

ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಅಧಿನಿಯಮ, 1964

(ಕರ್ನಾಟಕ ರಾಜ್ಯಪತ್ರ, ಗುರುವಾರ, ಜೂನ್ 29, 2006ರ ಭಾಗ - IVಎ ಯಲ್ಲಿ 1145 ರಿಂದ 1196ರ ವರೆಗಿನ ಪುಟಗಳಲ್ಲಿ ಪ್ರಕಟವಾಗಿದೆ.)

ಪ್ರಕರಣಗಳ ಅನುಕ್ರಮಣಿಕೆ

ಪ್ರಕರಣಗಳು:

ಅಧ್ಯಾಯ - I

ಪ್ರಾರಂಭಿಕ

1. ಚಿಕ್ಕ ಹೆಸರು ಮತ್ತು ಪ್ರಾರಂಭ.
2. ಪರಿಭಾಷೆಗಳು

ಅಧ್ಯಾಯ - II

ಮಂಡಳಿಯ ಸ್ಥಾಪನೆ

3. ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥಾ ಮಂಡಳಿಯ ರಚನೆ ಮತ್ತು ಸಂಯೋಜನೆ
4. ಪದಾವಧಿ ಮತ್ತು ಮಂಡಳಿಯ ಸದಸ್ಯರ ಮರು ನೇಮಕಾತಿಗಾಗಿ ಷರತ್ತುಗಳು
5. ಮಂಡಳಿಯ ಸದಸ್ಯನಾಗುವುದಕ್ಕಾಗಿ ಅನರ್ಹತೆಗಳು
6. ಸದಸ್ಯರನ್ನು ತೆಗೆದುಹಾಕುವುದು ಅಥವಾ ಅಮಾನತ್ತುಗೊಳಿಸುವುದು.
7. ಕೆಲವು ವ್ಯವಹಾರಗಳನ್ನು ಅನುರೂಪವೆಂದು ಘೋಷಿಸಲು ರಾಜ್ಯ ಸರ್ಕಾರದ ಅಧಿಕಾರಗಳು
8. ಸದಸ್ಯರ ತಾತ್ಕಾಲಿಕ ಗೈರುಹಾಜರಿ
9. ಮಂಡಳಿಯ ನಿಗಮನ
10. ಮಂಡಳಿಯ ಆದೇಶಗಳು ಮತ್ತು ಇತರ ಲಿಖಿತಗಳ ಅಧಿಪ್ರಮಾಣೀಕರಣ
11. ಮಂಡಳಿಯ ಸಭೆಗಳು
12. ಸಿಬ್ಬಂದಿಯ ನೇಮಕಾತಿ
13. ಸಮಾಲೋಚಕರ ನೇಮಕಾತಿ
14. ಸಮಾಲೋಚನಾ ಸಮಿತಿ
15. ಮಂಡಳಿಯ ಸಾಮಾನ್ಯ ಕರ್ತವ್ಯಗಳು

ಅಧ್ಯಾಯ- III

ಮಂಡಳಿಯ ಹಣಕಾಸು, ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ

16. ಮಂಡಳಿಯ ಹಣಕಾಸಿನ ಸಾಮಾನ್ಯ ತತ್ವಗಳು
17. ವಾರ್ಷಿಕ ಹಣಕಾಸು ವಿವರ ಪತ್ರ
18. ಆಯವ್ಯಯ ಪತ್ರದಲ್ಲಿ ಸೇರಿಸಿಲ್ಲದ ವೆಚ್ಚದ ಮೇಲೆ ನಿರ್ಬಂಧ
19. ಮಂಡಳಿಗೆ ಧನಸಹಾಯಗಳು
20. ಮಂಡಳಿಗೆ ಸಾಲಗಳು
21. ಸಾಲ ತೆಗೆದುಕೊಳ್ಳಲು ಮಂಡಳಿಯ ಅಧಿಕಾರ
22. ಸಾಲಗಳ ಬಗ್ಗೆ ಖಾತರಿ
23. [ಬಿಟ್ಟುಬಿಡಲಾಗಿದೆ]
24. ಇಳಿತಾಯ ಮೀಸಲು

- 24ಎ. ಅಭಿವೃದ್ಧಿ ಮೀಸಲು
- 24ಬಿ. ಸರ್ಕಾರಕ್ಕೆ ಬಡ್ಡಿಯ ಸಂದಾಯ
25. ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ

ಅಧ್ಯಾಯ- IV

ನೀರು ಸರಬರಾಜು

26. ಮಂಡಳಿಯಲ್ಲಿ ಕಾಮಗಾರಿಗಳು ನಿಹಿತಗೊಳ್ಳುವುದು
27. ನೀರು ಸರಬರಾಜು ಗೃಹದ ನಿರ್ಮಾಣ
28. ನೀರು ಸರಬರಾಜು ಆವರಣದ ಮೇಲೆ ಅತಿಕ್ರಮಣ
29. ನೀರಿನ ಪ್ರಧಾನಕೊಳವೆಗಳ ಮೇಲೆ ಕಟ್ಟಡವನ್ನು ಕಟ್ಟುವ ಬಗ್ಗೆ ನಿಷೇಧ
30. ಗೃಹ ಜೋಡಣೆಗಳ ಮೇಲೆ ನಿಯಂತ್ರಣ
31. ಸರಬರಾಜು ಮಾಡಿದ ನೀರಿಗಾಗಿ ಮಾಡಬೇಕಾದ ಸಂದಾಯ
32. ಗೃಹ ಬಳಕೆಗಾಗಿ ಖಾಸಗಿ ನೀರು ಸರಬರಾಜು
33. ಗೃಹಬಳಕೆ ಉದ್ದೇಶಕ್ಕಾಗಿರುವ ನೀರಿನ ಸರಬರಾಜು ಕೆಲವು ನಿರ್ದಿಷ್ಟ ಉದ್ದೇಶಗಳಿಗಾಗಿ ಯಾವುದೇ ಸರಬರಾಜನ್ನು ಒಳಗೊಳ್ಳತಕ್ಕದ್ದಲ್ಲ
34. ಗೃಹಬಳಕೆಯ ಉದ್ದೇಶಗಳಿಗಾಗಿ ಸರಬರಾಜು ಮಾಡಿದ ನೀರನ್ನು ಗೃಹೇತರ ಬಳಕೆಯ ಉದ್ದೇಶಗಳಿಗಾಗಿ ಉಪಯೋಗಿಸತಕ್ಕದ್ದಲ್ಲ
35. ಗೃಹೇತರ ಉದ್ದೇಶಗಳಿಗಾಗಿ ನೀರು ಸರಬರಾಜು ಮಾಡಲು ಅಧಿಕಾರ
36. ನಿಗಮ ಮತ್ತು ಇತರ ಸ್ಥಳೀಯ ಪ್ರಾಧಿಕಾರಗಳಿಗೆ ನೀರು ಸರಬರಾಜು
37. ಬೆಂಕಿಯನ್ನು ಆರಿಸುವುದಕ್ಕಾಗಿ ನೀರಿನ ಉಪಯೋಗ
38. ಸಾರ್ವಜನಿಕ ನೀರು ಸರಬರಾಜು
39. ಪ್ರಧಾನ ಕೊಳವೆಗಳನ್ನು ಹಾಕಲು ಅಧಿಕಾರ
40. ಸರ್ವಿಸ್ ಪೈಪುಗಳು, ಇತ್ಯಾದಿಗಳನ್ನು ಹಾಕಲು ಅಧಿಕಾರ
41. ಅಗ್ನಿಶಾಮಕ ನೀರೆತ್ತುವ ಕೊಳವೆಗಳನ್ನು ಒದಗಿಸುವುದು
42. ಪಂಪುಗಳು, ಇತ್ಯಾದಿಗಳನ್ನು ಸ್ಥಾಪಿಸಲು ಆವರಣಗಳ ಒಡೆಯರನ್ನು ಅಗತ್ಯಪಡಿಸುವ ಅಧಿಕಾರ
43. ನೀರು ಸರಬರಾಜು
44. ಸರಬರಾಜು ಕೊಳವೆಗಳನ್ನು ಹಾಕುವುದು, ಇತ್ಯಾದಿ
45. ಪ್ರತ್ಯೇಕ ಸರ್ವಿಸು ಪೈಪುಗಳನ್ನು ಅಗತ್ಯಪಡಿಸಲು ಅಧಿಕಾರ
46. ನಿಲು ಬಿರುಡೆಗಳು
47. ಮೀಟರ್‌ಗಳನ್ನು ಒದಗಿಸಲು ಅಧಿಕಾರ
48. ಮೀಟರ್‌ಗಳು ಸರಿಯಾಗಿರುವುದರ ಬಗ್ಗೆ ಪೂರ್ವಭಾವನೆ
49. ನೀರಿನ ಪೋಲು ಅಥವಾ ದುರುಪಯೋಗದ ನಿಷೇಧ
50. ನೀರಿನ ಪೋಲು ಅಥವಾ ದುರುಪಯೋಗವನ್ನು ಪತ್ತೆ ಮಾಡಲು ಆವರಣವನ್ನು ಪ್ರವೇಶಿಸುವ ಅಧಿಕಾರ
51. ನೀರಿನ ಜೋಡಣೆಗಳನ್ನು ಪರೀಕ್ಷಿಸಲು ಅಧಿಕಾರ
52. ನೀರಿನ ಕೊಳವೆಗಳು ಮುಂತಾದವುಗಳನ್ನು, ನೀರು ಕಲುಷಿತಗೊಳ್ಳಬಹುದಾದ ಸ್ಥಳದಲ್ಲಿ ನೆಲೆಗೊಳಿಸತಕ್ಕದ್ದಲ್ಲ
53. ನೀರು ಸರಬರಾಜನ್ನು ನಿಲ್ಲಿಸುವ ಅಧಿಕಾರ

54. ನೀರು ಸರಬರಾಜಿಗೆ ಸಂಬಂಧಪಟ್ಟಂತೆ ಅಪರಾಧಕ್ಕಾಗಿ ಒಡೆಯರು ಮತ್ತು ಅಧಿಭೋಗದಾರರ ಜಂಟಿ ಮತ್ತು ಪ್ರತ್ಯೇಕ ಹೊಣೆಗಾರಿಕೆ
55. ಸರಬರಾಜನ್ನು ಕಡಿಮೆ ಮಾಡಿದ ಅಥವಾ ಸರಬರಾಜನ್ನು ಮಾಡದಿದ್ದ ಕೆಲವು ಸಂದರ್ಭಗಳಲ್ಲಿ ಮಂಡಳಿಯ ಹೊಣೆಗಾರಿಕೆ ಇಲ್ಲದಿರುವುದು
56. ನಳಿಕೆಗಳು, ಲೈನುಗಳು ಇತ್ಯಾದಿಗಳನ್ನು ಉಪಯೋಗಿಸುವವನ ಹಕ್ಕುಗಳು
57. ಇತರ ವ್ಯಕ್ತಿಗಳಿಗೆ ಸೇರಿದ ಭೂಮಿಯ ಮೂಲಕ ಕೊಳವೆಗಳನ್ನು ಹಾಕಲು ಆವರಣದ ಒಡೆಯನ ಅಧಿಕಾರ
58. ಹೊಣೆಗಾರನಾದ ವ್ಯಕ್ತಿಗೆ ನೋಟೀಸನ್ನು ಕೊಟ್ಟ ತರುವಾಯ ಕಾಮಗಾರಿಯನ್ನು ಕಾರ್ಯಗತಗೊಳಿಸಲು ಅಧಿಕಾರ
59. ಲೈಸೆನ್ಸ್ ಪಡೆದ ಕೊಳಾಯಿಗಾರನು ಮಾಡಬೇಕಾದ ಕಾಮಗಾರಿ
60. ಕೆಲವು ಕಾರ್ಯಗಳ ಬಗ್ಗೆ ನಿಷೇಧ
61. ನೀರು ಸರಬರಾಜಿಗೆ ಸಂಬಂಧಿಸಿದಂತೆ ವಿನಿಯಮಗಳು
- 61ಎ. ನೀರು ಸರಬರಾಜಿನ ಬಗ್ಗೆ ಉಪವಿಧಿಗಳು
62. ಕೆಲವು ಅಪರಾಧಗಳಿಗಾಗಿ ದಂಡನೆ

ಅಧ್ಯಾಯ - V

ಗ್ರಾಮಸಾರ ಚರಂಡಿ ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ

63. ಗ್ರಾಮಸಾರ ಚರಂಡಿ, ಇತ್ಯಾದಿಗಳು ಮಂಡಲಿಯಲ್ಲಿ ನಿಹಿತಗೊಳ್ಳುವುದು
64. ಗ್ರಾಮಸಾರ ಚರಂಡಿಗಳು ಮತ್ತು ಗ್ರಾಮಸಾರ ವಿಲೆ ಕಾಮಗಾರಿಗಳ ನಿಯಂತ್ರಣ
65. ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಕೆಲವು ವಸ್ತುಗಳನ್ನು ಬಿಡಬಾರದು
66. ಮಂಡಳಿಯ ಗ್ರಾಮಸಾರ ಚರಂಡಿಗೆ ಹರಿಸಲು ಒಡೆಯರು ಮತ್ತು ಅಧಿಭೋಗದಾರರಿಂದ ಅರ್ಜಿ
67. ಚರಂಡಿ ವ್ಯವಸ್ಥೆ ಇಲ್ಲದ ಆವರಣದ ಬಗ್ಗೆ ಚರಂಡಿ ವ್ಯವಸ್ಥೆ
68. ಹೊಸ ಆವರಣಗಳನ್ನು ಚರಂಡಿಗಳಿಲ್ಲದೆ ನಿರ್ಮಿಸತಕ್ಕದ್ದಲ್ಲ
69. ಸಂಯೋಜಿತ ಕಾರ್ಯಾಚರಣೆ ಮೂಲಕ ಆವರಣಗಳ ಗುಂಪು ಅಥವಾ ಬ್ಲಾಕುಗಳಿಗೆ ಚರಂಡಿಯನ್ನು ಒದಗಿಸುವ ಅಧಿಕಾರ
70. ಕೆಲವು ಸಂದರ್ಭಗಳಲ್ಲಿ ಖಾಸಗಿ ಚರಂಡಿಗಳನ್ನು ಮುಚ್ಚಲು ಅಥವಾ ಅವುಗಳ ಉಪಯೋಗವನ್ನು ಸೀಮಿತಗೊಳಿಸಲು ಮಂಡಳಿಯ ಅಧಿಕಾರ
71. ಒಡೆಯನನ್ನು ಹೊರತುಪಡಿಸಿ ಯಾವನೇ ಇತರ ವ್ಯಕ್ತಿಯಿಂದ ಚರಂಡಿಯ ಉಪಯೋಗ
72. ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಮಳೆಯ ನೀರಿನ ಚರಂಡಿಗಳು ವಿಭಿನ್ನವಾಗಿರತಕ್ಕದ್ದು
73. ತಪ್ಪಿಕರವಾದ ಚರಂಡಿ ವ್ಯವಸ್ಥೆಗಾಗಿ ಕೆಲವು ಕಾಮಗಾರಿಗಳನ್ನು ಕಾರ್ಯಗತಗೊಳಿಸಲು ಒಡೆಯನನ್ನು ಅಗತ್ಯಪಡಿಸುವ ಅಧಿಕಾರ
74. ಗ್ರಾಮಸಾರ ಚರಂಡಿಗಳನ್ನು ಹರಿಸಲು ಮತ್ತು ಗ್ರಾಮಸಾರದ ವಿಲೆಗಾಗಿ ಸ್ಥಳಗಳನ್ನು ಗೊತ್ತುಪಡಿಸುವುದು
75. ಅನುಮತಿಯಿಲ್ಲದೆ ಗ್ರಾಮಸಾರ ಚರಂಡಿಗಳೊಂದಿಗೆ ಕೂಡಿಸತಕ್ಕದ್ದಲ್ಲ
76. ಅನುಮತಿಯಿಲ್ಲದೆ ಗ್ರಾಮಸಾರ ಚರಂಡಿಗಳ ಮೇಲೆ ಕಟ್ಟಡಗಳು ಮತ್ತು ಖಾಸಗಿ ಬೀದಿಗಳನ್ನು ಕಟ್ಟತಕ್ಕದ್ದಲ್ಲ ಅಥವಾ ನಿರ್ಮಿಸತಕ್ಕದ್ದಲ್ಲ
77. ಗ್ರಾಮಸಾರ ಚರಂಡಿಗಳಿಗಾಗಿ ಸ್ವತ್ತಿನ ಉಪಯೋಗದ ಬಗ್ಗೆ ಹಕ್ಕುಗಳು
78. ಇತರ ವ್ಯಕ್ತಿಗಳಿಗೆ ಸೇರಿದ ಭೂಮಿಯ ಮೂಲಕ ಗ್ರಾಮಸಾರ ಚರಂಡಿಯನ್ನು ಹಾಕಲು ಆವರಣದ ಒಡೆಯನ ಅಧಿಕಾರ
79. ಹೊಣೆಗಾರನಾದ ವ್ಯಕ್ತಿಗೆ ನೋಟೀಸನ್ನು ಕೊಟ್ಟ ತರುವಾಯ ಕಾಮಗಾರಿಯನ್ನು ನಿರ್ವಹಿಸಲು ಅಧಿಕಾರ

80. ಗ್ರಾಮಸಾರ ಚರಂಡಿ ಅಥವಾ ರೊಚ್ಚುಗುಂಡಿಯ ವಾಯುಸಂಚಾರಕ್ಕೆ ಸುರಂಗ ಮಾರ್ಗಗಳು (ಶಾಫ್ಟ್‌ಗಳು) ಇತ್ಯಾದಿಗಳನ್ನು ಜೋಡಿಸುವ ಅಧಿಕಾರ
81. ದೋಷಯುಕ್ತವಾಗಿರುವುದಾಗಿ ನಂಬಲಾದ ಗ್ರಾಮಸಾರ ಚರಂಡಿಗಳು, ಇತ್ಯಾದಿಗಳನ್ನು ಪರಿಶೀಲಿಸಲು ಮತ್ತು ಪರೀಕ್ಷಿಸಲು ಅಧಿಕಾರ
82. ಲೈಸೆನ್ಸ್ ಪಡೆದ ಕೊಳಾಯಿಗಾರನು ಕಾಮಗಾರಿಯನ್ನು ಮಾಡತಕ್ಕದ್ದು
83. ಕೆಲವು ಕಾರ್ಯಗಳ ಬಗ್ಗೆ ನಿಷೇಧ
84. ಗ್ರಾಮಸಾರ ಚರಂಡಿ ವ್ಯವಸ್ಥೆ ಬಗ್ಗೆ ವಿನಿಯಮಗಳು
- 84ಎ. ಗ್ರಾಮಸಾರ ಚರಂಡಿ ವ್ಯವಸ್ಥೆ ಬಗೆಗಿನ ಉಪವಿಧಿಗಳು
85. ಕೆಲವು ಅಪರಾಧಗಳಿಗಾಗಿ ದಂಡನೆ

ಅಧ್ಯಾಯ - VI

ಸಂಕೀರ್ಣ

86. ವಾರ್ಷಿಕ ವರದಿಗಳು, ಅಂಕಿ ಅಂಶಗಳು ಮತ್ತು ವಿವರ ಪಟ್ಟಿಕೆಗಳು
87. ನಿಯಮ ರಚನಾಧಿಕಾರ
88. ವಿನಿಯಮಗಳು
89. ರಾಜ್ಯ ಸರ್ಕಾರದಿಂದ ನಿರ್ದೇಶನಗಳು
90. ಲೈಸೆನ್ಸ್‌ಗಳು ಮತ್ತು ಬರಹದಲ್ಲಿನ ಅನುಮತಿಗಳು
91. ಪ್ರವೇಶ ಮತ್ತು ಪರಿಶೀಲನೆಯ ಅಧಿಕಾರಗಳು
92. ಯಾವುದೇ ಕಾಮಗಾರಿಗೆ ಸಂಬಂಧಪಟ್ಟಂತೆ ಭೂಮಿಗೆ ಲಗತ್ತಾಗಿರುವ ಭೂಮಿಯನ್ನು ಪ್ರವೇಶಿಸಲು ಅಧಿಕಾರ
93. ಕಟ್ಟಡಗಳೊಳಕ್ಕೆ ಬಲಾತ್ಕಾರ ಪ್ರವೇಶ
94. ಪ್ರವೇಶಿಸುವ ಕಾಲ
95. ಸಾಮಾನ್ಯವಾಗಿ ಸಮ್ಮತಿಯನ್ನು ಪಡೆದುಕೊಳ್ಳತಕ್ಕದ್ದು
96. ಸಾಮಾಜಿಕ ಅಥವಾ ಧಾರ್ಮಿಕ ಆಚರಣೆಗಳ ಬಗ್ಗೆ ಯುಕ್ತ ಗೌರವವನ್ನು ಹೊಂದಿರತಕ್ಕದ್ದು
97. ಕಾಮಗಾರಿಗಳನ್ನು ನಿರ್ವಹಿಸುವಲ್ಲಿ ನಿಷೇಧ ಅಥವಾ ಅಡ್ಡಿ ಅಥವಾ ಪೀಡಿಸುವಿಕೆ
98. ನೋಟೀಸು, ಇತ್ಯಾದಿಗಳು ಯುಕ್ತ ಕಾಲವನ್ನು ನಿಗದಿಪಡಿಸತಕ್ಕದ್ದು
99. ನೋಟೀಸುಗಳು, ಇತ್ಯಾದಿಗಳ ಮೇಲಿನ ರುಜುವಿನ ಬಗ್ಗೆ ಮುದ್ರೆಯನ್ನು ಹಾಕಬಹುದು
100. ನೋಟೀಸುಗಳು, ಇತ್ಯಾದಿಗಳನ್ನು ಯಾರು ಜಾರಿಗೊಳಿಸಬೇಕು ಅಥವಾ ಕೊಡಬೇಕು ಎಂಬ ಬಗ್ಗೆ
101. ನೋಟೀಸುಗಳು, ಇತ್ಯಾದಿಗಳ ಜಾರಿ
102. ಚಾರ್ಜ್‌ಗಳಿಗಾಗಿ ಬಿಲ್ಲುಗಳು ಅಥವಾ ತಗಾದೆ ನೋಟೀಸನ್ನು ಸಾಮಾನ್ಯ ಅಂಚೆಯ ಮೂಲಕ ಜಾರಿಗೊಳಿಸುವುದು
103. ನೋಟೀಸು, ಇತ್ಯಾದಿಗಳನ್ನು ಪಾಲಿಸದೆ ಇರುವ ಸಂದರ್ಭದಲ್ಲಿ ಅಧಿಕಾರ
104. ಒಡೆಯನು ತಪ್ಪಿದಲ್ಲಿ ಸಂದಾಯ ಮಾಡಲು ಅಧಿಭೋಗದಾರನ ಹೊಣೆ
105. ಒಡೆಯನು ತಪ್ಪಿದಲ್ಲಿ ಅಧಿಭೋಗದಾರನಿಂದ ಕಾಮಗಾರಿಯ ನಿರ್ವಹಣೆ ಮತ್ತು ಬಾಡಿಗೆಯಿಂದ ವೆಚ್ಚಗಳನ್ನು ಮುರಿದುಕೊಳ್ಳುವುದು
106. ಏಜೆಂಟರು ಮತ್ತು ನ್ಯಾಸಧಾರಿಗಳಿಗೆ ಪರಿಹಾರ
107. ಅಪರಾಧಿಗಳಿಂದ ಉಂಟಾದ ಹಾನಿಗಾಗಿ ಅವರು ಸಂದಾಯ ಮಾಡಬೇಕಾದ ನಷ್ಟ ಪರಿಹಾರ
108. ಬಾಕಿಗಳನ್ನು ವಸೂಲು ಮಾಡುವ ವಿಧಾನ

109. ಸಾಮಾನ್ಯ ದಂಡ
110. ಕಂಪನಿಗಳಿಂದ ಅಪರಾಧಗಳು
111. ಪ್ರಾಸಿಕ್ಯೂಷನ್‌ಗಳು
112. ಅಪರಾಧಗಳ ಬಗ್ಗೆ ರಾಜಿ
113. ಅಪರಾಧಗಳ ದಸ್ತಗಿರಿ
114. ಪೊಲೀಸ್ ಅಧಿಕಾರಿಗಳು ಮತ್ತು ನಿಗಮದ ನಿಯೋಜಿತರ ಕರ್ತವ್ಯಗಳು
115. ನೋಟೀಸುಗಳು ಮತ್ತು ಇತರ ದಸ್ತಾವೇಜುಗಳ ಸಿಂಧುತ್ವ
116. ಸಾಕ್ಷ್ಯವಾಗಿ ದಸ್ತಾವೇಜು ಅಥವಾ ನಮೂದಿನ ಅಂಗೀಕಾರಾರ್ಹತೆ
117. ಮಂಡಳಿಯ ಅಧಿಕಾರಿಗಳ ಸಾಕ್ಷ್ಯ
118. ಅಧಿಕಾರಗಳ ಪ್ರತ್ಯಾಯೋಜನೆ
119. ಮುಖ್ಯ ನಿಯಂತ್ರಣ ಪ್ರಾಧಿಕಾರ
120. ಅಪೀಲುಗಳು
121. ಪುನರೀಕ್ಷಣೆ
122. ನಿಯಮಗಳು ಮತ್ತು ವಿನಿಯಮಗಳನ್ನು ರಾಜ್ಯ ವಿಧಾನಮಂಡಲದ ಮುಂದೆ ಇಡತಕ್ಕದ್ದು, ಇತ್ಯಾದಿ
123. ನೀರು ಸರಬರಾಜು ಅಥವಾ ಗ್ರಾಮಸಾರ ಚರಂಡಿಯ ಉದ್ಯಮಗಳಿಗೆ ಸಂಬಂಧಿಸಿದಂತೆ ನಿಯೋಜಿತರಾದ ನಿಗಮದ ನಿಯೋಜಿತರ ಬಗ್ಗೆ ಉಪಬಂಧಗಳು
124. ಮಂಡಳಿಯ ಸದಸ್ಯರು, ಅಧಿಕಾರಿಗಳು ಮತ್ತು ನೌಕರರು ಲೋಕನೌಕರರಾಗಿರತಕ್ಕದ್ದು
125. ಮಂಡಳಿ, ಇತ್ಯಾದಿಯ ಬಗ್ಗೆ ಕ್ರಮದ ಸಂರಕ್ಷಣೆ
126. ದಾವೆಗಳ ಬಗ್ಗೆ ನೋಟೀಸನ್ನು ಕೊಡತಕ್ಕದ್ದು
127. ನೇಮಕಾತಿಗಳು, ಅಧಿಸೂಚನೆಗಳು, ನಿಯಮಗಳು, ಉಪವಿಧಿಗಳು, ಇತ್ಯಾದಿಗಳ ಮುಂದುವರಿಕೆ
128. ಮೈಸೂರು ಅಧಿನಿಯಮ, 1949ರ LXIXರ ತಿದ್ದುಪಡಿ
129. ಈ ಅಧಿನಿಯಮವನ್ನು ಜಾರಿಗೊಳಿಸುವುದಕ್ಕಾಗಿ ಆದೇಶಗಳು

ಅನುಸೂಚಿ

ಅಧಿಸೂಚನೆಗಳು

* * *

ಉದ್ದೇಶ ಮತ್ತು ಕಾರಣಗಳ ಹೇಳಿಕೆಗಳು

I

1964ರ ಅಧಿನಿಯಮ 36.- ಪ್ರಸ್ತುತ, ಬೆಂಗಳೂರು ನೀರು ಸರಬರಾಜು ಯೋಜನೆಯ ಪ್ರಮುಖ ಕೆಲಸಗಳು ಮತ್ತು ಪ್ರಧಾನ ಕೊಳವೆಗಳನ್ನು ಹಾಕುವ ಕಾರ್ಯಗಳು ಸರ್ಕಾರದ ನಿಯಂತ್ರಣದಲ್ಲಿದ್ದರೆ, ನೀರು ಹಂಚಿಕೆ ಕಾರ್ಯವು ಬೆಂಗಳೂರು ಮುನ್ಸಿಪಲ್ ಕಾರ್ಪೊರೇಷನ್ನಿನ ನಿಯಂತ್ರಣದಲ್ಲಿದೆ. ಪ್ರಸ್ತುತ ನೀರು ಸರಬರಾಜು ಸಾಕಷ್ಟಿಲ್ಲದಿರುವುದರಿಂದ ಸರ್ಕಾರವು 26 ಕೋಟಿ ರೂ.ಗಳ ವೆಚ್ಚದ ಅಂದಾಜಿನಲ್ಲಿ ಕಾವೇರಿ ನೀರು ಸರಬರಾಜು ಯೋಜನೆಯನ್ನು ಮಂಜೂರು ಮಾಡಿದೆ. ಎಲ್ಲೆಲ್ಲಿ ಉದ್ದೇಶಿತ ನೀರು ಪೂರೈಕೆಯನ್ನು ಯೋಜಿಸಬೇಕಾಗಿದೆಯೋ ಅಲ್ಲೆಲ್ಲಾ ಈಗಿರುವ ನೀರು ಹಂಚಿಕೆ ವ್ಯವಸ್ಥೆಯನ್ನು ಬದಲಾಯಿಸುವುದು ಅವಶ್ಯಕವಾಗಿದೆ. ಹೊಸ ಯೋಜನೆಯಿಂದ ನೀರು ಸರಬರಾಜು ಸಾಕಷ್ಟು ಪ್ರಮಾಣದಲ್ಲಿ ಆಗುವುದರಿಂದ, ಅತ್ಯಂತ ಹೆಚ್ಚಿನ ಪ್ರಮಾಣದಲ್ಲಿ ನೀರನ್ನು ಬಳಸಿಕೊಳ್ಳಲು ಪ್ರಸ್ತುತ ಇರುವ ಭೂ ಅಂತರ್ಗತ ನೀರು ಪೂರೈಕೆ ವ್ಯವಸ್ಥೆಯನ್ನು ಸುಧಾರಣೆ ಮಾಡುವುದು ಅವಶ್ಯಕವಾಗಿದೆ. ಆದ್ದರಿಂದ, ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆಯ ಕಾರ್ಯಭಾರವನ್ನು ಅದೇ ಪ್ರಾಧಿಕಾರಕ್ಕೆ ವಹಿಸಿಕೊಡುವುದು ಅವಶ್ಯಕವಾಗಿದೆ. ನೀರು ಸರಬರಾಜು ಯೋಜನೆಗೆ ಹಣಕಾಸು

ಒದಗಿಸುವ ವಿಶ್ವಬ್ಯಾಂಕ್ ಪ್ರಾಧಿಕಾರಗಳು ಬೆಂಗಳೂರಿನಲ್ಲಿನ ನೀರು ಸರಬರಾಜು ಮತ್ತು ಒಳಚರಂಡಿ ಈ ಎರಡರ ಕಾರ್ಯಭಾರವನ್ನು ಒಂದು ಸ್ವತಂತ್ರ ಹಾಗೂ ಸ್ವಾಯತ್ತ ನಿಕಾಯಕ್ಕೆ ವಹಿಸಲು ಇಚ್ಛಿಸಿವೆ. ಈ ಉದ್ದೇಶಿತ ಮಂಡಲಿಯು, ಬೆಂಗಳೂರಿನಲ್ಲಿನ ನೀರು ಸರಬರಾಜು ಹಾಗೂ ಒಳಚರಂಡಿ ವ್ಯವಸ್ಥೆಯ ಕಾರ್ಯವನ್ನು ಮಾತ್ರವೇ ವಹಿಸಿಕೊಳ್ಳುತ್ತದೆ. ಪ್ರಸ್ತುತ, ವಿಧೇಯಕವು, ಬೆಂಗಳೂರಿಗಾಗಿ ನೀರು ಸರಬರಾಜು ಹಾಗೂ ಗ್ರಾಮಸಾರ ಚರಂಡಿ ಮಂಡಲಿಯನ್ನು ರಚಿಸುವುದಕ್ಕೆ ಅವಕಾಶ ಕಲ್ಪಿಸಿದೆ.

(ಕರ್ನಾಟಕ ರಾಜಪತ್ರ (ವಿಶೇಷ ಸಂಚಿಕೆ), ಭಾಗ IV - 2ಎ, ದಿನಾಂಕ 25ನೇ ಜೂನ್, 1964ರ ಸಂಖ್ಯೆ 166, ಪುಟ 86ರಲ್ಲಿ ಪ್ರಕಟಿಸಲಾಗಿದೆ.)

II

1966ರ ತಿದ್ದುಪಡಿ ಮಾಡುವ ಅಧಿನಿಯಮ 6.- ಪ್ರಸ್ತುತ, ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ಮಂಡಲಿಯು ಬೆಂಗಳೂರಿನಲ್ಲಿ ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆಯನ್ನು ನಿರ್ವಹಿಸುತ್ತಿದೆ ಮತ್ತು ಸದ್ಯದಲ್ಲಿ ಅದು, ಹೆಚ್ಚಿನ ಹಣಕಾಸು ಒಪ್ಪಂದಗಳನ್ನು ಒಳಗೊಂಡ ದೀರ್ಘಕಾಲಿಕ ನೀರು ಸರಬರಾಜು ಮತ್ತು ಗ್ರಾಮಸಾರ ಯೋಜನೆಯ ಸಂಬಂಧದಲ್ಲಿ ಬೃಹತ್ ಪ್ರಮಾಣದ ಅಭಿವೃದ್ಧಿ ಕಾರ್ಯಗಳನ್ನು ಕೈಗೆತ್ತಿಕೊಳ್ಳುತ್ತದೆ. ಮಂಡಲಿಯು ತನಗೆ ವಹಿಸಿದ ಪ್ರಕಾರ್ಯಗಳು ಮತ್ತು ಜವಾಬ್ದಾರಿಗಳನ್ನು ಪರಿಣಾಮಕಾರಿಯಾಗಿ ನಿರ್ವಹಿಸುವ ಸಲುವಾಗಿ, 1964ರ ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಮಂಡಲಿ ಅಧಿನಿಯಮದ ಮೂಲಕ ಮಂಡಲಿಗೆ ಈಗ ನೀಡಲು ಉದ್ದೇಶಿಸಿರುವುದಕ್ಕಿಂತ ಹೆಚ್ಚಿನ ಸ್ವಾತಂತ್ರ್ಯವನ್ನು ನೀಡಬೇಕಾಗುತ್ತದೆ. ಅಲ್ಲದೆ ಪ್ರತಿ ವರ್ಷ ಆದಾಯದ ಬಾಬಿಗೆ ಖರ್ಚುಹಾಕಲು ಇಳುವರಿಗೆ ಅವಕಾಶ ಕಲ್ಪಿಸುವುದರ ಸಹಿತ ಅದೇ ಸ್ವರೂಪದ ಉದ್ಯಮವು ಕೇಳುವ ಮಾಹಿತಿಯನ್ನು ಒದಗಿಸುವ ಸಲುವಾಗಿ, ಮಂಡಲಿಯ ಲೆಕ್ಕಪತ್ರ ವ್ಯವಸ್ಥೆಯು ವಾಣಿಜ್ಯ ತತ್ವಗಳಿಗನುಸಾರ ಇರಬೇಕೆಂದೂ ಸಹಾ ಪರಿಗಣಿಸಲಾಗಿದೆ. ಸರ್ಕಾರವು ಮಂಡಲಿಗೆ ವರ್ಗಾಯಿಸಿದ ಸ್ವತ್ತುಗಳ ಮೌಲ್ಯದ ಮೇಲಿನ ಬಡ್ಡಿಯನ್ನು ಸರ್ಕಾರಕ್ಕೆ ಸಂದಾಯ ಮಾಡಲು, ಮಂಡಲಿಯನ್ನು ಸಮರ್ಥಗೊಳಿಸಲು ಶಾಸನಬದ್ಧ ಉಪಬಂಧವನ್ನು ಕಲ್ಪಿಸಬೇಕಾಗುತ್ತದೆ. ಮಂಡಲಿಯ ಕೆಲಸ ಕಾರ್ಯಗಳನ್ನು ಸುಧಾರಿಸಲು ಇತರ ಕೆಲವೊಂದು ಚಿಕ್ಕಪುಟ್ಟ ತಿದ್ದುಪಡಿಗಳನ್ನು ಮಾಡುವುದು ಅವಶ್ಯಕವೆಂದು ಕಂಡುಬಂದಿದೆ.

ಆದ್ದರಿಂದ ಈ ವಿಧೇಯಕ.

(ಕರ್ನಾಟಕ ರಾಜಪತ್ರ (ವಿಶೇಷ ಸಂಚಿಕೆ) ಭಾಗ IV- 2ಎ, ದಿನಾಂಕ 12ನೇ ಅಕ್ಟೋಬರ್, 1965ರ ಸಂಖ್ಯೆ 192ಎ, ಪುಟ 14 ರಲ್ಲಿ ಪ್ರಕಟಿಸಲಾಗಿದೆ.)

III

1966ರ ತಿದ್ದುಪಡಿ ಮಾಡುವ ಅಧಿನಿಯಮ 10.- ಸಾರ್ವಜನಿಕರಿಗೆ ಹೆಚ್ಚಿನ ಸೌಕರ್ಯಗಳನ್ನು ಒದಗಿಸಲು, ನಿಗಮದ ಸಂಪನ್ಮೂಲಗಳನ್ನು ವೃದ್ಧಿಗೊಳಿಸಲು ಮತ್ತು ನಿಧಾನಗತಿಯನ್ನು ತಡೆಯುವ ಮೂಲಕ ನಿಗಮದ ಆಡಳಿತವನ್ನು ಕ್ರಮಬದ್ಧಗೊಳಿಸುವ ಸಲುವಾಗಿ ಕೆಲವು ಸಂಗತಿಗಳಿಗೆ ಸಂಬಂಧಪಟ್ಟಂತೆ, 1949ರ ಬೆಂಗಳೂರು ನಗರ ಮುನ್ಸಿಪಲ್ ಕಾರ್ಪೊರೇಷನ್ ಅಧಿನಿಯಮವನ್ನು ತಿದ್ದುಪಡಿ ಮಾಡುವುದು ಅವಶ್ಯಕವೆಂದು ಪರಿಗಣಿಸಲಾಗಿದೆ.

ಆದ್ದರಿಂದ ಈ ವಿಧೇಯಕ.

(ಕರ್ನಾಟಕ ರಾಜಪತ್ರ (ವಿಶೇಷ ಸಂಚಿಕೆ) ಭಾಗ IV- 2ಎ, ದಿನಾಂಕ 23ನೇ ಫೆಬ್ರವರಿ, 1966ರ ಸಂಖ್ಯೆ 30, ಪುಟ 18ರಲ್ಲಿ ಪ್ರಕಟಿಸಲಾಗಿದೆ.)

IV

1984ರ ತಿದ್ದುಪಡಿ ಮಾಡುವ ಅಧಿನಿಯಮ 18.- ಹಣಕಾಸಿನ ಮೇಲೆ ಉತ್ತಮ ನಿಯಂತ್ರಣವನ್ನು ಹೊಂದಲು ಮತ್ತು ಅದರ ಲೆಕ್ಕಪತ್ರಗಳ ಕಾರ್ಯವಿಧಾನಗಳನ್ನು ಮತ್ತಷ್ಟು ಕ್ರಮಬದ್ಧಗೊಳಿಸುವ ಸಲುವಾಗಿ, ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಮಂಡಲಿಯ ಲೆಕ್ಕ ಪರಿಶೋಧನೆಯನ್ನು ಭಾರತದ ಕಂಪ್ಟ್ರೋಲರ್ ಮತ್ತು ಆಡಿಟರ್ ಜನರಲ್ಲಿಗೆ ವಹಿಸಬಹುದೆಂದು ಸಾರ್ವಜನಿಕ ಲೆಕ್ಕಪತ್ರ ಸಮಿತಿಯು ಸಲಹೆ ನೀಡಿದೆ. ತದನುಸಾರವಾಗಿ, ತನ್ನ ಆಯ್ಕೆಯಂತೆ ಲೆಕ್ಕಪರಿಶೋಧಕರನ್ನು ನೇಮಕ ಮಾಡಲು ಸರ್ಕಾರವನ್ನು ಅಧಿಕೃತಗೊಳಿಸುವ ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ಮಂಡಲಿ ಅಧಿನಿಯಮದ 25ನೇ ಪ್ರಕರಣವನ್ನು ತಿದ್ದುಪಡಿ ಮಾಡಲು ಉದ್ದೇಶಿಸಲಾಗಿದೆ.

ಈ ಅಧಿನಿಯಮದ 32ನೇ ಪ್ರಕರಣವು, ಗೃಹಬಳಕೆಯ ಉದ್ದೇಶಗಳಿಗಾಗಿ ನೀರು ಸರಬರಾಜು ಮಾಡಲು ಅವಕಾಶ ಕಲ್ಪಿಸಿದೆ. ಕಕ್ಕಸುಗಳು ಅಥವಾ ಚರಂಡಿಗಳನ್ನು ತೊಳೆಯುವುದಕ್ಕಾಗಿ ಮತ್ತು ಈಜುವ ಕೊಳಗಳು ಅಥವಾ ಸಾರ್ವಜನಿಕ ಸ್ನಾನದ ಗೃಹಗಳನ್ನು ಹೊರತುಪಡಿಸಿ, ಇತರ ಎಲ್ಲ ಸ್ನಾನದ ಗೃಹಗಳಿಗಾಗಿರುವ ನೀರು ಸರಬರಾಜು ಗೃಹಬಳಕೆಯ

ಉದ್ದೇಶಕ್ಕಾಗಿರುವ ನೀರು ಸರಬರಾಜನ್ನು ಒಳಗೊಂಡಿದೆ ಎಂದು ಭಾವಿಸತಕ್ಕದ್ದೆಂದು 33ನೇ ಪ್ರಕರಣವು ನಿರ್ದಿಷ್ಟಪಡಿಸಿದೆ. 35ನೇ ಪ್ರಕರಣವು ಗೃಹೇತರ ಉದ್ದೇಶಗಳಿಗಾಗಿ ನೀರು ಸರಬರಾಜು ಮಾಡಲು ಅವಕಾಶ ಕಲ್ಪಿಸಿದೆ. ಬೆಂಗಳೂರು ನಗರದಲ್ಲಿನ ಹೋಟೆಲ್‌ಗಳಿಗೆ ಸರಬರಾಜಾಗುವ ನೀರಿಗೆ ಗೃಹಯೇತರ ಉದ್ದೇಶಗಳಿಗಾಗಿ ನಿಗದಿಪಡಿಸಿದ ದರಗಳಲ್ಲಿ ಚಾರ್ಜ್‌ಗಳನ್ನು ವಿಧಿಸಲಾಗುತ್ತದೆ.

ಆದ್ದರಿಂದ, 1974ರ ರಿಟ್ ಅರ್ಜಿ ಸಂಖ್ಯೆಗಳು 6160ರಲ್ಲಿ ಮತ್ತು ಕೆಲವು ಹೋಟೆಲ್‌ಗಳು ದಾಖಲಾಡಿದ ಇತರ ರಿಟ್ ಅರ್ಜಿಗಳಲ್ಲಿ, ಕರ್ನಾಟಕದ ಗೌರವಾನ್ವಿತ ನ್ಯಾಯಾಲಯವು ರಿಟ್ ಅರ್ಜಿಯನ್ನು ಸಲ್ಲಿಸಿದ ದಿನಾಂಕದಿಂದ ಪ್ರತಿಯೊಬ್ಬ ಅರ್ಜಿದಾರರ ಉದ್ಯಮಗಳ ಸಂಬಂಧದಲ್ಲಿ, ಅನುಕ್ರಮವಾಗಿ ಗೃಹ ಬಳಕೆಗಾಗಿ ಮತ್ತು ಗೃಹಯೇತರ ಉದ್ದೇಶಗಳಿಗಾಗಿ ಉಪಯೋಗಿಸಿದ ನೀರಿನ ಶೇಕಡಾ ಪ್ರಮಾಣವನ್ನು ನಿರ್ಧರಿಸುವಂತೆ ಮಂಡಳಿಗೆ ನಿರ್ದೇಶನ ನೀಡಿದೆ. ಈಗ ಹೋಟೆಲ್‌ಗಳು ವಾಣಿಜ್ಯ ಮಾರ್ಗದಲ್ಲಿ ನಡೆಯುತ್ತಿರುವುದರಿಂದ ಸಂಪೂರ್ಣ ನೀರು ಸರಬರಾಜಿಗೆ ಗೃಹಯೇತರ ಬಳಕೆಯ ದರಗಳಲ್ಲಿ ಚಾರ್ಜ್‌ನ್ನು ವಿಧಿಸಬೇಕು ಮತ್ತು ಈಗಾಗಲೇ ಈ ದರಗಳಲ್ಲಿ ಸಂಗ್ರಹಿಸಿದ ಹಣ ಸಂಗ್ರಹವನ್ನು ಸಿಂಧುಗೊಳಿಸುವುದು ಅವಶ್ಯಕವಾಗಿದೆ.

ಆದ್ದರಿಂದ ಈ ವಿಧೇಯಕ.

(ಕರ್ನಾಟಕ ರಾಜಪತ್ರ (ವಿಶೇಷ ಸಂಚಿಕೆ) ಭಾಗ IV- 2ಎ, ದಿನಾಂಕ 18ನೇ ಜನವರಿ, 1984ರ ಸಂಖ್ಯೆ 48, ಪುಟ 4ರಲ್ಲಿ ಪ್ರಕಟಿಸಲಾಗಿದೆ.)

1964 ಕರ್ನಾಟಕ ಅಧಿನಿಯಮ ಸಂಖ್ಯೆ 36

(1964ರ ಸೆಪ್ಟೆಂಬರ್ ಹತ್ತನೇ ದಿವಸದಂದು [ಕರ್ನಾಟಕ ರಾಜಪತ್ರ]¹ ದಲ್ಲಿ ಮೊದಲು ಪ್ರಕಟವಾಯಿತು.)

ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಅಧಿನಿಯಮ, 1964

(1964ರ ಆಗಸ್ಟ್ ಇಪ್ಪತ್ತೇಳನೇ ದಿವಸದಂದು ರಾಷ್ಟ್ರಪತಿಯ ಅನುಮತಿಯನ್ನು ಪಡೆಯಿತು.)

(1966ರ 6, 1966ರ 10 ಮತ್ತು 1984ರ 18ರ ಕರ್ನಾಟಕ ಅಧಿನಿಯಮಗಳ ಮೂಲಕ ತಿದ್ದುಪಡಿಯಾದಂತೆ.)

ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ನೀರು ಸರಬರಾಜು, ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಗ್ರಾಮಸಾರ ವಿಲೆ ಇವುಗಳಿಗಾಗಿ ಮತ್ತು ಅದಕ್ಕೆ ಸಂಬಂಧಪಟ್ಟ ವಿಷಯಗಳಿಗಾಗಿ ಉಪಬಂಧಿಸುವ ಅಧಿನಿಯಮ.

ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ನೀರು ಸರಬರಾಜು, ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಗ್ರಾಮಸಾರ ವಿಲೆ ಇವುಗಳಿಗಾಗಿ ಮತ್ತು ಅದಕ್ಕೆ ಸಂಬಂಧಪಟ್ಟ ವಿಷಯಗಳಿಗಾಗಿ ಉಪಬಂಧಿಸುವುದು ವಿಹಿತವಾಗಿರುವುದರಿಂದ;

ಭಾರತ ಗಣರಾಜ್ಯದ ಹದಿನೈದನೇ ವರ್ಷದಲ್ಲಿ [ಕರ್ನಾಟಕ]¹ ರಾಜ್ಯ ವಿಧಾನಮಂಡಲದಿಂದ ಈ ಕೆಳಕಂಡಂತೆ ಅಧಿನಿಯಮಿತವಾಗತಕ್ಕದ್ದು:-

1. 1973ರ ಕರ್ನಾಟಕ ಕಾನೂನುಗಳ ಅಳವಡಿಕೆಗಳ ಆದೇಶದ ಮೂಲಕ 1.11.1973 ರಿಂದ ಜಾರಿಗೆ ಬರುವಂತೆ ಅಳವಡಿಸಲಾಗಿದೆ.

ಅಧ್ಯಾಯ- I

ಪ್ರಾರಂಭಿಕ

1. ಚಿಕ್ಕ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಅಧಿನಿಯಮ, 1964 ಎಂದು ಕರೆಯತಕ್ಕದ್ದು.

(2) ಈ ಅಧಿನಿಯಮದ I, II, III ಮತ್ತು VIನೇ ಅಧ್ಯಾಯಗಳು ಈ ಕೂಡಲೇ ಜಾರಿಗೆ ಬರತಕ್ಕದ್ದು ಮತ್ತು ಈ ಅಧಿನಿಯಮದ IVನೇ ಅಧ್ಯಾಯ ಮತ್ತು Vನೇ ಅಧ್ಯಾಯಗಳು ಅನುಕ್ರಮವಾಗಿ ರಾಜ್ಯ ಸರ್ಕಾರವು ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದಂಥ [ದಿನಾಂಕಗಳಂದು]¹ ಜಾರಿಗೆ ಬರತಕ್ಕದ್ದು.

1. ಅಧಿಸೂಚನೆಗಳ ಮೂಲಕ IVನೇ ಅಧ್ಯಾಯ 1.12.1964 ರಿಂದ ಜಾರಿಗೆ ಬಂದಿದೆ ಮತ್ತು Vನೇ ಅಧ್ಯಾಯ 2.12.1964 ರಿಂದ ಜಾರಿಗೆ ಬಂದಿದೆ. ಅಧಿಸೂಚನೆಗಳ ಪಾಠವು ಅಧಿನಿಯಮದ ಕೊನೆಯ ಭಾಗದಲ್ಲಿದೆ.

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(1) 'ಬೆಂಗಳೂರು ಮಹಾನಗರ ಪ್ರದೇಶ' ಎಂದರೆ, ಬೆಂಗಳೂರು ನಗರ ಜಿಲ್ಲೆಯ ಪ್ರದೇಶ ಮತ್ತು ಇದು ರಾಜ್ಯಸರ್ಕಾರವು ಕಾಲಕಾಲಕ್ಕೆ ಅಧಿಸೂಚನೆಯ ಮೂಲಕ ನಿರ್ದಿಷ್ಟಪಡಿಸಬಹುದಾದಂಥ ಇತರ ಹೊಂದಿಕೊಂಡಿರುವ ಪ್ರದೇಶಗಳನ್ನು ಒಳಗೊಳ್ಳುತ್ತದೆ;

(2) 'ಮಂಡಳಿ' ಎಂದರೆ, ಈ ಅಧಿನಿಯಮದ ಮೇರೆಗೆ ರಚಿಸಲಾದ ಬೆಂಗಳೂರು ನೀರು ಸರಬರಾಜು ಮತ್ತು ಚರಂಡಿ ಮಂಡಳಿ;

(3) 'ಕಟ್ಟಡ' ಎಂದರೆ ಮನೆ, ಔಟ್ ಹೌಸ್, ಲಾಯ, ಕಕ್ಕಸು, ಮೂತ್ರಿಗಳು, ಶೆಡ್ಡು, ಗುಡಿಸಲು ಅಥವಾ ಕಲ್ಲು, ಇಟ್ಟಿಗೆ, ಮರ, ಮಣ್ಣು, ಲೋಹ ಅಥವಾ ಇತರ ಸಾಮಗ್ರಿಯಿಂದ ನಿರ್ಮಿಸಿದ ಯಾವುದೇ ಇತರ ರಚನೆ. ಆದರೆ ಇದು ಸಾಗಿಸಬಹುದಾದ ಯಾವುದೇ ಇತರ ಆಶ್ರಯವನ್ನು ಒಳಗೊಳ್ಳುವುದಿಲ್ಲ;

¹[(3ಎ) 'ಉಪವಿಧಿಗಳು' ಎಂದರೆ ಈ ಅಧಿನಿಯಮದ ಮೇರೆಗೆ ಮಂಡಳಿಯು ರಚಿಸಿದ ಉಪವಿಧಿಗಳು;]

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

(4) 'ಮುಖ್ಯಇಂಜಿನಿಯರ್' ಎಂದರೆ, ಈ ಅಧಿನಿಯಮದ ಮೇರೆಗೆ ಮುಖ್ಯ ಇಂಜಿನಿಯರನ ಪ್ರಕಾರ್ಯಗಳನ್ನು ನೆರವೇರಿಸಲು ಮಂಡಲಿಯು ನೇಮಕ ಮಾಡಿದ ಅಥವಾ ಅಧಿಕೃತಗೊಳಿಸಿದ ಅಧಿಕಾರಿ ಮತ್ತು ಇದು ಮುಖ್ಯ ಇಂಜಿನಿಯರನ ಕರ್ತವ್ಯಗಳ ಹೆಚ್ಚಿನ ಪ್ರಭಾರದಲ್ಲಿಟ್ಟಿರುವ ಅಧಿಕಾರಿಯನ್ನೂ ಒಳಗೊಳ್ಳುತ್ತದೆ;

(5) 'ಬೆಂಗಳೂರು ನಗರ' ಎಂದರೆ ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949 (ಮೈಸೂರು ಅಧಿನಿಯಮ 1949ರ ಸಂಖ್ಯೆ 69) ರಲ್ಲಿ ಪರಿಭಾಷಿಸಿರುವಂತೆ ಬೆಂಗಳೂರು ನಗರ;

(6) 'ಸಂಪರ್ಕ ಕೊಳವೆ' ಎಂದರೆ,-

(ಎ) ನೀರು ಸರಬರಾಜು ಮಾಡಲಾಗಿರುವ ಆವರಣವು, ಪ್ರಧಾನ ಕೊಳವೆಯನ್ನು ಹಾಕಿರುವಂಥ ಬೀದಿಯ ಭಾಗಕ್ಕೆ ಲಗತ್ತಾಗಿರುವಲ್ಲಿ ಮತ್ತು ಸರ್ವೀಸ್ ಪೈಪು, ಬೀದಿಯಲ್ಲಿರುವ ಕಟ್ಟಡದ ಹೊರಗೋಡೆಯ ಮೂಲಕವಲ್ಲದೆ ಅನ್ಯಥಾ ಆ ಆವರಣದೊಳಕ್ಕೆ ಹೋಗಿರುವಲ್ಲಿ ಮತ್ತು ಆ ಆವರಣದಲ್ಲಿ ಮತ್ತು ಆ ಬೀದಿಯ ಗಡಿಯ ಹತ್ತಿರದಲ್ಲಿ ಯುಕ್ತವಾಗಿ ಸಾಧ್ಯವಾಗಬಹುದಾದಷ್ಟರ ಮಟ್ಟಿಗೆ ಒಂದು ನಿಲು ಬಿರುಡೆಯನ್ನು ಇಟ್ಟಿರುವಲ್ಲಿ ಆ ಪ್ರಧಾನ ಕೊಳವೆ ಮತ್ತು ಆ ನಿಲು ಬಿರುಡೆಯ ನಡುವೆ ಇರುವಷ್ಟರ ಮಟ್ಟಿಗೆ ಆ ಸರ್ವೀಸ್ ಪೈಪು;

(ಬಿ) ಯಾವುದೇ ಇತರ ಸಂದರ್ಭದಲ್ಲಿ, ಆ ಪ್ರಧಾನ ಕೊಳವೆಯ ಮತ್ತು ಆ ಪ್ರಧಾನ ಕೊಳವೆಯನ್ನು ಹಾಕಲಾಗಿರುವಂಥ ಬೀದಿಯ ಗಡಿಯ ನಡುವೆ ಇರುವ ಸರ್ವೀಸ್ ಪೈಪು ಮತ್ತು ಇದು ಪ್ರಧಾನ ಕೊಳವೆಯೊಂದಿಗೆ ಸರ್ವೀಸ್ ಪೈಪು ಕೂಡಿಕೊಳ್ಳುವ ಸ್ಥಳದಲ್ಲಿನ ಪಟ್ಟಿಯನ್ನು, ಮತ್ತು,-

(i) ಆ ಸಂಪರ್ಕ ಕೊಳವೆಯು ಒಂದು ನಿಲುಬಿರುಡೆಯಲ್ಲಿ ಕೊನೆಗೊಳ್ಳುವಲ್ಲಿ, ಆ ನಿಲುಬಿರುಡೆಯನ್ನು; ಮತ್ತು

(ii) ಸಂಪರ್ಕ ಕೊಳವೆಯ ಕೊನೆಯ ಮತ್ತು ಪ್ರಧಾನ ಕೊಳವೆಯ ನಡುವೆ ಅದರ ಮೇಲೆ ಜೋಡಿಸಿರುವ ಯಾವುದೇ ನಿಲುಬಿರುಡೆಯನ್ನು

- ಸಹ ಒಳಗೊಳ್ಳುತ್ತದೆ;

(7) 'ನಿಗಮ' ಎಂದರೆ ಬೆಂಗಳೂರು ನಗರದ ಪೌರನಿಗಮ;

(8) 'ಚರಂಡಿ' ಎಂಬುದು ಗ್ರಾಮಸಾರದ ಚರಂಡಿ, ಸುರಂಗ, ಅಡಿ ಗಾಲುವೆ, ಗುಂಡಿ, ಕಾಲುವೆ ಮತ್ತು ಗ್ರಾಮಸಾರ ಹೊಲಸು ಪದಾರ್ಥ, ಮಲಿನಗೊಂಡ ನೀರು, ಪೋಲಾದ ನೀರು, ಮಳೆಯ ನೀರು ಅಥವಾ ಅಂತರ್ಜಲ ಇವುಗಳು ಹರಿಸುವುದಕ್ಕಾಗಿರುವ ಯಾವುದೇ ಇತರ ಸಾಧನವನ್ನು ಒಳಗೊಳ್ಳುತ್ತದೆ;

(9) 'ಭೂಮಿ' ಎಂಬುದು ಭೂಮಿಯಿಂದ ಉದ್ಭವಿಸುವ ಪ್ರಯೋಜನಗಳು, ನೆಲಕ್ಕೆ ಲಗತ್ತಾದ ಅಥವಾ ನೆಲಕ್ಕೆ ಲಗತ್ತಾದ ಯಾವುದಕ್ಕಾದರೂ ಖಾಯಂ ಆಗಿ ಬಿಗಿದಿರುವ ವಸ್ತುಗಳು ಮತ್ತು ಯಾವುದೇ ಬೀದಿಯ ಮೇಲೆ ಕಾನೂನಿನ ಮೂಲಕ ಸೃಷ್ಟಿಸಿರುವ ಹಕ್ಕುಗಳನ್ನು ಒಳಗೊಳ್ಳುತ್ತದೆ;

(10) 'ಲೈಸೆನ್ಸ್ ಪಡೆದ ಕೊಳಾಯಿಗಾರ' ಎಂದರೆ ಕೊಳಾಯಿಗಾರನಾಗಿ ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಲೈಸೆನ್ಸ್ ಪಡೆದಿರುವ ವ್ಯಕ್ತಿ;

(11) 'ಪ್ರಧಾನ ಕೊಳವೆ' ಎಂದರೆ ವ್ಯಕ್ತಿಗತವಾಗಿ ಗ್ರಾಹಕರಿಗೆ ಮಾಡಿದ ಸರಬರಾಜಿಗೆ ಭಿನ್ನವಾಗಿ, ಸಾಮಾನ್ಯವಾಗಿ ನೀರು ಸರಬರಾಜನ್ನು ಮಾಡುವ ಉದ್ದೇಶಕ್ಕಾಗಿ [XXX]¹ ಹಾಕಿರುವ ಕೊಳವೆ ಮತ್ತು ಇದು ಅಂಥ ಕೊಳವೆಗೆ ಸಂಬಂಧಿಸಿದಂತೆ ಬಳಸಿರುವ ಯಾವುದೇ ಸಾಧನವನ್ನು ಒಳಗೊಳ್ಳುತ್ತದೆ;

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

(12) 'ಅಧಿಸೂಚನೆ' ಎಂದರೆ ರಾಜ್ಯಪತ್ರದಲ್ಲಿ ಪ್ರಕಟಿಸಿದ ಅಧಿಸೂಚನೆ;

(13) 'ಅಧಿಭೋಗದಾರ' ಎಂಬುದು -

(ಎ) ಯಾವ ಭೂಮಿ ಅಥವಾ ಕಟ್ಟಡಕ್ಕೆ ಸಂಬಂಧಿಸಿದಂತೆ ಬಾಡಿಗೆಯನ್ನು ಸಂದಾಯ ಮಾಡಲಾಗುತ್ತದೆಯೋ ಅಥವಾ ಸಂದಾಯ ಮಾಡಬೇಕಾಗಿದೆಯೋ ಅಂಥ ಭೂಮಿ ಅಥವಾ ಕಟ್ಟಡದ ಬಾಡಿಗೆ ಅಥವಾ ಬಾಡಿಗೆಯ ಯಾವುದೇ ಭಾಗವನ್ನು ತತ್ಕಾಲದಲ್ಲಿ ಒಡೆಯನಿಗೆ ಸಂದಾಯ ಮಾಡುತ್ತಿರುವ ಅಥವಾ ಸಂದಾಯ ಮಾಡಲು ಹೊಣೆಗಾರನಾದ ಯಾವನೇ ವ್ಯಕ್ತಿಯನ್ನು;

(ಬಿ) ಅವನ ಭೂಮಿ ಅಥವಾ ಕಟ್ಟಡದ ಅಧಿಭೋಗದಲ್ಲಿರುವ ಅಥವಾ ಅದನ್ನು ಅನ್ಯಥಾ ಉಪಯೋಗಿಸುತ್ತಿರುವ ಒಡೆಯನನ್ನು;

(ಸಿ) ಯಾವುದೇ ಭೂಮಿ ಅಥವಾ ಕಟ್ಟಡದ ಬಾಡಿಗೆರಹಿತ ಬಾಡಿಗೆದಾರನನ್ನು;

(ಡಿ) ಯಾವುದೇ ಭೂಮಿ ಅಥವಾ ಕಟ್ಟಡದ ಅಧಿಭೋಗದಲ್ಲಿರುವ ಲೈಸೆನ್ಸುದಾರನನ್ನು; ಮತ್ತು

(ಇ) ಯಾವುದೇ ಭೂಮಿ ಅಥವಾ ಕಟ್ಟಡದ ಬಳಕೆ ಮತ್ತು ಅಧಿಭೋಗಕ್ಕಾಗಿನ ಹಾನಿಪರಿಹಾರಗಳನ್ನು ಒಡೆಯನಿಗೆ ಸಂದಾಯಮಾಡಲು ಹೊಣೆಗಾರನಾಗಿರುವ ಯಾವನೇ ವ್ಯಕ್ತಿಯನ್ನು

- ಒಳಗೊಳ್ಳುತ್ತದೆ;

(14) 'ಒಡೆಯ' ಎಂಬುದು ಅವನ ಸ್ವಂತ ಜವಾಬ್ದಾರಿಯ ಮೇಲಾಗಲಿ ಅಥವಾ ಅವನ ಹಾಗೂ ಇತರರ ಜವಾಬ್ದಾರಿಯ ಮೇಲಾಗಲಿ ಅಥವಾ ಯಾವನೇ ಇತರ ವ್ಯಕ್ತಿಗಾಗಿ ಏಜೆಂಟ್, ನ್ಯಾಸಧಾರಿ, ಪಾಲಕ ಅಥವಾ ರಿಸೀವರ್ ಎಂದು

ಯಾವುದೇ ಭೂಮಿ ಅಥವಾ ಕಟ್ಟಡದ ಬಾಡಿಗೆಯನ್ನು ತತ್ಕಾಲದಲ್ಲಿ ಸ್ವೀಕರಿಸುತ್ತಿರುವ ಅಥವಾ ಸ್ವೀಕರಿಸಲು ಹಕ್ಕುಳ್ಳವನಾಗಿರುವ ಅಥವಾ ಆ ಭೂಮಿ ಅಥವಾ ಕಟ್ಟಡ ಅಥವಾ ಅದರ ಭಾಗವನ್ನು ಬಾಡಿಗೆದಾರನಿಗೆ ಬಾಡಿಗೆಗೆ ಕೊಟ್ಟಿದ್ದರೆ ಆ ಬಾಡಿಗೆಯನ್ನು ಹಾಗೆ ಸ್ವೀಕರಿಸುವ ಅಥವಾ ಸ್ವೀಕರಿಸಲು ಹಕ್ಕುಳ್ಳವನಾಗಿರುವ ವ್ಯಕ್ತಿಯನ್ನು ಒಳಗೊಳ್ಳುತ್ತದೆ;

(15) 'ಆವರಣ' ಎಂದರೆ ಯಾವುದೇ ಭೂಮಿ ಅಥವಾ ಕಟ್ಟಡ ಅಥವಾ ಕಟ್ಟಡದ ಭಾಗ ಮತ್ತು ಇದು, -

(ಎ) ಕಟ್ಟಡ ಅಥವಾ ಕಟ್ಟಡದ ಭಾಗಕ್ಕೆ ಲಗತ್ತಾಗಿರುವ ತೋಟ, ಭೂಮಿ ಮತ್ತು ಔಟ್-ಹೌಸ್ ಯಾವುದಾದರೂ ಇದ್ದರೆ, ಅವುಗಳನ್ನು; ಮತ್ತು

(ಬಿ) ಕಟ್ಟಡ ಅಥವಾ ಕಟ್ಟಡದ ಭಾಗಕ್ಕೆ ಅದರ ಇನ್ನೂ ಹೆಚ್ಚಿನ ಪ್ರಯೋಜನಕಾರಿ ಉಪಯೋಗಕ್ಕಾಗಿ ಜೋಡಿಸಿರುವ ಯಾವುದೇ ಜೋಡಣೆಗಳನ್ನು

-ಒಳಗೊಳ್ಳುತ್ತದೆ;

(16) 'ನಿಯಮಿಸಲಾದುದು' ಎಂದರೆ ಈ ಅಧಿನಿಯಮದ ಮೇರೆಗೆ ಸಂದರ್ಭಾನುಸಾರ ರಚಿಸಿದ ನಿಯಮಗಳು ಅಥವಾ ವಿನಿಯಮಗಳ ಮೂಲಕ ನಿಯಮಿಸಲಾದುದು;

(17) 'ನಿಯಮಿಸಿದ ಅಧಿಕಾರಿ' ಎಂದರೆ ಈ ಅಧಿನಿಯಮದ ಮೇರೆಗೆ ರಚಿಸಿದ ವಿನಿಯಮಗಳ ಮೂಲಕ ನಿಯಮಿಸಿದ ಅಧಿಕಾರಿ;

(18) 'ವಿನಿಯಮಗಳು' ಎಂದರೆ ಈ ಅಧಿನಿಯಮದ ಮೇರೆಗೆ ಮಂಡಲಿಯು ರಚಿಸಿದ ವಿನಿಯಮಗಳು;

(19) 'ನಿಯಮಗಳು' ಎಂದರೆ ಈ ಅಧಿನಿಯಮದ ಮೇರೆಗೆ ರಾಜ್ಯ ಸರ್ಕಾರವು ರಚಿಸಿದ ನಿಯಮಗಳು;

(20) 'ಸ್ಯಾನಿಟರಿ ಇಂಜಿನಿಯರ್' ಎಂದರೆ ಸ್ಯಾನಿಟರಿ ಇಂಜಿನಿಯರ್ ಆಗಿರಲು ಮಂಡಳಿಯು ನೇಮಕ ಮಾಡಿದ ಅಧಿಕಾರಿ ಮತ್ತು ಇದು ಸ್ಯಾನಿಟರಿ ಇಂಜಿನಿಯರನ ಕರ್ತವ್ಯಗಳ ಹೆಚ್ಚಿನ ಪ್ರಭಾರದಲ್ಲಿ ಇಟ್ಟಿರುವ ಯಾವನೇ ಅಧಿಕಾರಿಯನ್ನೂ ಒಳಗೊಳ್ಳುತ್ತದೆ;

(21) 'ಸರ್ವೀಸ್ ಪೈಪು' ಎಂದರೆ ಪ್ರಧಾನ ಕೊಳವೆಯಿಂದ ನೀರು ಹಾಯಿಸುವ ಒತ್ತಡದ ಪ್ರಮಾಣಕ್ಕೆ ಒಳಪಟ್ಟು ಅಥವಾ ಯಾವುದೇ ನಲ್ಲಿಯನ್ನು ನಿಲ್ಲಿಸದಿದ್ದರೆ ಆ ಒತ್ತಡದ ಪ್ರಮಾಣಕ್ಕೆ ಒಳಗಾಗಬಹುದಾದ ಆ ಪ್ರಧಾನ ಕೊಳವೆಯಿಂದ ಯಾವುದೇ ಆವರಣಕ್ಕೆ ನೀರನ್ನು ಸರಬರಾಜು ಮಾಡುವುದಕ್ಕಾಗಿ ಹಾಕಿರುವ ಯಾವುದೇ ಪೈಪಿನ ಅಷ್ಟು ಭಾಗ;

(22) 'ಗ್ರಾಮಸಾರ' ಎಂದರೆ ಮಲ ಮತ್ತು ಕಕ್ಕಸು, ಮೂತ್ರಿಗಳು, ರೊಚ್ಚುಗುಂಡಿಗಳು ಅಥವಾ ಚರಂಡಿಗಳ ಇತರ ಒಳಾಂಶಗಳು ಮತ್ತು ತೊಟ್ಟಿ, ಬಚ್ಚಲು ಮನೆಗಳು, ಲಾಯಗಳು, ದನದ ಕೊಟ್ಟಿಗೆಗಳು ಮತ್ತು ಅಂಥವೇ ಇತರ ಸ್ಥಳಗಳಿಂದ ಬರುವ ಮಲನಿಗೊಂಡ ನೀರು ಮತ್ತು ಇದು ಕಾರ್ಖಾನೆಯ ಕಲ್ಮಶ ಪ್ರವಾಹಗಳು ಮತ್ತು ಎಲ್ಲಾ ಬಗೆಯ ಕಾರ್ಖಾನೆಗಳಿಂದ ಹೊರಬಿಟ್ಟವುಗಳನ್ನು ಒಳಗೊಳ್ಳುತ್ತದೆ;

(23) 'ಗ್ರಾಮಸಾರ ಚರಂಡಿ' ಎಂದರೆ ಗ್ರಾಮಸಾರ, ಹೊಲಸು ಪದಾರ್ಥ, ಮಲನಿಗೊಂಡ ನೀರು, ಪೋಲಾದ ನೀರು ಅಥವಾ ಅಂತರ್ಜಲವನ್ನು ಹರಿಸುವುದಕ್ಕಾಗಿನ ಮುಚ್ಚಿದ ನಳಿಕೆ;

(24) 'ಷೆಡ್ಡು' ಎಂದರೆ ಷೆಡ್ ಅಥವಾ ಆಸರೆಗಾಗಿ ನಿರ್ಮಿಸಿದ ಸಣ್ಣ ಅಥವಾ ತಾತ್ಕಾಲಿಕ ರಚನೆ;

(25) 'ಬೀದಿ' ಎಂಬುದು ಅದು ರಸ್ತೆಯೇ ಆಗಿರಲಿ ಅಥವಾ ಆಗಿಲ್ಲದಿರಲಿ ಮತ್ತು ನಿರ್ಮಿಸಿರಲಿ ಅಥವಾ ನಿರ್ಮಿಸಿಲ್ಲದೆ ಇರಲಿ ಯಾವುದರ ಮೇಲೆ ಸಾರ್ವಜನಿಕರು ದಾರಿಯ ಹಕ್ಕನ್ನು ಹೊಂದಿರುವರೋ ಆ ಯಾವುದೇ ದಾರಿ, ರಸ್ತೆ, ಓಣಿ, ಚೌಕ, ಅಂಗಳ, ಸಂದಿ, ಗಲ್ಲಿ, ಮಾರ್ಗವನ್ನೂ ಮತ್ತು ಯಾವುದೇ ಸೇತುವೆ ಅಥವಾ ಒಡ್ಡುದಾರಿಯ ಮೇಲಿನ ರಸ್ತೆದಾರಿ ಅಥವಾ ಕಾಲುದಾರಿಯನ್ನೂ ಸಹ ಒಳಗೊಳ್ಳುತ್ತದೆ;

(26) 'ಸರಬರಾಜು ಕೊಳವೆ' ಎಂದರೆ ಸಂಪರ್ಕ ಕೊಳವೆಯಾಗಿಲ್ಲದೆ ಇರುವ ಯಾವುದೇ ಸರ್ವೀಸ್ ಪೈಪಿನ ಅಷ್ಟು ಭಾಗ;

(27) 'ಕಸಬು ಕಲ್ಮಶ' ಎಂದರೆ ಕಸಬಿನ ಆವರಣಗಳಲ್ಲಿ ಯಾವುದೇ ಕಸಬನ್ನು ಅಥವಾ ಉದ್ಯಮವನ್ನು ನಡೆಸುವಾಗ ಸಂಪೂರ್ಣವಾಗಿ ಅಥವಾ ಭಾಗಶಃ ಉತ್ಪನ್ನವಾದ ವಸ್ತುವಿನ ಕಣಗಳು ತೇಲುವ ಅಥವಾ ತೇಲದ, ಯಾವುದೇ ದ್ರವ ಮತ್ತು ಯಾವುದೇ ಕಸಬಿನ ಆವರಣಕ್ಕೆ ಸಂಬಂಧಪಟ್ಟಂತೆ, ಆ ಆವರಣಗಳಲ್ಲಿ ನಡೆಯುತ್ತಿರುವ ಕಸಬು ಅಥವಾ ಉದ್ಯಮದಲ್ಲಿ ಹಾಗೆ ಉತ್ಪನ್ನವಾದ ಮೇಲೆ ಹೇಳಿದಂಥ ಯಾವುದೇ ದ್ರವ, ಆದರೆ ಮನೆಯ ಗ್ರಾಮಸಾರವನ್ನು ಒಳಗೊಳ್ಳುವುದಿಲ್ಲ;

(28) 'ಕಸಬಿನ ಆವರಣ' ಎಂದರೆ ಯಾವುದೇ ವ್ಯಾಪಾರ ಅಥವಾ ಉದ್ಯಮವನ್ನು ನಡೆಸುವುದಕ್ಕಾಗಿ ಬಳಸಿದ ಅಥವಾ ಬಳಸಲು ಉದ್ದೇಶಿಸಿದ ಯಾವುದೇ ಆವರಣ;

(29) 'ಕಸಬಿನ ಕಸ' ಎಂದರೆ ಯಾವುದೇ ಕಸಬಿನ ಅಥವಾ ಉದ್ಯಮದ ಕಸ;

(30) 'ಮುಖ್ಯ ಕೊಳವೆ' ಎಂದರೆ ಒಂದು ಸರಬರಾಜು ಮೂಲದಿಂದ ಫಿಲ್ಟರಿಗೆ ಅಥವಾ ಜಲಾಶಯಕ್ಕೆ ಅಥವಾ ಒಂದು ಫಿಲ್ಟರಿನಿಂದ ಅಥವಾ ಜಲಾಶಯದಿಂದ ಮತ್ತೊಂದು ಫಿಲ್ಟರಿಗೆ ಅಥವಾ ಜಲಾಶಯಕ್ಕೆ ನೀರನ್ನು ಸಾಗಿಸುವ ಉದ್ದೇಶಕ್ಕಾಗಿ ಅಥವಾ ಸರಬರಾಜಿನ ಸರಹದ್ದುಗಳ ಒಂದು ಭಾಗದಿಂದ ಆ ಸರಹದ್ದುಗಳ ಮತ್ತೊಂದು ಭಾಗಕ್ಕೆ ಹೆಚ್ಚಾಗಿ ನೀರನ್ನು ಸಾಗಿಸುವ ಉದ್ದೇಶಕ್ಕಾಗಿ ಅಥವಾ ಹೆಚ್ಚಾಗಿ ನೀರಿನ ಸರಬರಾಜನ್ನು ಕೊಡುವ ಅಥವಾ ತೆಗೆದುಕೊಳ್ಳುವ ಉದ್ದೇಶಕ್ಕಾಗಿ ನಿರ್ಮಿಸಿದ ಪ್ರಧಾನ ಕೊಳವೆ;

(31) 'ವಾಹನ' ಎಂಬುದು ಸಾಗಣೆ ವಾಹನ, ಗಾಡಿ, ವ್ಯಾನ್, ಸಾಮಾನು ಬಂಡಿ, ಟ್ರಕ್, ಕೈಗಾಡಿ, ಬೈಸಿಕಲ್, ಸೈಕಲ್ ರಿಕ್ಷಾ, ಅಟೋರಿಕ್ಷಾ, ಮೋಟಾರು ವಾಹನ ಮತ್ತು ಬೀದಿಯ ಮೇಲೆ ಬಳಸುತ್ತಿರುವ ಅಥವಾ ಬಳಸಲು ಸಮರ್ಥವಾಗಿರುವಂಥ ಪ್ರತಿಯೊಂದು ಚಕ್ರಗಳನ್ನುಳ್ಳ ವಾಹನವನ್ನು ಒಳಗೊಳ್ಳುತ್ತದೆ;

(32) 'ಜಲಮಾರ್ಗ' ಎಂಬುದು ಯಾವುದೇ ನದಿ, ತೊರೆ ಅಥವಾ ಸ್ವಾಭಾವಿಕವಾದುದಾಗಿರಲಿ ಅಥವಾ ಕೃತಕವಾದುದಾಗಿರಲಿ ಕಾಲುವೆಯನ್ನು ಒಳಗೊಳ್ಳುತ್ತದೆ;

(33) 'ನೀರು ಜೋಡಣೆಗಳು' ಎಂಬುದು ಕೊಳವೆಗಳು, (ಪ್ರಧಾನ ಕೊಳವೆಗಳನ್ನು ಹೊರತುಪಡಿಸಿ) ಕೊಳಾಯಿಗಳು, ಬಿರುಡೆಗಳು, ಕವಾಟಗಳು, ಪಟ್ಟಿಗಳು, ಮೀಟರ್‌ಗಳು, ನೀರು ತೊಟ್ಟಿಗಳು, ಸ್ನಾನೋಪಕರಣಗಳು ಮತ್ತು ನೀರು ಸರಬರಾಜು ಮತ್ತು ಅದರ ಬಳಕೆಗೆ ಸಂಬಂಧಿಸಿದಂತೆ ಬಳಸುವ ಅಂಥವೇ ಇತರ ಸಲಕರಣೆಗಳು;

(34) 'ನೀರು ಸರಬರಾಜು ಇಂಜಿನಿಯರ್' ಎಂದರೆ ನೀರು ಸರಬರಾಜು ಇಂಜಿನಿಯರ್ ಆಗಿರಲು ಮಂಡಳಿಯು ನೇಮಕ ಮಾಡಿದ ಅಧಿಕಾರಿ, ಮತ್ತು ಇದು ನೀರು ಸರಬರಾಜು ಇಂಜಿನಿಯರನ ಕರ್ತವ್ಯಗಳ ಬಗ್ಗೆ ಹೆಚ್ಚಿನ ಪ್ರಭಾರದಲ್ಲಿ ಇಟ್ಟಿರುವ ಯಾವನೇ ಅಧಿಕಾರಿಯನ್ನು ಒಳಗೊಳ್ಳುತ್ತದೆ;

(35) 'ನೀರು ಸರಬರಾಜು ಗೃಹ' ಎಂಬುದು ಎಲ್ಲಾ ದೊಡ್ಡ ಕೆರೆಗಳು, ಕೆರೆಗಳು, ತೊರೆಗಳು, ನೀರು ತೊಟ್ಟಿಗಳು, ಚಿಲುಮೆಗಳು, ಪಂಪ್‌ಗಳು, ಬಾವಿಗಳು, ಜಲಾಶಯಗಳು, ಮೇಲುಗಾಲುವೆಗಳು, ನೀರು ಟ್ರಕ್‌ಗಳು, ತೂಬುಗಳು, ಪ್ರಧಾನ ಕೊಳವೆಗಳು, ಕೊಳವೆಗಳು, ಅಡಿಗಾಲುವೆಗಳು, ನೀರೆತ್ತುವ ಕೊಳವೆಗಳು, ನಿಲುಗೊಳವೆಗಳು ಮತ್ತು ನಳಿಕೆಗಳು ಮತ್ತು ಎಲ್ಲಾ ಭೂಮಿಗಳು, ಕಟ್ಟಡಗಳು, ಯಂತ್ರ ಸಾಮಗ್ರಿ, ಸೇತುವೆಗಳು ಮತ್ತು ನೀರನ್ನು ಸರಬರಾಜು ಮಾಡುವುದಕ್ಕಾಗಿ ಬಳಸುವ ಅಥವಾ ಆ ಉದ್ದೇಶಗಳಿಗಾಗಿ ಗೊತ್ತು ಮಾಡಿದ ವಸ್ತುಗಳನ್ನು ಒಳಗೊಳ್ಳುತ್ತದೆ.

ಅಧ್ಯಾಯ- II

ಮಂಡಳಿಯ ಸ್ಥಾಪನೆ

3. ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥಾ ಮಂಡಳಿಯ ರಚನೆ ಮತ್ತು ಸಂಯೋಜನೆ.-

(1) ರಾಜ್ಯ ಸರ್ಕಾರವು, ಈ ಅಧ್ಯಾಯವು ಪ್ರಾರಂಭವಾದ ತರುವಾಯ ಸಾಧ್ಯವಾದಷ್ಟು ಬೇಗನೆ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ "ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥಾ ಮಂಡಳಿ" ಎಂಬ ಹೆಸರಿನ ಮಂಡಳಿಯನ್ನು ರಚಿಸತಕ್ಕದ್ದು.

(2) ಆ ಮಂಡಳಿಯು, ರಾಜ್ಯ ಸರ್ಕಾರವು ನೇಮಕ ಮಾಡಿದ ಮೂವರಿಗಿಂತ ಕಡಿಮೆಯಿಲ್ಲದ ಮತ್ತು ಏಳಕ್ಕಿಂತ ಹೆಚ್ಚಿಲ್ಲದ ಸದಸ್ಯರನ್ನು ಒಳಗೊಂಡಿರತಕ್ಕದ್ದು.

(3) ಆ ಸದಸ್ಯರಲ್ಲಿ -

(ಎ) ಒಬ್ಬನು, ವಾಣಿಜ್ಯ ವಿಷಯಗಳು ಮತ್ತು ಆಡಳಿತದಲ್ಲಿ ಅನುಭವವನ್ನು ಹೊಂದಿರುವ ಮತ್ತು ಸಾಮರ್ಥ್ಯವುಳ್ಳ ವ್ಯಕ್ತಿಯಾಗಿರತಕ್ಕದ್ದು;

(ಬಿ) ಒಬ್ಬನು, 'ಸಿವಿಲ್ ಇಂಜಿನಿಯರಿಂಗ್ ಕಾಮಗಾರಿಗಳಲ್ಲಿ ಅದರಲ್ಲಿಯೂ ನೀರು ಸರಬರಾಜು, ಚರಂಡಿ ಮತ್ತು ಗ್ರಾಮಸಾರ ವಿಲೆ ಮತ್ತು ಕೈಗಾರಿಕಾ ಕಸಗಳಿಗೆ ಸಂಬಂಧಪಟ್ಟಂತೆ ಸಾರ್ವಜನಿಕ ಆರೋಗ್ಯ ಇಂಜಿನಿಯರಿಂಗ್ ಕ್ಷೇತ್ರದಲ್ಲಿ ವ್ಯಾಪಕ ಅನುಭವವನ್ನು ಹೊಂದಿರುವ ವ್ಯಕ್ತಿಯಾಗಿರತಕ್ಕದ್ದು'; ಮತ್ತು

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(ಸಿ) ಒಬ್ಬನು, ಸಾರ್ವಜನಿಕ ಉಪಯುಕ್ತತಾ ಉದ್ಯಮದಲ್ಲಿ ಅದರಲ್ಲೂ ನೀರು ಸರಬರಾಜು ಅಥವಾ ಗ್ರಾಮಸಾರ ವಿಲೆ ಉದ್ಯಮದಲ್ಲಿ ಲೆಕ್ಕ ಮತ್ತು ಹಣಕಾಸಿನ ವಿಷಯಗಳಲ್ಲಿ ಅನುಭವವನ್ನು ಹೊಂದಿರುವ ವ್ಯಕ್ತಿಯಾಗಿರತಕ್ಕದ್ದು.

(4) (3)ನೇ ಉಪಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ಅರ್ಹತೆಯನ್ನು ಹೊಂದಿರುವ ಒಬ್ಬ ಸದಸ್ಯನನ್ನು ಮಂಡಳಿಯ ಅಧ್ಯಕ್ಷನಾಗಿರಲು ರಾಜ್ಯ ಸರ್ಕಾರವು ನೇಮಕ ಮಾಡತಕ್ಕದ್ದು.

(5) ವ್ಯಕ್ತಿಯು, ಅವನು ಸಂಸತ್ತಿನ ಅಥವಾ ಯಾವುದೇ ರಾಜ್ಯ ವಿಧಾನಮಂಡಲದ ಅಥವಾ ಯಾವುದೇ ಸ್ಥಳೀಯ ಪ್ರಾಧಿಕಾರದ ಸದಸ್ಯನಾಗಿದ್ದರೆ ಅಥವಾ ನಿಕಟ ಪೂರ್ವದ ಹನ್ನೆರಡು ತಿಂಗಳುಗಳ ಒಳಗೆ ಹಾಗೆ ಇದ್ದಿದ್ದರೆ ಮಂಡಳಿಯ ಸದಸ್ಯನಾಗಿ ನೇಮಕಗೊಳ್ಳುವುದಕ್ಕೆ ಅಥವಾ ಸದಸ್ಯನಾಗಿರಲು ಅನರ್ಹನಾಗಿರತಕ್ಕದ್ದು.

(6) ಮಂಡಳಿಯು ಮಾಡಿದ ಯಾವುದೇ ಕಾರ್ಯವನ್ನು, ಆ ಮಂಡಳಿಯಲ್ಲಿ ಯಾವುದೇ ಖಾಲಿ ಸ್ಥಾನವು ಇರುವ ಅಥವಾ ಅದರ ರಚನೆಯಲ್ಲಿ ದೋಷ ಇರುವ ಕಾರಣದಿಂದಲೇ ಪ್ರಶ್ನಿಸತಕ್ಕದ್ದಲ್ಲ.

4. ಪದಾವಧಿ ಮತ್ತು ಮಂಡಳಿಯ ಸದಸ್ಯರ ಮರು ನೇಮಕಾತಿಗಾಗಿ ಷರತ್ತುಗಳು.- ಮಂಡಳಿಯ ಅಧ್ಯಕ್ಷ ಮತ್ತು ಇತರ ಸದಸ್ಯರು ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಅವಧಿಗಾಗಿ ಪದಧಾರಣ ಮಾಡತಕ್ಕದ್ದು ಮತ್ತು ಅಂಥ ಷರತ್ತುಗಳ ಮೇರೆಗೆ ಮರುನೇಮಕಾತಿಗಾಗಿ ಅರ್ಹನಾಗಿರತಕ್ಕದ್ದು.

5. '[ಮಂಡಳಿಯ ಸದಸ್ಯನಾಗುವುದಕ್ಕಾಗಿ ಅನರ್ಹತೆಗಳು]'.- '[1] ಒಬ್ಬ ವ್ಯಕ್ತಿಯು, ಇಲ್ಲಿ ಇನ್ನು ಮುಂದೆ ಉಪಬಂಧಿಸಿರುವಂತೆ ಹೊರತು ಮಂಡಳಿಯ ಆದೇಶದ ಮೂಲಕ ಮಾಡಿದ ಯಾವುದೇ ಕಾಮಗಾರಿಯಲ್ಲಿ ಅಥವಾ ಮಂಡಳಿಯೊಂದಿಗಿನ ಅಥವಾ ಅದರ ಅಡಿಯಲ್ಲಿ ಅಥವಾ ಮೂಲಕ ಅಥವಾ ಅದರ ಪರವಾಗಿ ಮಾಡಿಕೊಂಡ ಯಾವುದೇ ಕಾರಾರಿನಲ್ಲಿ ಅಥವಾ ನಿಯೋಜನೆಯಲ್ಲಿ ಅವನು ಸ್ವತಃ ನೇರವಾಗಿ ಅಥವಾ ಪರೋಕ್ಷವಾಗಿ ಅಥವಾ ಅವನ ಪಾಲುದಾರನ ಮೂಲಕ ಯಾವುದೇ ಹಿಸ್ಸೆ ಅಥವಾ ಹಿತಾಸಕ್ತಿಯನ್ನು ಹೊಂದಿದ್ದರೆ, ಮಂಡಳಿಯ ಸದಸ್ಯನಾಗಿ ನೇಮಕಗೊಳ್ಳುವುದಕ್ಕಾಗಿ ಅನರ್ಹನಾಗಿರತಕ್ಕದ್ದು.]'

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(2) (1)ನೇ ಉಪಪ್ರಕರಣದಲ್ಲಿ ಇರುವುದು ಯಾವುದೂ, ಸದಸ್ಯನು ಯಾವುದೇ ಫರ್ಮು ಅಥವಾ ಕಂಪನಿಯಲ್ಲಿ ಯಾವುದೇ ಹಿಸ್ಸೆ ಅಥವಾ ಹಿತಾಸಕ್ತಿಯನ್ನು ಆರ್ಜಿಸಲು ಅಥವಾ ಹೊಂದಲು ಪ್ರತಿಬಂಧಿಸತಕ್ಕದ್ದಲ್ಲ '[XXX]':

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

ಪರಂತು, ಮಂಡಳಿಯು, ಯಾವ ಫರ್ಮು ಅಥವಾ ಕಂಪನಿಯಲ್ಲಿ ಸದಸ್ಯನು, ಯಾವುದೇ ಹಿಸ್ಸೆ ಅಥವಾ ಹಿತಾಸಕ್ತಿಯನ್ನು ಹೊಂದಿರುವನೋ ಆ ಫರ್ಮು ಅಥವಾ ಕಂಪನಿಯೊಡನೆ ಯಾವುದೇ ಕರಾರು ಅಥವಾ ಒಪ್ಪಂದವನ್ನು ಮಾಡಿಕೊಂಡಿದ್ದರೆ ಅಥವಾ ಇನ್ನೇನು ಮಾಡಿಕೊಳ್ಳುವುದಿದ್ದರೆ, ಅವನು ಆ ಸಂಗತಿಯನ್ನು ಅಥವಾ ಅಂಥ ಹಿತಾಸಕ್ತಿಯ ಸ್ವರೂಪವನ್ನು ಬಹಿರಂಗಪಡಿಸತಕ್ಕದ್ದು ಮತ್ತು ಅವನು, ಅಂಥ ಕರಾರು ಅಥವಾ ಒಪ್ಪಂದಕ್ಕೆ ಸಂಬಂಧಪಟ್ಟಂತೆ ಮಂಡಳಿಯ ಯಾವುದೇ ತೀರ್ಮಾನದ ಬಗ್ಗೆ ಮತದಾನಮಾಡಲು ಹಕ್ಕುಳ್ಳವನಾಗಿರತಕ್ಕದ್ದಲ್ಲ.

(3) (2)ನೇ ಉಪಪ್ರಕರಣದ ಪರಂತುಕದಲ್ಲಿ ಹೇಳಿರುವವುಗಳನ್ನು ಬಹಿರಂಗಪಡಿಸಿರುವುದನ್ನು ತಕ್ಷಣ ಮಂಡಳಿಯ ನಡವಳಿಕೆಗಳಲ್ಲಿ ದಾಖಲು ಮಾಡತಕ್ಕದ್ದು ಮತ್ತು ಅದನ್ನು ರಾಜ್ಯ ಸರ್ಕಾರಕ್ಕೆ ತಿಳಿಸತಕ್ಕದ್ದು ಮತ್ತು ರಾಜ್ಯ ಸರ್ಕಾರವು ಆ ತರುವಾಯ ಅದು ಯುಕ್ತವೆಂದು ಭಾವಿಸಬಹುದಾದಂಥ ನಿರ್ದೇಶನವನ್ನು ಕೊಡಬಹುದು.

6. ಸದಸ್ಯರನ್ನು ತೆಗೆದುಹಾಕುವುದು ಅಥವಾ ಅಮಾನತ್ತುಗೊಳಿಸುವುದು.- (1) ರಾಜ್ಯ ಸರ್ಕಾರವು ಮಂಡಳಿಯ ಯಾವನೇ ಸದಸ್ಯನನ್ನು, ಅವನು,-

(ಎ) ಅಸ್ವಸ್ಥ ಚಿತ್ತದವನಾಗಿದ್ದರೆ ಮತ್ತು ಅವನನ್ನು ಸಕ್ಷಮ ನ್ಯಾಯಾಲಯವು ಹಾಗೆಂದು ಘೋಷಿಸಿದ್ದರೆ; ಅಥವಾ

(ಬಿ) ಅವಿಮುಕ್ತ ದಿವಾಳಿಯಾಗಿದ್ದರೆ; ಅಥವಾ

'[(ಸಿ) 5ನೇ ಪ್ರಕರಣದ (1)ನೇ ಉಪಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ಅನರ್ಹತೆಗೆ ಒಳಪಟ್ಟಿದ್ದರೆ;]'

(ಡಿ) ಸಂಸತ್ತು ಅಥವಾ ರಾಜ್ಯವಿಧಾನಮಂಡಲ ಅಥವಾ ಯಾವುದೇ ಸ್ಥಳೀಯ ಪ್ರಾಧಿಕಾರದ ಸದಸ್ಯನಾದರೆ ಅಥವಾ ಸದಸ್ಯನಾಗಲು ಕೋರಿದ್ದರೆ; ಅಥವಾ

(ಇ) ರಾಜ್ಯ ಸರ್ಕಾರದ ಅಭಿಪ್ರಾಯದಲ್ಲಿ -

(i) ಕಾರ್ಯನಿರ್ವಹಿಸಲು ನಿರಾಕರಿಸಿದರೆ; ಅಥವಾ

(ii) ಕಾರ್ಯನಿರ್ವಹಿಸಲು ಅಸಮರ್ಥನಾಗಿದ್ದರೆ; ಅಥವಾ

(iii) ಮಂಡಳಿಯಲ್ಲಿ ಅವನು ಮುಂದುವರಿಯುವುದು ಸಾರ್ವಜನಿಕ ಹಿತದೃಷ್ಟಿಗಳಿಗೆ ಬಾಧಕವಾಗುತ್ತದೆನ್ನುವಷ್ಟರ ಮಟ್ಟಿಗೆ ತನ್ನ ಸದಸ್ಯ ಸ್ಥಾನವನ್ನು ದುರುಪಯೋಗಪಡಿಸಿಕೊಂಡಿದ್ದರೆ; ಅಥವಾ

(iv) ಸದಸ್ಯನಾಗಿ ಮುಂದುವರಿಯಲು ಅನ್ಯಥಾ ಅಯೋಗ್ಯನಾಗಿದ್ದರೆ; ಅಥವಾ

(ಎಫ್) ನೈತಿಕ ಪತನವನ್ನೊಳಗೊಳ್ಳುವ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ದೇಶನಾಗಿದ್ದರೆ

- ಸೂಕ್ತವೆಂದು ತಾನು ಯೋಚಿಸುವಂಥ ಅವಧಿಗಾಗಿ ಪದದಿಂದ ಅಮಾನತುಗೊಳಿಸಬಹುದು ಅಥವಾ ಪದದಿಂದ ತೆಗೆದುಹಾಕಬಹುದು.

(2) ರಾಜ್ಯ ಸರ್ಕಾರವು, ಯಾವನೇ ಸದಸ್ಯನನ್ನು, ಅವನ ವಿರುದ್ಧ ವಿಚಾರಣೆಯು ಇತ್ಯರ್ಥದಲ್ಲಿರುವಾಗ ಅಮಾನತುಗೊಳಿಸಬಹುದು.

(3) ಯಾವುದೇ ಆದೇಶ ಅಥವಾ ತೆಗೆದುಹಾಕುವಿಕೆಯ ಬಗೆಗಿನ ಯಾವುದೇ ಆದೇಶವನ್ನು ಸಂಬಂಧಪಟ್ಟ ಸದಸ್ಯನಿಗೆ, ರಾಜ್ಯ ಸರ್ಕಾರಕ್ಕೆ ಅವನ ವಿವರಣೆಯನ್ನು ಒಪ್ಪಿಸಲು ಅವಕಾಶವನ್ನು ಕೊಟ್ಟಿದ್ದ ಹೊರತು ಈ ಪ್ರಕರಣದ ಮೇರೆಗೆ ಮಾಡತಕ್ಕದ್ದಲ್ಲ ಮತ್ತು ಅಂಥ ಆದೇಶವನ್ನು ಮಾಡಿದಾಗ ತೆಗೆದುಹಾಕಿದ ಸದಸ್ಯನ ಸ್ಥಾನವು ಖಾಲಿಯಾಗತಕ್ಕದ್ದು ಮತ್ತು ಆ ಖಾಲಿ ಸ್ಥಾನವನ್ನು ಭರ್ತಿಮಾಡಲು 3ನೇ ಪ್ರಕರಣದ ಮೇರೆಗೆ ಇನ್ನೊಬ್ಬ ಸದಸ್ಯನನ್ನು ನೇಮಕ ಮಾಡಬಹುದು.

(4) ತೆಗೆದುಹಾಕಲಾಗಿರುವ ಸದಸ್ಯನು, ಸದಸ್ಯನಾಗಿ ಅಥವಾ ಮಂಡಳಿಗೆ ಯಾವುದೇ ಇತರ ಸ್ಥಾನಮಾನದಲ್ಲಿ ಮರುನೇಮಕಾತಿಗಾಗಿ ಅರ್ಹನಾಗಿರತಕ್ಕದ್ದಲ್ಲ.

(5) ಆ ಮಂಡಳಿಯು ಅದರ ಪ್ರಕಾರ್ಯಗಳನ್ನು ಕಾರ್ಯಗತಗೊಳಿಸಲು ತಪ್ಪಿದರೆ ಅಥವಾ [89ನೇ ಪ್ರಕರಣದ ಮೇರೆಗೆ ರಾಜ್ಯಸರ್ಕಾರವು ಹೊರಡಿಸಿದ ನಿರ್ದೇಶನಗಳನ್ನು] ಅನುಸರಿಸಲು ನಿರಾಕರಿಸಿದರೆ ಅಥವಾ ತಪ್ಪಿದರೆ, ರಾಜ್ಯ ಸರ್ಕಾರವು, ಮಂಡಳಿಯ ಅಧ್ಯಕ್ಷನನ್ನು ಮತ್ತು ಸದಸ್ಯರನ್ನು ತೆಗೆದುಹಾಕಬಹುದು ಮತ್ತು ಅವರ ಸ್ಥಾನಗಳಲ್ಲಿ ಅಧ್ಯಕ್ಷ ಮತ್ತು ಸದಸ್ಯರನ್ನು ನೇಮಕ ಮಾಡಬಹುದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಚಿಸಲಾಗಿದೆ.

7. ಕೆಲವು ವ್ಯವಹಾರಗಳನ್ನು ಅನೂರ್ಜಿತವೆಂದು ಘೋಷಿಸಲು ರಾಜ್ಯ ಸರ್ಕಾರದ ಅಧಿಕಾರಗಳು.- (1) ರಾಜ್ಯ ಸರ್ಕಾರವು, ಈ ಬಗ್ಗೆ ಅದು ನಾಮನಿರ್ದೇಶನ ಮಾಡಿದ ಜಿಲ್ಲಾ ನ್ಯಾಯಾಧೀಶನು ಆ ಪ್ರಕರಣದ ಸಂಗತಿಗಳ ಬಗ್ಗೆ ಮಾಡಿದ ವರದಿಯನ್ನು ಪರ್ಯಾಲೋಚಿಸಿದ ತರುವಾಯ 6ನೇ ಪ್ರಕರಣದ (1)ನೇ ಉಪಪ್ರಕರಣದ (ಇ) ಖಂಡದ [XXX] ಮೇರೆಗೆ ಯಾವ ವ್ಯವಹಾರಕ್ಕೆ ಸಂಬಂಧಿಸಿದಂತೆ ಸದಸ್ಯನನ್ನು ತೆಗೆದುಹಾಕಲಾಗಿದೆಯೋ ಆ ಯಾವುದೇ ವ್ಯವಹಾರವನ್ನು ಅನೂರ್ಜಿತವೆಂದು ಘೋಷಿಸಬಹುದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

(2) (1)ನೇ ಉಪಪ್ರಕರಣದ ಮೇರೆಗೆ ನಾಮನಿರ್ದೇಶನ ಮಾಡಿದ ಜಿಲ್ಲಾ ನ್ಯಾಯಾಧೀಶನು, ಯಾವುದೇ ವ್ಯವಹಾರಕ್ಕೆ ಸಂಬಂಧಪಟ್ಟಂತೆ ರಾಜ್ಯ ಸರ್ಕಾರಕ್ಕೆ ಆ ಉಪಪ್ರಕರಣದ ಮೇರೆಗೆ ಅವನ ವರದಿಯನ್ನು ಕೊಡುವುದಕ್ಕೆ ಮುಂಚೆ, ಆ ವ್ಯವಹಾರದಲ್ಲಿ ಹಿತಾಸಕ್ತಿಯನ್ನು ಹೊಂದಿರುವ ಎಲ್ಲಾ ಪಕ್ಷಕಾರರಿಗೆ ಅಹವಾಲನ್ನು ಹೇಳಿಕೊಳ್ಳಲು ಯುಕ್ತ ಅವಕಾಶವನ್ನು ಕೊಡತಕ್ಕದ್ದು.

(3) ಈ ಪ್ರಕರಣದ ಮೇರೆಗೆ ವ್ಯವಹಾರವನ್ನು ಅನೂರ್ಜಿತವೆಂದು ಘೋಷಿಸಿರುವಲ್ಲಿ, ಆ ವ್ಯವಹಾರಕ್ಕೆ ಪಕ್ಷಕಾರರಾಗಿರುವ ಯಾರೇ ಪಕ್ಷಕಾರನು ಆ ವ್ಯವಹಾರವನ್ನು ಜಾರಿಗೊಳಿಸತಕ್ಕದ್ದಲ್ಲ, ಆದರೆ ಭಾರತ ಕರಾರು ಅಧಿನಿಯಮ, 1872ರ 65ನೇ ಪ್ರಕರಣದ ಉಪಬಂಧಗಳು ಅನೂರ್ಜಿತವಾಗಬೇಕಾದುದೆಂದು ಕಂಡು ಬಂದಿರುವಂಥ ಒಪ್ಪಂದಕ್ಕೆ ಅಥವಾ ಅನೂರ್ಜಿತವಾಗುವಂಥ ಕಾರಿಗೆ ಅವು ಅನ್ವಯವಾಗುವ ಹಾಗೆ ಸಾಧ್ಯವಾಗಬಹುದಾದಷ್ಟರ ಮಟ್ಟಿಗೆ ಅಂಥ ವ್ಯವಹಾರಕ್ಕೆ ಅನ್ವಯವಾಗತಕ್ಕದ್ದು.

(4) ಈ ಪ್ರಕರಣದ ಮೇರೆಗೆ ಯಾವುದೇ ವ್ಯವಹಾರವನ್ನು ಅನೂರ್ಜಿತವೆಂದು ಘೋಷಿಸುವ ರಾಜ್ಯಸರ್ಕಾರದ ತೀರ್ಮಾನವು ಅಂತಿಮವಾಗಿರತಕ್ಕದ್ದು ಮತ್ತು ಅದನ್ನು ಯಾವುದೇ ನ್ಯಾಯಾಲಯದಲ್ಲಿ ಪ್ರಶ್ನಿಸತಕ್ಕದ್ದಲ್ಲ.

8. ಸದಸ್ಯರ ತಾತ್ಕಾಲಿಕ ಗೈರುಹಾಜರಿ.- ಮಂಡಳಿಯ ಅಧ್ಯಕ್ಷನು ಅಥವಾ ಯಾವನೇ ಇತರ ಸದಸ್ಯನು ಅಶಕ್ತೆಯಿಂದಾಗಿ ಅಥವಾ ಅನ್ಯಥಾ ಅವನ ಕರ್ತವ್ಯಗಳನ್ನು ನಿರ್ವಹಿಸಲು ತಾತ್ಕಾಲಿಕವಾಗಿ ಅಸಮರ್ಥನಾದರೆ ಅಥವಾ ರಜೆಯ ಮೇಲೆ ಅಥವಾ ಅನ್ಯಥಾ ಅವನ ನೇಮಕಾತಿಯನ್ನು ತೆರವು ಮಾಡುವುದನ್ನು ಒಳಗೊಳ್ಳದ ಸಂದರ್ಭಗಳಲ್ಲಿ, ಗೈರುಹಾಜರಾದರೆ, ರಾಜ್ಯ ಸರ್ಕಾರವು, ಅವನ ಸ್ಥಾನದಲ್ಲಿ ಕಾರ್ಯ ನಿರ್ವಹಿಸಲು ಮತ್ತು ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗಿನ ಅವನ ಪ್ರಕಾರ್ಯಗಳನ್ನು ನಿರ್ವಹಿಸಲು ಮತ್ತೊಬ್ಬ ವ್ಯಕ್ತಿಯನ್ನು ನೇಮಕ ಮಾಡಬಹುದು.

9. ಮಂಡಳಿಯ ನಿಗಮನ.- (1) ಈ ಅಧಿನಿಯಮದ ಉಪಬಂಧಗಳಿಗೆ ಮತ್ತು ಅದರ ಮೇರೆಗೆ ರಚಿಸಿದ ನಿಯಮಗಳಿಗೊಳಪಟ್ಟು ಚರ ಮತ್ತು ಸ್ಥಿರಾಸ್ತಿಗಳೆರಡನ್ನೂ ಆರ್ಜಿಸುವ ಮತ್ತು ಧಾರಣಮಾಡುವ ಮತ್ತು ವಿಲೆ ಮಾಡುವ ಅಧಿಕಾರದೊಂದಿಗೆ, ಮಂಡಳಿಯು, ಶಾಶ್ವತ ಉತ್ತಾರಾಧಿಕಾರವನ್ನು ಮತ್ತು ಸಾಮಾನ್ಯ ಮೊಹರನ್ನು ಹೊಂದಿರುವ ನಿಗಮಿತ ನಿಕಾಯವಾಗಿರತಕ್ಕದ್ದು ಮತ್ತು ಅದು ಸದರಿ ಹೆಸರಿನ ಮೂಲಕ ದಾವೆಯನ್ನು ಹೂಡತಕ್ಕದ್ದು ಮತ್ತು ದಾವೆಗೆ ಗುರಿಯಾಗತಕ್ಕದ್ದು.

(2) ಈ ಅಧಿನಿಯಮದ ಮತ್ತು ಭೂ ಆರ್ಜನಾ ಅಧಿನಿಯಮ, 1894ರ ಉದ್ದೇಶಗಳಿಗಾಗಿ ಆ ಮಂಡಳಿಯು ಒಂದು ಸ್ಥಳೀಯ ಪ್ರಾಧಿಕಾರವಾಗಿರುವುದಾಗಿ ಭಾವಿಸತಕ್ಕದ್ದು.

10. ಮಂಡಳಿಯ ಆದೇಶಗಳು ಮತ್ತು ಇತರ ಲಿಖಿತಗಳ ಅಧಿಪ್ರಮಾಣೀಕರಣ.- ಮಂಡಳಿಯ ಎಲ್ಲಾ ಆದೇಶಗಳು ಮತ್ತು ತೀರ್ಮಾನಗಳನ್ನು ಅಧ್ಯಕ್ಷನು ಅಥವಾ ಈ ಬಗ್ಗೆ ಮಂಡಳಿಯು ಅಧಿಕೃತಗೊಳಿಸಿದ ಯಾವನೇ ಇತರ ಸದಸ್ಯನು ರುಜು ಮಾಡುವ ಮೂಲಕ ಅಧಿಪ್ರಮಾಣೀಕರಿಸತಕ್ಕದ್ದು ಮತ್ತು ಮಂಡಳಿಯು ಹೊರಡಿಸಿದ ಎಲ್ಲಾ ಇತರ ಲಿಖಿತಗಳನ್ನು, ಈ ಬಗ್ಗೆ ಅದೇ ರೀತಿಯಲ್ಲಿ ಅಧಿಕೃತಗೊಳಿಸಬಹುದಾದಂಥ ಸದಸ್ಯನು ಅಥವಾ ಮಂಡಳಿಯ ಅಧಿಕಾರಿಯು ರುಜುವನ್ನು ಮಾಡುವ ಮೂಲಕ ಅಧಿಪ್ರಮಾಣೀಕರಿಸತಕ್ಕದ್ದು.

11. ಮಂಡಳಿಯ ಸಭೆಗಳು.- (1) ಮಂಡಳಿಯು ವಿನಿಯಮಗಳಲ್ಲಿ ಉಪಬಂಧಿಸಬಹುದಾದಂಥ ಮಧ್ಯಂತರಗಳಲ್ಲಿ ಸಾಮಾನ್ಯ ಸಭೆಗಳನ್ನು ನಡೆಸತಕ್ಕದ್ದು ಮತ್ತು ತುರ್ತು ವ್ಯವಹಾರವನ್ನು ನಡೆಸುವುದಕ್ಕಾಗಿ ಯಾವುದೇ ಇತರ ಕಾಲದಲ್ಲಿ ಅಧ್ಯಕ್ಷನು ಸಭೆಯನ್ನು ಕರೆಯಬಹುದು.

(2) ಸಭೆಯಲ್ಲಿ ಕೋರಂ ಅನ್ನು ರೂಪಿಸಲು ಅವಶ್ಯವಾದ ಸದಸ್ಯರ ಸಂಖ್ಯೆಯು ವಿನಿಯಮಗಳಲ್ಲಿ ಉಪಬಂಧಿಸಬಹುದಾದಂಥದು ಆಗಿರತಕ್ಕದ್ದು.

12. ಸಿಬ್ಬಂದಿಯ ನೇಮಕಾತಿ.- ಮಂಡಳಿಯು, ಒಬ್ಬ ಕಾರ್ಯದರ್ಶಿ, ಒಬ್ಬ ಮುಖ್ಯ ಇಂಜಿನಿಯರ್, ಒಬ್ಬ ಸ್ಯಾನಿಟರಿ ಇಂಜಿನಿಯರ್, ಒಬ್ಬ ನೀರು ಸರಬರಾಜು ಇಂಜಿನಿಯರ್ ಮತ್ತು ಈ ಅಧಿನಿಯಮದ ಮೇರೆಗೆ ಅದರ ಪ್ರಕಾರ್ಯಗಳನ್ನು ನಿರ್ವಹಿಸಲು ಮಂಡಳಿಗೆ ಸಾಧ್ಯವಾಗುವಂತೆ ಅಗತ್ಯವಾಗಬಹುದಾದಂಥ ಇತರ ಅಧಿಕಾರಿಗಳು ಮತ್ತು ನೌಕರರನ್ನು ನೇಮಕ ಮಾಡಬಹುದು:

ಪರಂತು, ಕಾರ್ಯದರ್ಶಿ, ಮುಖ್ಯ ಇಂಜಿನಿಯರ್, ಸ್ಯಾನಿಟರಿ ಇಂಜಿನಿಯರ್ ಮತ್ತು ನೀರು ಸರಬರಾಜು ಇಂಜಿನಿಯರ್ ಇವರ ನೇಮಕಾತಿಯನ್ನು ರಾಜ್ಯ ಸರ್ಕಾರದೊಂದಿಗೆ ಸಮಾಲೋಚಿಸಿದ ತರುವಾಯ ಮಾಡತಕ್ಕದ್ದು.

13. [ಸಮಾಲೋಚಕರ]¹ ನೇಮಕಾತಿ.- ಮಂಡಳಿಯು, ಕಾಲಕಾಲಕ್ಕೆ [ವಿನಿಯಮಗಳ]¹ ಮೂಲಕ ನಿಯಮಿಸಬಹುದಾದಂಥ ಷರತ್ತುಗಳಿಗೆ ಒಳಪಟ್ಟು ಮಂಡಳಿಗೆ [ಸಮಾಲೋಚಕ]¹ರಾಗಿರಲು ಅರ್ಹ ವ್ಯಕ್ತಿಗಳನ್ನು ನೇಮಕ ಮಾಡಬಹುದು ಮತ್ತು ಅವರಿಗೆ ಅದು ಸೂಕ್ತವೆಂದು ಯೋಚಿಸಬಹುದಾದಂಥ ಸಂಭಾವನೆಯನ್ನು ಸಂದಾಯ ಮಾಡಬಹುದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಚಿಸಲಾಗಿದೆ.

14. ಸಮಾಲೋಚನಾ ಸಮಿತಿ.- (1) ರಾಜ್ಯ ಸರ್ಕಾರವು ಸೂಕ್ತವೆಂದು ಯೋಚಿಸುವಂತೆ ತಾನು ಈ ಕೆಳಕಂಡ ಹಿತಾಸಕ್ತಿಗಳನ್ನು ಪ್ರತಿನಿಧಿಸುವ ಅಂಥ ಪ್ರತಿನಿಧಿಗಳು ಅಥವಾ ನಿಕಾಯಗಳು, ಎಂದರೆ ಬೆಂಗಳೂರು ನಗರ ಪೌರ ನಿಗಮ: ಬೆಂಗಳೂರು ನಗರಾಭಿವೃದ್ಧಿ ನ್ಯಾಸ ಮಂಡಳಿ ಮತ್ತು ನೀರಿನ ಬಳಕೆದಾರರು ಇವರೊಡನೆ ಸಮಾಲೋಚಿಸಿದ ತರುವಾಯ ರಾಜ್ಯ ಸರ್ಕಾರವು ಮಂಡಲಿಯ ಸದಸ್ಯರು ಮತ್ತು ಮೂವರಿಗಿಂತ ಕಡಿಮೆ ಇಲ್ಲದಂತೆ ಮತ್ತು ಒಂಬತ್ತಕ್ಕಿಂತ ಹೆಚ್ಚಿಲ್ಲದಂಥ ಇತರ ವ್ಯಕ್ತಿಗಳನ್ನೊಳಗೊಂಡ ಸಮಾಲೋಚಕ ಸಮಿತಿಯನ್ನು ರಚಿಸತಕ್ಕದ್ದು.

(2) ಮಂಡಳಿಯ ಅಧ್ಯಕ್ಷನು ಸಮಾಲೋಚನಾ ಸಮಿತಿಯ ಪದನಿಮಿತ್ತ ಅಧ್ಯಕ್ಷನಾಗಿರತಕ್ಕದ್ದು.

(3) ಸಮಾಲೋಚನಾ ಸಮಿತಿಯು ಕನಿಷ್ಠ ಪಕ್ಷ ಮೂರು ತಿಂಗಳಿಗೊಮ್ಮೆ ಸಭೆ ಸೇರತಕ್ಕದ್ದು.

(4) ಸಮಾಲೋಚನಾ ಸಮಿತಿಯ ಪ್ರಕಾರ್ಯಗಳು ಈ ಕೆಳಕಂಡಂತೆ ಇರತಕ್ಕದ್ದು:-

(i) ಕಾರ್ಯನೀತಿ ಮತ್ತು ಮುಖ್ಯ ಯೋಜನೆಗಳ ಮುಖ್ಯ ಸಮಸ್ಯೆಗಳ ಬಗ್ಗೆ ಮಂಡಳಿಗೆ ಸಲಹೆ ಕೊಡುವುದು;

(ii) ಕಾಲಕಾಲಕ್ಕೆ ಮಂಡಳಿಯ ಕಾರ್ಯ ಪ್ರಗತಿ ಮತ್ತು ಕೆಲಸವನ್ನು ಪುನರ್ ಅವಲೋಕಿಸುವುದು;

(iii) ಮಂಡಳಿಯು ಅದರ ಮುಂದೆ ಇಡಬಹುದಾದಂಥ ವಿಷಯಗಳನ್ನು ಪರ್ಯಾಲೋಚಿಸುವುದು; ಮತ್ತು

(iv) ರಾಜ್ಯ ಸರ್ಕಾರವು ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ವಿಷಯಗಳನ್ನು ಪರ್ಯಾಲೋಚಿಸುವುದು.

(5) ಮಂಡಳಿಯು, ಸಮಾಲೋಚನಾ ಸಮಿತಿಯ ಮುಂದೆ ವಾರ್ಷಿಕ ಹಣಕಾಸು ವಿವರಪತ್ರ ಮತ್ತು ಪೂರಕ ವಿವರಪತ್ರ ಯಾವುದಾದರೂ ಇದ್ದರೆ, ಅದನ್ನು ಅಂಥ ವಿವರ ಪತ್ರವನ್ನು 17ನೇ ಪ್ರಕರಣದ ಮೇರೆಗೆ ವರದಿ ಮತ್ತು ವ್ಯವಹರಣೆಗಳ ಪ್ರತಿಗಳೊಂದಿಗೆ ರಾಜ್ಯ ಸರ್ಕಾರಕ್ಕೆ ಒಪ್ಪಿಸುವುದಕ್ಕೆ ಮುಂಚೆ ಇಡತಕ್ಕದ್ದು.

15. ಮಂಡಳಿಯ ಸಾಮಾನ್ಯ ಕರ್ತವ್ಯಗಳು.- (1) ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ನೀರು ಸರಬರಾಜನ್ನು ಒದಗಿಸುವುದು ಮತ್ತು ಈಗ ಇರುವ ನೀರು ಸರಬರಾಜನ್ನು ಸುಧಾರಿಸುವುದು ಮತ್ತು ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ

ಚರಂಡಿಗಾಗಿ ಮತ್ತು ಗ್ರಾಮಸಾರದ ವಿಲೆಗಾಗಿ ಸಾಕಷ್ಟು ವ್ಯವಸ್ಥೆಯನ್ನು ಮಾಡುವ ಸಾಮಾನ್ಯ ಕರ್ತವ್ಯದ ಜವಾಬ್ದಾರಿಯನ್ನು ಮಂಡಳಿಯು ಹೊಂದಿರತಕ್ಕದ್ದು ಮತ್ತು ಮಂಡಳಿಯು, ಅಂಥ ಕರ್ತವ್ಯವನ್ನು ದಕ್ಷತೆಯಿಂದ ನಿರ್ವಹಿಸುವುದಕ್ಕಾಗಿ ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಪ್ರಧಾನ ಮಾಡಿರುವಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಅಥವಾ ವಿಧಿಸಿರುವಂಥ ಪ್ರಕಾರ್ಯಗಳನ್ನು ನೆರವೇರಿಸತಕ್ಕದ್ದು.

(2) (1)ನೇ ಉಪಪ್ರಕರಣದ ಉಪಬಂಧಗಳಿಗೆ ಬಾಧಕವಾಗದಂತೆ,-

(ಎ) ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ನೀರು ಸರಬರಾಜಿನ ಪರ್ಯಾಪ್ತತೆ ಮತ್ತು ಅದು ಆರೋಗ್ಯಕರವಾಗಿರುವ ಬಗ್ಗೆ ಸುನಿಶ್ಚಿತಪಡಿಸಿಕೊಳ್ಳುವುದಕ್ಕಾಗಿ;

(ಬಿ) ಬೆಂಗಳೂರು ಮಹಾನಗರ ಪ್ರದೇಶದೊಳಗೆ ಗೃಹಬಳಕೆಯ ಉದ್ದೇಶಗಳಿಗಾಗಿ ಆರೋಗ್ಯಕರವಾದ ನೀರು ಸರಬರಾಜಿಗಾಗಿ ¹[XXX]¹ ಯೋಜನೆಗಳನ್ನು ತಯಾರಿಸುವುದು ಮತ್ತು ಕಾರ್ಯಗತಗೊಳಿಸುವುದಕ್ಕಾಗಿ;

(ಸಿ) ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ಸೂಕ್ತ ಚರಂಡಿ ವ್ಯವಸ್ಥೆಗಾಗಿ ಮತ್ತು ಗ್ರಾಮಸಾರದ ವಿಲೆಗಾಗಿ ಯೋಜನೆಗಳನ್ನು ತಯಾರಿಸುವುದು ಮತ್ತು ಕಾರ್ಯಗತಗೊಳಿಸುವುದಕ್ಕಾಗಿ ¹[XXX]¹

- ಕಾಲಕಾಲಕ್ಕೆ ಕ್ರಮಗಳನ್ನು ಕೈಗೊಳ್ಳುವುದು ಮಂಡಳಿಯ ಕರ್ತವ್ಯವಾಗಿರತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

¹[ಪರಂತು, ಒಂದು ಕೋಟಿ ರೂಪಾಯಿಗಳಿಗಿಂತ ಹೆಚ್ಚಿನ ಅಂದಾಜು ಖರ್ಚಿನ (ಬಿ) ಅಥವಾ (ಸಿ) ಖಂಡದ ಮೇರೆಗಿನ ಯಾವುದೇ ಯೋಜನೆಯನ್ನು ರಾಜ್ಯ ಸರ್ಕಾರದ ಅನುಮೋದನೆಯ ಹೊರತು ಮಂಡಳಿಯು ಕಾರ್ಯಗತಗೊಳಿಸತಕ್ಕದ್ದಲ್ಲ.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.03.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

(3) 2ನೇ ಉಪಪ್ರಕರಣದ (ಬಿ) ಖಂಡದ ಮೇರೆಗಿನ ಯೋಜನೆಯು ಇತರ ವಿಷಯಗಳ ಜೊತೆಗೆ, -

(ಎ) ಮನೆಗಳಿರುವಂಥ ಬೆಂಗಳೂರು ಮಹಾನಗರ ಪ್ರದೇಶದ ಪ್ರತಿಯೊಂದು ಭಾಗಕ್ಕೆ ಮನೆಗಳಲ್ಲಿ ವಾಸವಾಗಿರುವವರ ಬಳಕೆಯ ಉದ್ದೇಶಗಳಿಗಾಗಿ ಕೊಳವೆಗಳಲ್ಲಿ ಆರೋಗ್ಯಕರವಾದ ನೀರಿನ ಸರಬರಾಜಿಗಾಗಿ, ಮತ್ತು ಮನೆಗಳಿಗೆ ಸಾಧ್ಯವಾಗುವಂತಹ ಅಂಥ ಜಾಗ ಅಥವಾ ಜಾಗಗಳಿಗೆ ಕೊಳವೆಗಳನ್ನು ಒಯ್ಯುವುದಕ್ಕಾಗಿ ವ್ಯವಸ್ಥೆಯನ್ನು ಮಾಡತಕ್ಕದ್ದು, ಆದಾಗ್ಯೂ, ಈ ಖಂಡವು ಯುಕ್ತ ಖರ್ಚಿನಲ್ಲಿ ಕಾರ್ಯಸಾಧ್ಯವಾಗದಿರುವಂಥ ಯಾವುದೇ ಕಾರ್ಯವನ್ನು ಮಾಡಲು ಅಥವಾ ಹಿಂದೆ ಹೇಳಿದ ಅಂಥ ಜಾಗ ಅಥವಾ ಜಾಗಗಳಲ್ಲಿ ಈಗಾಗಲೇ ಅಂಥ ಸರಬರಾಜು ಲಭ್ಯವಿರುವಲ್ಲಿ ಬೆಂಗಳೂರು ಮಹಾನಗರ ಪ್ರದೇಶದ ಯಾವುದೇ ಭಾಗಕ್ಕೆ ಅಂಥ ಸರಬರಾಜನ್ನು ಒದಗಿಸಲು ಆ ಮಂಡಳಿಯನ್ನು ಅಗತ್ಯಪಡಿಸತಕ್ಕದ್ದಲ್ಲ.

(ಬಿ) ಮನೆಗಳಿರುವಂಥ ಬೆಂಗಳೂರು ಮಹಾನಗರ ಪ್ರದೇಶದ ಪ್ರತಿಯೊಂದು ಭಾಗದಲ್ಲಿ ಅಲ್ಲಿ ವಾಸವಾಗಿರುವವರ ಗೃಹಬಳಕೆಯ ಉದ್ದೇಶಗಳಿಗಾಗಿ ಕೊಳವೆಗಳಲ್ಲಿ ಅಲ್ಲದೆ ಅನ್ಯಥಾ, ಮತ್ತು ಯಾವ ಭಾಗಕ್ಕೆ ಯುಕ್ತ ಖರ್ಚಿನಲ್ಲಿ ಕೊಳವೆಗಳಲ್ಲಿ ಸರಬರಾಜು ಮಾಡುವುದು ಕಾರ್ಯಸಾಧ್ಯವಿಲ್ಲವೋ ಆ ಭಾಗಕ್ಕೆ ಮತ್ತು ಯಾವ ಭಾಗದಲ್ಲಿ ಸರಬರಾಜು ಸಾಲದಿರುವುದರಿಂದ ಅಥವಾ ಈಗ ಸರಬರಾಜಾಗುತ್ತಿರುವ ನೀರು ಅನಾರೋಗ್ಯಕರವಾಗಿರುವುದರಿಂದ ಆರೋಗ್ಯಕ್ಕೆ ಅಪಾಯ ಉಂಟಾಗುವುದೋ ಮತ್ತು ಸಾರ್ವಜನಿಕ ಸರಬರಾಜು ಅಗತ್ಯವಾಗಿದೆಯೋ ಮತ್ತು ಅದನ್ನು ಯುಕ್ತ ಖರ್ಚಿನಲ್ಲಿ ಒದಗಿಸಲು ಸಾಧ್ಯವಿದೆಯೋ ಹಾಗೆ ಸಾಧ್ಯವಾದ ಮಟ್ಟಿಗೆ ಆರೋಗ್ಯಕರ ನೀರಿನ ಸರಬರಾಜಿಗಾಗಿ ಮತ್ತು ಆ ಭಾಗದಲ್ಲಿರುವ ಪ್ರತಿಯೊಂದು ಮನೆಯ ಯುಕ್ತ ದೂರದೊಳಗೆ ಅಂಥ ಸರಬರಾಜು ಲಭ್ಯವಿರುವುದನ್ನು ಸುನಿಶ್ಚಿತಗೊಳಿಸುವುದಕ್ಕಾಗಿ

- ವ್ಯವಸ್ಥೆಯನ್ನು ಮಾಡತಕ್ಕದ್ದು.

(4) (3)ನೇ ಉಪಪ್ರಕರಣದ (ಎ) ಖಂಡದ ಮೇರೆಗೆ ಯಾವುದೇ ಕಾರ್ಯವು ಯುಕ್ತ ಖರ್ಚಿನಲ್ಲಿ ಕಾರ್ಯಸಾಧ್ಯವಿದೆಯೋ ಅಥವಾ ಇಲ್ಲವೋ ಎಂಬ ಬಗ್ಗೆ ಅಥವಾ ಯುಕ್ತ ಖರ್ಚಿನಲ್ಲಿ ಮನೆಗಳಿಗೆ ಕೊಳವೆಗಳನ್ನು ಜೋಡಿಸಲು ಸಾಧ್ಯವಾಗುವಂತೆ ಅವುಗಳನ್ನು ಯಾವ ಹಂತ ಅಥವಾ ಹಂತಗಳಿಗೆ ಒಯ್ಯತಕ್ಕದ್ದು ಎಂಬ ಬಗ್ಗೆ ಅಥವಾ ಸದರಿ ಉಪಪ್ರಕರಣದ (ಬಿ) ಖಂಡದ ಮೇರೆಗೆ, ಯುಕ್ತ ಖರ್ಚಿನಲ್ಲಿ ಸಾರ್ವಜನಿಕ ಸರಬರಾಜನ್ನು ಒದಗಿಸಲು ಸಾಧ್ಯವೇ ಎಂಬ ಬಗ್ಗೆ ಯಾವುದೇ ಪ್ರಶ್ನೆಯು ಉದ್ಭವಿಸಿದರೆ, ರಾಜ್ಯ ಸರ್ಕಾರವು ಆ ಪ್ರಶ್ನೆಯನ್ನು ನಿರ್ಧರಿಸತಕ್ಕದ್ದು ಮತ್ತು ಆ ತರುವಾಯ ಆ ಮಂಡಳಿಯು ಆ ನಿರ್ಧರಣೆಯನ್ನು ಜಾರಿಗೊಳಿಸತಕ್ಕದ್ದು.

(5) (1), (2) ಮತ್ತು (3)ನೇ ಉಪಪ್ರಕರಣಗಳ ಉಪಬಂಧಗಳಿಗೆ ಬಾಧಕವಾಗದಂತೆ ಮಂಡಳಿಯು, ಯುಕ್ತವಾಗಿ ಕಾರ್ಯಸಾಧ್ಯವಾಗುವಷ್ಟರ ಮಟ್ಟಿಗೆ ಗೃಹ ಬಳಕೆಯ ಉದ್ದೇಶಗಳಿಗಾಗಿ ಪ್ರತಿಯೊಂದು ಮನೆಗೆ ಸಾಕಷ್ಟು ಆರೋಗ್ಯಕರವಾದ

ನೀರಿನ ಸರಬರಾಜು ಆಗುವುದನ್ನು ಸುನಿಶ್ಚಿತಗೊಳಿಸುವ ಉದ್ದೇಶಕ್ಕಾಗಿ, ಮನೆಗಳ ಒಡೆಯರನ್ನು, ಅವುಗಳಿಗೆ ನೀರಿನ ಸರಬರಾಜನ್ನು ಒದಗಿಸಲು ಅಗತ್ಯಪಡಿಸಿ ಈ ಅಧಿನಿಯಮದ ಮೇರೆಗೆ ಅದರ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು.

ಅಧ್ಯಾಯ- III

ಮಂಡಳಿಯ ಹಣಕಾಸು, ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ

¹[16. ಮಂಡಳಿಯ ಹಣಕಾಸಿನ ಸಾಮಾನ್ಯ ತತ್ವಗಳು.- (1) ಈ ಅಧಿನಿಯಮದ ಮೇರೆಗೆ ಅದರ ಕಾರ್ಯಾಚರಣೆಗಳನ್ನು ನಡೆಸುವುದಕ್ಕಾಗಿ ಮಂಡಳಿಯು ದರಗಳು, ಫೀಜುಗಳು, ಬಾಡಿಗೆ ಮೊತ್ತಗಳು ಮತ್ತು ಇತರ ವೆಚ್ಚಗಳನ್ನು ವಿಧಿಸತಕ್ಕದ್ದು, ಮತ್ತು -

(ಎ) ಕಾರ್ಯಾಚರಣಾ ವೆಚ್ಚಗಳು, ತೆರಿಗೆಗಳು ಮತ್ತು ಬಡ್ಡಿ ಸಂದಾಯಗಳನ್ನು ಭರಿಸಲು ಮತ್ತು ಸಾಕಷ್ಟು ನಿರ್ವಹಣೆ ಮತ್ತು ಇಳಿತಾಯಗಳಿಗಾಗಿ ವ್ಯವಸ್ಥೆ ಮಾಡಲು;

(ಬಿ) ಸಾಲಗಳು ಮತ್ತು ಇತರ ಕಡಗಳ ಮರುಸಂದಾಯಗಳನ್ನು ಭರಿಸಲು;

(ಸಿ) ವರ್ಷದಿಂದ ವರ್ಷಕ್ಕೆ ಆಗುವ ಸಾಮಾನ್ಯ ಅಭಿವೃದ್ಧಿಗಳಿಗಾಗಿ ಹಣಕಾಸು ಒದಗಿಸಲು; ಮತ್ತು

(ಡಿ) ಮಂಡಳಿಯು ನಿರ್ಧರಿಸಬಹುದಾದಂತೆ ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ನೀರು ಸರಬರಾಜು ಮತ್ತು ಗ್ರಾಮಸಾರದ ವಿಲೆ ಮಾಡಲು ಅಂಥ ಇತರ ಪ್ರಯೋಜನಕಾರಿ ಉದ್ದೇಶಗಳಿಗಾಗಿ ವ್ಯವಸ್ಥೆಯನ್ನು ಮಾಡಲು, -

ಸಾಕಷ್ಟು ಹುಟ್ಟುವಳಿಯನ್ನು ಒದಗಿಸುವ ದೃಷ್ಟಿಯಿಂದ ಕಾಲಕಾಲಕ್ಕೆ ಅಂಥ ದರಗಳು, ಫೀಜುಗಳು, ಬಾಡಿಗೆ ಮೊತ್ತಗಳು ಮತ್ತು ಇತರ ವೆಚ್ಚಗಳನ್ನು ಮಾರ್ಪಡಿಸತಕ್ಕದ್ದು.

(2) (1)ನೇ ಉಪಪ್ರಕರಣದ (ಎ), (ಬಿ) ಮತ್ತು (ಸಿ) ಖಂಡಗಳಲ್ಲಿ ಉಲ್ಲೇಖಿಸಿದ ವೆಚ್ಚಗಳನ್ನು ಭರಿಸಿದ ತರುವಾಯ, ಮಂಡಳಿಯ ಹುಟ್ಟುವಳಿಗಳ ಯಾವುದೇ ಭಾಗವನ್ನು, 24 ಮತ್ತು 24-ಎ ಪ್ರಕರಣಗಳಲ್ಲಿ ಉಲ್ಲೇಖಿಸಿದ ಮೀಸಲುಗಳನ್ನು ಹೊರತುಪಡಿಸಿ ಮಂಡಳಿಯ ಇತರ ಮೀಸಲುಗಳನ್ನು ಹೆಚ್ಚಿಸಲು ಅಥವಾ ಅಭಿವೃದ್ಧಿ ಕಾಮಗಾರಿಗಳನ್ನು ಹೊರತುಪಡಿಸಿ, ಇತರ ಬಂಡವಾಳ ಕಾಮಗಾರಿಗಳಿಗೆ ಸಂಬಂಧಿಸಿದ ವೆಚ್ಚಗಳನ್ನೂ ಒಳಗೊಂಡು ಮಂಡಳಿಯ ಸಾಮಾನ್ಯ ಉದ್ದೇಶಗಳಿಗಾಗಿ ಬಳಸತಕ್ಕದ್ದಲ್ಲ.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

17. ವಾರ್ಷಿಕ ಹಣಕಾಸು ವಿವರ ಪತ್ರ.- (1) ಪ್ರತಿ ವರ್ಷದ ಫೆಬ್ರವರಿಯಲ್ಲಿ ಮಂಡಳಿಯು, [ವಿನಿಯಮಗಳ]¹ ಮೂಲಕ ನಿಯಮಿಸಿದ ನಮೂನೆಯಲ್ಲಿ ಮುಂಬರುವ ವರ್ಷಕ್ಕಾಗಿನ ಅಂದಾಜು ಬಂಡವಾಳ ಮತ್ತು ಆದಾಯ ಜಮೆಗಳು ಮತ್ತು ವೆಚ್ಚಗಳ ವಿವರಪತ್ರವನ್ನು ರಾಜ್ಯ ಸರ್ಕಾರಕ್ಕೆ ಒಪ್ಪಿಸತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(2) ಸದರಿ ವಿವರ ಪತ್ರವು, ಮಂಡಳಿಯ ಸದಸ್ಯರು, ಅಧಿಕಾರಿಗಳು ಮತ್ತು ನೌಕರರ ಸಂಬಳಗಳು ಮತ್ತು ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಇತರ ತಪಶೀಲುಗಳ ವಿವರ ಪತ್ರವನ್ನು ಒಳಗೊಂಡಿರತಕ್ಕದ್ದು.

(3) ರಾಜ್ಯ ಸರ್ಕಾರವು, ಸದರಿ ವಿವರ ಪತ್ರವನ್ನು ಸ್ವೀಕರಿಸಿದ ತರುವಾಯ ಆದಷ್ಟು ಬೇಗನೆ ಅದನ್ನು ರಾಜ್ಯ ವಿಧಾನಮಂಡಲದ ಎರಡೂ ಸದನಗಳ ಮಂದೆ ಇಡುವಂತೆ ಮಾಡತಕ್ಕದ್ದು, ಮತ್ತು ಸದರಿ ವಿವರಪತ್ರವು ಅದರ ಬಗ್ಗೆ ಚರ್ಚೆಗೆ ಮುಕ್ತವಾಗಿರತಕ್ಕದ್ದು, ಆದರೆ ಅದು ಮತದಾನಕ್ಕೆ ಒಳಪಡತಕ್ಕದ್ದಲ್ಲ.

(4) ಮಂಡಳಿಯು, ರಾಜ್ಯ ವಿಧಾನಮಂಡಲದಲ್ಲಿ ಸದರಿ ವಿವರಪತ್ರದ ಬಗ್ಗೆ ಮಾಡಿದ ಯಾವುದೇ ಟೀಕೆಗಳನ್ನು ಪರ್ಯಾಲೋಚನೆಗೆ ತೆಗೆದುಕೊಳ್ಳತಕ್ಕದ್ದು.

(5) ಮಂಡಳಿಯು, ಯಾವ ವರ್ಷಕ್ಕೆ ಸಂಬಂಧಿಸಿದಂತೆ (1)ನೇ ಉಪಪ್ರಕರಣದ ಮೇರೆಗೆ ವಿವರಪತ್ರವನ್ನು ಒಪ್ಪಿಸಿದೆಯೋ ಆ ವರ್ಷದಲ್ಲಿ ಯಾವುದೇ ಕಾಲದಲ್ಲಿ ರಾಜ್ಯ ಸರ್ಕಾರಕ್ಕೆ ಒಂದು ಪೂರಕ ವಿವರಪತ್ರವನ್ನು ಒಪ್ಪಿಸಬಹುದು ಮತ್ತು ಈ ಪ್ರಕರಣದ ಎಲ್ಲಾ ಉಪಬಂಧಗಳು ಅಂಥ ವಿವರಪತ್ರಕ್ಕೆ ಸದರಿ ಉಪಪ್ರಕರಣದ ಮೇರೆಗೆ ವಿವರಪತ್ರಕ್ಕೆ ಅವು ಅನ್ವಯವಾಗುವ ಹಾಗೆ ಅನ್ವಯವಾಗತಕ್ಕದ್ದು.

18. ಆಯವ್ಯಯಪತ್ರದಲ್ಲಿ ಸೇರಿಸಿಲ್ಲದ ವೆಚ್ಚದ ಮೇಲೆ ನಿರ್ಬಂಧ.- (1) ಅತಿ ತುರ್ತು ಸಂದರ್ಭಗಳು ಉದ್ಭವಿಸಿವೆ ಎಂದು ಮಂಡಳಿಯು ಅಭಿಪ್ರಾಯಪಟ್ಟಿರುವ ಹೊರತು, 17ನೇ ಪ್ರಕರಣದ (1)ನೇ ಉಪ ಪ್ರಕರಣ ಅಥವಾ (5)ನೇ ಉಪಪ್ರಕರಣದ ಮೇರೆಗೆ ಒಪ್ಪಿಸಿದ ವಿವರಪತ್ರದಲ್ಲಿ ಅಂಥ ಮೊತ್ತವನ್ನು ಸೇರಿಸಿರುವ ಹೊರತು ಯಾವುದೇ ಲೆಕ್ಕದ ವರ್ಷದಲ್ಲಿ ಮಂಡಳಿಯು, ಆವರ್ತಕ ವೆಚ್ಚದ ನಿಮಿತ್ತ [ಒಂದು ಲಕ್ಷ ರೂಪಾಯಿಗಳನ್ನು]¹ ಮೀರಿ ಅಥವಾ ಅನಾವರ್ತಕ ವೆಚ್ಚದ ನಿಮಿತ್ತ [ಐದು ಲಕ್ಷ ರೂಪಾಯಿಗಳನ್ನು]¹ ಮೀರಿ ಯಾವುದೇ ಮೊತ್ತವನ್ನು ವೆಚ್ಚಮಾಡತಕ್ಕದ್ದಲ್ಲ.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(2) ಯಾವುದೇ ಅಂಥ ಮೊತ್ತವನ್ನು ಅತಿ ತುರ್ತು ಸಂದರ್ಭಗಳಲ್ಲಿ ವೆಚ್ಚ ಮಾಡಿರುವಲ್ಲಿ, ಆ ವೆಚ್ಚವನ್ನು ಯಾವ ಮೂಲದಿಂದ ಭರಿಸಲು ಉದ್ದೇಶಿಸಲಾಗಿದೆ ಎಂಬುದನ್ನು ಸೂಚಿಸುವ ಆ ಬಗೆಗಿನ ವರದಿಯನ್ನು ಸಾಧ್ಯವಾದಷ್ಟು ಬೇಗ ಸರ್ಕಾರಕ್ಕೆ ಒಪ್ಪಿಸತಕ್ಕದ್ದು.

19. ಮಂಡಳಿಗೆ ಧನಸಹಾಯಗಳು.- ರಾಜ್ಯ ಸರ್ಕಾರವು, ರಾಜ್ಯ ವಿಧಾನ ಮಂಡಲದ ಅನುಮೋದನೆಯೊಂದಿಗೆ, ರಾಜ್ಯ ಸರ್ಕಾರವು ನಿರ್ಧರಿಸಬಹುದಾದಂಥ ನಿಬಂಧನೆಗಳು ಮತ್ತು ಷರತ್ತುಗಳಿಗೆ ಒಳಪಟ್ಟು ಈ ಅಧಿನಿಯಮದ ಉದ್ದೇಶಗಳಿಗಾಗಿ ಮಂಡಳಿಗೆ ಕಾಲಕಾಲಕ್ಕೆ ಧನಸಹಾಯಗಳನ್ನು ಮಾಡಬಹುದು.

20. ಮಂಡಳಿಗೆ ಸಾಲಗಳು.- ರಾಜ್ಯ ಸರ್ಕಾರವು, ಈ ಅಧಿನಿಯಮದ ಉಪಬಂಧಗಳಿಗೆ ಅಸಂಗತವಾಗಿಲ್ಲದಂಥ ನಿರ್ಧರಿಸಬಹುದಾದ, ನಿಬಂಧನೆಗಳು ಮತ್ತು ಷರತ್ತುಗಳ ಮೇಲೆ ಕಾಲಕಾಲಕ್ಕೆ ಮಂಡಳಿಗೆ ಸಾಲಗಳನ್ನು ಕೊಡಬಹುದು.

21. ಸಾಲ ತೆಗೆದುಕೊಳ್ಳಲು ಮಂಡಳಿಯ ಅಧಿಕಾರ.- (1) ಮಂಡಳಿಯು, ರಾಜ್ಯ ಸರ್ಕಾರದ ಪೂರ್ವ ಮಂಜೂರಾತಿಯೊಂದಿಗೆ ಮತ್ತು ಈ ಅಧಿನಿಯಮದ ಉಪಬಂಧಗಳಿಗೆ ಮತ್ತು ಈ ಬಗ್ಗೆ ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಷರತ್ತುಗಳಿಗೆ ಒಳಪಟ್ಟು, ಕಾಲಕಾಲಕ್ಕೆ ಈ ಅಧಿನಿಯಮದ ಉದ್ದೇಶಗಳಿಗಾಗಿ ಅಗತ್ಯವಾದ ಯಾವುದೇ ಮೊತ್ತವನ್ನು ಸಾಲವಾಗಿ ಪಡೆದುಕೊಳ್ಳಬಹುದು.

(2) ಈ ಪ್ರಕರಣದ ಉದ್ದೇಶಗಳಿಗಾಗಿ, ರಾಜ್ಯ ಸರ್ಕಾರವು ರಚಿಸಿದ ನಿಯಮಗಳು, ಬಂಧಪತ್ರಗಳು ಅಥವಾ ಸ್ಟಾಕ್‌ಗಳನ್ನು ಹೊರಡಿಸುವ ಮೂಲಕ ಅಥವಾ ಅನ್ಯಥಾ ಸಾಲಪಡೆಯಲು ಮತ್ತು ಬ್ಯಾಂಕ್‌ಗಳ ಜೊತೆ ಏರ್ಪಾಟುಗಳನ್ನು ಮಾಡಿಕೊಳ್ಳಲು ಮಂಡಳಿಯನ್ನು ಅಧಿಕೃತಗೊಳಿಸಬಹುದು.

(3) ಮಂಡಳಿಯು, ಯಾವುದೇ ಕಾಲದಲ್ಲಿ (1)ನೇ ಉಪ ಪ್ರಕರಣದ ಮೇರೆಗೆ ಸಾಲವಾಗಿ ಪಡೆಯಬಹುದಾದಂಥ ಗರಿಷ್ಠ ಮೊಬಲಗು, ರಾಜ್ಯ ಸರ್ಕಾರವು, ಅಧಿಸೂಚನೆಯ ಮೂಲಕ ಇನ್ನು ಹೆಚ್ಚಿನ ಗರಿಷ್ಠ ಮೊಬಲಗನ್ನು ನಿಗದಿಪಡಿಸುವ ಹೊರತು, ಹತ್ತು ಕೋಟಿ ರೂಪಾಯಿಗಳು ಆಗಿರತಕ್ಕದ್ದು.

(4) ಈ ಪ್ರಕರಣದ ಮೇರೆಗೆ ಮಂಡಳಿಯು ಹೊರಡಿಸುವ ಸ್ಥಾಕನ್ನು, ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ರೀತಿಯಲ್ಲಿ ಹೊರಡಿಸತಕ್ಕದ್ದು, ವರ್ಗಾಯಿಸತಕ್ಕದ್ದು, ಅದರೊಂದಿಗೆ ವ್ಯವಹರಿಸತಕ್ಕದ್ದು ಮತ್ತು ಅದನ್ನು ವಿಮೋಚಿಸತಕ್ಕದ್ದು.

22. ಸಾಲಗಳ ಬಗ್ಗೆ ಖಾತರಿ.- ರಾಜ್ಯಸರ್ಕಾರವು, ಅದು ಸೂಕ್ತವೆಂದು ಯೋಚಿಸಬಹುದಾದಂಥ ರೀತಿಯಲ್ಲಿ, ಮಂಡಳಿಯು ಎತ್ತಬೇಕೆಂದು ಪ್ರಸ್ತಾಪಿಸಿದ ಯಾವುದೇ ಸಾಲದ ಅಸಲು ಮತ್ತು ಬಡ್ಡಿಯ ಬಗ್ಗೆ ಅಥವಾ ಅಸಲು ಅಥವಾ ಬಡ್ಡಿಯನ್ನು ಸಂದಾಯ ಮಾಡುವುದರ ಬಗ್ಗೆ ಖಾತರಿಯನ್ನು ಕೊಡಬಹುದು:

ಪರಂತು, ರಾಜ್ಯ ಸರ್ಕಾರವು, ಅಂಥ ಯಾವುದೇ ಖಾತರಿಗಳು ಜಾರಿಯಲ್ಲಿರುವವರೆಗೆ, ರಾಜ್ಯದ ಚಾಲ್ತಿ ಹಣಕಾಸು ವರ್ಷದಲ್ಲಿ ಕೊಟ್ಟ ಖಾತರಿಗಳ ವಿವರಪತ್ರವು ಯಾವುದಾದರೂ ಇದ್ದರೆ ಅದನ್ನು ಮತ್ತು ಯಾವುದೇ ಅಂಥ ಖಾತರಿಗಳ ಕಾರಣದಿಂದಾಗಿ ರಾಜ್ಯದ ರಾಜಸ್ವಗಳಿಂದ ಸಂದಾಯ ಮಾಡಲಾಗಿರುವಂಥ ಅಥವಾ ಹಾಗೆ ಸಂದಾಯ ಮಾಡಿದ ಯಾವುದೇ ಹಣದ ಮರುಪಾವತಿಯ ಬಗ್ಗೆ ರಾಜ್ಯದ ರಾಜಸ್ವಕ್ಕೆ ಸಂದಾಯ ಮಾಡಿದ ಒಟ್ಟು ಮೊತ್ತಗಳ ತಹಲಾವರೆಗಿನ ಲೆಕ್ಕವು, ಯಾವುದಾದರೂ ಇದ್ದರೆ, ಅದನ್ನು ಪ್ರತಿವರ್ಷ ಆಯವ್ಯಯ ಅಧಿವೇಶನದಲ್ಲಿ ರಾಜ್ಯ ವಿಧಾನಮಂಡಲದ ಎರಡೂ ಸದನಗಳ ಮುಂದೆ ಇಡತಕ್ಕದ್ದು.

[23. XXXX]

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

24. ಇಳಿತಾಯ ಮೀಸಲು.- (1) ಮಂಡಳಿಯು, ಇಳಿತಾಯ ಮೀಸಲನ್ನು ಸೃಜಿಸತಕ್ಕದ್ದು ಮತ್ತು, '[XXX]'¹ ಪ್ರತಿವರ್ಷದ ಕೊನೆಯಲ್ಲಿ ಅಂಥ ಮೀಸಲಿಗೆ ತನ್ನ ಆದಾಯದಿಂದ, ಈ ಅಧಿನಿಯಮದ ಅನುಸೂಚಿಗೆ ಲಗತ್ತಿಸಿದ ಕೋಷ್ಟಕದಲ್ಲಿ ನಿರ್ದಿಷ್ಟಪಡಿಸಿರುವ ಆಸ್ತಿಗಳನ್ನು ಸಂರಕ್ಷಿಸಿದ ಅವಧಿಯಂತೆ ಪೂರ್ತ ವರ್ಷವರ್ಷವೂ ಕೊಟ್ಟಿದ್ದರೆ ಮತ್ತು ಪ್ರತಿವರ್ಷಕ್ಕೆ ಶೇಕಡಾ ಮೂರರ ದರದಲ್ಲಿ ಚಕ್ರಬಡ್ಡಿಯಂತೆ ಸಂಚಯವಾಗಿದ್ದಿದ್ದರೆ, ಮಂಡಳಿಯ ಪುಸ್ತಕಗಳಲ್ಲಿ ಈಗಾಗಲೇ ಲೆಕ್ಕದಿಂದ ತೆಗೆದುಹಾಕಿದ ಮತ್ತು ರದ್ದುಗೊಳಿಸಿದ ಮೊತ್ತಗಳನ್ನು ಗಣನೆಗೆ ತೆಗೆದುಕೊಂಡ ತರುವಾಯ ಆಸ್ತಿಗಳ ಮೂಲ ಬೆಲೆಯ ಶೇಕಡಾ ತೊಂಬತ್ತರಷ್ಟಕ್ಕೆ ಸಮನಾದ ಮೊಬಲಗನ್ನು ನಿಯಮಿಸಿದ ಅವಧಿಯ ಕೊನೆಯಲ್ಲಿ ಉತ್ಪಾದಿಸುವಂಥ ಮೊಬಲಗನ್ನು ಅಂಥ ಮೀಸಲಿಗೆ ಜಮೆ ಮಾಡತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

(2) (1)ನೇ ಉಪಪ್ರಕರಣದ ಮೇರೆಗೆ ಇಳಿತಾಯ ಮೀಸಲಿಗೆ ಪ್ರತಿವರ್ಷ ಜಮೆ ಮಾಡಬೇಕಾದ ಮೊಬಲಗು ಸಂವೃದ್ಧಿತ ಠೇವಣಿ ಮತ್ತು ಮೀಸಲಿನಲ್ಲಿನ ಸಂಚಿತ ಶಿಲ್ಕಿನ ಮೇಲಿನ ಬಡ್ಡಿಯನ್ನು ಒಳಗೊಂಡಿರತಕ್ಕದ್ದು:

ಪರಂತು, ಈ ಪ್ರಕರಣದ ಮೇರೆಗಿನ ಇಳಿತಾಯ ಮೀಸಲಿಗೆ, ಯಾವುದೇ ಆಸ್ತಿಗೆ ಸಂಬಂಧಿಸಿದಂತೆ ಕೊಡಬೇಕಾದ ವಂತಿಗೆಯು '[ವಿನಿಯಮಗಳ]' ಮೂಲಕ ನಿಯಮಿಸಬಹುದಾದಂಥ ಅವಧಿಯ ಕೊನೆಯಲ್ಲಿ ಅಥವಾ ಮಂಡಳಿಯು ಆಸ್ತಿಯನ್ನು ಬಳಸುವುದು ನಿಂತುಹೋದಾಗ, ಇವುಗಳಲ್ಲಿ ಯಾವುದು ಮೊದಲಿನದೋ ಆಗ ನಿಂತುಹೋಗತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

¹[ಪರಂತುಕ XXXX]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

¹24ಎ. ಅಭಿವೃದ್ಧಿ ಮೀಸಲು.- ಮಂಡಳಿಯು, ಅಭಿವೃದ್ಧಿ ಕಾಮಗಾರಿಗಳಿಗಾಗಿ ಮೀಸಲನ್ನು ಸೃಜಿಸತಕ್ಕದ್ದು ಮತ್ತು ಪ್ರತಿವರ್ಷದ ಕೊನೆಯಲ್ಲಿ ತನ್ನ ಆದಾಯದಿಂದ ಅಂಥ ಮೀಸಲಿಗೆ ಕಾರ್ಯಾಚರಣೆ, ನಿರ್ವಹಣೆ ಮತ್ತು ವ್ಯವಸ್ಥಾಪನಾ ವೆಚ್ಚಗಳನ್ನು ಭರಿಸಿದ ತರುವಾಯ ಮತ್ತು ಯಾವುದನ್ನು ಬೆಂಗಳೂರು ಮಹಾನಗರ ಪ್ರದೇಶದಲ್ಲಿ ಸಾಕಷ್ಟು ನೀರು ಸರಬರಾಜು ಮತ್ತು ಗ್ರಾಮಸಾರ ವಿಲೆಯ ಸೇವೆಗಳನ್ನು ಒದಗಿಸುವುದಕ್ಕಾಗಿ ಮಂಡಳಿಯು ಕಾರ್ಯಗತಗೊಳಿಸಬೇಕಾಗಿದೆಯೋ ಆ ಅಭಿವೃದ್ಧಿ ಕಾಮಗಾರಿಗಳನ್ನು ಪರ್ಯಾಲೋಚಿಸಿ ಮಂಡಳಿಯು ನಿರ್ಧರಿಸಬಹುದಾದಂತೆ ಇಳಿತಾಯ, ತೆರಿಗೆಗಳು ಮತ್ತು ಸಾಲಗಳು ಮತ್ತು ಇತರ ಕಡಗಳ ಮೇಲಿನ ಬಡ್ಡಿಗೆ ಮತ್ತು ಕ್ರಮೇಣ ಮರುಪಾವತಿ ಮಾಡುವಂಥವುಗಳಿಗಾಗಿ ಸಾಕಷ್ಟು ವ್ಯವಸ್ಥೆಯನ್ನು ಮಾಡಿದ ತರುವಾಯ ಉಳಿಯುವ ಶಿಲ್ಕಿನ ಅಂಥ ಶೇಕಡಾವಾರನ್ನು ಜಮೆ ಮಾಡತಕ್ಕದ್ದು.

24ಬಿ. ಸರ್ಕಾರಕ್ಕೆ ಬಡ್ಡಿಯ ಸಂದಾಯ.- ಈ ಅಧಿನಿಯಮದ ಉಪಬಂಧಗಳ ಕಾರಣದಿಂದಾಗಿ ಮಂಡಳಿಯಲ್ಲಿ ನಿಹಿತವಾಗುವಂಥ ಸರ್ಕಾರದ ಆಸ್ತಿಗಳಿಗೆ ಸಂಬಂಧಿಸಿದಂತೆ ಮಂಡಳಿಯು, ಮಂಡಳಿಯೊಂದಿಗೆ ಸಮಾಲೋಚಿಸಿ ಸರ್ಕಾರವು ಕಾಲಕಾಲಕ್ಕೆ ನಿಗದಿಪಡಿಸಬಹುದಾದಂಥ ದರದಲ್ಲಿ ಅಂಥ ಆಸ್ತಿಗಳ ಬೆಲೆಯ ಮೇಲಿನ ಬಡ್ಡಿಯನ್ನು ಸಂದಾಯ ಮಾಡತಕ್ಕದ್ದು ಮತ್ತು ಅಂಥ ಬಡ್ಡಿಯು ಮಂಡಳಿಯ ವೆಚ್ಚದ ಒಂದು ಭಾಗವಾಗಿರುವುದಾಗಿ ಭಾವಿಸತಕ್ಕದ್ದು.¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 24ಎ ಮತ್ತು 24ಬಿ ಪ್ರಕರಣಗಳನ್ನು 10.9.1964 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

25. ಲೆಕ್ಕ ಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ.- (1) ಮಂಡಳಿಯು, ಆಂತರಿಕ ತಪಾಸಣೆಯ ಯುಕ್ತ ಪದ್ಧತಿಯನ್ನು ಒಳಗೊಂಡು ಸರಿಯಾದ ಲೆಕ್ಕಪತ್ರಗಳನ್ನು ಮತ್ತು ಅದಕ್ಕೆ ಸಂಬಂಧಪಟ್ಟಂತೆ ಇತರ ದಾಖಲೆಗಳನ್ನು ಇಡುವಂತೆ ಮಾಡತಕ್ಕದ್ದು ಮತ್ತು '[ವಿನಿಯಮಗಳ]' ಮೂಲಕ ನಿಯಮಿಸಬಹುದಾದಂಥ ನಮೂನೆಯಲ್ಲಿ ಆದಾಯ ಮತ್ತು ವೆಚ್ಚದ ಲೆಕ್ಕವನ್ನು ಒಳಗೊಂಡು ಲೆಕ್ಕಪತ್ರಗಳ ವಾರ್ಷಿಕ ವಿವರಪತ್ರವನ್ನು ಮತ್ತು ಜಮಾ ಖರ್ಚು ಪಟ್ಟಿಯನ್ನು ತಯಾರಿಸತಕ್ಕದ್ದು. ²[XXX]²

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

2. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 21.4.1984 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

(2) ಮಂಡಳಿಯ ಲೆಕ್ಕಪತ್ರಗಳನ್ನು ¹[ಸರ್ಕಾರವು ನೇಮಕ ಮಾಡಬಹುದಾದಂಥ ಲೆಕ್ಕಪರಿಶೋಧಕರು]¹ ಲೆಕ್ಕಪರಿಶೋಧನೆ ಮಾಡತಕ್ಕದ್ದು ಮತ್ತು ಅಂಥ ಲೆಕ್ಕಪರಿಶೋಧನೆಗೆ ಸಂಬಂಧಿಸಿದಂತೆ ²[XXX]² ವಹಿಸಿದ ಯಾವುದೇ ವೆಚ್ಚವನ್ನು ಮಂಡಳಿಯು ಸಂದಾಯಮಾಡತಕ್ಕದ್ದು. ²[XXX]²

1. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 21.4.1984 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

2. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 21.4.1984 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

(3) ¹[ಸರ್ಕಾರವು ನೇಮಕಮಾಡಿದ ಲೆಕ್ಕಪರಿಶೋಧಕನು]¹ ಅಂಥ ಲೆಕ್ಕಪರಿಶೋಧನೆಗೆ ಸಂಬಂಧಿಸಿದಂತೆ ಸರ್ಕಾರದ ಲೆಕ್ಕಪತ್ರಗಳ ಪರಿಶೋಧನೆಗೆ ಸಂಬಂಧಿಸಿದಂತೆ ಭಾರತದ ಕಂಟ್ರೋಲರ್ ಮತ್ತು ಆಡಿಟರ್ ಜನರಲ್ಲನು ಹೊಂದಿರುವಂಥವೇ ಹಕ್ಕುಗಳು, ವಿಶೇಷಾಧಿಕಾರಗಳು ಮತ್ತು ಅಧಿಕಾರವನ್ನು ಹೊಂದಿರತಕ್ಕದ್ದು ಮತ್ತು ವಿಶೇಷವಾಗಿ ಪುಸ್ತಕಗಳು, ಲೆಕ್ಕಪತ್ರಗಳು, ಸಂಬಂಧಪಟ್ಟ ವೋಚರ್‌ಗಳು ಮತ್ತು ಇತರ ದಸ್ತಾವೇಜುಗಳು ಮತ್ತು ಕಾಗದಪತ್ರಗಳನ್ನು ಹಾಜರುಪಡಿಸುವಂತೆ ತಗಾದೆ ಮಾಡುವ ಮತ್ತು ಮಂಡಳಿಯ ಯಾವುದೇ ಕಛೇರಿಯನ್ನು ಪರಿಶೀಲಿಸುವ ಹಕ್ಕನ್ನು ಹೊಂದಿರತಕ್ಕದ್ದು.

1. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 21.4.1984 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(4) ¹[ಲೆಕ್ಕ ಪರಿಶೋಧಕನು]¹ ಪ್ರಮಾಣೀಕರಿಸಿದ ಮಂಡಳಿಯ ಲೆಕ್ಕಪತ್ರಗಳನ್ನು ಅವುಗಳ ಬಗೆಗಿನ ಲೆಕ್ಕಪರಿಶೋಧನಾ ವರದಿಯೊಂದಿಗೆ ಪ್ರತಿವರ್ಷ ರಾಜ್ಯ ಸರ್ಕಾರಕ್ಕೆ ಕಳುಹಿಸತಕ್ಕದ್ದು ಮತ್ತು ರಾಜ್ಯ ಸರ್ಕಾರವು, ಅದಕ್ಕೆ ಸಂಬಂಧಿಸಿದಂತೆ ಅದು ಸೂಕ್ತವೆಂದು ಭಾವಿಸುವಂಥ ಸೂಚನೆಗಳನ್ನು ಮಂಡಳಿಗೆ ಕೊಡಬಹುದು ಮತ್ತು ಮಂಡಳಿಯು ಅಂಥ ಸೂಚನೆಗಳನ್ನು ಪಾಲಿಸತಕ್ಕದ್ದು.

1. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 21.4.1984 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(5) ರಾಜ್ಯ ಸರ್ಕಾರವು, -

(ಎ) (4)ನೇ ಉಪಪ್ರಕರಣದ ಮೇರೆಗೆ ಅದಕ್ಕೆ ಕಳುಹಿಸಿಕೊಟ್ಟ ಮಂಡಳಿಯ ಲೆಕ್ಕಪತ್ರಗಳನ್ನು, ಅವುಗಳ ಬಗೆಗಿನ ಲೆಕ್ಕಪರಿಶೋಧನಾ ವರದಿಯೊಂದಿಗೆ ರಾಜ್ಯ ವಿಧಾನ ಮಂಡಲದ ಮುಂದೆ ಪ್ರತಿವರ್ಷ ಇಡುವಂತೆ ಮಾಡತಕ್ಕದ್ದು; ಮತ್ತು

(ಬಿ) ಮಂಡಳಿಯ ಲೆಕ್ಕಪತ್ರಗಳನ್ನು 'ವಿನಿಯಮಗಳ' ಮೂಲಕ ನಿಯಮಿಸಿದ ರೀತಿಯಲ್ಲಿ ಪ್ರಕಟಿಸುವಂತೆ ಮಾಡತಕ್ಕದ್ದು ಮತ್ತು ಅದರ ಪ್ರತಿಗಳು ಯುಕ್ತ ಬೆಲೆಯಲ್ಲಿ ಮಾರಾಟಕ್ಕೆ ಲಭ್ಯವಾಗುವಂತೆ ಮಾಡತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

ಅಧ್ಯಾಯ- IV

ನೀರು ಸರಬರಾಜು

26. ಮಂಡಳಿಯಲ್ಲಿ ಕಾಮಗಾರಿಗಳು ನಿಹಿತಗೊಳ್ಳುವುದು.- ಈ ಅಧ್ಯಾಯವು ಜಾರಿಗೆ ಬರುವ ದಿನಾಂಕದಂದು ಮತ್ತು ಅಂದಿನಿಂದ ತಿಪ್ಪಗೊಂಡನ ಹಳ್ಳಿ ಮತ್ತು ಹೆಸರಘಟ್ಟದಲ್ಲಿರುವ ಜಲ ನಿಯಂತ್ರಣ ಕೇಂದ್ರಗಳು ಮತ್ತು ಜಲಾಶಯಗಳು ಒಳಗೊಂಡು ಎಲ್ಲಾ ಸಾರ್ವಜನಿಕ ಜಲಾಶಯಗಳು, ಕೆರೆಗಳು, ನೀರು ತೊಟ್ಟಿಗಳು, ಕಾರಂಜಿಗಳು, ಬಾವಿಗಳು, ಪಂಪುಗಳು, ಕೊಳವೆಗಳು, ಕೊಳಾಯಿಗಳು, ನಳಿಕೆಗಳು ಮತ್ತು 'ಬೆಂಗಳೂರು ಮಹಾನಗರ ಪ್ರದೇಶಕ್ಕೆ' ನೀರು ಸರಬರಾಜು ಮಾಡುವುದಕ್ಕೆ ಸಂಬಂಧಿಸಿದ ಇತರ ಕಾಮಗಾರಿಗಳು ಮತ್ತು ಸರ್ಕಾರದ, ನಿಗಮದ ವೆಚ್ಚದಲ್ಲಿಯೇ ಆಗಲಿ ಅಥವಾ ಅನ್ಯಥಾ ಆಗಲಿ ಹಾಕಿದ ಏರು ಪ್ರಧಾನ ಕೊಳವೆಗಳು ಮತ್ತು ಎಲ್ಲಾ ಸೇತುವೆಗಳು, ಕಟ್ಟಡಗಳು, ಯಂತ್ರ ಸಾಮಗ್ರಿ, ಕಾಮಗಾರಿಗಳು, ಸಾಮಗ್ರಿಗಳು ಮತ್ತು ಅದಕ್ಕೆ ಸಂಬಂಧಿಸಿದ ಇತರ ವಸ್ತುಗಳು ಮತ್ತು ಅದಕ್ಕೆ ಹೊಂದಿಕೊಂಡಿರುವ ಮತ್ತು ಲಗತ್ತಾಗಿರುವ ಎಲ್ಲಾ ಭೂಮಿ (ಖಾಸಗಿ ಸ್ವತ್ತಾಗಿಲ್ಲದೇ ಇರುವುದು) ಮಂಡಳಿಯಲ್ಲಿ ನಿಹಿತಗೊಳ್ಳತಕ್ಕದ್ದು ಮತ್ತು ಅವು ಅದರ ನಿಯಂತ್ರಣಕ್ಕೆ ಒಳಪಟ್ಟಿರತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

27. ನೀರು ಸರಬರಾಜು ಗೃಹದ ನಿರ್ಮಾಣ.- (1) ಮಂಡಳಿಯು, ಬೆಂಗಳೂರು ಮಹಾನಗರ ಪ್ರದೇಶಕ್ಕೆ ನೀರನ್ನು ಸರಬರಾಜು ಮಾಡುವುದಕ್ಕಾಗಿ, ರಾಜ್ಯದಲ್ಲಿ ಯಾವುದೇ ಸ್ಥಳದಲ್ಲಿ ನೀರು ಶೋಧಿಸುವ ಸ್ಥಾವರಗಳು, ಜಲಾಶಯಗಳು, ಯಂತ್ರ ಸಾಮಗ್ರಿ, ನಳಿಕೆಗಳು, ಕೊಳವೆಗಳು ಅಥವಾ ಇತರ ಕಾಮಗಾರಿಗಳನ್ನು ನಿರ್ಮಿಸಬಹುದು, ಹಾಕಬಹುದು ಅಥವಾ ಕಟ್ಟಬಹುದು ಮತ್ತು ನಿವಾಸಿಗಳ ಉಪಯೋಗಕ್ಕಾಗಿ ಬೆಂಗಳೂರು ಮಹಾನಗರ ಪ್ರದೇಶದೊಳಗೆ ಕೆರೆಗಳು, ಜಲಾಶಯಗಳು, ಯಂತ್ರಸಾಮಗ್ರಿಗಳು, ಪ್ರಧಾನ ಕೊಳವೆಗಳು, ಕಾರಂಜಿಗಳು ಮತ್ತು ಇತರ ಅನುಕೂಲತೆಗಳನ್ನು ಒದಗಿಸಬಹುದು.

(2) ಮಂಡಳಿಯು, ಈಗಿರುವ ನೀರು ಸರಬರಾಜು ಗೃಹಗಳನ್ನು ನಿರ್ವಹಿಸಿಕೊಂಡು ಬರುವಂತೆ ಮತ್ತು ಅವುಗಳಿಗೆ ನೀರನ್ನು ಸರಬರಾಜು ಮಾಡುವಂತೆ ಮಾಡಬಹುದು ಅಥವಾ ಅದು ಅಂಥ ಯಾವುದೇ ಗೃಹಗಳನ್ನು ಮುಚ್ಚಬಹುದು ಮತ್ತು ಅವುಗಳಿಗೆ ಬದಲಾಗಿ ಅಂಥ ಇತರ ಗೃಹಗಳನ್ನು ಕಟ್ಟಬಹುದು ಮತ್ತು ಅವುಗಳನ್ನು ನಿರ್ವಹಿಸಿಕೊಂಡು ಬರುವಂತೆ ಮತ್ತು ಅವುಗಳಿಗೆ ನೀರು ಸರಬರಾಜು ಮಾಡುವಂತೆ ಮಾಡಬಹುದು.

28. ನೀರು ಸರಬರಾಜು ಆವರಣದ ಮೇಲೆ ಅತಿಕ್ರಮಣ.- ಯಾವನೇ ವ್ಯಕ್ತಿಯು, ಮಂಡಳಿ ಅಥವಾ ನೀರು ಸರಬರಾಜು ಇಂಜಿನಿಯರ್‌ನಿಂದ ಅನುಮತಿಯನ್ನು ಕ್ರಮಬದ್ಧವಾಗಿ ಪಡೆದಿದ್ದ ಹೊರತು, ಯಾವುದರ ಗುಂಟ ನಳಿಕೆ ಅಥವಾ ಕೊಳವೆಯನ್ನು ಹಾಕಲಾಗಿದೆಯೋ ಮಂಡಳಿಯಲ್ಲಿ ನಿಹಿತವಾಗಿರುವ ಆ ಭೂಮಿಯ ಮೇಲೆ ಅಥವಾ ನೀರು ಸರಬರಾಜಿಗೆ ಸಂಬಂಧಿಸಿದ ಯಾವುದೇ ಆವರಣದ ಮೇಲೆ ಪ್ರವೇಶಿಸತಕ್ಕದ್ದಲ್ಲ.

29. ನೀರಿನ ಪ್ರಧಾನಕೊಳವೆಗಳ ಮೇಲೆ ಕಟ್ಟಡವನ್ನು ಕಟ್ಟುವ ಬಗ್ಗೆ ನಿಷೇಧ.- (1) ಮಂಡಳಿಯ ಅಥವಾ ನೀರು ಸರಬರಾಜು ಇಂಜಿನಿಯರನ ಅನುಮತಿಯಿಲ್ಲದೆ, ಮಂಡಳಿಯ ಯಾವುದೇ ನೀರಿನ ಪ್ರಧಾನ ಕೊಳವೆಯ ಮೇಲೆ ಯಾವುದೇ ಕಟ್ಟಡ, ಗೋಡೆ ಅಥವಾ ಇತರ ರಚನೆಯನ್ನು ಹೊಸದಾಗಿ ಕಟ್ಟತಕ್ಕದ್ದಲ್ಲ ಮತ್ತು ಯಾವುದೇ ಬೀದಿಯನ್ನು ರಚಿಸತಕ್ಕದ್ದಲ್ಲ.

(2) ಯಾವುದೇ ಕಟ್ಟಡ, ಗೋಡೆ ಅಥವಾ ಇತರ ರಚನೆಯನ್ನು ಹಾಗೆ ಕಟ್ಟಿದರೆ ಅಥವಾ ಯಾವುದೇ ಬೀದಿಯನ್ನು ಹಾಗೆ ರಚಿಸಿದರೆ, ನೀರು ಸರಬರಾಜು ಇಂಜಿನಿಯರನು ಅದನ್ನು ತೆಗೆದುಹಾಕುವಂತೆ ಮಾಡಬಹುದು ಅಥವಾ ನೀರು ಸರಬರಾಜು ಇಂಜಿನಿಯರನು ಸೂಕ್ತವೆಂದು ಭಾವಿಸುವಂತೆ ಅನ್ಯಥಾ ವ್ಯವಹರಿಸಬಹುದು ಮತ್ತು ಅದರಿಂದಾಗಿ ವಹಿಸಿದ ವೆಚ್ಚಗಳನ್ನು (1)ನೇ ಉಪಪ್ರಕರಣದ ಉಪಬಂಧಗಳನ್ನು ಉಲ್ಲಂಘಿಸುವ ವ್ಯಕ್ತಿಗಳು ಸಂದಾಯಮಾಡತಕ್ಕದ್ದು.

30. ಗೃಹ ಜೋಡಣೆಗಳ ಮೇಲೆ ನಿಯಂತ್ರಣ.- ಅವುಗಳು ಸೇರಿರುವಂಥ ಆವರಣದ ಒಳಗಡೆಯೇ ಅಥವಾ ಹೊರಗಡೆಯೇ ಆಗಲಿ, ನೀರು ಸರಬರಾಜು ಪ್ರಧಾನ ಕೊಳವೆಗಳೊಂದಿಗಿನ ಎಲ್ಲಾ ಗೃಹ ಜೋಡಣೆಗಳು ಮಂಡಳಿಯ ನಿಯಂತ್ರಣದಲ್ಲಿ ಇರತಕ್ಕದ್ದು. ಆದರೆ ಅವುಗಳು ಸೇರಿರುವಂಥ ಆವರಣದ ಒಡೆಯನ ವೆಚ್ಚದಲ್ಲಿ ಅಥವಾ ಅವುಗಳನ್ನು ನಿರ್ಮಿಸಿರುವಂಥ ಉಪಯೋಗಕ್ಕಾಗಿ ಮತ್ತು ಈ ಬಗ್ಗೆ ರಚಿಸಿದ ವಿನಿಯಮಗಳಿಗೆ ಅನುಗುಣವಾಗಿ ಬದಲಾವಣೆ ಮಾಡತಕ್ಕದ್ದು. ದುರಸ್ತಿ ಮಾಡತಕ್ಕದ್ದು ಮತ್ತು ಸುಸ್ಥಿತಿಯಲ್ಲಿ ಇಡತಕ್ಕದ್ದು.

31. ಸರಬರಾಜು ಮಾಡಿದ ನೀರಿಗಾಗಿ ಮಾಡಬೇಕಾದ ಸಂದಾಯ.- 27ನೇ ಪ್ರಕರಣ ಅಥವಾ ಯಾವುದೇ ಕಾನೂನು, ಕರಾರು ಅಥವಾ ಇತರ ಲಿಖಿತದಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಈ ಅಧಿನಿಯಮದ ಮೇರೆಗೆ ಸರಬರಾಜು ಮಾಡಿದ ಎಲ್ಲಾ ನೀರಿಗಾಗಿ, ವಿನಿಯಮಗಳ ಮೂಲಕ ನಿರ್ದಿಷ್ಟಪಡಿಸಬಹುದಾದಂಥ ದರಗಳಲ್ಲಿ ಅಂಥ ಕಾಲಗಳಲ್ಲಿ ಮತ್ತು ಅಂಥ ಷರತ್ತುಗಳ ಮೇರೆಗೆ ಸಂದಾಯವನ್ನು ಮಾಡತಕ್ಕದ್ದು ಮತ್ತು ವಿವಿಧ ಉದ್ದೇಶಗಳಿಗಾಗಿ ನೀರಿನ ಸರಬರಾಜಿಗಾಗಿ ಬೇರೆ ಬೇರೆ ದರಗಳನ್ನು ನಿಯಮಿಸಬಹುದು:

¹[ಪರಂತು, ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949ರ 149ಎ ಪ್ರಕರಣದ ಮೇರೆಗೆ ನಿಗಮದೊಡನೆ ವ್ಯವಸ್ಥೆಯನ್ನು ಮಾಡಿಕೊಂಡಿರುವಲ್ಲಿ, ನೀರನ್ನು ನಗರದ ನಿವಾಸಿಗಳಿಗೆ ಅಂಥ ವ್ಯವಸ್ಥೆಗೆ ಅನುಸಾರವಾಗಿ ಮಂಡಲಿಯು ಸರಬರಾಜು ಮಾಡತಕ್ಕದ್ದು.]¹

1. 1966ರ ಅಧಿನಿಯಮ ಸಂಖ್ಯೆ 10ರ ಮೂಲಕ 31.3.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

32. ಗೃಹ ಬಳಕೆಗಾಗಿ ಖಾಸಗಿ ನೀರು ಸರಬರಾಜು.- (1) ನೀರು ಸರಬರಾಜು ಇಂಜಿನಿಯರನು, ಯಾವುದೇ ಕಟ್ಟಡದ ಒಡೆಯ ಅಥವಾ ಅಧಿಭೋಗದಾರನು ಮಾಡಿಕೊಂಡ ಅರ್ಜಿಯ ಮೇಲೆ ವಿನಿಯಮಗಳಿಗೆ ಅನುಸಾರವಾಗಿ ಗೃಹಬಳಕೆ ಮತ್ತು ಉಪಯೋಗಕ್ಕಾಗಿ ಅದಕ್ಕೆ ನೀರನ್ನು ಸರಬರಾಜು ಮಾಡಲು ವ್ಯವಸ್ಥೆ ಮಾಡಬಹುದು.

(2) ಈ ಅಧಿನಿಯಮವು ಪ್ರಾರಂಭವಾದ ತರುವಾಯ ನಿರ್ಮಿಸಬಹುದಾದ ಅಥವಾ ಪುನರ್ ನಿರ್ಮಿಸಬಹುದಾದಂಥ ವಾಸದ ಮನೆಯ ಒಡೆಯನಿಗೆ ಅವನು, ಆ ವಾಸದ ಮನೆಯ ಗೃಹಬಳಕೆ ಮತ್ತು ಅದರ ಉಪಯೋಗಕ್ಕಾಗಿ ಸಾಕಷ್ಟಾಗಬಹುದೆಂದು ಮಂಡಳಿಗೆ ಕಂಡುಬರುವಂತೆ ಆರೋಗ್ಯಕರ ನೀರು ಸರಬರಾಜು ಆ ಮನೆಯಿಂದ ಸೂಕ್ತ ಅಂತರದೊಳಗೆ ಒದಗಿಸಲಾಗಿದೆ ಎಂದು ಮಂಡಳಿಯಿಂದ ಪ್ರಮಾಣಪತ್ರವನ್ನು ಪಡೆಯುವವರೆಗೆ ಅದನ್ನು ಅಧಿಭೋಗಕ್ಕೆ ತೆಗೆದುಕೊಳ್ಳುವುದು ಅಥವಾ ಅದನ್ನು ಅಧಿಭೋಗಕ್ಕೆ ತೆಗೆದುಕೊಳ್ಳುವಂತೆ ಮಾಡುವುದು ಅಥವಾ ಅನುಮತಿಸುವುದು ಕಾನೂನು ಸಮ್ಮತವಾಗಿರತಕ್ಕದ್ದಲ್ಲ.

(3) ಯಾವುದೇ ಭೂಮಿಯ ಮೇಲೆ ಎರಡು ಅಥವಾ ಅದಕ್ಕಿಂತ ಹೆಚ್ಚು ಮೇಲ್ ರಚನೆಗಳಿರುವಲ್ಲಿ ಮತ್ತು ಆ ಭೂಮಿಯ ಒಡೆಯನು ಆ ಎಲ್ಲಾ ಮೇಲ್ ರಚನೆಗಳ ಒಡೆಯನಾಗಿಲ್ಲದೆ ಇರುವಲ್ಲಿ ಮಂಡಳಿಯು, ಗೃಹ ಬಳಕೆ ಮತ್ತು ಉಪಯೋಗಕ್ಕಾಗಿ ಆ ಮೇಲ್ ರಚನೆಗಳಿಗೆ ಸರಿಯಾದ ನೀರು ಸರಬರಾಜು ಇಲ್ಲವೆಂದು ಮತ್ತು ಅಂಥ ಯಾವುದೇ ಮೇಲ್ ರಚನೆಯ ಯಾವುದೇ ಭಾಗದಿಂದ ಮೂವತ್ತೈದು ಮೀಟರ್‌ಗಳಿಗಿಂತ ಹೆಚ್ಚಿಲ್ಲದ ಅಂತರದಲ್ಲಿರುವ ಪ್ರಧಾನ ಕೊಳವೆಯಿಂದ ಅಂಥ ಸರಬರಾಜನ್ನು ಒದಗಿಸಬಹುದೆಂದು ಅದಕ್ಕೆ ಕಂಡುಬಂದರೆ ಅಂಥ ಸರಬರಾಜನ್ನು ಪಡೆದುಕೊಳ್ಳಲು ಆ ಭೂಮಿಯ ಒಡೆಯನನ್ನು ನೋಟೀಸಿನ ಮೂಲಕ ಅಗತ್ಯಪಡಿಸಬಹುದು.

33. ಗೃಹಬಳಕೆ ಉದ್ದೇಶಕ್ಕಾಗಿರುವ ನೀರಿನ ಸರಬರಾಜು ಕೆಲವು ನಿರ್ದಿಷ್ಟ ಉದ್ದೇಶಗಳಿಗಾಗಿ ಯಾವುದೇ ಸರಬರಾಜನ್ನು ಒಳಗೊಳ್ಳತಕ್ಕದ್ದಲ್ಲ.- ಈ ಅಧಿನಿಯಮದ ಮೇರೆಗಿನ ಗೃಹಬಳಕೆಯ ಉದ್ದೇಶಗಳಿಗಾಗಿ ನೀರಿನ ಸರಬರಾಜು,-

(ಎ) ಯಾವುದೇ ವ್ಯಾಪಾರ, ತಯಾರಿಕೆ ಅಥವಾ ವ್ಯವಹಾರಗಳಿಗಾಗಿ;

(ಬಿ) ತೋಟಗಳಿಗಾಗಿ ಅಥವಾ ನೀರಾವರಿ ಉದ್ದೇಶಗಳಿಗಾಗಿ;

(ಸಿ) ಕಟ್ಟಡ ನಿರ್ಮಾಣ ಉದ್ದೇಶಗಳಿಗಾಗಿ;

(ಡಿ) ಕಾರಂಜಿಗಳು, ಈಜುವ ಕೊಳಗಳು, ಸಾರ್ವಜನಿಕ ಸ್ನಾನಗೃಹಗಳು ಅಥವಾ ಕೆರೆಗಳಿಗಾಗಿ ಅಥವಾ ಯಾವುದೇ ಅಲಂಕಾರಿಕ ಅಥವಾ ಯಾಂತ್ರಿಕ ಉದ್ದೇಶಕ್ಕಾಗಿ;

(ಇ) ಅವುಗಳನ್ನು ಮಾರಾಟ ಅಥವಾ ಬಾಡಿಗೆಗಾಗಿ ಅಥವಾ ಅವುಗಳ ಉತ್ಪನ್ನದ ಮಾರಾಟ ಅಥವಾ ಅವುಗಳಿಂದ ಮಾಡಿದ ಯಾವುದೇ ತಯಾರಿಕೆಗಾಗಿ ಇಟ್ಟಿರುವಲ್ಲಿ ಆ ಪ್ರಾಣಿಗಳಿಗಾಗಿ;

(ಎಫ್) ಹೋಟೆಲುಗಳು, ಖಾನಾವಳಿಗಳು ಮತ್ತು ವಸತಿ ಕ್ಲಬ್‌ಗಳ ನಿವಾಸಿಗಳ ಬಳಕೆ ಮತ್ತು ಉಪಯೋಗಕ್ಕಾಗಿ;

(ಜಿ) ಥಿಯೇಟರುಗಳು ಮತ್ತು ಸಿನಿಮಾಗಳಿಗೆ ಹೋಗುವ ವ್ಯಕ್ತಿಯ ಬಳಕೆ ಮತ್ತು ಉಪಯೋಗಕ್ಕಾಗಿ;

(ಹೆಚ್) ಬೀದಿಗಳ ನಿರ್ಮಾಣಕ್ಕಾಗಿ ಅಥವಾ ಅವುಗಳಿಗೆ ನೀರು ಹಾಕುವುದಕ್ಕಾಗಿ; ಅಥವಾ

(ಐ) ಅವುಗಳನ್ನು ಮಾರಾಟ ಅಥವಾ ಬಾಡಿಗೆಗಾಗಿ ಇಟ್ಟಿರುವಲ್ಲಿ ವಾಹನಗಳನ್ನು ತೊಳೆಯುವುದಕ್ಕಾಗಿ

- ಯಾವುದೇ ಸರಬರಾಜನ್ನು ಒಳಗೊಳ್ಳುವುದೆಂಬುದಾಗಿ ಭಾವಿಸತಕ್ಕದ್ದಲ್ಲ.

¹[XXX]

1. 1984ರ ಅಧಿನಿಯಮ ಸಂಖ್ಯೆ 18ರ ಮೂಲಕ 1.12.1964 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

34. ಗೃಹಬಳಕೆಯ ಉದ್ದೇಶಗಳಿಗಾಗಿ ಸರಬರಾಜು ಮಾಡಿದ ನೀರನ್ನು ಗೃಹೇತರ ಬಳಕೆಯ ಉದ್ದೇಶಗಳಿಗಾಗಿ ಉಪಯೋಗಿಸತಕ್ಕದ್ದಲ್ಲ.- ಯಾವನೇ ವ್ಯಕ್ತಿಯು, ಮಂಡಳಿಯ ಬರಹದಲ್ಲಿನ ಅನುಮತಿಯಿಲ್ಲದೆ, ಗೃಹಬಳಕೆಯ ಉದ್ದೇಶಗಳಿಗಾಗಿ ಸರಬರಾಜು ಮಾಡಿದ ನೀರನ್ನು ಗೃಹ ಬಳಕೆಯ ಉದ್ದೇಶಗಳನ್ನು ಹೊರತುಪಡಿಸಿ ಇತರ ಉದ್ದೇಶಕ್ಕಾಗಿ ಉಪಯೋಗಿಸತಕ್ಕದ್ದಲ್ಲ ಅಥವಾ ಉಪಯೋಗಿಸಲು ಅವಕಾಶ ಮಾಡಿಕೊಡತಕ್ಕದ್ದಲ್ಲ.

35. ಗೃಹೇತರ ಉದ್ದೇಶಗಳಿಗಾಗಿ ನೀರು ಸರಬರಾಜು ಮಾಡಲು ಅಧಿಕಾರ.- (1) ಮುಖ್ಯ ಇಂಜಿನಿಯರನು, ಮಂಡಳಿಯ ಮಂಜೂರಾತಿಯೊಂದಿಗೆ ಯಾವ ಉದ್ದೇಶಕ್ಕಾಗಿ ಅಂಥ ಸರಬರಾಜು ಅಗತ್ಯವಾಗಿದೆಯೋ ಆ ಉದ್ದೇಶವನ್ನು ಮತ್ತು ಬಳಸಿಕೊಳ್ಳಬಹುದಾದ ಸಂಭವವಿರುವ ಪರಿಮಾಣವನ್ನು ನಿರ್ದಿಷ್ಟಪಡಿಸುವ ಬರಹದಲ್ಲಿನ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಈ ಅಧಿನಿಯಮ ಮತ್ತು ಅದರ ಮೇರೆಗೆ ರಚಿಸಿದ ವಿನಿಯಮಗಳಿಗೆ ಸುಸಂಗತವಾದ ನಿಬಂಧನೆಗಳು ಮತ್ತು ಷರತ್ತುಗಳ ಮೇಲೆ ಗೃಹ ಬಳಕೆಯ ಉದ್ದೇಶವನ್ನು ಹೊರತುಪಡಿಸಿ ಯಾವುದೇ ಇತರ ಉದ್ದೇಶಕ್ಕಾಗಿ ನೀರನ್ನು ಸರಬರಾಜು ಮಾಡಬಹುದು.

(2) (1)ನೇ ಉಪಪ್ರಕರಣದ ಮೇರೆಗೆ ಅರ್ಜಿಯನ್ನು ಸ್ವೀಕರಿಸಿದಾಗ, ಮುಖ್ಯ ಇಂಜಿನಿಯರನು, ವಿನಿಯಮಗಳ ಮೂಲಕ ನಿಗದಿಪಡಿಸಬಹುದಾದಂಥ ಚಾರ್ಜುಗಳು ಮತ್ತು ದರಗಳಿಗೆ ಒಳಪಟ್ಟು, ವಿನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಉದ್ದಗಲದ ಮತ್ತು ವಿವರಣೆಯ ಅವಶ್ಯಕ ಕೊಳವೆಗಳು ಮತ್ತು ನೀರಿನ ಜೋಡಣೆಗಳನ್ನು ಹಾಕಬಹುದು ಅಥವಾ ಹಾಕಲು ಅನುಮತಿಸಬಹುದು ಮತ್ತು ಅಂಥ ಕೊಳವೆಗಳು ಮತ್ತು ಜೋಡಣೆಗಳ ಮೂಲಕ ನೀರಿನ ಸರಬರಾಜನ್ನು ವ್ಯವಸ್ಥೆ ಮಾಡಬಹುದು.

36. ನಿಗಮ ಮತ್ತು ಇತರ ಸ್ಥಳೀಯ ಪ್ರಾಧಿಕಾರಗಳಿಗೆ ನೀರು ಸರಬರಾಜು.- ಸರ್ಕಾರ, ನಿಗಮ ಅಥವಾ ಯಾವುದೇ ಇತರ ಸ್ಥಳೀಯ ಪ್ರಾಧಿಕಾರಕ್ಕೆ, ಮಂಡಳಿಯು ನಿರ್ಧರಿಸತಕ್ಕಂಥ ಸಂದಾಯದ ಬಗ್ಗೆ ಮತ್ತು ಅವಧಿಯ ಬಗೆಗಿನ ನಿಬಂಧನೆಗಳು ಮತ್ತು ಷರತ್ತುಗಳ ಮೇಲೆ ನೀರು ಸರಬರಾಜು ಮಾಡಬಹುದು.

37. ಬೆಂಕಿಯನ್ನು ಆರಿಸುವುದಕ್ಕಾಗಿ ನೀರಿನ ಉಪಯೋಗ.- ಬೆಂಕಿಯನ್ನು ಆರಿಸಲು ಹಣವನ್ನು ಸಂದಾಯ ಮಾಡದೆ ನೀರನ್ನು ಉಪಯೋಗಿಸಿಕೊಳ್ಳಬಹುದು.

38. ಸಾರ್ವಜನಿಕ ನೀರು ಸರಬರಾಜು.- (1) ಮಂಡಳಿಯು, ನಿರ್ಧರಿಸಬಹುದಾದಂಥ ಚಾರ್ಜುಗಳನ್ನು ನಿಗಮವು ಸಂದಾಯಮಾಡುವುದಕ್ಕೆ ಒಳಪಟ್ಟು, ಮಂಡಳಿಯು, ಬೆಂಗಳೂರು ನಗರದೊಳಗೆ ಸಾರ್ವಜನಿಕರಿಗೆ ಆರೋಗ್ಯಕರವಾದ ನೀರಿನ ಉಚಿತ ಸರಬರಾಜನ್ನು ಮಾಡಬಹುದು ಮತ್ತು ಆ ಉದ್ದೇಶಕ್ಕಾಗಿ ಸಾರ್ವಜನಿಕ ನೀರೆತ್ತುವ ಕೊಳವೆಗಳು ಅಥವಾ ಇತರ ಅನುಕೂಲತೆಗಳನ್ನು ನಿರ್ಮಿಸಬಹುದು.

(2) ನೀರು ಸರಬರಾಜು ಇಂಜಿನಿಯರನು, ನಿಗಮದ ಕಮಿಷನರನೊಡನೆ ಸಮಾಲೋಚಿಸಿ, ಸಾರ್ವಜನಿಕ ನೀರೆತ್ತುವ ಕೊಳವೆ ಅಥವಾ ಇತರ ಅನುಕೂಲತೆಯನ್ನು ಅದು ಸಾರ್ವಜನಿಕರಿಗೆ ಆರೋಗ್ಯಕರ ನೀರಿನ ಸರಬರಾಜಿಗಾಗಿ ಇನ್ನು ಮುಂದೆ ಅಗತ್ಯವಿಲ್ಲದಿರುವಾಗ ಮುಚ್ಚಬಹುದು.

39. ಪ್ರಧಾನ ಕೊಳವೆಗಳನ್ನು ಹಾಕಲು ಅಧಿಕಾರ.- (1) ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949 ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಮಂಡಳಿಯು, ಬೆಂಗಳೂರು ಮಹಾನಗರದ ಪ್ರದೇಶದ ಸ್ಥಳೀಯ ಪರಿಮಿತಿಗಳೊಳಗಾಗಲಿ ಅಥವಾ ಅದರ ಹೊರಗಡೆಯಾಗಲಿ,-

(ಎ) ಸರ್ಕಾರ, ನಿಗಮ ಅಥವಾ ಯಾವುದೇ ಇತರ ಸ್ಥಳೀಯ ಪ್ರಾಧಿಕಾರ ಅಥವಾ ಸರ್ಕಾರದ ಒಡೆತನ ಅಥವಾ ನಿಯಂತ್ರಣದಲ್ಲಿರುವ ಯಾವುದೇ ನಿಗಮದಲ್ಲಿ ನಿಹಿತವಾಗಿರುವ ಯಾವುದೇ ಬೀದಿ ಅಥವಾ ಯಾವುದೇ ಭೂಮಿಯಲ್ಲಿ;

(ಬಿ) ಆ ಭೂಮಿಯ ಮೇಲೆ ಅಥವಾ ಅದರಲ್ಲಿ ಬೀದಿಯ ಒಂದು ಭಾಗವಾಗಿರದ ಯಾವುದೇ ಭೂಮಿಯ ಪ್ರತಿಯೊಬ್ಬ ಒಡೆಯ ಮತ್ತು ಅಧಿಭೋಗದಾರನ ಸಮ್ಮತಿಯೊಂದಿಗೆ

- ಪ್ರಧಾನ ಕೊಳವೆಯನ್ನು ಹಾಕಬಹುದು ಮತ್ತು ಈ ಪ್ರಕರಣದ ಕಾರಣದಿಂದಾಗಿ ಅಥವಾ ಇತರ ಅನ್ಯಥಾ ಹಾಗೆ ಹಾಕಿದ ಯಾವುದೇ ಪ್ರಧಾನ ಕೊಳವೆಯನ್ನು ಕಾಲಕಾಲಕ್ಕೆ ಪರಿಶೀಲಿಸಬಹುದು, ದುರಸ್ತಿಮಾಡಬಹುದು, ಬದಲಾಯಿಸಬಹುದು ಅಥವಾ ನವೀಕರಿಸಬಹುದು ಅಥವಾ ಯಾವುದೇ ಕಾಲದಲ್ಲಿ ಅದನ್ನು ತೆಗೆದುಹಾಕಬಹುದು:

ಪರಂತು, ಈ ಉಪಪ್ರಕರಣದ ಉದ್ದೇಶಕ್ಕಾಗಿ ಅಗತ್ಯವಾದ ಸಮ್ಮತಿಯನ್ನು ತಡೆಹಿಡಿದಿರುವಲ್ಲಿ, ಮಂಡಳಿಯು, ಹಾಗೆ ಮಾಡುವ ಅದರ ಉದ್ದೇಶದ ಬಗ್ಗೆ ಭೂಮಿಯ ಒಡೆಯ ಅಥವಾ ಅಧಿಭೋಗದಾರನಿಗೆ ಬರಹದಲ್ಲಿನ ನೋಟೀಸನ್ನು ಕೊಟ್ಟ ತರುವಾಯ ಅಂಥ ಸಮ್ಮತಿ ಇಲ್ಲದೆಯೇ ಸಹ ಆ ಭೂಮಿಯ ಒಳಗೆ, ಮೇಲ್ಗಡೆ ಅಥವಾ ಮೇಲೆ ಪ್ರಧಾನ ಕೊಳವೆಯನ್ನು ಹಾಕಬಹುದು.

(2) ಮಂಡಳಿಯು, ಈ ಪ್ರಕರಣದ ಮೇರೆಗಿನ ಅಧಿಕಾರಗಳನ್ನು ಚಲಾಯಿಸಿ, (1)ನೇ ಉಪಪ್ರಕರಣದ (ಎ) ಖಂಡದಲ್ಲಿ ಉಲ್ಲೇಖಿಸಿದ ಬೀದಿ ಅಥವಾ ಭೂಮಿಯ ಒಂದು ಭಾಗವಾಗಿರದ ಯಾವುದೇ ಭೂಮಿಯ ಒಳಗೆ, ಮೇಲ್ಗಡೆ ಅಥವಾ ಅದರ ಮೇಲೆ ಪ್ರಧಾನ ಕೊಳವೆಯನ್ನು ಹಾಕುವಲ್ಲಿ ಅಥವಾ ಯಾವುದೇ ಅಂಥ ಭೂಮಿಯ ಒಳಗೆ, ಮೇಲ್ಗಡೆ ಅಥವಾ ಅವರ

ಮೇಲೆ ಹಾಗೆ ಹಾಕಿದ ಪ್ರಧಾನ ಕೊಳವೆಯನ್ನು ಪರಿಶೀಲಿಸುವಲ್ಲಿ, ದುರಸ್ತಿ ಮಾಡುವಲ್ಲಿ, ಬದಲಾಯಿಸುವಲ್ಲಿ, ನವೀಕರಿಸುವಲ್ಲಿ ಅಥವಾ ತೆಗೆದುಹಾಕುವಲ್ಲಿ ಪ್ರಧಾನ ಕೊಳವೆಯ ಪರಿಶೀಲನೆ, ಅದನ್ನು ಹಾಕುವುದು, ದುರಸ್ತಿ ಮಾಡುವುದು, ಬದಲಾಯಿಸುವುದು, ನವೀಕರಿಸುವುದು ಅಥವಾ ತೆಗೆದುಹಾಕುವುದು ಇವುಗಳ ಕಾರಣದಿಂದಾಗಿ ಆ ಭೂಮಿಗೆ ಉಂಟಾದ ಯಾವುದೇ ಹಾನಿ ಅಥವಾ ಅದಕ್ಕೆ ಆದ ಹಾನಿಕಾರಕ ಪರಿಣಾಮದ ಬಗ್ಗೆ ಆ ಭೂಮಿಯಲ್ಲಿ ಹಿತಾಸಕ್ತಿಯನ್ನು ಹೊಂದಿರುವ ಪ್ರತಿಯೊಬ್ಬ ವ್ಯಕ್ತಿಗೆ ನಷ್ಟಪರಿಹಾರವನ್ನು ಅದು ಸಂದಾಯಮಾಡತಕ್ಕದ್ದು.

40. ಸರ್ವಿಸ್ ಪೈಪುಗಳು, ಇತ್ಯಾದಿಗಳನ್ನು ಹಾಕಲು ಅಧಿಕಾರ.- (1) ಮಂಡಳಿಯು, ಬೆಂಗಳೂರು ಮಹಾನಗರ ಪ್ರದೇಶದ ಸ್ಥಳೀಯ ಪರಿಮಿತಿಗಳೊಳಗೆಯೇ ಆಗಲಿ ಅಥವಾ ಹೊರಗೆಯೇ ಆಗಲಿ, 39ನೇ ಪ್ರಕರಣದ (1)ನೇ ಉಪಪ್ರಕರಣದ (ಎ) ಖಂಡದಲ್ಲಿ ಉಲ್ಲೇಖಿಸಿದ ಯಾವುದೇ ಬೀದಿ ಅಥವಾ ಯಾವುದೇ ಭೂಮಿಯಲ್ಲಿನ ಆವರಣಕ್ಕೆ ನೀರನ್ನು ಸರಬರಾಜು ಮಾಡುವುದಕ್ಕಾಗಿ ಅದು ಅವಶ್ಯವೆಂದು ಭಾವಿಸಬಹುದಾದಂಥ ಅಂಥ ನಿಲುಬಿರುಡೆಗಳು ಮತ್ತು ಇತರ ನೀರಿನ ಜೋಡಣೆಗಳೊಂದಿಗೆ ಅಂಥ ಸರ್ವಿಸ್ ಪೈಪುಗಳನ್ನು ಹಾಕಬಹುದು ಮತ್ತು ಈ ಪ್ರಕರಣದ ಕಾರಣದಿಂದಾಗಿಯೇ ಆಗಲೀ ಅಥವಾ ಅನ್ಯಥಾವಾಗಿಯೇ ಆಗಲಿ ಅಂಥ ಬೀದಿ ಅಥವಾ ಭೂಮಿಯಲ್ಲಿ ಹಾಕಿರುವ ಯಾವುದೇ ಸರ್ವಿಸ್ ಪೈಪನ್ನು ಕಾಲಕಾಲಕ್ಕೆ ಪರಿಶೀಲಿಸಬಹುದು, ದುರಸ್ತಿ ಮಾಡಬಹುದು, ಬದಲಾಯಿಸಬಹುದು ಅಥವಾ ನವೀಕರಿಸಬಹುದು ಮತ್ತು ಯಾವುದೇ ಕಾಲದಲ್ಲಿ ಅದನ್ನು ತೆಗೆದುಹಾಕಬಹುದು.

(2) ಸರ್ವಿಸ್ ಪೈಪನ್ನು (1)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಿದ ಬೀದಿ ಅಥವಾ ಭೂಮಿಯ ಭಾಗವಾಗಿಲ್ಲದ ಭೂಮಿಯ ಒಳಗೆ, ಮೇಲ್ಗಡೆ ಅಥವಾ ಅದರ ಮೇಲೆ ಕಾನೂನುಬದ್ಧವಾಗಿ ಹಾಕಿರುವಲ್ಲಿ, ಮಂಡಳಿಯು, ಅಧಿಕೃತಗೊಳಿಸಬಹುದಾದಂಥ ಅಧಿಕಾರಿಗಳು ಕಾಲಕಾಲಕ್ಕೆ ಆ ಭೂಮಿಯ ಮೇಲೆ ಪ್ರವೇಶಿಸಬಹುದು ಮತ್ತು ಆ ಪೈಪನ್ನು ಪರಿಶೀಲಿಸಬಹುದು, ದುರಸ್ತಿ ಮಾಡಬಹುದು, ಬದಲಾಯಿಸಬಹುದು, ನವೀಕರಿಸಬಹುದು ಅಥವಾ ಅದನ್ನು ತೆಗೆದು ಹಾಕಬಹುದು ಅಥವಾ ಅದಕ್ಕೆ ಬದಲಾಗಿ ಹೊಸ ಪೈಪನ್ನು ಹಾಕಬಹುದು. ಆದರೆ ಅಂಥ ಕೆಲಸದ ಕ್ರಮದಲ್ಲಿ ಮಾಡಿದ ಯಾವುದೇ ಹಾನಿಗಾಗಿ ನಷ್ಟ ಪರಿಹಾರವನ್ನು ಸಂದಾಯ ಮಾಡತಕ್ಕದ್ದು.

41. ಅಗ್ನಿಶಾಮಕ ನೀರೆತ್ತುವ ಕೊಳವೆಗಳನ್ನು ಒದಗಿಸುವುದು.- (1) ನೀರು ಸರಬರಾಜು ಇಂಜಿನಿಯರನು, ಹರಡಬಹುದಾದಂಥ ಯಾವುದೇ ಬೆಂಕಿಯನ್ನು ಆರಿಸುವುದಕ್ಕಾಗಿ ನೀರು ಸರಬರಾಜನ್ನು ಒದಗಿಸುವುದಕ್ಕಾಗಿ ಅತ್ಯಂತ ಅನುಕೂಲಕರವಾಗಬಹುದಾದಂಥ ಸ್ಥಳಗಳಲ್ಲಿ ನೀರಿನ ಪ್ರಧಾನ ಕೊಳವೆಗಳ ಮೇಲೆ (ಮುಖ್ಯ ಕೊಳವೆಗಳನ್ನು ಹೊರತುಪಡಿಸಿ) ನೀರೆತ್ತುವ ಕೊಳವೆಗಳನ್ನು ಜೋಡಿಸತಕ್ಕದ್ದು ಮತ್ತು ಅವುಗಳನ್ನು ಸುಸ್ಥಿತಿಯಲ್ಲಿಡತಕ್ಕದ್ದು ಮತ್ತು ಕಾಲಕಾಲಕ್ಕೆ ಅಂಥ ಪ್ರತಿಯೊಂದು ನೀರೆತ್ತುವ ಕೊಳವೆಯನ್ನು ನವೀಕರಿಸತಕ್ಕದ್ದು.

(2) ಈ ಪ್ರಕರಣದ ಮೇರೆಗೆ ನೆಲೆಗೊಳಿಸಿದ ಪ್ರತಿಯೊಂದು ನೀರೆತ್ತುವ ಕೊಳವೆಯು ಇರುವ ಸ್ಥಳವನ್ನು ಸೂಚಿಸಲು ಅಂಥ ನೀರೆತ್ತುವ ಕೊಳವೆಯ ಸಮೀಪದ ಯಾವುದೇ ಗೋಡೆ, ಕಟ್ಟಡ ಅಥವಾ ಇತರ ರಚನೆಯ ಮೇಲೆ ಅಕ್ಷರಗಳು, ಗುರುತುಗಳು ಅಥವಾ ಅಂಕಿಗಳನ್ನು ಎದ್ದುಕಾಣುವ ಹಾಗೆ ಪ್ರದರ್ಶಿಸತಕ್ಕದ್ದು.

(3) ಯಾವುದೇ ಅಂಥ ನೀರೆತ್ತುವ ಕೊಳವೆಯನ್ನು ಪೂರ್ಣಗೊಳಿಸಿದ ಕೂಡಲೇ ನೀರು ಸರಬರಾಜು ಇಂಜಿನಿಯರನು, ಸಾರ್ವಜನಿಕ ಅಗ್ನಿಶಾಮಕ ಇಂಜಿನಿಯನ್ನು ಇಟ್ಟಿರುವ ಪ್ರತಿಯೊಂದು ಸ್ಥಳದಲ್ಲಿ ಮತ್ತು ಅವನು ಅವಶ್ಯವೆಂದು ಭಾವಿಸುವಂಥ ಇತರ ಸ್ಥಳಗಳಲ್ಲಿ ಅದರ ಒಂದು ಬೀಗದ ಕೈಯನ್ನು ಇಡತಕ್ಕದ್ದು.

(4) ಮಂಡಳಿಯು, ಕೊಳವೆಯನ್ನು (ಮುಖ್ಯ ಕೊಳವೆಯಾಗಿಲ್ಲದ ಮತ್ತು ನೀರೆತ್ತುವ ಕೊಳವೆಯನ್ನು ಒಯ್ಯುವ ಸಾಕಷ್ಟು ಉದ್ದಗಲವನ್ನು ಹೊಂದಿರುವ) ಹಾಕಲಾಗಿರುವಂಥ ಬೀದಿಯಲ್ಲಿ ಅಥವಾ ಅದರ ಸಮೀಪವಿರುವ ಯಾವುದೇ ಕಾರ್ಖಾನೆ, ಕಾರ್ಯಾಗಾರ, ವ್ಯಾಪಾರದ ಆವರಣ ಅಥವಾ ವ್ಯವಹಾರದ ಸ್ಥಳದ ಒಡೆಯ ಅಥವಾ ಅಧಿಭೋಗದಾರನ ಕೋರಿಕೆಯ ಮೇಲೆ ಅಥವಾ ಅವನ ವೆಚ್ಚದಲ್ಲಿ, ಆ ಕಾರ್ಖಾನೆ, ಕಾರ್ಯಾಗಾರ, ವ್ಯಾಪಾರದ ಆವರಣ ಅಥವಾ ವ್ಯವಹಾರದ ಸ್ಥಳಕ್ಕೆ ಅನುಕೂಲವಾಗಿ ಹತ್ತಿರವಾಗಿರಬಹುದಾದಂತೆ ಬೆಂಕಿಯನ್ನು ಆರಿಸುವುದಕ್ಕಾಗಿ ಮಾತ್ರವೇ ಉಪಯೋಗಿಸಬೇಕಾದ ಒಂದು ಅಥವಾ ಅದಕ್ಕಿಂತ ಹೆಚ್ಚಿನ ಅಗ್ನಿಶಾಮಕ ನೀರೆತ್ತುವ ಕೊಳವೆಗಳನ್ನು ಆ ಕೊಳವೆಯ ಮೇಲೆ ಜೋಡಿಸಬಹುದು ಮತ್ತು ಅವುಗಳನ್ನು ಸುಸ್ಥಿತಿಯಲ್ಲಿ ಇಡಬಹುದು ಮತ್ತು ಕಾಲಕಾಲಕ್ಕೆ ಅವುಗಳನ್ನು ನವೀಕರಿಸಬಹುದು.

(5) ಮಂಡಳಿಯು, ಯಾವುದೇ ಸಂದಾಯವಿಲ್ಲದೆ ನೀರೆತ್ತುವ ಕೊಳವೆಯನ್ನು ಯಾವುದರ ಮೇಲೆ ಜೋಡಿಸಲಾಗಿದೆಯೋ ಆ ಯಾವುದೇ ಕೊಳವೆಯಿಂದ ಬೆಂಕಿಯನ್ನು ಆರಿಸುವುದಕ್ಕಾಗಿ ನೀರನ್ನು ತೆಗೆದುಕೊಳ್ಳಲು ಎಲ್ಲಾ ವ್ಯಕ್ತಿಗಳಿಗೆ ಅವಕಾಶ ಮಾಡಿಕೊಡತಕ್ಕದ್ದು.

42. ಪಂಪುಗಳು, ಇತ್ಯಾದಿಗಳನ್ನು ಸ್ಥಾಪಿಸಲು ಆವರಣಗಳ ಒಡೆಯರನ್ನು ಅಗತ್ಯಪಡಿಸುವ ಅಧಿಕಾರ.- ಮಂಡಳಿಯ ಜಲ ಕಾಮಗಾರಿಗಳೊಂದಿಗೆ ಸಂಪರ್ಕವಿರುವ ಪ್ರತಿಯೊಂದು ಆವರಣದ ಒಡೆಯನು, ಮಂಡಳಿಯು ಹಾಗೆ ಅಗತ್ಯಪಡಿಸಿದಾಗ, ಅಂಥ ಆವರಣದ ಅತ್ಯಂತ ಎತ್ತರದ ಮಹಡಿಯ ಮೇಲ್ಭಾಗಕ್ಕೆ ನೀರು ತಲುಪುವಂತೆ ಮಾಡಲು ಒಂದು ಸಂಪನ್ನು ಒದಗಿಸತಕ್ಕದ್ದು ಮತ್ತು ವಿದ್ಯುತ್ ಪಂಪುಗಳು ಅಥವಾ ಇತರ ಸಾಧನಗಳನ್ನು ಸ್ಥಾಪಿಸತಕ್ಕದ್ದು.

43. ನೀರು ಸರಬರಾಜು.- ನೀರು ಸರಬರಾಜು ಇಂಜಿನಿಯರನು, 44ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಅಗತ್ಯತೆಗಳು ಮತ್ತು ಈ ಬಗ್ಗೆ ರಚಿಸಿದ ನಿಯಮಗಳಲ್ಲಿ ವಿಧಿಸಿದ ಷರತ್ತುಗಳು ಯಾವುದಾದರೂ ಇದ್ದರೆ, ಅವುಗಳಿಗೆ ಒಳಪಟ್ಟು, ಮಂಡಳಿಯ ನೀರು ಸರಬರಾಜು ಗೃಹದಿಂದ ಅವನ ಗೃಹ ಬಳಕೆ ಉದ್ದೇಶಗಳಿಗಾಗಿ ನೀರು ಸರಬರಾಜು ಮಾಡಲು ಆ ಆವರಣಕ್ಕೆ ನೀರನ್ನು ಒಯ್ಯುವುದಕ್ಕಾಗಿ ಸರಬರಾಜು ಕೊಳವೆಗಳ ಮೂಲಕ ಆ ಆವರಣಕ್ಕೆ ಸಂಪರ್ಕವನ್ನುಂಟು ಮಾಡಲು ಯಾವುದೇ ಆವರಣದ ಒಡೆಯ, ಬಾಡಿಗೆದಾರ ಅಥವಾ ಅಧಿಭೋಗದಾರನಿಗೆ ಅನುಮತಿಯನ್ನು ಕೊಡಬಹುದು.

44. ಸರಬರಾಜು ಕೊಳವೆಗಳನ್ನು ಹಾಕುವುದು, ಇತ್ಯಾದಿ.- (1) ಮಂಡಳಿಯ ನೀರು ಸರಬರಾಜು ಗೃಹದಿಂದ ಅವನ ಗೃಹಬಳಕೆಯ ಉದ್ದೇಶಗಳಿಗಾಗಿ ನೀರು ಸರಬರಾಜನ್ನು ಪಡೆಯಲು ಇಚ್ಛಿಸುವ ಯಾವುದೇ ಆವರಣದ ಒಡೆಯ, ಬಾಡಿಗೆದಾರ ಅಥವಾ ಅಧಿಭೋಗದಾರನು ಈ ಕೆಳಕಂಡ ಅಗತ್ಯತೆಗಳನ್ನು ಪಾಲಿಸತಕ್ಕದ್ದು, ಎಂದರೆ:-

(ಎ) ಅವನು, ಅವಶ್ಯಕ ಸರಬರಾಜು ಕೊಳವೆಯನ್ನು ಹಾಕುವ ಅವನ ಉದ್ದೇಶದ ಬಗ್ಗೆ ಹದಿನಾಲ್ಕು ದಿವಸಗಳ ನೋಟೀಸನ್ನು ಮಂಡಳಿಗೆ ಕೊಡತಕ್ಕದ್ದು; ಮತ್ತು

(ಬಿ) ಅವನು, ಬೀದಿಯ ಭಾಗವಾಗಿರದ ಯಾವುದೇ ಭೂಮಿಗೆ ಸಂಬಂಧಿಸಿದಂತೆ ಅದರ ಒಡೆಯರು ಅಥವಾ ಅಧಿಭೋಗದಾರರ ಸಮ್ಮತಿಯನ್ನು ಮೊದಲು ಪಡೆಯಕೊಂಡು ಅವನ ಸ್ವಂತ ವೆಚ್ಚದಲ್ಲಿ ಸರಬರಾಜು ಕೊಳವೆಯನ್ನು ಹಾಕತಕ್ಕದ್ದು;

ಪರಂತು, ಸರಬರಾಜು ಕೊಳವೆಯ ಯಾವುದೇ ಭಾಗವನ್ನು ಬೀದಿಯಲ್ಲಿ ಹಾಕಬೇಕಾಗಿರುವಲ್ಲಿ, ಅವನು ಆ ಬೀದಿಯನ್ನು ಸ್ವತಃ ಅಗೆಯತಕ್ಕದ್ದಲ್ಲ ಅಥವಾ ಕೊಳವೆಯ ಆ ಭಾಗವನ್ನು ಹಾಕತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಲಾಗಿರುವಂತೆ ಅಂಥ ನೋಟೀಸನ್ನು ಸ್ವೀಕರಿಸಿದ ಮೇಲೆ, ಮಂಡಳಿಯು, '[ಅದರ ಅಭಿಪ್ರಾಯದಲ್ಲಿ ಯಾವುದೇ ಆಕ್ಷೇಪಣೆಯು ಇಲ್ಲದಿದ್ದರೆ,]' ಅವಶ್ಯಕ ಸಂಪರ್ಕ ಕೊಳವೆಯನ್ನು ಮತ್ತು ಬೀದಿಯಲ್ಲಿ ಹಾಕಬೇಕಾಗಿರುವಂಥ ಸರಬರಾಜು ಕೊಳವೆಯ ಯಾವುದೇ ಭಾಗವನ್ನು ಹಾಕತಕ್ಕದ್ದು ಮತ್ತು ಸಂಪರ್ಕ ಕೊಳವೆಯನ್ನು ಸರಬರಾಜು ಕೊಳವೆಯೊಂದಿಗೆ ಕೂಡಿಸತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

(3) ಈ ಪ್ರಕರಣದ ಮೂಲಕ ಕಾರ್ಯಗತಗೊಳಿಸಲು ಅಗತ್ಯಪಡಿಸಿರುವ ಅಥವಾ ಅಧಿಕೃತಗೊಳಿಸಿರುವಂಥ ಕಾಮಗಾರಿಯನ್ನು ಕಾರ್ಯಗತಗೊಳಿಸುವಲ್ಲಿ ಮಂಡಳಿಯು, ಯುಕ್ತವಾಗಿ ವಹಿಸಿದ ವೆಚ್ಚಗಳನ್ನು, ಯಾರು ಆ ನೋಟೀಸನ್ನು ಕೊಟ್ಟಿರುವರೋ ಆ ವ್ಯಕ್ತಿಯು ಅದಕ್ಕೆ ಮರುಸಂದಾಯ ಮಾಡತಕ್ಕದ್ದು ಮತ್ತು ಅದನ್ನು ಅಂಥ ವ್ಯಕ್ತಿಯಿಂದ ಈ ಅಧಿನಿಯಮದ ಮೇರೆಗೆ ನೀರು ದರದ ಬಾಕಿಯಂತೆ ವಸೂಲು ಮಾಡಬಹುದು:

ಪರಂತು, '[ಮಂಡಳಿಯು]' ಸರಬರಾಜು ಕೊಳವೆಗೆ ಬದಲಾಗಿ ಪ್ರಧಾನ ಕೊಳವೆಯನ್ನು ಹಾಕುವುದು '[ಅವಶ್ಯವೆಂದು ಪರ್ಯಾಯೋಚಿಸಿದರೆ]', ಸರಬರಾಜು ಕೊಳವೆಗೆ ಬದಲಾಗಿ ಆ ಪ್ರಧಾನ ಕೊಳವೆಯನ್ನು ಹಾಕುವಲ್ಲಿ ವಹಿಸಿದ ಹೆಚ್ಚುವರಿ ಖರ್ಚನ್ನು ಅವನು ಭರಿಸತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(4) ಈ ಪ್ರಕರಣದ ಹಿಂದೆ ಹೇಳಿದ ಉಪಬಂಧಗಳಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಮಂಡಳಿಯು ಅವನಿಗೆ ನೋಟೀಸನ್ನು ಜಾರಿ ಮಾಡಿದ ತರುವಾಯ ಯುಕ್ತ ಕಾಲದೊಳಗೆ ನೋಟೀಸನ್ನು ಕೊಡುವ ವ್ಯಕ್ತಿಯನ್ನು ಮಂಡಳಿಯು ಅಂದಾಜು ಮಾಡಿದಂತೆ ಕಾಮಗಾರಿಯ ಖರ್ಚನ್ನು ಅದಕ್ಕೆ ಮುಂಗಡವಾಗಿ ಸಂದಾಯ ಮಾಡಲು ಅಥವಾ ಅದಕ್ಕೆ ಸಮಾಧಾನವಾಗುವಂತೆ ಅದರ ಸಂದಾಯಕ್ಕಾಗಿ ಭದ್ರತೆಯನ್ನು ಕೊಡಲು ಅಗತ್ಯಪಡಿಸಬಹುದು.

(5) (4)ನೇ ಉಪಪ್ರಕರಣದ ಮೇರೆಗೆ ಮಂಡಳಿಗೆ ಮಾಡಿದ ಯಾವುದೇ ಸಂದಾಯವು, ನೋಟೀಸನ್ನು ಕೊಟ್ಟ ವ್ಯಕ್ತಿಯಿಂದ ವಸೂಲು ಮಾಡಲು ಅದು ಹಕ್ಕುಳ್ಳದ್ದಾಗಿರುವಂಥ ವೆಚ್ಚಗಳನ್ನು ಮೀರಿದರೆ ಆ ಹೆಚ್ಚಳವನ್ನು ಅದು ಮರು ಸಂದಾಯಮಾಡತಕ್ಕದ್ದು ಮತ್ತು ಆ ವೆಚ್ಚಗಳು ಆ ಸಂದಾಯವನ್ನು ಒಳಗೊಳ್ಳದಿರುವಷ್ಟರ ಮಟ್ಟಿಗೆ ಮಂಡಳಿಯು ಆ ಶಿಲ್ಕನ್ನು ಅಂಥ ವ್ಯಕ್ತಿಯಿಂದ ಈ ಅಧಿನಿಯಮದ ಮೇರೆಗೆ ನೀರಿನ ದರದ ಬಾಕಿಯಂತೆ ವಸೂಲುಮಾಡಬಹುದು.

45. ಪ್ರತ್ಯೇಕ ಸರ್ವೀಸು ಪೈಪುಗಳನ್ನು ಅಗತ್ಯಪಡಿಸಲು ಅಧಿಕಾರ.- (1) ಮಂಡಳಿಯು, ಅದು ನೀರನ್ನು ಸರಬರಾಜು ಮಾಡಿರುವ ಅಥವಾ ಮಾಡಬೇಕಾಗಿರುವ ಪ್ರತಿಯೊಂದು ಆವರಣಕ್ಕಾಗಿ ಪ್ರತ್ಯೇಕ ಸರ್ವೀಸು ಪೈಪನ್ನು ಒದಗಿಸುವುದನ್ನು ಅಗತ್ಯಪಡಿಸಬಹುದು.

(2) ಯಾವುದೇ ಆವರಣಕ್ಕೆ ಈಗಾಗಲೇ ನೀರನ್ನು ಸರಬರಾಜು ಮಾಡಲಾಗಿದ್ದು, ಆದರೆ ಅದಕ್ಕೆ ಪ್ರತ್ಯೇಕ ಸರ್ವೀಸು ಪೈಪು ಇಲ್ಲದಿರುವ ಸಂದರ್ಭದಲ್ಲಿ ಮಂಡಳಿಯು, ಅಂಥ ಕೊಳವೆಯನ್ನು ಒದಗಿಸುವುದನ್ನು ಅಗತ್ಯಪಡಿಸಿ ಆ ಆವರಣದ ಒಡೆಯನಿಗೆ ನೋಟೀಸನ್ನು ಕೊಟ್ಟರೆ, ಆ ಒಡೆಯನು, ಮೂರು ತಿಂಗಳುಗಳೊಳಗೆ ಸರಬರಾಜು ಪೈಪು ಆಗುವಷ್ಟು ಮತ್ತು ಬೀದಿಯಲ್ಲಿ ಹಾಕಬೇಕಾದ ಅಗತ್ಯವಿಲ್ಲದಿರುವಷ್ಟು ಅಗತ್ಯವಾದ ಪೈಪನ್ನು ಹಾಕತಕ್ಕದ್ದು ಮತ್ತು ಮಂಡಳಿಯು, ಒಡೆಯನು ಹಾಗೆ

ಮಾಡಿದ ತರುವಾಯ ಹದಿನಾಲ್ಕು ದಿವಸಗಳೊಳಗೆ ಸಂಪರ್ಕ ಕೊಳವೆ ಅಥವಾ ಬೀದಿಯಲ್ಲಿ ಹಾಕಬೇಕಾದ ಸಂಪರ್ಕ ಕೊಳವೆ ಅಥವಾ ಸರಬರಾಜು ಕೊಳವೆ ಆಗುವಷ್ಟು ಅಗತ್ಯವಾದ ಕೊಳವೆಯನ್ನು ಹಾಕತಕ್ಕದ್ದು ಮತ್ತು ಎಲ್ಲಾ ಅವಶ್ಯಕ ಸಂಪರ್ಕಗಳನ್ನು ಒದಗಿಸತಕ್ಕದ್ದು.

(3) (2)ನೇ ಉಪಪ್ರಕರಣದ ಮೇರೆಗೆ ಯಾರಿಗೆ ನೋಟೀಸನ್ನು ಜಾರಿ ಮಾಡಲಾಗಿದೆಯೋ ಆ ಒಡೆಯನು ಅದನ್ನು ಪಾಲಿಸಲು ತಪ್ಪಿದರೆ, ಮಂಡಲಿಯು, ಒಡೆಯನನ್ನು ಕಾರ್ಯಗತಗೊಳಿಸಲು ಅಗತ್ಯಪಡಿಸಲಾಗಿದ್ದಂಥ ಕಾಮಗಾರಿಯನ್ನು ಖುದ್ದಾಗಿ ಕಾರ್ಯಗತಗೊಳಿಸಬಹುದು ಮತ್ತು ಆ ಕಾಮಗಾರಿಯನ್ನು ಕಾರ್ಯಗತಗೊಳಿಸುವಲ್ಲಿ ಅದು ಯುಕ್ತವಾಗಿ ವಹಿಸಿರುವ ವೆಚ್ಚಗಳನ್ನು ಈ ಅಧಿನಿಯಮದ ಮೇರೆಗಿನ ನೀರಿನ ದರದ ಬಾಕಿಯಂತೆ ವಸೂಲು ಮಾಡಬಹುದು.

46. ನಿಲು ಬಿರುಡೆಗಳು.- (1) ಈ ಅಧ್ಯಾಯವು ಜಾರಿಗೆ ಬಂದ ದಿನಾಂಕದ ತರುವಾಯ ಹಾಕಲಾದ ಪ್ರತಿಯೊಂದು ಸರ್ವೀಸು ಪೈಪಿನ ಮೇಲೆ ಮಂಡಲಿಯು, ಮುಚ್ಚಿದ ಪೆಟ್ಟಿಗೆ ಅಥವಾ ಯುಕ್ತವಾಗಿ ಅವಶ್ಯಕವಾಗಬಹುದಾದಂಥ ಗಾತ್ರದ ಗುಂಡಿಯಲ್ಲಿ ಮುಚ್ಚಿದ ನಿಲುಬಿರುಡೆಯನ್ನು ಜೋಡಿಸತಕ್ಕದ್ದು ಮತ್ತು ಅಂಥ ದಿನಾಂಕಕ್ಕೆ ಮುಂಚೆ ಹಾಕಲಾದ ಪ್ರತಿಯೊಂದು ಸರ್ವೀಸು ಪೈಪಿನ ಮೇಲೆ ಮಂಡಲಿಯು ಅದನ್ನು ಜೋಡಿಸಬಹುದು.

(2) ಈ ಅಧ್ಯಾಯವು ಜಾರಿಗೆ ಬಂದ ದಿನಾಂಕದ ತರುವಾಯ ಸರ್ವೀಸು ಪೈಪಿನ ಮೇಲೆ ಜೋಡಿಸಿದ ಪ್ರತಿಯೊಂದು ನಿಲುಬಿರುಡೆಯನ್ನು ಮಂಡಲಿಯು ಅತ್ಯಂತ ಅನುಕೂಲಕರವೆಂದು ಭಾವಿಸುವಂಥ ಜಾಗದಲ್ಲಿ ನೆಲೆಗೊಳಿಸತಕ್ಕದ್ದು:

ಪರಂತು, -

(ಎ) ಖಾಸಗಿ ಆವರಣದಲ್ಲಿನ ನಿಲುಬಿರುಡೆಯನ್ನು ಆ ಸರ್ವೀಸು ಪೈಪು ಆ ಆವರಣವನ್ನು ಪ್ರವೇಶಿಸುವುದರಿಂದ ಬೀದಿಗೆ ಸಾಧ್ಯವಾಗುವಷ್ಟರ ಮಟ್ಟಿಗೆ ಹತ್ತಿರದಲ್ಲಿ ನೆಲೆಗೊಳಿಸತಕ್ಕದ್ದು; ಮತ್ತು

(ಬಿ) ಬೀದಿಯಲ್ಲಿನ ಒಂದು ನಿಲುಬಿರುಡೆಯನ್ನು ಸಾಧ್ಯವಾಗಬಹುದಾದಷ್ಟು ಮಟ್ಟಿಗೆ ಅದರ ಗಡಿಗೆ ಹತ್ತಿರದಲ್ಲಿ ನೆಲೆಗೊಳಿಸತಕ್ಕದ್ದು.

47. ಮೀಟರ್‌ಗಳನ್ನು ಒದಗಿಸಲು ಅಧಿಕಾರ.- (1) ಮಂಡಲಿಯು, ನೀರಿನ ಮೀಟರ್‌ನ್ನು ಒದಗಿಸಬಹುದು ಮತ್ತು ಅದನ್ನು ಮಂಡಲಿಯ ನೀರು ಸರಬರಾಜು ಗೃಹಕ್ಕೆ ಜೋಡಿಸಲಾಗಿರುವ ಆವರಣಗಳಲ್ಲಿನ ಸರ್ವೀಸು ಪೈಪಿಗೆ ಲಗತ್ತಿಸಬಹುದು.

[2) ಮೀಟರ್‌ಗಳ ಬೆಲೆ, ಅವುಗಳ ಸ್ಥಾಪನೆಯ ವೆಚ್ಚಗಳು ಮತ್ತು ಮೀಟರ್ ಬಳಕೆಗಾಗಿ ಸಂದಾಯಮಾಡಬೇಕಾದ ಬಾಡಿಗೆ ಇವುಗಳು ವಿನಿಯಮಗಳ ಮೂಲಕ ನಿಯಮಿಸಬಹುದಾದಂಥವು ಆಗಿರತಕ್ಕದ್ದು ಮತ್ತು ಆ ಆವರಣದ ಒಡೆಯನು ಅವುಗಳನ್ನು ಸಂದಾಯ ಮಾಡತಕ್ಕದ್ದು.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

[3) ಮೀಟರ್‌ಗಳ ಬಳಕೆ, ನಿರ್ವಹಣೆ ಮತ್ತು ಪರೀಕ್ಷೆಯನ್ನು ಈ ಬಗ್ಗೆ ರಚಿಸಿದ ಉಪವಿಧಿಗಳ ಮೂಲಕ ನಿಯಂತ್ರಿಸತಕ್ಕದ್ದು.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

48. ಮೀಟರ್‌ಗಳು ಸರಿಯಾಗಿರುವುದರ ಬಗ್ಗೆ ಪೂರ್ವಭಾವನೆ.- ಮೀಟರಿನ ಮೂಲಕ, ಈ ಅಧಿನಿಯಮದ ಮೇರೆಗೆ ನೀರನ್ನು ಸರಬರಾಜು ಮಾಡಿದಾಗಲೆಲ್ಲ, ತದ್ವಿರುದ್ಧವಾದುದನ್ನು ರುಜುವಾತುಪಡಿಸುವವರಿಗೆ, ಆ ಮೀಟರು ಸೂಚಿಸುವ ಪ್ರಮಾಣದ ನೀರನ್ನು ಉಪಯೋಗಿಸಲಾಗಿದೆ ಎಂದು ಪೂರ್ವಭಾವನೆ ಮಾಡತಕ್ಕದ್ದು.

49. ನೀರಿನ ಪೋಲು ಅಥವಾ ದುರುಪಯೋಗದ ನಿಷೇಧ.- (1) ಯಾವನೇ ವ್ಯಕ್ತಿಯು, ಅವನು ಇಟ್ಟುಕೊಂಡು ಬರಲು ಹೊಣೆಗಾರನಾಗಿರುವ ಯಾವುದೇ ನೀರಿನ ಯಾವುದೇ ಜೋಡಣೆಯನ್ನು ಬುದ್ಧಿಪೂರ್ವಕವಾಗಿ ಅಥವಾ ನಿರ್ಲಕ್ಷ್ಯತೆಯಿಂದ ಮಂಡಲಿಯು ಅವನಿಗೆ ಸರಬರಾಜು ಮಾಡಿದ ನೀರು ಪೋಲಾಗುವಂತೆ ಅಥವಾ ದುರುಪಯೋಗವಾಗುವಂತೆ ಅಥವಾ ಅನುಚಿತವಾಗಿ ಬಳಕೆಯಾಗುವಂತೆ ಅಥವಾ ಉಪಯೋಗಕ್ಕೆ ಮುಂಚೆ ಮಲಿನವಾಗುವಂತೆ ಅಥವಾ ಕಲುಷಿತ ವಸ್ತುವು ಮಂಡಲಿಗೆ ಸೇರಿದ ಯಾವುದೇ ಕೊಳವೆಗೆ ಅಥವಾ ಮಂಡಲಿಗೆ ಸೇರಿದ ಕೊಳವೆಗೆ ಜೋಡಿಸಿದ ಯಾವುದೇ ಕೊಳವೆಯೊಳಕ್ಕೆ ಮರಳಿ ಬರುವ ಸಂಭವವಿರುವಂತೆ ಅಥವಾ ಇವುಗಳಾಗುವ ಸಂಭವವಿರುವಂತೆ, -

(ಎ) ಕೆಟ್ಟುಹೋಗಿರುವಂತೆ ಅಥವಾ ಹಾಗೆ ಇರುವಂತೆ ಅಥವಾ ಹಾಗೆ ದುರಸ್ತಿಯ ಅವಶ್ಯವಿರುವಂತೆ; ಅಥವಾ

(ಬಿ) ಹಾಗೆ ನಿರ್ಮಿಸಿರುವಂತೆ ಅಥವಾ ಹಾಗೆ ಉಳಿಯಲು ಅಥವಾ ಹಾಗೆ ಅಳವಡಿಸಿರುವಂತೆ ಅಥವಾ ಹಾಗೆ ಉಪಯೋಗಿಸುವಂತೆ ಮಾಡತಕ್ಕದ್ದಲ್ಲ ಅಥವಾ ಮಾಡಲು ಎಡೆಗೊಡತಕ್ಕದ್ದಲ್ಲ.

(2) ಯಾವನೇ ವ್ಯಕ್ತಿಯು ಇಟ್ಟುಕೊಂಡು ಬರಲು ಹೊಣೆಗಾರನಾಗಿರುವಂಥ ಯಾವುದೇ ನೀರಿನ ಜೋಡಣೆಯು ಹಿಂದೆ ಹೇಳಿದಂಥ ಸ್ಥಿತಿಯಲ್ಲಿದ್ದರೆ ಅಥವಾ ಹಾಗೆ ನಿರ್ಮಿಸಲಾಗಿದ್ದರೆ ಅಥವಾ ಅಳವಡಿಸಲಾಗಿದ್ದರೆ, ಮಂಡಲಿಯು, ಈ ಅಧಿನಿಯಮದ ಯಾವುದೇ ಇತರ ಉಪಬಂಧದ ಮೇರೆಗೆ ಆ ವ್ಯಕ್ತಿಯ ವಿರುದ್ಧ ಯಾವುದೇ ಕ್ರಮಕ್ಕೆ ಬಾಧಕವಾಗದಂತೆ ಆ

ವ್ಯಕ್ತಿಯನ್ನು ಯಾವುದೇ ಅವಶ್ಯ ದುರಸ್ತಿಗಳು ಅಥವಾ ಬದಲಾವಣೆಗಳನ್ನು ಕಾರ್ಯಗತಗೊಳಿಸಲು ಅಗತ್ಯ ಪಡಿಸಬಹುದು ಮತ್ತು ಅವನು ನಲವತ್ತೆಂಟು ಗಂಟೆಗಳೊಳಗೆ ಹಾಗೆ ಮಾಡಲು ತಪ್ಪಿದರೆ, ಕಾಮಗಾರಿಯನ್ನು ತಾವೇ ಕಾರ್ಯಗತಗೊಳಿಸಬಹುದು ಮತ್ತು ಹಾಗೆ ಮಾಡುವಲ್ಲಿ ಅದು ಯುಕ್ತವಾಗಿ ವಹಿಸಿದ ವೆಚ್ಚಗಳನ್ನು ಅವನಿಂದ ಈ ಅಧಿನಿಯಮದ ಮೇರೆಗೆ ಸಂದಾಯ ಮಾಡಬೇಕಾದ ನೀರುದರದ ಬಾಕಿಯಂತೆ ವಸೂಲು ಮಾಡಬಹುದು.

50. ನೀರಿನ ಪೋಲು ಅಥವಾ ದುರುಪಯೋಗವನ್ನು ಪತ್ತೆ ಮಾಡಲು ಆವರಣವನ್ನು ಪ್ರವೇಶಿಸುವ ಅಧಿಕಾರ.- ನೀರು ಸರಬರಾಜು ಇಂಜಿನಿಯರನು ಅಥವಾ ಮಂಡಳಿಯ ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯು, ಸೂರ್ಯೋದಯ ಮತ್ತು ಸೂರ್ಯಾಸ್ತದ ನಡುವೆ ಅಂಥ ನೀರಿನ ಯಾವುದೇ ಪೋಲು ಅಥವಾ ದುರುಪಯೋಗವು ಇದೆಯೋ ಎಂಬ ಬಗ್ಗೆ ಪರೀಕ್ಷಿಸಲು ಮಂಡಳಿಯು ನೀರನ್ನು ಸರಬರಾಜು ಮಾಡುವ ಯಾವುದೇ ಆವರಣವನ್ನು ಪ್ರವೇಶಿಸಬಹುದು ಮತ್ತು ನೀರು ಸರಬರಾಜು ಇಂಜಿನಿಯರನಿಗೆ ಅಥವಾ ಅಂಥ ಅಧಿಕಾರಿಗೆ ಆ ಆವರಣದ ಪ್ರವೇಶವನ್ನು ನಿರಾಕರಿಸತಕ್ಕದ್ದಲ್ಲ. ಅಥವಾ ಅವನು ಪರೀಕ್ಷೆಯನ್ನು ನಡೆಸುವಲ್ಲಿ ಯಾವನೇ ವ್ಯಕ್ತಿಯು ಅಡ್ಡಿಯನ್ನುಂಟುಮಾಡತಕ್ಕದ್ದಲ್ಲ.

51. ನೀರಿನ ಚೋಡಣೆಗಳನ್ನು ಪರೀಕ್ಷಿಸಲು ಅಧಿಕಾರ.- ಮಂಡಳಿಯು, ಸರಬರಾಜು ಮಾಡುವ ನೀರಿಗೆ ಸಂಬಂಧಿಸಿದಂತೆ ಉಪಯೋಗಿಸಿದ ಯಾವುದೇ ನೀರಿನ ಚೋಡಣೆಯನ್ನು ಪರೀಕ್ಷಿಸಬಹುದು.

52. ನೀರಿನ ಕೊಳವೆಗಳು ಮುಂತಾದುವುಗಳನ್ನು, ನೀರು ಕಲುಷಿತಗೊಳ್ಳಬಹುದಾದ ಸ್ಥಳದಲ್ಲಿ ನೆಲೆಗೊಳಿಸತಕ್ಕದ್ದಲ್ಲ.- (1) ಯಾವುದೇ ನೀರಿನ ಕೊಳವೆಗಳನ್ನು ಚರಂಡಿಯಲ್ಲಿ ತೆರೆದ ನಾಲೆಯ ಮೇಲ್ಭಾಗದಲ್ಲಿ ಅಥವಾ ಮನೆಯ ಗಲ್ಲಿ ಅಥವಾ ರೊಚ್ಚುಗುಂಡಿಯಿಂದ ಆರು ಮೀಟರುಗಳ ಒಳಗೆ ಅಥವಾ ಆ ಕೊಳವೆಯು ಹಾನಿಗೊಳಗಾಗಬಹುದಾದ ಅಥವಾ ಅದರಲ್ಲಿನ ನೀರು ಕಲುಷಿತಗೊಳ್ಳಬಹುದಾದ ಸಂಭವವಿರುವ ಯಾವುದೇ ಸ್ಥಳದಲ್ಲಿ ಹಾಕತಕ್ಕದ್ದಲ್ಲ; ಮತ್ತು ಮಂಡಳಿಯ ಅನುಮೋದನೆಯೊಂದಿಗೆ ಹೊರತು ಯಾವುದೇ ನೀರಿನ ತೊಟ್ಟಿಯನ್ನು, ಕಕ್ಕಸು ಅಥವಾ ರೊಚ್ಚು ಗುಂಡಿಯಿಂದ ಆರು ಮೀಟರುಗಳ ಒಳಗೆ ನಿರ್ಮಿಸತಕ್ಕದ್ದಲ್ಲ.

(2) ಯಾವುದೇ ಕಕ್ಕಸು ಅಥವಾ ರೊಚ್ಚುಗುಂಡಿಯನ್ನು ಯಾವುದೇ ನೀರಿನ ಕೊಳವೆ ಅಥವಾ ನೀರಿನ ತೊಟ್ಟಿಯಿಂದ ಆರು ಮೀಟರುಗಳ ಒಳಗೆ ಅಥವಾ ಆ ಕೊಳವೆ ಅಥವಾ ನೀರಿನ ತೊಟ್ಟಿಯು ಹಾನಿಗೊಳ್ಳುವ ಅಥವಾ ಅದರಲ್ಲಿನ ನೀರು ಕಲುಷಿತವಾಗುವ ಸಂಭವವಿರುವ ಯಾವುದೇ ಸ್ಥಳದಲ್ಲಿ ನಿರ್ಮಿಸತಕ್ಕದ್ದಲ್ಲ ಅಥವಾ ರಚಿಸತಕ್ಕದ್ದಲ್ಲ.

53. ನೀರು ಸರಬರಾಜನ್ನು ನಿಲ್ಲಿಸುವ ಅಧಿಕಾರ.- (1) ಮಂಡಳಿಯು ಯಾವುದೇ ಆವರಣಗಳಿಗೆ ನೀರಿನ ಸರಬರಾಜನ್ನು-

(ಎ) ಆವರಣಗಳು ಅಧಿಭೋಗದಲ್ಲಿಲ್ಲದಿದ್ದರೆ;

(ಬಿ) ಒಡೆಯ ಅಥವಾ ಅಧಿಭೋಗದಾರನು, ನೀರು ಸರಬರಾಜಿನ ಬಗ್ಗೆ ಮಂಡಳಿಯು ಹೊರಡಿಸಿದ ಯಾವುದೇ ಕಾನೂನುಬದ್ಧ ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು ಅದರಲ್ಲಿ ನಿರ್ದಿಷ್ಟಪಡಿಸಿದ ಅವಧಿಯೊಳಗೆ ಪಾಲಿಸಲು ಉಪೇಕ್ಷಿಸಿದರೆ;

(ಸಿ) ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಯಾವನೇ ವ್ಯಕ್ತಿಗೆ ವಿಧಿಸಬಹುದಾದಂಥ ನೀರಿಗಾಗಿ ಬಾಕಿಯಾದ ಯಾವುದೇ ಚಾರ್ಜುಗಳು ಅಥವಾ ಯಾವುದೇ ಇತರ ಮೊತ್ತ ಅಥವಾ ಚೋಡಣೆಯನ್ನು ಮಾಡುವುದಕ್ಕಾಗಿನ ಖರ್ಚು ಅಥವಾ ಮೀಟರಿನ ಬಾಡಿಗೆ ಅಥವಾ ನೀರು ಸರಬರಾಜಿಗೆ ಸಂಬಂಧಿಸಿದ ಯಾವುದೇ ಕೆಲಸ ಅಥವಾ ಪರೀಕ್ಷೆಯನ್ನು ಕಾರ್ಯಗತಗೊಳಿಸುವ ಖರ್ಚಿಗಾಗಿ ಅಂಥ ಚಾರ್ಜುಗಳು ಅಥವಾ ಮೊತ್ತಗಳಿಗಾಗಿನ ಬಿಲ್ಲನ್ನು ಕೊಟ್ಟು ಅಥವಾ ಜಾರಿ ಮಾಡಿದ ಹದಿನೈದು ದಿವಸಗಳಲ್ಲಿ ಸಂದಾಯಮಾಡದಿದ್ದರೆ;

(ಡಿ) ಅವನನ್ನು ಹಾಗೆ ಮಾಡದಿರುವಂತೆ ಅಗತ್ಯಪಡಿಸುವ ನೋಟೀಸನ್ನು ಮಂಡಳಿಯಿಂದ ಸ್ವೀಕರಿಸಿದ ತರುವಾಯ ಆ ಒಡೆಯ ಅಥವಾ ಅಧಿಭೋಗದಾರನು ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮವನ್ನು ಉಲ್ಲಂಘಿಸಿ ನೀರಿನ ಉಪಯೋಗವನ್ನು ಮುಂದುವರಿಸಿದರೆ ಅಥವಾ ಅದನ್ನು ಉಪಯೋಗಿಸಲು ಅನುಮತಿಸಿದರೆ;

(ಇ) ಆ ಒಡೆಯ ಅಥವಾ ಅಧಿಭೋಗದಾರನು ಬುದ್ಧಿಪೂರ್ವಕವಾಗಿ ಅಥವಾ ನಿರ್ಲಕ್ಷ್ಯದಿಂದ ಅವನ ಮೀಟರು ಅಥವಾ ನೀರನ್ನು ಒಯ್ಯುವ ಯಾವುದೇ ಕೊಳವೆ ಅಥವಾ ಕೊಳಾಯಿಗೆ ಹಾನಿಯನ್ನುಂಟುಮಾಡಿದರೆ;

(ಎಫ್) ಒಡೆಯ ಅಥವಾ ಅಧಿಭೋಗದಾರನು ಯಾವುದೇ ಕಾಮಗಾರಿಯನ್ನು ಕಾರ್ಯಗತಗೊಳಿಸುವ ಅಥವಾ ಯಾವುದೇ ಉಪಕರಣಗಳನ್ನು ನೆಲೆಗೊಳಿಸುವ ಅಥವಾ ತೆಗೆದುಹಾಕುವ ಅಥವಾ ನೀರು ಸರಬರಾಜಿಗೆ ಸಂಬಂಧಿಸಿದಂತೆ ಯಾವುದೇ ಪರೀಕ್ಷೆ ಅಥವಾ ವಿಚಾರಣೆಯನ್ನು ನಡೆಸುವ ಉದ್ದೇಶಕ್ಕಾಗಿ ಮಂಡಳಿ ಅಥವಾ ಈ ಬಗ್ಗೆ ಅದು ಅಧಿಕೃತಗೊಳಿಸಿದ ಯಾವನೇ ವ್ಯಕ್ತಿಯು, ಅದು ಅಥವಾ ಅವನು ಪ್ರವೇಶಿಸಲು ಉದ್ದೇಶಿಸುವಂಥ ಆವರಣದೊಳಕ್ಕೆ ಪ್ರವೇಶಿಸುವುದನ್ನು ನಿರಾಕರಿಸಿದರೆ ಅಥವಾ ಅಂಥ ಕಾಮಗಾರಿಯನ್ನು ಮಾಡುವ ಅಂಥ ಉಪಕರಣವನ್ನು ನೆಲೆಗೊಳಿಸುವ ಅಥವಾ ತೆಗೆದುಹಾಕುವ

ಅಥವಾ ಅಂಥ ಪರೀಕ್ಷೆ ಅಥವಾ ವಿಚಾರಣೆಯನ್ನು ನಡೆಸುವ ನೀರು ಸರಬರಾಜು ಇಂಜಿನಿಯರ್ ಅಥವಾ ಮಂಡಳಿಯು ಅಧಿಕೃತಗೊಳಿಸಿದ ಯಾವನೇ ವ್ಯಕ್ತಿಯನ್ನು ಪ್ರತಿಬಂಧಿಸಿದರೆ;

(ಜಿ) ಮಂಡಳಿಗೆ ಅಥವಾ ಅದು ಅಧಿಕೃತಗೊಳಿಸಿದ ಯಾವನೇ ವ್ಯಕ್ತಿಗೆ ನೀರು ಸರಬರಾಜಿಗೆ ಸಂಬಂಧಿಸಿದ ಯಾವುದೇ ಕೊಳವೆಗಳು, ಕೊಳಾಯಿಗಳು, ಕಾಮಗಾರಿಗಳು ಅಥವಾ ಜೋಡಣೆಗಳು ಪರೀಕ್ಷೆಯನ್ನು ನಡೆಸಿದ ಮೇಲೆ ನೀರಿನ ಪೋಲು ಅಥವಾ ಮಲಿನತೆಯನ್ನುಂಟು ಮಾಡುವಷ್ಟರಮಟ್ಟಿಗೆ ದುರಸ್ತಿಯಲ್ಲಿಲ್ಲವೆಂದು ಕಂಡುಬಂದರೆ;

(ಹೆಚ್) ಒಡೆಯ ಅಥವಾ ಅಧಿಭೋಗದಾರನು ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರ ಮೇರೆಗೆ ರಚಿಸಿದ ನಿಯಮಗಳು ಅಥವಾ ವಿನಿಯಮಗಳನ್ನು ಉಲ್ಲಂಘಿಸಿ ಮಂಡಳಿಯ ನೀರು ಸರಬರಾಜಿಗೆ ಸಂಬಂಧಪಟ್ಟ ಕೊಳವೆಗಳು, ಕೊಳಾಯಿಗಳು, ಕಾಮಗಾರಿಗಳು ಅಥವಾ ಜೋಡಣೆಗಳನ್ನು ನೆಲೆಗೊಳಿಸುವಂತೆ, ತೆಗೆದುಹಾಕುವಂತೆ, ದುರಸ್ತಿ ಮಾಡುವಂತೆ ಮಾಡಿದರೆ ಅಥವಾ ಅನ್ಯಥಾ ಹಸ್ತಕ್ಷೇಪ ಮಾಡಿದರೆ

- ನಿಲ್ಲಿಸಬಹುದು:

ಪರಂತು, ಮಂಡಳಿಯು ಆವರಣದ ಒಡೆಯ ಅಥವಾ ಅಧಿಭೋಗದಾರನಿಗೆ ಮೂರು ದಿವಸಗಳಿಗಿಂತ ಕಡಿಮೆಯಿಲ್ಲದ ನೋಟೀಸನ್ನು ಕೊಟ್ಟಿದ್ದ ಹೊರತು ನೀರು ಸರಬರಾಜನ್ನು ನಿಲ್ಲಿಸತಕ್ಕದ್ದಲ್ಲ.

(2) (ಎ) ಆವರಣಗಳ ಒಡೆಯ ಅಥವಾ ಅಧಿಭೋಗದಾರನು (1)ನೇ ಉಪ ಪ್ರಕರಣದ (ಸಿ) ಖಂಡದಲ್ಲಿ ಉಲ್ಲೇಖಿಸಿದ ಎಲ್ಲ ಮೊತ್ತಗಳನ್ನು ಸಂದಾಯ ಮಾಡುವುದಕ್ಕಾಗಿ ಜಂಟಿಯಾಗಿ ಅಥವಾ ಪ್ರತ್ಯೇಕವಾಗಿ ಹೊಣೆಗಾರನಾಗಿರತಕ್ಕದ್ದು.

(ಬಿ) (ಎ) ಖಂಡದಲ್ಲಿ ಉಲ್ಲೇಖಿಸಿದ ಮೊತ್ತಗಳು ಆ ಆವರಣಗಳ ಮೇಲೆ ಋಣಭಾರವಾಗಿರತಕ್ಕದ್ದು.

(3) ಸರಬರಾಜನ್ನು ನಿಲ್ಲಿಸುವ ಬಗ್ಗೆ ಆದ ವೆಚ್ಚಗಳನ್ನು ಆವರಣಗಳ ಒಡೆಯ ಮತ್ತು ಅಧಿಭೋಗದಾರನು ಜಂಟಿಯಾಗಿ ಮತ್ತು ಪ್ರತ್ಯೇಕವಾಗಿ ಸಂದಾಯ ಮಾಡತಕ್ಕದ್ದು.

(4) (1)ನೇ ಉಪಪ್ರಕರಣದ (ಸಿ) ಖಂಡದ ಮೇರೆಗೆ ಸರಬರಾಜನ್ನು ನಿಲ್ಲಿಸಿದ ವೆಚ್ಚಗಳೊಂದಿಗೆ ನೀರನ್ನು ನಿಲ್ಲಿಸಿರುವ ಬಗ್ಗೆ ಯಾವುದನ್ನು ಸಂದಾಯಮಾಡದಿರುವುದಕ್ಕಾಗಿ ಯಾವುದೇ ಹಣವನ್ನು ಆ ಒಡೆಯ ಅಥವಾ ಅಧಿಭೋಗದಾರನು ಸಂದಾಯ ಮಾಡಿದ ಸಂದರ್ಭದಲ್ಲಿ, ಆದಷ್ಟು ಬೇಗ ಮಂಡಳಿಯು ನೀರು ಸರಬರಾಜು ಗೃಹಕ್ಕೆ ಆವರಣವನ್ನು ಮರುಜೋಡಿಸಿದ ವೆಚ್ಚವನ್ನು ಸಂದಾಯಮಾಡಿದ ಮೇಲೆ ಮುಂಚಿನಂತೆ ನೀರು ಸರಬರಾಜು ಮಾಡುವಂತೆ ಮಾಡತಕ್ಕದ್ದು.

(5) ಯಾವನೇ ವ್ಯಕ್ತಿಯ ವಿರುದ್ಧ ಈ ಪ್ರಕರಣದ ಮೇರೆಗೆ ಕೈಗೊಂಡ ಯಾವುದೇ ಕ್ರಮವು, ಅವನು ಅನ್ಯಥಾ ಹೊಣೆಗಾರನಾಗಬಹುದಾದಂಥ ಯಾವುದೇ ದಂಡನೆಗಳಿಗೆ ಬಾಧಕವನ್ನುಂಟು ಮಾಡತಕ್ಕದ್ದಲ್ಲ.

54. ನೀರು ಸರಬರಾಜಿಗೆ ಸಂಬಂಧಪಟ್ಟಂತೆ ಅಪರಾಧಕ್ಕಾಗಿ ಒಡೆಯರು ಮತ್ತು ಅಧಿಭೋಗದಾರರ ಜಂಟಿ ಮತ್ತು ಪ್ರತ್ಯೇಕ ಹೊಣೆಗಾರಿಕೆ.- ಮಂಡಳಿಯ ನೀರು ಸರಬರಾಜು ಗೃಹಕ್ಕೆ ಸಂಬಂಧಿಸಿದ ಯಾವುದೇ ಆವರಣದ ಮೇಲೆ ಈ ಅಧಿನಿಯಮದ ಮೇರೆಗೆ ನೀರು ಸರಬರಾಜಿಗೆ ಸಂಬಂಧಪಟ್ಟ ಯಾವುದೇ ಅಪರಾಧವನ್ನು ಮಾಡಿದರೆ ಒಡೆಯ, ನೀರಿಗಾಗಿನ ಚಾರ್ಜುಗಳನ್ನು ಸಂದಾಯಮಾಡುವುದಕ್ಕಾಗಿ ಮುಖ್ಯವಾಗಿ ಹೊಣೆಗಾರನಾಗಿರುವ ವ್ಯಕ್ತಿ ಮತ್ತು ಸದರಿ ಆವರಣಗಳ ಅಧಿಭೋಗದಾರನು ಜಂಟಿಯಾಗಿ ಮತ್ತು ಪ್ರತ್ಯೇಕವಾಗಿ ಅಂಥ ಅಪರಾಧಕ್ಕಾಗಿ ಗುರಿಯಾಗತಕ್ಕದ್ದು.

55. ಸರಬರಾಜನ್ನು ಕಡಿಮೆ ಮಾಡಿದ ಅಥವಾ ಸರಬರಾಜನ್ನು ಮಾಡದಿದ್ದ ಕೆಲವು ಸಂದರ್ಭಗಳಲ್ಲಿ ಮಂಡಳಿಯ ಹೊಣೆಗಾರಿಕೆ ಇಲ್ಲದಿರುವುದು.- ಮಂಡಳಿಯು, ಸಾಮಾನ್ಯ ಅನಾವೃಷ್ಟಿ ಇತರ ಅನಿವಾರ್ಯ ಕಾರಣ ಅಥವಾ ಅಪಘಾತ ಅಥವಾ ಕೊಳವೆಗಳನ್ನು ಪುನಃ ಹಾಕುವ ಅಥವಾ ದುರಸ್ತಿ ಮಾಡುವ ಅವಶ್ಯಕತೆಯ ಸಂದರ್ಭದಲ್ಲಿ ನೀರಿನ ಸರಬರಾಜನ್ನು ನಿಲ್ಲಿಸಿದ್ದಕ್ಕಾಗಿ ಅಥವಾ ನೀರಿನ ಸರಬರಾಜನ್ನು ಮಾಡದಿರುವುದಕ್ಕಾಗಿ ಯಾವುದೇ ದಂಡನೆ ಅಥವಾ ಹಾನಿ ಪರಿಹಾರಕ್ಕೆ ಗುರಿಯಾಗತಕ್ಕದ್ದಲ್ಲ.

56. ನಳಿಕೆಗಳು, ಲೈನುಗಳು ಇತ್ಯಾದಿಗಳನ್ನು ಉಪಯೋಗಿಸುವವನ ಹಕ್ಕುಗಳು.- (1) ಮಂಡಳಿಯು, ಬೆಂಗಳೂರು ಮಹಾನಗರ ಪ್ರದೇಶದ ಸ್ಥಳೀಯ ಪರಿಮಿತಿಗಳೊಳಗೇ ಆಗಲಿ ಅಥವಾ ಅದರ ಹೊರಗಡೆಯೇ ಆಗಲಿ ಇರುವ ಯಾವುದೇ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ, ನಳಿಕೆಗಳು, ಪ್ರಧಾನ ಕೊಳವೆಯ ಲೈನುಗಳು ಅಥವಾ ಕೊಳವೆಗಳನ್ನು ಹಾಕಬಹುದು ಮತ್ತು ಇಟ್ಟುಕೊಂಡುಬರಬಹುದು, ಮತ್ತು ಯಾವುದೇ ನಳಿಕೆಗಳು ಅಥವಾ ಪ್ರಧಾನ ಕೊಳವೆಯ ಲೈನುಗಳು ಅಥವಾ ಕೊಳವೆಗಳನ್ನು ಪರೀಕ್ಷಿಸುವ, ದುರಸ್ತಿಮಾಡುವ, ಬದಲಾಯಿಸುವ ಅಥವಾ ತೆಗೆದುಹಾಕುವ ಉದ್ದೇಶಕ್ಕಾಗಿ ಯಾವುದೇ ಕಾಲದಲ್ಲಿ ಆ ನಳಿಕೆಗಳು ಅಥವಾ ಪ್ರಧಾನ ಕೊಳವೆಗಳ ಲೈನುಗಳು ಅಥವಾ ಕೊಳವೆಗಳನ್ನು ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಹಾಕಲಾಗಿದೆಯೋ ಆ ಯಾವುದೇ ಸ್ವತ್ತಿನ ಮೇಲೆ ಪ್ರವೇಶಿಸಬಹುದು:

ಪರಂತು, ಮಂಡಲಿಯು, ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಯಾವುದೇ ನಳಿಕೆ ಅಥವಾ ಪ್ರಧಾನ ಕೊಳವೆಯ ಲೈನು ಅಥವಾ ಕೊಳವೆಗಳನ್ನು ಹಾಕಲಾಗಿದೆಯೋ ಆ ಯಾವುದೇ ಸ್ವತ್ತಿನಲ್ಲಿನ ಉಪಯೋಗದ ಹಕ್ಕನ್ನು ಹೊರತುಪಡಿಸಿ ಯಾವುದೇ ಇತರ ಹಕ್ಕನ್ನು ಆರ್ಜಿಸತಕ್ಕದ್ದಲ್ಲ.

(2) ಈ ಪ್ರಕರಣದ ಮೂಲಕ ಅದಕ್ಕೆ ಪ್ರಧಾನ ಮಾಡಿದ ಅಧಿಕಾರಗಳನ್ನು ಚಲಾಯಿಸುವಲ್ಲಿ, ಮಂಡಲಿಯು ಸಾಧ್ಯವಾದಷ್ಟು ಕಡಿಮೆ ಹಾನಿ ಮತ್ತು ಅನಾನುಕೂಲತೆಯನ್ನು ಮಾಡತಕ್ಕದ್ದು ಮತ್ತು ಅದರಿಂದ ಉಂಟಾದ ಯಾವುದೇ ಹಾನಿ ಅಥವಾ ಅನಾನುಕೂಲತೆಗಾಗಿ ಪೂರ್ಣ ನಷ್ಟ ಪರಿಹಾರವನ್ನು ಕೊಡತಕ್ಕದ್ದು.

57. ಇತರ ವ್ಯಕ್ತಿಗಳಿಗೆ ಸೇರಿದ ಭೂಮಿಯ ಮೂಲಕ ಕೊಳವೆಗಳನ್ನು ಹಾಕಲು ಆವರಣದ ಒಡೆಯನ ಅಧಿಕಾರ.- (1) ಮಂಡಲಿಗೆ ಮತ್ತೊಬ್ಬ ವ್ಯಕ್ತಿಗೆ ಸೇರಿದ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಯಾವುದೇ ಕೊಳವೆಯನ್ನು ಹಾಕುವುದು ಅಥವಾ ಒಯ್ಯುವುದರ ಮೂಲಕ ಯಾವುದೇ ಆವರಣಕ್ಕೆ ನೀರು ಸರಬರಾಜು ಮಾಡುವುದು ಏಕೈಕ ಅಥವಾ ಅತ್ಯಂತ ಅನುಕೂಲಕರ ಸಾಧನವೆಂದು ಕಂಡುಬಂದರೆ, ಅದು ಬರಹದಲ್ಲಿನ ಆದೇಶದ ಮೂಲಕ, ಅಂಥ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಅಂಥ ಕೊಳವೆಯನ್ನು ಹಾಕಲು ಅಥವಾ ಒಯ್ಯಲು ಆವರಣದ ಒಡೆಯನಿಗೆ ಅಧಿಕೃತಗೊಳಿಸಬಹುದು:

ಪರಂತು, ಅಂಥ ಯಾವುದೇ ಸ್ಥಿರಸ್ವತ್ತಿನ ಒಡೆಯನಿಗೆ ಆದೇಶವನ್ನು ಮಾಡುವುದಕ್ಕೆ ಮುಂಚೆ ಮಂಡಲಿಯು ಆ ಆದೇಶವನ್ನು ಏಕೆ ಮಾಡಬಾರದು ಎಂಬುದರ ಬಗ್ಗೆ ಈ ಬಗ್ಗೆ ರಚಿಸಿದ ವಿನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಕಾಲದೊಳಗೆ ಕಾರಣ ತೋರಿಸಲು ಯುಕ್ತ ಅವಕಾಶವನ್ನು ಕೊಡತಕ್ಕದ್ದು:

ಮತ್ತೂ ಪರಂತು, ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಯಾವುದೇ ಅಂಥ ಕೊಳವೆಯನ್ನು ಹಾಕಲಾಗಿದೆಯೋ ಅಥವಾ ಒಯ್ಯಲಾಗಿದೆಯೋ ಆ ಸ್ವತ್ತಿನಲ್ಲಿನ ಉಪಯೋಗದ ಹಕ್ಕನ್ನು ಹೊರತುಪಡಿಸಿ ಯಾವುದೇ ಇತರ ಹಕ್ಕನ್ನು ಆರ್ಜಿಸತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದ ಮೇರೆಗೆ ಆದೇಶವನ್ನು ಮಾಡಿದ ಮೇಲೆ ಆ ಆವರಣದ ಒಡೆಯನು, ಹಾಗೆ ಮಾಡುವ ಅವನ ಉದ್ದೇಶದ ಬಗ್ಗೆ ಯುಕ್ತ ನೋಟೀಸನ್ನು ಕೊಟ್ಟ ತರುವಾಯ, ಅಂಥ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಕೊಳವೆಯನ್ನು ಹಾಕುವ ಉದ್ದೇಶಕ್ಕಾಗಿ ಅಥವಾ ಅದನ್ನು ದುರಸ್ತಿ ಮಾಡುವ ಉದ್ದೇಶಕ್ಕಾಗಿ ಆ ಸ್ಥಿರ ಸ್ವತ್ತಿನ ಮೇಲೆ ಸಹಾಯಕರು ಮತ್ತು ಕೆಲಸಗಾರರೊಂದಿಗೆ ಸೂರ್ಯೋದಯ ಮತ್ತು ಸೂರ್ಯಾಸ್ತದ ನಡುವಣ ಯಾವುದೇ ಕಾಲದಲ್ಲಿ ಪ್ರವೇಶಿಸಬಹುದು.

(3) ಈ ಪ್ರಕರಣದ ಮೇರೆಗೆ ಕೊಳವೆಯನ್ನು ಹಾಕುವಲ್ಲಿ ಅಥವಾ ಒಯ್ಯುವಲ್ಲಿ ಸ್ಥಿರ ಸ್ವತ್ತಿಗೆ ಸಾಧ್ಯವಾದಷ್ಟು ಕಡಿಮೆ ಹಾನಿಯನ್ನುಂಟುಮಾಡತಕ್ಕದ್ದು ಮತ್ತು ಆವರಣದ ಒಡೆಯನು,-

(ಎ) ಕಾರ್ಯಸಾಧ್ಯವಾದಷ್ಟು ಕಡಿಮೆ ವಿಳಂಬದಲ್ಲಿ ಆ ಕೊಳವೆಯನ್ನು ಹಾಕುವಂತೆ ಅಥವಾ ಒಯ್ಯುವಂತೆ ಮಾಡತಕ್ಕದ್ದು.

(ಬಿ) ಅಂಥ ಕೊಳವೆಯನ್ನು ಹಾಕುವ ಅಥವಾ ಒಯ್ಯುವ ಉದ್ದೇಶಕ್ಕಾಗಿ ತೆರೆದ, ಅಗದ ಅಥವಾ ತೆಗೆದುಹಾಕಿದ ಯಾವುದೇ ಭೂಮಿಯನ್ನು ಅವನ ಸ್ವಂತ ಖರ್ಚಿನಲ್ಲಿ ಮತ್ತು ಕಾರ್ಯಸಾಧ್ಯವಾದಷ್ಟು ಕಡಿಮೆ ವಿಳಂಬದಲ್ಲಿ ಮುಚ್ಚತಕ್ಕದ್ದು, ಪುನಃ ಸ್ಥಾಪಿಸತಕ್ಕದ್ದು ಮತ್ತು ತುಂಬಿಕೊಡತಕ್ಕದ್ದು; ಮತ್ತು

(ಸಿ) ಅಂಥ ಕೊಳವೆಯನ್ನು ಹಾಕುವ ಅಥವಾ ಒಯ್ಯುವ ಕಾರಣದಿಂದ ಅಂಥ ಸ್ಥಿರ ಸ್ವತ್ತಿನ ಒಡೆಯನಿಗೆ ಮತ್ತು ಇತರ ಯಾವನೇ ವ್ಯಕ್ತಿಗೆ ಉಂಟಾಗಿರುವ ಹಾನಿಗಾಗಿ ನಷ್ಟಪರಿಹಾರವನ್ನು ಸಂದಾಯ ಮಾಡತಕ್ಕದ್ದು.

(4) ಅಂಥ ಸ್ಥಿರ ಸ್ವತ್ತಿನ ಮೇಲೆ ಕಟ್ಟಡವನ್ನು ಕಟ್ಟದೇ ಇದ್ದಾಗ ಈ ಪ್ರಕರಣದ ಮೇರೆಗೆ ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಕೊಳವೆಯನ್ನು ಹಾಕಲಾಗಿದೆಯೋ ಆ ಸ್ಥಿರ ಸ್ವತ್ತಿನ ಒಡೆಯನು ಅಂಥ ಸ್ಥಿರ ಸ್ವತ್ತಿನ ಮೇಲೆ ಯಾವುದೇ ಕಟ್ಟಡವನ್ನು ನಿರ್ಮಿಸಲು ಇಚ್ಛಿಸಿದರೆ, ಮಂಡಲಿಯು ಬರಹದಲ್ಲಿನ ನೋಟೀಸಿನ ಮೂಲಕ, ಆ ಆವರಣದ ಒಡೆಯನನ್ನು ಅವನು ಅನುಮೋದಿಸಬಹುದಾದಂಥ ರೀತಿಯಲ್ಲಿ ಆ ಕೊಳವೆಯನ್ನು ಮುಚ್ಚಲು, ತೆಗೆದುಹಾಕಲು ಅಥವಾ ಅದರ ಮಾರ್ಗವನ್ನು ಬದಲಾಯಿಸಲು ಮತ್ತು ಆ ಕೊಳವೆಯನ್ನು ಅದರ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡವಾಗಿ ಹಾಕಿರದಿದ್ದರೆ ಮತ್ತು ಒಯ್ದಿರದಿದ್ದರೆ ಹೇಗೋ ಹಾಗೆ ಆ ಸ್ಥಿರ ಸ್ವತ್ತನ್ನು ಮುಚ್ಚಲು, ಪುನಃ ಸ್ಥಾಪಿಸಲು ಮತ್ತು ತುಂಬಿಕೊಡಲು ಅಗತ್ಯಪಡಿಸತಕ್ಕದ್ದು:

ಪರಂತು, ಯಾವುದೇ ಅಂಥ ಕಡ್ಡಾಯ ಕೋರಿಕೆಯನ್ನು ಉದ್ದೇಶಿತ ಕಟ್ಟಡ ಅಥವಾ ಅದರ ಸುರಕ್ಷಿತ ಅನುಭೋಗಕ್ಕಾಗಿ ಆ ಕೊಳವೆಯನ್ನು ಮುಚ್ಚುವುದು, ತೆಗೆದುಹಾಕುವುದು ಅಥವಾ ಅದರ ಮಾರ್ಗವನ್ನು ಬದಲಾಯಿಸುವುದು ಅವಶ್ಯ ಅಥವಾ ವಿಹಿತವೆಂದು ಮಂಡಲಿಯು ಅಭಿಪ್ರಾಯಪಟ್ಟ ಹೊರತು, ಮಾಡತಕ್ಕದ್ದಲ್ಲ.

58. ಹೊಣೆಗಾರನಾದ ವ್ಯಕ್ತಿಗೆ ನೋಟೀಸನ್ನು ಕೊಟ್ಟ ತರುವಾಯ ಕಾಮಗಾರಿಯನ್ನು ಕಾರ್ಯಗತಗೊಳಿಸಲು ಅಧಿಕಾರ.- (1) ಈ ಅಧ್ಯಾಯದ ಉಪಬಂಧಗಳ ಮೇರೆಗೆ, ಯಾವುದೇ ಕಾಮಗಾರಿಯನ್ನು ಕಾರ್ಯಗತಗೊಳಿಸಲು ಯಾವನೇ ವ್ಯಕ್ತಿಯನ್ನು

ಅಗತ್ಯಪಡಿಸಬಹುದಾದಾಗ ಅಥವಾ ಹೊಣೆಗಾರನಾಗಿರುವಾಗ, ಮಂಡಳಿಯು ಈ ಅಧಿನಿಯಮದ ಉಪಬಂಧಗಳ ಮತ್ತು ಈ ಬಗ್ಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಉಪಬಂಧಗಳಿಗೆ ಅನುಸಾರವಾಗಿ, ಅದು ಈ ಉದ್ದೇಶಕ್ಕಾಗಿ ನಿರ್ದಿಷ್ಟಪಡಿಸಬಹುದಾದಂಥ ಕಾಲದೊಳಗೆ ಅದನ್ನು ಕಾರ್ಯಗತಗೊಳಿಸಲು ಅಂಥ ವ್ಯಕ್ತಿಗೆ ಅವಕಾಶವನ್ನು ಕೊಟ್ಟ ತರುವಾಯ ಅಂಥ ಕಾಮಗಾರಿಯನ್ನು ಕಾರ್ಯಗತಗೊಳಿಸುವಂತೆ ಮಾಡಬಹುದು.

(2) ಅಂಥ ಯಾವುದೇ ಕಾಮಗಾರಿಯನ್ನು ಕಾರ್ಯಗತಗೊಳಿಸುವಲ್ಲಿ ಮಂಡಳಿಯು ವಹಿಸಿದ ಅಥವಾ ವಹಿಸುವ ಸಂಭವವಿರುವ ವೆಚ್ಚಗಳನ್ನು ಸದರಿ ವ್ಯಕ್ತಿಯು ಸಂದಾಯಮಾಡತಕ್ಕದ್ದು ಮತ್ತು ಅಂಥ ಕಾಮಗಾರಿಯ ನಿರ್ವಹಣೆಗೆ ಸಂಬಂಧಪಟ್ಟಂತೆ ಮಂಡಳಿಯು ವಹಿಸಿದ ವೆಚ್ಚಗಳನ್ನು, ಅಂಥ ಕಾಮಗಾರಿಯಿಂದ ಒದಗಿಸಲಾಗಿರುವಂಥ ಸೌಕರ್ಯಗಳು ಮತ್ತು ಅನುಕೂಲತೆಗಳನ್ನು ಅನುಭೋಗಿಸುತ್ತಿರುವ ವ್ಯಕ್ತಿ ಅಥವಾ ವ್ಯಕ್ತಿಗಳು ಸಂದಾಯಮಾಡತಕ್ಕದ್ದು.

(3) (2)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಲಾದ ವೆಚ್ಚಗಳನ್ನು ಅದಕ್ಕೆ ಹೊಣೆಯಾದ ವ್ಯಕ್ತಿ ಅಥವಾ ವ್ಯಕ್ತಿಗಳಿಂದ ಈ ಅಧಿನಿಯಮದ ಮೇರೆಗೆ ಸಂದಾಯ ಮಾಡಬೇಕಾದ ಚಾರ್ಜುಗಳ ಬಾಕಿಯಂತೆ ವಸೂಲು ಮಾಡತಕ್ಕದ್ದು.

59. ಲೈಸೆನ್ಸ್ ಪಡೆದ ಕೊಳಾಯಿಗಾರನು ಮಾಡಬೇಕಾದ ಕಾಮಗಾರಿ.- (1) ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಯಾವನೇ ಇತರ ವ್ಯಕ್ತಿಯು ಈ ಅಧ್ಯಾಯದಲ್ಲಿ ವಿವರಿಸಿರುವ ಯಾವುದೇ ಕಾಮಗಾರಿಯನ್ನು ನಿರ್ವಹಿಸತಕ್ಕದ್ದಲ್ಲ ಮತ್ತು ಯಾವನೇ ವ್ಯಕ್ತಿಯು ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಅಂಥ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಅನುಮತಿಸತಕ್ಕದ್ದಲ್ಲ.

ಪರಂತು, ನೀರು ಸರಬರಾಜು ಇಂಜಿನಿಯರನ ಅಭಿಪ್ರಾಯದಲ್ಲಿ ಆ ಕಾಮಗಾರಿಯು ಅಲ್ಪ ಸ್ವರೂಪವಾಗಿದ್ದರೆ, ಅವನು, ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಯಾವನೇ ಇತರ ವ್ಯಕ್ತಿಯು ಅಂಥ ಕಾಮಗಾರಿಯನ್ನು ನಿರ್ವಹಿಸುವುದಕ್ಕಾಗಿ ಬರಹದಲ್ಲಿನ ಅನುಮತಿಯನ್ನು ಕೊಡಬಹುದು.

(2) ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ನಿಯೋಜಿಸಿಕೊಳ್ಳುವ ಪ್ರತಿಯೊಬ್ಬ ವ್ಯಕ್ತಿಯು, ಹಾಗೆ ಅಗತ್ಯಪಡಿಸಿದಾಗ, ನೀರು ಸರಬರಾಜು ಇಂಜಿನಿಯರನಿಗೆ ಅಂಥ ಕೊಳಾಯಿಗಾರನ ಹೆಸರನ್ನು ಒದಗಿಸತಕ್ಕದ್ದು.

(3) (1)ನೇ ಉಪಪ್ರಕರಣದ ಉಪಬಂಧಗಳಿಗೆ ಅನುಸಾರವಾಗಿ ಅಲ್ಲದೆ ಯಾವುದೇ ಕೆಲಸವನ್ನು ನಿರ್ವಹಿಸಿದಾಗ, ಅಂಥ ಕಾಮಗಾರಿಯನ್ನು ಯಾವ ವ್ಯಕ್ತಿಯಿಂದಾಗಿ ನಿರ್ವಹಿಸಲಾಗಿದೆಯೋ ಆ ವ್ಯಕ್ತಿಯನ್ನು ಈ ಅಧಿನಿಯಮದ ಮೇರೆಗೆ ಪ್ರಾಸಿಕ್ಯೂಟ್ ಮಾಡಲು ಮಂಡಳಿಯ ಹಕ್ಕಿಗೆ ಬಾಧಕವಾಗದಂತೆ ಮಂಡಳಿಯ ವಿವೇಚನಾನುಸಾರ ಅಂಥ ಕಾಮಗಾರಿಯನ್ನು ನೆಲಸಮ ಮಾಡಲು ಹೊಣೆಗಾರನಾಗಿರತಕ್ಕದ್ದು.

(4) ಮಂಡಳಿಯು, ಲೈಸೆನ್ಸ್ ಪಡೆದ ಕೊಳಾಯಿಗಾರನ ಮಾರ್ಗದರ್ಶನಕ್ಕಾಗಿ ವಿನಿಯಮಗಳನ್ನು ರಚಿಸಬಹುದು ಮತ್ತು ಅಂಥ ಎಲ್ಲಾ ವಿನಿಯಮಗಳ ಪ್ರತಿಯನ್ನು ಮಂಡಲಿಯು ಕೊಳಾಯಿಗಾರನಿಗೆ ಕೊಟ್ಟ ಪ್ರತಿಯೊಂದು ಲೈಸೆನ್ಸಿಗೆ ಲಗತ್ತಿಸತಕ್ಕದ್ದು.

(5) ಮಂಡಲಿಯು, ಕಾಲಕಾಲಕ್ಕೆ ಈ ಅಧ್ಯಾಯದ ಯಾವುದೇ ಉದ್ದೇಶಗಳ ಮೇರೆಗೆ ಅಥವಾ ಅವುಗಳಿಗಾಗಿ ಅವರು ಮಾಡಿದ ಯಾವುದೇ ಕಾಮಗಾರಿಗಾಗಿ, ಲೈಸೆನ್ಸ್ ಪಡೆದ ಕೊಳಾಯಿಗಾರನಿಗೆ ಸಂದಾಯಮಾಡಬೇಕಾದ ಚಾರ್ಜುಗಳನ್ನು ನಿಯಮಿಸಬಹುದು.

(6) ಲೈಸೆನ್ಸ್ ಪಡೆದ ಯಾವನೇ ಕೊಳಾಯಿಗಾರನು, (5)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಿದ ಯಾವುದೇ ಕಾಮಗಾರಿಗಾಗಿ, ಆ ಉಪಪ್ರಕರಣದ ಮೇರೆಗೆ ಅದಕ್ಕಾಗಿ ನಿಯಮಿಸಲಾದುದಕ್ಕಿಂತ ಹೆಚ್ಚಿನ ಚಾರ್ಜುಗಳನ್ನು ತಗಾದೆ ಮಾಡತಕ್ಕದ್ದಲ್ಲ ಅಥವಾ ಸ್ವೀಕರಿಸತಕ್ಕದ್ದಲ್ಲ.

(7) ಮಂಡಲಿಯು,-

(ಎ) ಲೈಸೆನ್ಸ್ ಪಡೆದ ಎಲ್ಲಾ ಕೊಳಾಯಿಗಾರರ ಮೇಲೆ ಸಾಕಷ್ಟು ನಿಯಂತ್ರಣವನ್ನು ಚಲಾಯಿಸುವುದಕ್ಕಾಗಿ;

(ಬಿ) ಅವರು ಕಾರ್ಯಗತಗೊಳಿಸಿದ ಎಲ್ಲಾ ಕಾಮಗಾರಿಗಳ ಪರಿಶೀಲನೆಗಾಗಿ; ಮತ್ತು

(ಸಿ) ಲೈಸೆನ್ಸ್ ಪಡೆದ ಕೊಳಾಯಿಗಾರರು ಮಾಡಿದ ಕೆಲಸದ ಗುಣಮಟ್ಟ, ಉಪಯೋಗಿಸಿದ ಸಾಮಗ್ರಿ, ಕಾಮಗಾರಿಯನ್ನು ನಿರ್ವಹಿಸುವಲ್ಲಿನ ವಿಳಂಬ ಮತ್ತು ಮಾಡಿದ ಚಾರ್ಜುಗಳು ಇವುಗಳ ಬಗ್ಗೆ ಆವರಣದ ಒಡೆಯರು ಅಥವಾ ಅಧಿಭೋಗದಾರರು ಮಾಡಿಕೊಂಡಿರುವ ದೂರುಗಳ ಸುನಾವಣೆ ಮತ್ತು ವಿಲೆಗಾಗಿ

- ಉಪಬಂಧಿಸುವ ವಿನಿಯಮಗಳನ್ನು ರಚಿಸತಕ್ಕದ್ದು.

(8) ಯಾವನೇ ಲೈಸೆನ್ಸ್ ಪಡೆದ ಕೊಳಾಯಿಗಾರನು, ಈ ಪ್ರಕರಣದ ಮೇರೆಗೆ ರಚಿಸಿದ ಯಾವುದೇ ವಿನಿಯಮಗಳನ್ನು ಉಲ್ಲಂಘಿಸತಕ್ಕದ್ದಲ್ಲ ಅಥವಾ ಈ ಅಧಿನಿಯಮದ ಮೇರೆಗೆ ಯಾವುದೇ ಕಾಮಗಾರಿಯನ್ನು ಅಜಾಗರೂಕತೆ ಅಥವಾ

ನಿರ್ಲಕ್ಷ್ಯತೆಯಿಂದ ನಿರ್ವಹಿಸತಕ್ಕದ್ದಲ್ಲ ಅಥವಾ ಚೆನ್ನಾಗಿಲ್ಲದ ಸಾಮಗ್ರಿಗಳು, ಸಾಧನಗಳು ಅಥವಾ ಜೋಡಣೆಗಳನ್ನು ಉಪಯೋಗಿಸತಕ್ಕದ್ದಲ್ಲ.

(9) ಯಾವನೇ ಲೈಸೆನ್ಸು ಪಡೆದ ಕೊಳಾಯಿಗಾರನು, (8)ನೇ ಉಪಪ್ರಕರಣವನ್ನು ಉಲ್ಲಂಘಿಸಿದರೆ, ಈ ಅಧಿನಿಯಮದ ಮೇರೆಗೆ ಅವನನ್ನು ಪ್ರಾಸಿಕ್ಯೂಟ್ ಮಾಡಿರಲಿ ಅಥವಾ ಮಾಡಿಲ್ಲದಿರಲಿ, ಅವನ ಲೈಸೆನ್ಸನ್ನು ಅಮಾನತ್ತಿನಲ್ಲಿಡಬಹುದು ಅಥವಾ ರದ್ದುಪಡಿಸಬಹುದು.

60. ಕೆಲವು ಕಾರ್ಯಗಳ ಬಗ್ಗೆ ನಿಷೇಧ.- (1) ಯಾವನೇ ವ್ಯಕ್ತಿಯು,-

(ಎ) ಯಾವುದೇ ಕಾಮಗಾರಿಯಲ್ಲಿ ಲೈಸೆನ್ಸುಗಳನ್ನು ಹಾಕುವಲ್ಲಿ ಮಂಡಲಿಯ ಅಧಿಕಾರದ ಮೇರೆಗೆ ಕಾರ್ಯನಿರ್ವಹಿಸುತ್ತಿರುವ ಯಾವನೇ ವ್ಯಕ್ತಿಯನ್ನು ಉದ್ದೇಶಪೂರ್ವಕವಾಗಿ ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಅಂಥ ಕಾಮಗಾರಿಯ ಲೈಸೆನ್ಸುಗಳನ್ನು ಹಾಕುವ ಉದ್ದೇಶಕ್ಕಾಗಿ ನೆಲದಲ್ಲಿ ಜೋಡಿಸಿರುವ ಯಾವುದೇ ಕಂಬ, ಸ್ತಂಬ ಅಥವಾ ಗೂಟವನ್ನು ಕೀಳತಕ್ಕದ್ದಲ್ಲ ಅಥವಾ ತೆಗೆದುಹಾಕತಕ್ಕದ್ದಲ್ಲ ಅಥವಾ ಅದೇ ಉದ್ದೇಶಕ್ಕಾಗಿ ಮಾಡಿದ ಯಾವುದೇ ಕಾಮಗಾರಿಗಳನ್ನು ವಿರೂಪಗೊಳಿಸತಕ್ಕದ್ದಲ್ಲ ಅಥವಾ ನಾಶಪಡಿಸತಕ್ಕದ್ದಲ್ಲ; ಅಥವಾ

(ಬಿ) ಮಂಡಲಿಗೆ ಸೇರಿದ ಯಾವುದೇ ಬೀಗ, ಬಿರುಡೆ, ಕವಾಟ, ಕೊಳವೆ, ಮೀಟರು ಅಥವಾ ಇತರ ಕಾಮಗಾರಿ ಅಥವಾ ಸಲಕರಣೆಗಳನ್ನು ಉದ್ದೇಶಪೂರ್ವಕವಾಗಿ ಅಥವಾ ನಿರ್ಲಕ್ಷ್ಯತೆಯಿಂದ ಒಡೆಯತಕ್ಕದ್ದಲ್ಲ, ಹಾನಿಪಡಿಸತಕ್ಕದ್ದಲ್ಲ, ತಿರುಗಿಸತಕ್ಕದ್ದಲ್ಲ, ತೆಗೆಯತಕ್ಕದ್ದಲ್ಲ, ಮುಚ್ಚತಕ್ಕದ್ದಲ್ಲ, ನಿಲ್ಲಿಸತಕ್ಕದ್ದಲ್ಲ ಅಥವಾ ಅದರಲ್ಲಿ ಅನ್ಯಥಾ ಹಸ್ತಕ್ಷೇಪ ಮಾಡತಕ್ಕದ್ದಲ್ಲ; ಅಥವಾ

(ಸಿ) ಮಂಡಲಿಗೆ ಸೇರಿದ ಯಾವುದೇ ನೀರು ಸರಬರಾಜು ಗೃಹದಿಂದ ಅಥವಾ ಯಾವ ಜಲ ಮಾರ್ಗದಿಂದ ಅಂಥ ನೀರನ್ನು ಸರಬರಾಜು ಮಾಡಲಾಗುತ್ತಿದೆಯೋ ಆ ಯಾವುದೇ ಜಲಮಾರ್ಗದಿಂದ ನೀರು ಹರಿಯುವುದನ್ನು, ಅದನ್ನು ಹರಿಸಿ ತೊಳೆಯುವುದನ್ನು ಕಾನೂನು ಬಾಹಿರವಾಗಿ ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಅದನ್ನು ಸೇದತಕ್ಕದ್ದಲ್ಲ ಅಥವಾ ಮಾರ್ಗಪಲ್ಲಟಗೊಳಿಸತಕ್ಕದ್ದಲ್ಲ ಅಥವಾ ತೆಗೆದುಕೊಳ್ಳತಕ್ಕದ್ದಲ್ಲ; ಅಥವಾ

(ಡಿ) ಈ ಅಧ್ಯಾಯದ ಮೇರೆಗೆ ಅವನ ಕರ್ತವ್ಯಗಳನ್ನು ನಿರ್ವಹಿಸುವಲ್ಲಿ ಮಂಡಲಿಯ ಯಾವನೇ ಅಧಿಕಾರಿ ಅಥವಾ ಇತರ ನಿಯೋಜಿಸಿಗೆ ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ನೀರು ಸರಬರಾಜು ಗೃಹಕ್ಕೆ ಸಂಬಂಧಪಟ್ಟಂತೆ ಅದರ ಮೇರೆಗೆ ಯಾವುದೇ ಪ್ರವೇಶ, ಪರಿಶೀಲನೆ, ಪರೀಕ್ಷೆ ಅಥವಾ ವಿಚಾರಣೆಯನ್ನು ಮಾಡುವುದಕ್ಕಾಗಿ ಅವಶ್ಯವಾದ ಸಾಧನವನ್ನು ಅವನಿಗೆ ಒದಗಿಸಲು ನಿರಾಕರಿಸತಕ್ಕದ್ದಲ್ಲ ಅಥವಾ ಉದ್ದೇಶಪೂರ್ವಕವಾಗಿ ಉಪೇಕ್ಷಿಸತಕ್ಕದ್ದಲ್ಲ; ಅಥವಾ

(ಇ) ಯಾವುದೇ ನೀರು ಸರಬರಾಜು ಗೃಹದಲ್ಲಿ, ಅದರ ಬಳಿ ಅಥವಾ ಅದರ ಮೇಲೆ ಸ್ನಾನಮಾಡತಕ್ಕದ್ದಲ್ಲ ಅಥವಾ ಯಾವುದೇ ಪ್ರಾಣಿಯನ್ನು ಅದರಲ್ಲಿ ತೊಳೆಯತಕ್ಕದ್ದಲ್ಲ, ಅಥವಾ ಎಸೆಯತಕ್ಕದ್ದಲ್ಲ ಅಥವಾ ಅದರೊಳಗೆ ಪ್ರವೇಶಿಸುವಂತೆ ಮಾಡತಕ್ಕದ್ದಲ್ಲ, ಅಥವಾ ಯಾವುದೇ ನೀರು ಸರಬರಾಜು ಗೃಹದೊಳಕ್ಕೆ ಯಾವುದೇ ಕಸ, ಕೊಳೆ ಅಥವಾ ಹೊಲಸನ್ನು ಎಸೆಯತಕ್ಕದ್ದಲ್ಲ ಅಥವಾ ಅದರಲ್ಲಿ ಯಾವುದೇ ಬಟ್ಟೆ, ಉಣ್ಣೆ ಅಥವಾ ಯಾವುದೇ ಪ್ರಾಣಿಯ ತೊಗಲು ಅಥವಾ ಚರ್ಮವನ್ನು ತೊಳೆಯತಕ್ಕದ್ದಲ್ಲ ಅಥವಾ ಸ್ವಚ್ಛಗೊಳಿಸತಕ್ಕದ್ದಲ್ಲ ಅಥವಾ ಯಾವುದೇ ನೀರು ಸರಬರಾಜು ಗೃಹದೊಳಕ್ಕೆ ಯಾವುದೇ ಸಿಂಕು ಅಥವಾ ಚರಂಡಿ ಅಥವಾ ಯಾವುದೇ ಉಗಿ ಎಂಜಿನ್ ಅಥವಾ ಬಾಯ್ಲರಿನ ನೀರನ್ನು ಅಥವಾ ಯಾವುದೇ ಕಲುಷಿತವಾದ ನೀರನ್ನು ತಿರುಗಿಸತಕ್ಕದ್ದಲ್ಲ ಅಥವಾ ಅದರೊಳಕ್ಕೆ ಬರುವಂತೆ ಮಾಡತಕ್ಕದ್ದಲ್ಲ ಅಥವಾ ಯಾವುದರ ಮೂಲಕ ಯಾವುದೇ ನೀರು ಸರಬರಾಜು ಗೃಹದಲ್ಲಿನ ನೀರು ಮಲಿನವಾಗುವ ಅಥವಾ ಮಲಿನವಾಗುವ ಸಂಭವವಿರುವ ಯಾವುದೇ ಇತರ ಕಾರ್ಯವನ್ನು ಮಾಡತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದ (ಬಿ) ಖಂಡದಲ್ಲಿರುವುದು ಯಾವುದೂ, ಬಳಕೆದಾರನು ಅವನ ಆವರಣಕ್ಕೆ ನೀರು ಸರಬರಾಜು ಮಾಡುವ ಸರ್ವೀಸ್ ಪೈಪಿನ ಮೇಲೆ ಜೋಡಿಸಿರುವ ನಿಲು ಬಿರುಡೆಯನ್ನು ಮುಚ್ಚುವುದಕ್ಕೆ, ಅದರ ಮೂಲಕ ಯಾರಿಗೆ ಸರಬರಾಜು ಬಾಧಕವಾಗಬಹುದೋ ಆ ಯಾವನೇ ಇತರ ಬಳಕೆದಾರನ ಸಮ್ಮತಿಯನ್ನು ಅವನು ಪಡೆದುಕೊಂಡಿರುವಷ್ಟರವರೆಗೆ ಮುಚ್ಚುವುದಕ್ಕೆ ಅನ್ವಯವಾಗತಕ್ಕದ್ದಲ್ಲ.

¹[61. ನೀರು ಸರಬರಾಜಿಗೆ ಸಂಬಂಧಿಸಿದಂತೆ ವಿನಿಯಮಗಳು.- (1) ಮಂಡಲಿಯು ರಾಜ್ಯ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ ಈ ಅಧ್ಯಾಯದ ಉದ್ದೇಶಗಳನ್ನು ಈಡೇರಿಸಲು ವಿನಿಯಮಗಳನ್ನು ರಚಿಸಬಹುದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಉಪಬಂಧದ ಸಾಮಾನ್ಯಾನ್ವಯಕ್ಕೆ ಬಾಧಕವಾಗದಂತೆ ಅಂಥ ವಿನಿಯಮಗಳು,-

(ಎ) (i) ಗೃಹ ಉಪಯೋಗಕ್ಕಾಗಿಯೇ ಆಗಲಿ ಅಥವಾ ಅಲ್ಲದಿರಲಿ ಅಥವಾ ಉಚಿತ ಉಪಯೋಗಕ್ಕಾಗಿ ನೀರಿನ ಸರಬರಾಜನ್ನು ನಿಲ್ಲಿಸಲು; ಮತ್ತು

(ii) ವ್ಯವಹಾರದ ಉದ್ದೇಶಕ್ಕಾಗಿ ನೀರಿನ ಮಾರಾಟ ಮತ್ತು ಉಪಯೋಗವನ್ನು ನಿಷೇಧಿಸಲು

- ಮಂಡಲಿಯ ಅಧಿಕಾರ;

(ಬಿ) ಖಾಸಗಿ ಸಂಪರ್ಕಗಳ ಪ್ರಭಾವವನ್ನು ತೆಗೆದುಕೊಳ್ಳಲು ಮಂಡಲಿಯ ಅಧಿಕಾರ;

(ಸಿ) ನೀರಿನ ಮೋಸದ ಅಥವಾ ಅನಧಿಕೃತ ಉಪಯೋಗದ ನಿಷೇಧ ಮತ್ತು ನೀರಿನ ಮಿಾಟರುಗಳನ್ನು ಕಡಿಸುವುದರ ಬಗ್ಗೆ ನಿಷೇಧ;

(ಡಿ) ಕೊಳಾಯಿಗಾರರು ಮತ್ತು ಫಿಟ್ಟರುಗಳಿಗೆ ಲೈಸೆನ್ಸ್ ಕೊಡುವುದು ಮತ್ತು ಲೈಸೆನ್ಸ್ ಪಡೆದ ಕೊಳಾಯಿಗಾರರು ಮತ್ತು ಫಿಟ್ಟರುಗಳ ಕಡ್ಡಾಯ ನಿಯೋಜನೆ

- ಇವುಗಳಿಗೆ ಉಪಬಂಧಿಸಬಹುದು.

(3) ಈ ಪ್ರಕರಣದ ಮೇರೆಗೆ ಯಾವುದೇ ವಿನಿಯಮವನ್ನು ರಚಿಸುವಲ್ಲಿ ಮಂಡಲಿಯು, ಅದರ ಉಲ್ಲಂಘನೆಯು ಒಂದು ಸಾವಿರ ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಜುಲ್ಮಾನೆಯಿಂದ ಮತ್ತು ಉಲ್ಲಂಘನೆಯು ಮುಂದುವರಿಯುತ್ತಿರುವ ಸಂದರ್ಭದಲ್ಲಿ, ಅಂಥ ಉಲ್ಲಂಘನೆಯನ್ನು ಮುಂದುವರಿಸದಿರಲು ಮಂಡಲಿಯಿಂದ ನೋಟೀಸನ್ನು ಸ್ವೀಕರಿಸಿದ ತರುವಾಯ, ಉಲ್ಲಂಘನೆಯು ಮುಂದುವರಿಯುತ್ತಿರುವಂಥ ಅವಧಿಯಲ್ಲಿ ಪ್ರತಿಯೊಂದು ದಿವಸಕ್ಕಾಗಿ ಹತ್ತು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆಯಿಂದ ದಂಡನೀಯವಾಗತಕ್ಕದ್ದೆಂದು ಉಪಬಂಧಿಸಬಹುದು.

61ಎ. ನೀರು ಸರಬರಾಜಿನ ಬಗ್ಗೆ ಉಪವಿಧಿಗಳು.- ನಿಯಮಗಳು ಮತ್ತು ವಿನಿಯಮಗಳ ಉಪಬಂಧಗಳಿಗೆ ಒಳಪಟ್ಟು, ಮಂಡಲಿಯು ಪೂರ್ವ ಪ್ರಕಟಣೆಯ ತರುವಾಯ, -

(ಎ) ಮಂಡಲಿಯ ನೀರು ಸರಬರಾಜು ಗೃಹದಿಂದ ನೀರಿನ ಸರಬರಾಜನ್ನು ಯಾವುದೇ ಆವರಣಕ್ಕೆ ಒಯ್ಯುವುದಕ್ಕಾಗಿ ಸರಬರಾಜು ಕೊಳವೆಗಳ ಜೋಡಣೆ;

(ಬಿ) ಮಂಡಲಿಯ ನೀರು ಸರಬರಾಜು ಗೃಹದೊಂದಿಗೆ ಜೋಡಣೆಗಳನ್ನು ಮಾಡುವುದು ಮತ್ತು ನವೀಕರಿಸುವುದು;

(ಸಿ) ಜೋಡಣೆಗಳ ಸ್ಥಾನವನ್ನು ಬದಲಾಯಿಸಲು ಮಂಡಲಿಯ ಅಧಿಕಾರ;

(ಡಿ) ಅಧಿಭೋಗದಾರರಿಗೆ ಸರಬರಾಜು ಮಾಡಿದ ನೀರಿನ ನ್ಯಾಯಸಮ್ಮತ ವಿತರಣೆ;

(ಇ) ಮಂಡಲಿಯ ಯಾವುದೇ ನೀರು ಸರಬರಾಜು ಗೃಹದೊಂದಿಗಿನ ಯಾವುದೇ ಜೋಡಣೆ ಅಥವಾ ಅದರಿಂದ ಯಾವುದೇ ಸಂಪರ್ಕದ ಉದ್ದೇಶಕ್ಕಾಗಿ ಉಪಯೋಗಿಸಬೇಕಾದ ಕೊಳವೆಗಳು ಮತ್ತು ಜೋಡಣೆಗಳ ಗಾತ್ರ, ಸಾಮಗ್ರಿ, ಗುಣಮಟ್ಟ, ವಿವರಣೆ ಮತ್ತು ಸ್ಥಾನ ಮತ್ತು ಕೊಳವೆಗಳು ಮತ್ತು ಜೋಡಣೆಗಳ ಮೇಲೆ ಮುದ್ರೆ ಹಾಕುವುದು ಮತ್ತು ಅಂಥ ಮುದ್ರೆ ಹಾಕುವುದಕ್ಕಾಗಿನ ಫೀಜು;

(ಎಫ್) ಯಾವುದನ್ನು ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಪರಿಶೀಲಿಸಬೇಕಾದ ಮೇಲೆ ಅವುಗಳನ್ನು ಪರಿಣಾಮಕಾರಿಯಾಗಿ ದುರಸ್ತಿ ಮಾಡಲಾಗದಷ್ಟು ದೋಷಪೂರಿತವಾಗಿರುವುದು ಕಂಡು ಬಂದಿದೆಯೋ ಆ ಯಾವುದೇ ಕೊಳವೆಗಳು, ತೊಟ್ಟಿಗಳು ಮತ್ತು ಜೋಡಣೆಗಳ ಗಾತ್ರ, ಸಾಮಗ್ರಿ, ಗುಣಮಟ್ಟ ಮತ್ತು ವಿವರಣೆ;

(ಜಿ) ಅಳತೆಯ ಮೂಲಕ ನೀರನ್ನು ಸರಬರಾಜು ಮಾಡಿದಾಗ ಮಿಾಟರುಗಳ ವ್ಯವಸ್ಥೆ ಮತ್ತು ನಿರ್ವಹಣೆ;

(ಹೆಚ್) ಕೊಳವೆಗಳು, ತೊಟ್ಟಿಗಳು ಮತ್ತು ಇತರ ನೀರು ಸರಬರಾಜು ಗೃಹಗಳ ನಿರ್ವಹಣೆ

- ಇವುಗಳಿಗಾಗಿ ವ್ಯವಸ್ಥೆ ಮಾಡಲು ಉಪವಿಧಿಗಳನ್ನು ರಚಿಸಬಹುದು.]¹

62. ಕೆಲವು ಅಪರಾಧಗಳಿಗಾಗಿ ದಂಡನೆ.- ಯಾರೇ ಆಗಲಿ,-

(ಎ) ಈ ಕೆಳಕಂಡ ಕೋಷ್ಟಕದ ಮೊದಲನೇ ಅಂಕಣದಲ್ಲಿ ನಮೂದುಮಾಡಿದ ಈ ಅಧಿನಿಯಮದ ಯಾವುದೇ ಉಪಬಂಧವನ್ನು ಉಲ್ಲಂಘಿಸಿದರೆ; ಅಥವಾ

(ಬಿ) ಸದರಿ ಯಾವುದೇ ಉಪಬಂಧದ ಮೇರೆಗೆ ಅವನಿಗೆ ಕಾನೂನು ಸಮ್ಮತವಾಗಿ ಕೊಟ್ಟ ಯಾವುದೇ ಆದೇಶ ಅಥವಾ ನಿರ್ದೇಶನವನ್ನು ಅಥವಾ ಅವನಿಗೆ ಕಾನೂನು ಸಮ್ಮತವಾಗಿ ಮಾಡಿಕೊಂಡ ಯಾವುದೇ ಕಡ್ಡಾಯ ಕೋರಿಕೆಯನ್ನು ಪಾಲಿಸಲು ತಪ್ಪಿದರೆ ಅವನು,-

(i) ಸದರಿ ಕೋಷ್ಟಕದ ಮೂರನೇ ಅಂಕಣದಲ್ಲಿ ಅದರ ಬಗ್ಗೆ ನಿರ್ದಿಷ್ಟಪಡಿಸಿದ ಮೊಬಲಗಿಗೆ ವಿಸ್ತರಿಸಬಹುದಂಥ ಜುಲ್ಮಾನೆಯಿಂದ; ಮತ್ತು

(ii) ಮುಂದುವರಿಯುತ್ತಿರುವ ಉಲ್ಲಂಘನೆ ಅಥವಾ ತಪ್ಪುವಿಕೆಯ ಸಂದರ್ಭದಲ್ಲಿ ಅಂಥ ಮೊದಲನೇ ಉಲ್ಲಂಘನೆ ಅಥವಾ ತಪ್ಪುವಿಕೆಗಾಗಿ ಅಪರಾಧವು ನಿರ್ಣಯವಾದ ತರುವಾಯ, ಅಂಥ ಉಲ್ಲಂಘನೆ ಅಥವಾ ತಪ್ಪುವಿಕೆಯು ಮುಂದುವರಿಯುತ್ತಿರುವಂಥ ಕಾಲದಲ್ಲಿ ಪ್ರತಿಯೊಂದು ದಿವಸಕ್ಕಾಗಿ ಆ ಕೋಷ್ಟಕದ ನಾಲ್ಕನೇ ಅಂಕಣದಲ್ಲಿ ನಿರ್ದಿಷ್ಟಪಡಿಸಿದ ಮೊಬಲಿಗೆಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆಯಿಂದ ದಂಡನೀಯನಾಗತಕ್ಕದ್ದು.

ಕೋಷ್ಟಕ

ಅಧಿನಿಯಮದ ಉಪಬಂಧಗಳು	ವಿಷಯ	ವಿಧಿಸಬಹುದಾದಂಥ ಗರಿಷ್ಠ ಜುಲ್ಮಾನೆ	ವಿಧಿಸಬಹುದಾದಂಥ ನಿತ್ಯದ ಜುಲ್ಮಾನೆ
1	2	3	4
ಪ್ರಕರಣ 28	ನೀರು ಸರಬರಾಜನ್ನು ಜೋಡಿಸಿರುವ ಆವರಣದ ಮೇಲೆ ಅತಿಕ್ರಮಣ ಮಾಡುವುದು.	ರೂಪಾಯಿಗಳು 50	ರೂಪಾಯಿಗಳು -
ಪ್ರಕರಣ 30	ವಿನಿಯಮಗಳಿಗೆ ಅನುಗುಣವಾಗಿ ಮನೆ ಜೋಡಣೆಗಳನ್ನು ಇಟ್ಟುಕೊಂಡುಬರುವುದಕ್ಕೆ ತಪ್ಪುವುದು.	50	-
ಪ್ರಕರಣ 32 ಉಪಪ್ರಕರಣ (2)	ಸರಿಯಾದ ನೀರು ಸರಬರಾಜು ಇಲ್ಲದ ಮನೆಯನ್ನು ಅಧಿಭೋಗಿಸುವುದು ಅಥವಾ ಅಧಿಭೋಗಕ್ಕೆ ಅವಕಾಶ ಮಾಡಿಕೊಡುವುದು.	50	-
ಪ್ರಕರಣ 32 ಉಪಪ್ರಕರಣ 3	ಮನೆ ಜೋಡಣೆಗಳನ್ನು ಮಾಡುವ ಬಗ್ಗೆ ಕಡ್ಡಾಯ ಕೋರಿಕೆಯನ್ನು ಪಾಲಿಸಲು ತಪ್ಪುವುದು.	50	5
ಪ್ರಕರಣ 34	ಗೃಹ ಕೃತ್ಯದ ಉದ್ದೇಶಗಳಿಗಾಗಿ ಸರಬರಾಜು ಮಾಡಿದ ನೀರನ್ನು ಗೃಹೇತರ ಉದ್ದೇಶಗಳಿಗಾಗಿ ಉಪಯೋಗಿಸುವುದು.	100	5
ಪ್ರಕರಣ 49	ನೀರಿನ ಪೋಲು ಅಥವಾ ಅದರ ದುರುಪಯೋಗ.	50	-
ಪ್ರಕರಣ 50	ಪ್ರವೇಶ ಇತ್ಯಾದಿಗಳ ನಿರಾಕರಣೆ.	100	-

ಪ್ರಕರಣ 52, ಉಪಪ್ರಕರಣ (1)	ನೀರಿನ ಕೊಳವೆಗಳ, ಇತ್ಯಾದಿಗಳನ್ನು ಅವುಗಳಿಗೆ ಹಾನಿಯಾಗುವ ಅಥವಾ ಅದರಲ್ಲಿ ನೀರು ಮಲಿನವಾಗುವ ಸ್ಥಾನದಲ್ಲಿ ಹಾಕುವುದು.	100	5
ಪ್ರಕರಣ 52 ಉಪಪ್ರಕರಣ (2)	ಕೊಳವೆಗಳು ಹಾನಿಗೊಳ್ಳಬಹುದಾದ ಅಥವಾ ಅದರಲ್ಲಿನ ನೀರು ಮಲಿನಗೊಳ್ಳುವ ಸ್ಥಾನದಲ್ಲಿ ಕಕ್ಕಸುಗಳು, ಇತ್ಯಾದಿಗಳನ್ನು ನಿರ್ಮಿಸುವುದು.	-	100
ಪ್ರಕರಣ 59 ಉಪಪ್ರಕರಣ (1)	ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಯಾವನೇ ಇತರ ವ್ಯಕ್ತಿಯಿಂದ ಕಾಮಗಾರಿಯ ನಿರ್ವಹಣೆ.	200	-
ಪ್ರಕರಣ 59 ಉಪಪ್ರಕರಣ (2)	ಅಗತ್ಯಪಡಿಸಿದಾಗ ನಿಯೋಜಿಸಿಕೊಂಡ ಲೈಸೆನ್ಸ್ ಪಡೆದ ಕೊಳಾಯಿಗಾರನ ಹೆಸರನ್ನು ಒದಗಿಸಲು ತಪ್ಪುವುದು.	100	-
ಪ್ರಕರಣ 59 ಉಪಪ್ರಕರಣ (6)	ಲೈಸೆನ್ಸ್ ಪಡೆದ ಕೊಳಾಯಿಗಾರನು ನಿಯಮಿಸಿದ ಚಾರ್ಜುಗಳಿಗಿಂತ ಹೆಚ್ಚಿನದನ್ನು ತಗಾದೆ ಮಾಡಕೂಡದು.	100	-
ಪ್ರಕರಣ 59 ಉಪಪ್ರಕರಣ (8)	ಲೈಸೆನ್ಸ್ ಪಡೆದ ಕೊಳಾಯಿಗಾರರು ವಿನಿಯಮಗಳನ್ನು ಉಲ್ಲಂಘಿಸಬಾರದು ಅಥವಾ ಅಜಾಗರೂಕತೆಯಿಂದ ಅಥವಾ ನಿರ್ಲಕ್ಷ್ಯತೆಯಿಂದ ಕಾಮಗಾರಿಯನ್ನು ನಿರ್ವಹಿಸಬಾರದು.	100	-

ಸಂಬಂಧಪಟ್ಟಂತೆ

ಉದ್ದೇಶಪೂರ್ವಕ ಅಥವಾ

ನಿರ್ಲಕ್ಷ್ಯತೆಯ ಕಾರ್ಯಗಳ

ಬಗ್ಗೆ ನಿಷೇಧ.

ಅಧ್ಯಾಯ - V

ಗ್ರಾಮಸಾರ ಚರಂಡಿ ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ

63. ಗ್ರಾಮಸಾರ ಚರಂಡಿ, ಇತ್ಯಾದಿಗಳು ಮಂಡಳಿಯಲ್ಲಿ ನಿಹಿತಗೊಳ್ಳುವುದು.- (1) ಈ ಅಧ್ಯಾಯವು ಜಾರಿಗೆ ಬರುವ ದಿನಾಂಕದಂದು ಮತ್ತು ಅಂದಿನಿಂದ ಬೆಂಗಳೂರು ಮಹಾನಗರ ಪ್ರದೇಶದ ಒಳಗಿರುವ ಯಾವುದೇ ಸಾರ್ವಜನಿಕ ಬೀದಿಯಲ್ಲಿನ, ಅದರಗುಂಟ ಇರುವ ಅಥವಾ ಅದರ ಕೆಳಗೆ ಇರುವ ಎಲ್ಲಾ ಸಾರ್ವಜನಿಕ ಗ್ರಾಮಸಾರ ಚರಂಡಿಗಳು ಮತ್ತು ಎಲ್ಲಾ ಗ್ರಾಮಸಾರ ಚರಂಡಿಗಳು ಮತ್ತು ಬೆಂಗಳೂರು ನಗರ ನಿಗಮದ ಮುನಿಸಿಪಲ್ ನಿಧಿಯಿಂದಾಗಲಿ ಅಥವಾ ಅನ್ಯಥಾವಾಗಿಯೇ ಆಗಲಿ ನಿರ್ಮಿಸಿರುವ ಎಲ್ಲಾ ಗ್ರಾಮಸಾರ ವಿಲೆ ಕಾಮಗಾರಿಗಳು ಮತ್ತು ಅವುಗಳಿಗೆ ಸಂಬಂಧಪಟ್ಟ ಎಲ್ಲಾ ಕಾಮಗಾರಿಗಳು, ಸಾಮಗ್ರಿಗಳು ಮತ್ತು ವಸ್ತುಗಳು ಮಂಡಳಿಯಲ್ಲಿ ನಿಹಿತಗೊಳ್ಳತಕ್ಕದ್ದು.

(2) ಮಂಡಳಿಯಲ್ಲಿ ನಿಹಿತಗೊಂಡಿರುವಂಥ ಎಲ್ಲಾ ಸಾರ್ವಜನಿಕ ಮತ್ತು ಇತರ ಗ್ರಾಮಸಾರ ಚರಂಡಿಗಳನ್ನು ಈ ಅಧಿನಿಯಮದಲ್ಲಿ ಇನ್ನು ಮುಂದೆ ಮಂಡಲಿಯ ಗ್ರಾಮಸಾರ ಚರಂಡಿಗಳೆಂದು ಉಲ್ಲೇಖಿಸಲಾಗಿದೆ.

(3) ಯಾವುದೇ ಅಂಥ ಗ್ರಾಮಸಾರ ಚರಂಡಿ ಅಥವಾ ಗ್ರಾಮಸಾರ ವಿಲೆ ಕಾಮಗಾರಿಯನ್ನು ವಿಸ್ತಾರಗೊಳಿಸುವ, ಆಳಗೊಳಿಸುವ ಅಥವಾ ಅನ್ಯಥಾ ದುರಸ್ತಿ ಮಾಡುವ ಅಥವಾ ಇಟ್ಟುಕೊಂಡು ಬರುವ ಉದ್ದೇಶಗಳಿಗಾಗಿ, ಸದರಿ ಉದ್ದೇಶಗಳಿಗಾಗಿ ಅವಶ್ಯವಾಗಬಹುದಾದಷ್ಟರ ಮಟ್ಟಿಗೆ ಅದಕ್ಕೆ ಸಂಬಂಧಪಟ್ಟ ಒಳಮಣ್ಣು ಸಹ ಮಂಡಲಿಯಲ್ಲಿ ನಿಹಿತವಾಗಿದೆಯೆಂದು ಭಾವಿಸತಕ್ಕದ್ದು.

(4) (ಎ) ಈ ಅಧಿನಿಯಮವು ಪ್ರಾರಂಭವಾಗುವುದಕ್ಕೆ ಮುಂಚೆಯೇ ಆಗಲಿ ಅಥವಾ ಆ ತರುವಾಯವೇ ಆಗಲಿ; ಮತ್ತು

(ಬಿ) ಅಂಥ ಆವರಣದ ಒಡೆಯ ಅಥವಾ ಅಧಿಭೋಗದಾರನ ಉಪಯೋಗಕ್ಕಾಗಿಯೇ ಆಗಲಿ ಅಥವಾ ಇಲ್ಲದಿರಲಿ

- ನಿಗಮಕ್ಕೆ ಸೇರಿಲ್ಲದ ಆವರಣದಲ್ಲಿ ಅಥವಾ ಅದರ ಮೇಲೆ ನಿಗಮದ ಮುನಿಸಿಪಲ್ ನಿಧಿಯಿಂದ ಕಟ್ಟಿದ, ನಿರ್ಮಿಸಿದ ಅಥವಾ ಸ್ಥಾಪಿಸಿದ, ಗ್ರಾಮಸಾರ ಚರಂಡಿ ಕಾಮಗಾರಿಗಳಿಗೆ ಸಂಬಂಧಪಟ್ಟ ಎಲ್ಲಾ ಗ್ರಾಮಸಾರ ಚರಂಡಿಗಳು ಮತ್ತು ವಾಯುಸಂಚಾರ ಸುರಂಗಗಳು, ಕೊಳವೆಗಳು ಮತ್ತು ಎಲ್ಲಾ ಸಾಧನಸಾಮಗ್ರಿಗಳು ಮತ್ತು ಜೋಡಣೆಗಳು, ನಿಗಮವು ಅನ್ಯಥಾ ನಿರ್ಧರಿಸಿದ್ದ ಅಥವಾ ಯಾವುದೇ ಕಾಲದಲ್ಲಿ ಅನ್ಯಥಾ ನಿರ್ಧರಿಸುವ ಹೊರತು, ಮಂಡಳಿಯಲ್ಲಿ ನಿಹಿತಗೊಳ್ಳತಕ್ಕದ್ದು.

64. ಗ್ರಾಮಸಾರ ಚರಂಡಿಗಳು ಮತ್ತು ಗ್ರಾಮಸಾರ ವಿಲೆ ಕಾಮಗಾರಿಗಳ ನಿಯಂತ್ರಣ.- (1) ಎಲ್ಲಾ ಸರ್ಕಾರಿ ಗ್ರಾಮಸಾರ ಚರಂಡಿಗಳು, ಎಲ್ಲಾ ಗ್ರಾಮಸಾರ ವಿಲೆ ಕಾಮಗಾರಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಎಲ್ಲಾ ಕಾಮಗಾರಿಗಳು, ಸಾಮಗ್ರಿಗಳು ಮತ್ತು ವಸ್ತುಗಳು ಮಂಡಳಿಯ ನಿಯಂತ್ರಣದಲ್ಲಿ ಇರತಕ್ಕದ್ದು.

(2) ಮಂಡಳಿಯು, ಮಂಡಳಿಯ ಎಲ್ಲಾ ಗ್ರಾಮಸಾರ ಚರಂಡಿಗಳು ಮತ್ತು ಗ್ರಾಮಸಾರ ವಿಲೆ ಕಾಮಗಾರಿಗಳನ್ನು ಇಟ್ಟುಕೊಂಡು ಬರತಕ್ಕದ್ದು ಮತ್ತು ದುರಸ್ತಿಯಲ್ಲಿ ಇಡತಕ್ಕದ್ದು ಮತ್ತು ಬೆಂಗಳೂರು ಮಹಾನಗರ ಪ್ರದೇಶದ ಪರಿಣಾಮಕಾರಿ ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಗ್ರಾಮಸಾರ ವಿಲೆಗಾಗಿ ಕಾಲಕಾಲಕ್ಕೆ ಅವಶ್ಯವಾಗಬಹುದಾದಷ್ಟು ಹೊಸ ಚರಂಡಿಗಳು ಮತ್ತು ಗ್ರಾಮಸಾರ ವಿಲೆ ಕಾಮಗಾರಿಗಳನ್ನು ನಿರ್ಮಿಸತಕ್ಕದ್ದು.

65. ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಕೆಲವು ವಸ್ತುಗಳನ್ನು ಬಿಡಬಾರದು.- (1) ಯಾವನೇ ವ್ಯಕ್ತಿಯು ಮಂಡಳಿಯ ಯಾವುದೇ ಗ್ರಾಮಸಾರ ಚರಂಡಿಯೊಳಕ್ಕೆ ಅಥವಾ ಮಂಡಳಿಯ ಗ್ರಾಮಸಾರ ಚರಂಡಿಯೊಂದಿಗೆ ಸಂಪರ್ಕವನ್ನು ಹೊಂದಿರುವ ಯಾವುದೇ ಚರಂಡಿ ಗ್ರಾಮಸಾರ ಚರಂಡಿಯೊಳಕ್ಕೆ -

(ಎ) ಗ್ರಾಮಸಾರ ಚರಂಡಿಗೆ ಹಾನಿಯನ್ನುಂಟುಮಾಡುವ ಅಥವಾ ಅದರಲ್ಲಿರುವುದು ಸರಾಗವಾಗಿ ಹರಿದುಹೋಗುವುದಕ್ಕೆ ಅಡ್ಡಿಯನ್ನುಂಟುಮಾಡುವ ಅಥವಾ ಅದರ ಒಳಗೆ ಇರುವುದರ ಸಂಸ್ಕರಣೆ ಮತ್ತು ಅದನ್ನು ವಿಲೆ ಮಾಡುವುದಕ್ಕೆ ಪ್ರತಿಕೂಲವಾಗಿ ಬಾಧಕವನ್ನುಂಟುಮಾಡುವ ಸಂಭವವಿರುವ ಯಾವುದೇ ವಸ್ತುವನ್ನು; ಅಥವಾ

(ಬಿ) ಯಾವ ಕಸ ಅಥವಾ ಆವಿ ಅಥವಾ ದ್ರವವನ್ನು ಹಾಗೆ ಕಾಯಿಸಿದಾಗ ಒಂಟಿಯಾಗಿಯೇ ಆಗಲಿ ಅಥವಾ ಆ ಗ್ರಾಮಸಾರ ಚರಂಡಿಯಲ್ಲಿರುವುದರೊಂದಿಗೆ ಸಂಯೋಜನೆಗೊಂಡಾಗಲಿ ಅಪಾಯಕಾರಿಯಾಗಿರುವುದೋ ಅಥವಾ ಉಪದ್ರವದ ಕಾರಣವಾಗಿಯೇ ಅಥವಾ ಆರೋಗ್ಯಕ್ಕೆ ಪ್ರತಿಕೂಲವಾಗಿರುವುದೋ ಆ ಕಸ ಅಥವಾ ಆವಿ ಅಥವಾ ದ್ರವವಾಗಿರುವ [ಮಂಡಳಿಯು ಅಧಿಸೂಚನೆಯ ಮೂಲಕ ನಿರ್ದಿಷ್ಟಪಡಿಸಬಹುದಾದಂಥ ಉಷ್ಣಾಂಶದ]¹ ಯಾವುದೇ ರಾಸಾಯನಿಕ, ಕಸ ಅಥವಾ ನಿರುಪಯುಕ್ತ ಆವಿ ಅಥವಾ ಯಾವುದೇ ದ್ರವವನ್ನು; ಅಥವಾ

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

(ಸಿ) ಯಾವುದೇ ಅಪಾಯಕಾರಿ ಪೆಟ್ರೋಲಿಯಂ ಅನ್ನು

- ಎಸೆಯತಕ್ಕದ್ದಲ್ಲ, ಬರಿದುಮಾಡತಕ್ಕದ್ದಲ್ಲ ಅಥವಾ ತಿರುಗಿಸತಕ್ಕದ್ದಲ್ಲ.

(2) ಈ ಪ್ರಕರಣದಲ್ಲಿ “ಅಪಾಯಕಾರಿ ಪೆಟ್ರೋಲಿಯಂ” ಎಂಬ ಪದಾವಳಿಯು, ಪೆಟ್ರೋಲಿಯಂ ಅಧಿನಿಯಮ, 1934 (1934ರ ಕೇಂದ್ರ ಅಧಿನಿಯಮ 30) ರಲ್ಲಿ ಇರುವಂಥವೇ ಅರ್ಥವನ್ನು ಹೊಂದಿರುತ್ತದೆ.

66. ಮಂಡಳಿಯ ಗ್ರಾಮಸಾರ ಚರಂಡಿಗೆ ಹರಿಸಲು ಒಡೆಯರು ಮತ್ತು ಅಧಿಭೋಗದಾರರಿಂದ ಅರ್ಜಿ.- (1) ಈ ಬಗ್ಗೆ ರಚಿಸಿದ ವಿನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಷರತ್ತುಗಳಿಗೆ ಒಳಪಟ್ಟು, ಖಾಸಗಿ ಚರಂಡಿಯನ್ನು ಹೊಂದಿರುವ ಯಾವುದೇ ಆವರಣದ ಒಡೆಯ ಅಥವಾ ಅಧಿಭೋಗದಾರನು ಅಥವಾ ಬೆಂಗಳೂರು ಮಹಾನಗರ ಪ್ರದೇಶದೊಳಗಿನ ಯಾವುದೇ ಖಾಸಗಿ ಚರಂಡಿಯ ಒಡೆಯನು, ಮಂಡಳಿಯ ಗ್ರಾಮಸಾರ ಚರಂಡಿಗಳೊಂದಿಗೆ ಅವನ ಚರಂಡಿಯು ಸಂಪರ್ಕವನ್ನು ಹೊಂದಲು ಮತ್ತು ಆ ಮೂಲಕ ಆ ಆವರಣ ಅಥವಾ ಆ ಖಾಸಗಿ ಚರಂಡಿಯಿಂದ ಮಲಿನ ನೀರು ಅಥವಾ ಮೇಲ್ನೀರನ್ನು ಹರಿಸಲು ಮಂಡಳಿಗೆ ಅರ್ಜಿಯನ್ನು ಮಾಡಿಕೊಳ್ಳಬಹುದು:

ಪರಂತು, ಈ ಉಪಪ್ರಕರಣದಲ್ಲಿರುವುದು ಯಾವುದೂ, ಯಾವನೇ ವ್ಯಕ್ತಿಗೆ ಮಂಡಲಿಯ ಯಾವುದೇ ಗ್ರಾಮಸಾರ ಚರಂಡಿಯೊಳಕ್ಕೆ ನೇರವಾಗಿ ಅಥವಾ ಪರೋಕ್ಷವಾಗಿ,-

(i) ಈ ಬಗ್ಗೆ ರಚಿಸಿದ ವಿನಿಯಮಗಳಿಗೆ ಅನುಸಾರವಾಗಿ ಅಲ್ಲದೆ ಯಾವುದೇ ಕಾರ್ಖಾನೆ ಆವರಣದಿಂದ ಯಾವುದೇ ಕಾರ್ಖಾನೆಯ ಕಲ್ಮಷ ಪ್ರವಾಹವನ್ನು; ಅಥವಾ

(ii) ಯಾವುದನ್ನು ಹರಿಸುವುದನ್ನು ಈ ಅಧಿನಿಯಮ ಅಥವಾ ಯಾವುದೇ ಇತರ ಕಾನೂನಿನ ಮೂಲಕ ಅಥವಾ ಅದರ ಮೇರೆಗೆ ಮಂಡಲಿಯ ಗ್ರಾಮಸಾರ ಚರಂಡಿಗಳಿಗೆ ನಿಷೇಧಿಸಲಾಗಿದೆಯೋ ಆ ಯಾವುದೇ ದ್ರವ ಅಥವಾ ಇತರ ವಸ್ತುವನ್ನು

- ಹರಿಸಲು ಹಕ್ಕುಳ್ಳವನಾಗಿರತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದ ಉಪಬಂಧಗಳನ್ನು ಅವನು ಉಪಯೋಗಿಸಿಕೊಳ್ಳುವ ಇಚ್ಛೆಯುಳ್ಳ ಯಾವನೇ ವ್ಯಕ್ತಿಯು, ಅವನ ಪ್ರಸ್ತಾವಗಳ ಬಗ್ಗೆ ನೋಟೀಸನ್ನು ಮಂಡಳಿಗೆ ಕೊಡತಕ್ಕದ್ದು ಮತ್ತು ಅದನ್ನು ಸ್ವೀಕರಿಸಿದ ತರುವಾಯ ಒಂದು ತಿಂಗಳೊಳಗೆ ಯಾವುದೇ ಕಾಲದಲ್ಲಿ ಮಂಡಳಿಯು ಅವನಿಗೆ ನೋಟೀಸು ಕೊಡುವ ಮೂಲಕ ಆ ಚರಂಡಿಯನ್ನು ನಿರ್ಮಿಸುವ ವಿಧಾನ ಅಥವಾ ಅದರ ಸ್ಥಿತಿಯು ಆ ಸಂಪರ್ಕವನ್ನುಂಟು ಮಾಡುವುದು ಗ್ರಾಮಸಾರ ಚರಂಡಿ ವ್ಯವಸ್ಥೆಗೆ ಪ್ರತಿಕೂಲವಾಗುವಂಥದು ಎಂದು ಕಂಡುಬಂದರೆ, ಸಂಪರ್ಕವನ್ನುಂಟುಮಾಡಲು ಅನುಮತಿಯನ್ನು ನಿರಾಕರಿಸಬಹುದು ಮತ್ತು ಚರಂಡಿಯ ನಿರ್ಮಾಣದ ವಿಧಾನ ಮತ್ತು ಅದರ ಸ್ಥಿತಿಯನ್ನು ಪರೀಕ್ಷಿಸುವ ಉದ್ದೇಶಕ್ಕಾಗಿ ಅವಶ್ಯವಾದರೆ ಪರಿಶೀಲನೆಗಾಗಿ ಅದನ್ನು ತೆರೆದಿಡುವಂತೆ ಅದು ಅಗತ್ಯಪಡಿಸಬಹುದು.

(3) ಮಂಡಳಿಯು, ಅದು ಸೂಕ್ತವೆಂದು ಯೋಚಿಸಿದರೆ, ಸಾರ್ವಜನಿಕ ಬೀದಿಯಲ್ಲಿ ಅಥವಾ ಅದರ ಕೆಳಗೆ ಇರುವಂಥ ಮಂಡಳಿಯ ಗ್ರಾಮಸಾರ ಚರಂಡಿಯೊಂದಿಗೆ ಖಾಸಗಿ ಚರಂಡಿಯನ್ನು ಕೂಡಿಸುವುದಕ್ಕಾಗಿ ಅವಶ್ಯವಾದ ಕಾಮಗಾರಿಯ ಅಂಥ ಭಾಗವನ್ನು ನಿರ್ಮಿಸಬಹುದು ಮತ್ತು ಅಂಥ ಸಂದರ್ಭದಲ್ಲಿ ಮಂಡಲಿಯು ವಹಿಸಿದ ವೆಚ್ಚಗಳನ್ನು ಆ ಆವರಣದ ಒಡೆಯ ಅಥವಾ ಅಧಿಭೋಗದಾರನು ಅಥವಾ ಸಂದರ್ಭಾನುಸಾರ ಆ ಖಾಸಗಿ ಚರಂಡಿಯ ಒಡೆಯನು ಸಂದಾಯ ಮಾಡತಕ್ಕದ್ದು ಮತ್ತು ಅವುಗಳನ್ನು ಒಡೆಯ ಅಥವಾ ಅಧಿಭೋಗದಾರನಿಂದ ಈ ಅಧಿನಿಯಮದ ಮೇರೆಗೆ ಸಂದಾಯಮಾಡಬೇಕಾದ ಚಾರ್ಜ್‌ಗಳ ಬಾಕಿಯಂತೆ ವಸೂಲು ಮಾಡತಕ್ಕದ್ದು.

67. ಚರಂಡಿ ವ್ಯವಸ್ಥೆ ಇಲ್ಲದ ಆವರಣದ ಬಗ್ಗೆ ಚರಂಡಿ ವ್ಯವಸ್ಥೆ.- (1) ಈ ಮಂಡಳಿಯ ಅಭಿಪ್ರಾಯದಲ್ಲಿ ಯಾವುದೇ ಆವರಣಕ್ಕೆ ಸಾಕಷ್ಟು ಪರಿಣಾಮಕಾರಿ ಚರಂಡಿ ವ್ಯವಸ್ಥೆಯ ಸಾಧನವು ಇಲ್ಲವೆಂದು ಕಂಡುಬಂದರೆ, ಮತ್ತು ಸದರಿ ಆವರಣದ ಯಾವುದೇ ಭಾಗದಿಂದ ಮೂವತ್ತೈದು ಮೀಟರುಗಳನ್ನು ಮೀರದ ದೂರದಲ್ಲಿ ಸರ್ಕಾರಿ ಗ್ರಾಮಸಾರ ಚರಂಡಿ ಅಥವಾ ಹೊಲಸು ಮತ್ತು ಇತರ ಕಲುಷಿತ ಮತ್ತು ಅಸಹ್ಯಕರ ವಸ್ತುವನ್ನು ಹೊರಹಾಕುವುದಕ್ಕಾಗಿ ಮಂಡಲಿ ಅನುಮೋದಿಸಿದ ಯಾವುದೇ ಸ್ಥಳವು ಇರುವಲ್ಲಿ ಅದು ಸದರಿ ಆವರಣದ ಒಡೆಯನಿಗೆ ಬರಹದಲ್ಲಿನ ನೋಟೀಸಿನ ಮೂಲಕ -

(ಎ) ಅಂಥ ಸರ್ಕಾರಿ ಗ್ರಾಮಸಾರ ಚರಂಡಿ ಅಥವಾ ಸ್ಥಳಕ್ಕೆ ಹರಿದು ಹೋಗುವಂತೆ ಚರಂಡಿಯನ್ನು ರಚಿಸಲು;

(ಬಿ) ಸದರಿ ಆವರಣದಿಂದ ಹೊಲಸು ಮತ್ತು ಇತರ ಕಲುಷಿತ ಮತ್ತು ಅಸಹ್ಯಕರ ವಸ್ತುವನ್ನು ಸಂಗ್ರಹಿಸಲು ಮತ್ತು ಸ್ವೀಕರಿಸಲು ಮತ್ತು ಅದನ್ನು ಅಲ್ಲಿಂದ ಸಾಗಿಸಲು ಮತ್ತು ಅಂಥ ಚರಂಡಿಯನ್ನು ಮತ್ತು ಅದರೊಂದಿಗೆ ಸೇರಿದ ಪ್ರತಿಯೊಂದು ಚೋಡಣೆಯನ್ನು ಪರಿಣಾಮಕಾರಿಯಾಗಿ ನೀರು ಹರಿಸಿ ಚೊಕ್ಕಟ ಮಾಡುವ ಉದ್ದೇಶಕ್ಕಾಗಿ ಮಂಡಲಿಗೆ ಅವಶ್ಯವೆಂದು ತೋರಬಹುದಾದಂತೆ ಮುಚ್ಚಿದ ರೊಚ್ಚುಗುಂಡಿ ಅಥವಾ ಇಂಗು ಗುಂಡಿ ಮತ್ತು ಚೋಡಣೆಯನ್ನು ನಿರ್ಮಿಸಲು;

(ಸಿ) ಆರೋಗ್ಯಕ್ಕೆ ಹಾನಿಕಾರಕರಾಗಿರುವಂಥ, ಈಗ ಇರುವ ಚರಂಡಿ ಅಥವಾ ಚರಂಡಿ ವ್ಯವಸ್ಥೆಗಾಗಿ ಉಪಯೋಗಿಸಿದ ಅಥವಾ ಉಪಯೋಗಿಸಲು ಉದ್ದೇಶಿಸಿದ ಯಾವುದೇ ಸಾಧನಸಾಮಗ್ರಿ ಅಥವಾ ವಸ್ತುವನ್ನು ತೆಗೆದುಹಾಕಲು;

(ಡಿ) ಆರೋಗ್ಯಕ್ಕೆ ಹಾನಿಕಾರಕವಾಗಿರುವ ಅಥವಾ ಹಾನಿಕಾರಕವಾಗುವ ಸಂಭವವಿರುವಂಥ ತೆರೆದ ಚರಂಡಿಗೆ ಬದಲಾಗಿ ಮುಚ್ಚಿದ ಚರಂಡಿಯನ್ನು ಒದಗಿಸಲು ಅಥವಾ ಹೊಸದಾಗಿಯೇ ಆಗಲಿ ಅಥವಾ ಯಾವುದೇ ಅಸ್ತಿತ್ವದಲ್ಲಿರುವ ಸಾಧನಸಾಮಗ್ರಿ ಅಥವಾ ವಸ್ತುವಿಗೆ ಬದಲಾಗಿಯೇ ಆಗಲಿ ಅಂಥ ಇತರ ಸಾಧನಸಾಮಗ್ರಿ ಅಥವಾ ವಸ್ತುವನ್ನು ಒದಗಿಸಲು ಅಥವಾ ಅಸ್ತಿತ್ವದಲ್ಲಿರುವ ತೆರೆದ ಚರಂಡಿಗೆ ಬದಲಾಗಿ ಮುಚ್ಚಿದ ಚರಂಡಿ ಮತ್ತು ಅಂಥ ಇತರ ಸಾಧನಸಾಮಗ್ರಿ ಅಥವಾ ವಸ್ತು ಇವೆರಡನ್ನೂ ಒದಗಿಸಲು;

(ಇ) ಅವುಗಳನ್ನು ತೊಳೆದಾಗ ಅಂತಸ್ತುಗಳು ಮತ್ತು ಮೊಗಸಾಲೆಗಳಿಂದ ಪೋಲಾದ ನೀರನ್ನು ಸಂಗ್ರಹಿಸುವ ಮತ್ತು ಸ್ವೀಕರಿಸುವ ಮತ್ತು ಅಂಥ ಪೋಲಾದ ನೀರು ಬೀದಿಗಳ ಮೇಲೆ ಅಥವಾ ಆ ಆವರಣದ ಯಾವುದೇ ಕೆಳಭಾಗದ ಒಳಗೆ ನೇರವಾಗಿ ಹರಿದು ಹೋಗುವುದನ್ನು ತಡೆಗಟ್ಟುವ ಹಾಗೆ ಅದನ್ನು ಕೆಳಗೆ ಒಯ್ಯುವ ಕೊಳವೆಗಳಿಂದ ಹರಿನಳಿಕೆಗಳ ಮೂಲಕ ಸಾಗಿಸುವ ಉದ್ದೇಶಕ್ಕಾಗಿ ಮಂಡಲಿಗೆ ಅವಶ್ಯವಾಗಿದೆ ಎಂದು ಕಂಡುಬರುವಂಥ ಎಲ್ಲಾ ಸಾಧನಸಾಮಗ್ರಿಗಳು ಮತ್ತು ಚೋಡಣೆಗಳನ್ನು ಒದಗಿಸಲು ಮತ್ತು ಸ್ಥಾಪಿಸಲು;

(ಎಫ್) ಪರ್ಯಾಪ್ತವಾಗಿಲ್ಲದ, ಸಾಕಷ್ಟಿಲ್ಲದ ಅಥವಾ ದೋಷಪೂರ್ಣವಾಗಿರುವಂಥ ಅಸ್ತಿತ್ವದಲ್ಲಿರುವ ಚರಂಡಿಯನ್ನು ಅಭಿವೃದ್ಧಿಪಡಿಸಲು ಅಥವಾ ಪುನರ್ ರಚಿಸಲು ಯಾವುದೇ ಕಾಮಗಾರಿಯನ್ನು ಮಾಡಲು

- ಅಗತ್ಯಪಡಿಸಬಹುದು.

(2) (1)ನೇ ಉಪಪ್ರಕರಣದಲ್ಲಿ ವ್ಯವಸ್ಥೆಮಾಡಿಲ್ಲದ ಯಾವುದೇ ಸಂದರ್ಭದಲ್ಲಿ ಮಂಡಲಿಯ ಅಭಿಪ್ರಾಯದಲ್ಲಿ ಯಾವುದೇ ಆವರಣಕ್ಕೆ ಪರಿಣಾಮಕಾರಿ ಚರಂಡಿ ವ್ಯವಸ್ಥೆಯ ಸಾಕಷ್ಟು ಸಾಧನಗಳು ಇಲ್ಲದೇ ಇರುವಲ್ಲಿ, ಅದು ಆ ಆವರಣದ ಒಡೆಯನನ್ನು ಬರಹದಲ್ಲಿನ ನೋಟೀಸಿನ ಮೂಲಕ,-

(ಎ) ಅಂಥ ನೋಟೀಸಿನಲ್ಲಿ ನಿಯಮಿಸಬೇಕಾದ, ಆದರೆ ಆ ಆವರಣದ ಯಾವುದೇ ಭಾಗದಿಂದ ಮೂವತ್ತೈದು ಮೀಟರುಗಳಿಗಿಂತ ಹೆಚ್ಚಿನ ದೂರದಲ್ಲಿ ಇಲ್ಲದೆ ಇರುವ ಹಂತದವರೆಗೆ ಚರಂಡಿಯನ್ನು ನಿರ್ಮಿಸಲು; ಅಥವಾ

(ಬಿ) ಮುಚ್ಚಿದ ರೊಚ್ಚುಗುಂಡಿ ಅಥವಾ ಇಂಗು ಗುಂಡಿ ಮತ್ತು ಅಂಥ ರೊಚ್ಚುಗುಂಡಿ ಅಥವಾ ಇಂಗು ಗುಂಡಿಯೊಳಕ್ಕೆ ಹರಿಯುವ ಚರಂಡಿ ಅಥವಾ ಚರಂಡಿಗಳನ್ನು ನಿರ್ಮಿಸಲು

- ಅಗತ್ಯಪಡಿಸಬಹುದು.

(3) (2)ನೇ ಉಪಪ್ರಕರಣದ ಮೇರೆಗೆ ಯಾವುದೇ ಚರಂಡಿಯ ನಿರ್ಮಾಣಕ್ಕಾಗಿನ ಯಾವುದೇ ಕಡ್ಡಾಯ ಕೋರಿಕೆಯು (1)ನೇ ಉಪಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ವಿವರವನ್ನು ಒಳಗೊಂಡಿರಬಹುದು.

68. ಹೊಸ ಆವರಣಗಳನ್ನು ಚರಂಡಿಗಳಿಲ್ಲದೆ ನಿರ್ಮಿಸತಕ್ಕದ್ದಲ್ಲ.- (1) ಯಾವ ಪ್ರದೇಶಗಳಲ್ಲಿ ಮಂಡಲಿಯ ಗ್ರಾಮಸಾರ ಚರಂಡಿಗಳನ್ನು ಒದಗಿಸಲಾಗಿದೆಯೋ ಆ ಪ್ರದೇಶಗಳಲ್ಲಿ ಯಾವುದೇ ಆವರಣವನ್ನು ನಿರ್ಮಿಸುವುದು ಅಥವಾ ಪುನರ್ನಿರ್ಮಿಸುವುದು ಅಥವಾ ಅಂಥ ಯಾವುದೇ ಆವರಣವನ್ನು ಅಧಿಭೋಗಕ್ಕೆ ತೆಗೆದುಕೊಳ್ಳುವುದು, -

(ಎ) ಅಂಥ ಆವರಣದ ಪರಿಣಾಮಕಾರಿ ಚರಂಡಿ ವ್ಯವಸ್ಥೆಗಾಗಿ ಮಂಡಲಿಗೆ ಅವಶ್ಯವೆಂದು ಕಂಡುಬರುವಂಥ ಮಟ್ಟ ಮತ್ತು ಇಳಿವಿನೊಂದಿಗೆ ಅಂಥ ಗಾತ್ರ, ಸಾಮಗ್ರಿಗಳು ಮತ್ತು ವಿವರಣೆಗಳ ಚರಂಡಿಯನ್ನು ನಿರ್ಮಿಸಿದ್ದ ಹೊರತು;

(ಬಿ) ಸದರಿ ಆವರಣದಿಂದ ಹೊಲಸು ಮತ್ತು ಇತರ ಕಲುಷಿತ ಮತ್ತು ಅಸಹ್ಯಕರ ವಸ್ತುವನ್ನು ಸಂಗ್ರಹಿಸಲು ಅಥವಾ ಸ್ವೀಕರಿಸಲು ಮತ್ತು ಅಲ್ಲಿಂದ ಅದನ್ನು ಸಾಗಿಸಲು ಮತ್ತು ಸದರಿ ಆವರಣದ ಚರಂಡಿಯ ಮತ್ತು ಅದಕ್ಕೆ ಸೇರಿದ ಪ್ರತಿಯೊಂದು ಚೋಡಣೆಯನ್ನು ಪರಿಣಾಮಕಾರಿಯಾಗಿ ನೀರು ಹರಿಸಿ ತೊಳೆಯುವ ಉದ್ದೇಶಗಳಿಗಾಗಿ ಮಂಡಲಿಗೆ ಅವಶ್ಯವೆಂದು ಕಂಡುಬರಬಹುದಾದಂಥ ಸಾಧನಸಾಮಗ್ರಿಗಳು ಮತ್ತು ಚೋಡಣೆಗಳನ್ನು ಅಂಥ ಆವರಣದ ಮೇಲೆ ಅವುಗಳನ್ನು ಒದಗಿಸಿದ್ದ ಮತ್ತು ನಿರ್ಮಿಸಿದ್ದ ಹೊರತು

- ಕಾನೂನುಬದ್ಧವಾಗಿರತಕ್ಕದ್ದಲ್ಲ.

(2) ಹಾಗೆ ನಿರ್ಮಿಸಿದ ಚರಂಡಿಯು ಮಂಡಲಿಯ ಗ್ರಾಮಸಾರ ಚರಂಡಿಗೆ ಹರಿದುಹೋಗತಕ್ಕದ್ದು.

(3) ಈ ಪ್ರಕರಣದ ಉಪಬಂಧಗಳು, ಅವರಣದ ಯಾವ ಭಾಗವು ಮಂಡಳಿಯ ಗ್ರಾಮಸಾರ ಚರಂಡಿಯಿಂದ ಮೂವತ್ತೈದು ಮೀಟರುಗಳ ದೂರದೊಳಗೆ ಇರುವುದೋ ಆ ಯಾವುದೇ ಭಾಗಕ್ಕೆ ಅನ್ವಯವಾಗತಕ್ಕದ್ದು.

69. ಸಂಯೋಜಿತ ಕಾರ್ಯಾಚರಣೆಯ ಮೂಲಕ ಅವರಣಗಳ ಗುಂಪು ಅಥವಾ ಬ್ಲಾಕುಗಳಿಗೆ ಚರಂಡಿಯನ್ನು ಒದಗಿಸುವ ಅಧಿಕಾರ.- (1) ಮಂಡಳಿಗೆ, ಅವರಣಗಳ ಯಾವುದೇ ಗುಂಪು ಅಥವಾ ಬ್ಲಾಕುಗಳಿಗೆ ಪ್ರತ್ಯೇಕವಾಗಿ ಅಲ್ಲದೆ ಸಂಯೋಜಿತವಾಗಿ, ಮಿತವ್ಯಯವಾಗಿ ಅಥವಾ ಅನುಕೂಲಕರವಾಗಿ ಚರಂಡಿಯನ್ನು ಒದಗಿಸಬಹುದೆಂದು ಕಂಡುಬಂದರೆ ಮತ್ತು ಆ ಅವರಣಗಳ ಗುಂಪು ಅಥವಾ ಬ್ಲಾಕಿನ ಯಾವುದೇ ಭಾಗದಿಂದ ಮೂವತ್ತೈದು ಮೀಟರುಗಳೊಳಗೆ ಸಾಕಷ್ಟು ಗಾತ್ರದ ಮಂಡಳಿಯ ಗ್ರಾಮಸಾರ ಚರಂಡಿಯು ಈಗಾಗಲೇ ಇದ್ದರೆ ಅಥವಾ ಸದ್ಯದಲ್ಲೇ ನಿರ್ಮಾಣವಾಗುವುದಿದ್ದರೆ, ಮಂಡಳಿಯು ಆ ಅವರಣಗಳ ಗುಂಪು ಅಥವಾ ಬ್ಲಾಕಿಗೆ ಸಂಯೋಜಿತ ಕಾರ್ಯಾಚರಣೆಯ ಮೂಲಕ ಚರಂಡಿಯನ್ನು ಒದಗಿಸುವಂತೆ ಮಾಡಬಹುದು.

(2) ಅವರಣಗಳ ಯಾವುದೇ ಗುಂಪು ಅಥವಾ ಬ್ಲಾಕಿಗೆ ಸಂಬಂಧಿಸಿದಂತೆ (1)ನೇ ಉಪಪ್ರಕರಣದ ಮೇರೆಗೆ ಯಾವುದೇ ಕಾಮಗಾರಿಯನ್ನು ಕಾರ್ಯಗತಗೊಳಿಸಲು ವಹಿಸಿದ ವೆಚ್ಚವನ್ನು ಅಂಥ ಅವರಣಗಳ ಒಡೆಯರು ಮಂಡಳಿಯು ನಿರ್ಧರಿಸಬಹುದಾದಂಥ ಪ್ರಮಾಣದಲ್ಲಿ ಸಂದಾಯಮಾಡತಕ್ಕದ್ದು ಮತ್ತು ಅವುಗಳು ಈ ಅಧಿನಿಯಮದ ಮೇರೆಗೆ ಸಂದಾಯಮಾಡಬೇಕಾದ ಚಾರ್ಜುಗಳ ಬಾಕಿಯಂತೆ ಅವರಿಂದ ವಸೂಲಿಯವಾಗತಕ್ಕದ್ದು.

(3) ಯಾವುದೇ ಅಂಥ ಕಾಮಗಾರಿಯನ್ನು ಪ್ರಾರಂಭಿಸುವುದಕ್ಕೆ ಮುಂಚೆ ಹದಿನೈದು ದಿವಸಗಳಿಗೆ ಕಡಿಮೆ ಇಲ್ಲದಂತೆ ಮಂಡಳಿಯು ಅಂಥ ಪ್ರತಿಯೊಬ್ಬ ಒಡೆಯನಿಗೆ,-

(ಎ) ಉದ್ದೇಶಿತ ಕಾಮಗಾರಿಯ ಸ್ವರೂಪದ ಬಗ್ಗೆ ಬರಹದಲ್ಲಿನ ನೋಟೀಸನ್ನು; ಮತ್ತು

(ಬಿ) ಅದಕ್ಕೆ ಸಂಬಂಧಿಸಿದಂತೆ ವಹಿಸಬೇಕಾಗಿರುವ ವೆಚ್ಚಗಳು ಮತ್ತು ಅವನು ಸಂದಾಯ ಮಾಡಬೇಕಾದ ಅಂಥ ವೆಚ್ಚಗಳ ಪ್ರಮಾಣದ ಅಂದಾಜನ್ನು

- ಕೊಡತಕ್ಕದ್ದು.

(4) ಮಂಡಳಿಯು ಅವರಣಗಳ ಅಂಥ ಗುಂಪು ಅಥವಾ ಬ್ಲಾಕಿನ ಒಡೆಯರನ್ನು ಈ ಪ್ರಕರಣದ ಮೇರೆಗೆ ಕಾರ್ಯಗತಗೊಳಿಸಿದ ಕಾಮಗಾರಿಯನ್ನು ಇಟ್ಟುಕೊಂಡು ಬರಲು ಅಗತ್ಯಪಡಿಸಬಹುದು.

70. ಕೆಲವು ಸಂದರ್ಭಗಳಲ್ಲಿ ಖಾಸಗಿ ಚರಂಡಿಗಳನ್ನು ಮುಚ್ಚಲು ಅಥವಾ ಅವುಗಳ ಉಪಯೋಗವನ್ನು ಸೀಮಿತಗೊಳಿಸಲು ಮಂಡಳಿಯ ಅಧಿಕಾರ.- ಮಂಡಳಿಯ ಗ್ರಾಮಸಾರ ಚರಂಡಿಯೊಂದಿಗೆ ಯಾವುದೇ ಅವರಣವನ್ನು ಸಂಪರ್ಕಿಸುವ ಚರಂಡಿಯು ಅಂಥ ಅವರಣದ ಪರಿಣಾಮಕಾರಿ ಚರಂಡಿ ವ್ಯವಸ್ಥೆಗೆ ಸಾಕಷ್ಟಾಗಿರುವಲ್ಲಿ ಮತ್ತು ಅನ್ಯಥಾ ಆಕ್ಷೇಪಣೆ ಇಲ್ಲದೆ ಇರುವಲ್ಲಿ, ಆದರೆ ಮಂಡಳಿಯ ಅಭಿಪ್ರಾಯದಲ್ಲಿ ಬೆಂಗಳೂರು ಮಹಾನಗರ ಪ್ರದೇಶದಲ್ಲಿನ ಸಾಮಾನ್ಯ ಗ್ರಾಮಸಾರ ಚರಂಡಿ ವ್ಯವಸ್ಥೆಗೆ ಅದನ್ನು ಅಳವಡಿಸಿಲ್ಲದೆ ಇರುವಲ್ಲಿ, ಅದು ಅವರಣದ ಒಡೆಯನಿಗೆ ಸಂಬೋಧಿಸಿ ಬರಹದಲ್ಲಿನ ನೋಟೀಸಿನ ಮೂಲಕ,-

(ಎ) ಅಂಥ ಚರಂಡಿಯನ್ನು ಮುಚ್ಚತಕ್ಕದ್ದು, ಮುಂದುವರೆಸತಕ್ಕದ್ದಲ್ಲ ಅಥವಾ ನಾಶಪಡಿಸತಕ್ಕದ್ದು ಮತ್ತು ಆ ಉದ್ದೇಶಕ್ಕಾಗಿ ಅವಶ್ಯವಾದ ಯಾವುದೇ ಕಾರ್ಯವನ್ನು ಮಾಡತಕ್ಕದ್ದೆಂದು; ಅಥವಾ

(ಬಿ) ಅಂಥ ಚರಂಡಿಯನ್ನು, ಈ ಬಗ್ಗೆ ಆ ನೋಟೀಸಿನಲ್ಲಿ ನಿರ್ದಿಷ್ಟ ಪಡಿಸಬಹುದಾದಂಥ ದಿನಾಂಕದಿಂದ, ಹೊಲಸು ಮತ್ತು ಕಲುಷಿತ ನೀರಿಗಾಗಿ ಮಾತ್ರ ಅಥವಾ ಮಳೆ ನೀರು ಮತ್ತು ಕಲುಷಿತಗೊಳ್ಳದ ಅಂತರ್ಜಲಕ್ಕಾಗಿ ಉಪಯೋಗಿಸತಕ್ಕದ್ದೆಂದು

- ನಿರ್ದೇಶಿಸಬಹುದು:

ಪರಂತು,-

(i) (ಎ) ಖಂಡದ ಮೇರೆಗೆ ಮಂಡಳಿಯು ಯಾವುದೇ ಚರಂಡಿಯನ್ನು ಅವರಣದ ಚರಂಡಿ ವ್ಯವಸ್ಥೆಗಾಗಿ ಸರಿಸಮನಾಗಿ ಪರಿಣಾಮಕಾರಿಯಾಗಿರುವ ಇನ್ನೊಂದು ಚರಂಡಿಯನ್ನು ಮತ್ತು ಅದು ಸೂಕ್ತವೆಂದು ಯೋಚಿಸುವಂಥ ಮಂಡಳಿಯ ಯಾವುದೇ ಗ್ರಾಮಸಾರ ಚರಂಡಿಯೊಂದಿಗೆ ಸಂಪರ್ಕವನ್ನು ಹೊಂದುವ ಷರತ್ತಿನ ಮೇಲಲ್ಲದೆ ಮುಚ್ಚತಕ್ಕದ್ದಲ್ಲ, ಮುಂದುವರೆಸತಕ್ಕದ್ದಲ್ಲ ಅಥವಾ ನಾಶಪಡಿಸತಕ್ಕದ್ದಲ್ಲ; ಮತ್ತು

(ii) ಮಂಡಳಿಯು ಹಾಗೆ ಒದಗಿಸಿದ ಯಾವುದೇ ಚರಂಡಿಯ ನಿರ್ಮಾಣದ ಮತ್ತು (ಎ) ಖಂಡದ ಮೇರೆಗೆ ಮಾಡಿದ ಯಾವುದೇ ಕಾಮಗಾರಿಯ ವೆಚ್ಚಗಳನ್ನು ಮಂಡಳಿಯು ಭರಿಸತಕ್ಕದ್ದು.

71. ಒಡೆಯನನ್ನು ಹೊರತುಪಡಿಸಿ ಯಾವನೇ ಇತರ ವ್ಯಕ್ತಿಯಿಂದ ಚರಂಡಿಯ ಉಪಯೋಗ.- (1) ಮಂಡಳಿಯು, ಯಾವುದೇ ಅವರಣದ ಒಡೆಯನಿಂದ ಅರ್ಜಿಯನ್ನು ಸ್ವೀಕರಿಸಿದ ಮೇಲಾಗಲೀ ಅಥವಾ ಅನ್ಯಥಾ ಆಗಲಿ ಮಂಡಳಿಯ ಗ್ರಾಮಸಾರ ಚರಂಡಿಯೊಳಕ್ಕೆ ಅವರಣದ ಪರಿಣಾಮಕಾರಿ ಚರಂಡಿ ವ್ಯವಸ್ಥೆಯ ಸಾಧನವು ಇನ್ನೊಬ್ಬ ವ್ಯಕ್ತಿಗೆ ಸೇರಿದ ಚರಂಡಿಯ ಮೂಲಕ ಆಗಿರುವುದು ಏಕಮೇವ ಅಥವಾ ಅತ್ಯಂತ ಅನುಕೂಲಕರವಾದದ್ದೆಂದು ಮಂಡಳಿಯು

ಅಭಿಪ್ರಾಯಪಡುವಲ್ಲಿ, ಮಂಡಳಿಯು, ಬರಹದಲ್ಲಿನ ನೋಟೀಸಿನ ಮೂಲಕ ಅಂಥ ಚರಂಡಿಯ ಒಡೆಯನನ್ನು ನೋಟೀಸಿನಲ್ಲಿ ನಿರ್ದಿಷ್ಟಪಡಿಸಿದ ಅವಧಿಯೊಳಗೆ, ಈ ಪ್ರಕರಣದ ಮೇರೆಗೆ ಆದೇಶವನ್ನು ಏಕೆ ಮಾಡಬಾರದು ಎಂಬ ಬಗ್ಗೆ ಕಾರಣವನ್ನು ತೋರಿಸಲು ಅಗತ್ಯಪಡಿಸಬಹುದು.

(2) ನಿರ್ದಿಷ್ಟಪಡಿಸಿದ ಅವಧಿಯೊಳಗೆ ಯಾವುದೇ ಕಾರಣವನ್ನು ತೋರಿಸದೆ ಇರುವಲ್ಲಿ ಅಥವಾ ತೋರಿಸಿದ ಕಾರಣವು ಅಸಿಂಧುವೆಂದು ಅಥವಾ ಸಾಕಷ್ಟಿಲ್ಲವೆಂದು ಮಂಡಲಿಗೆ ಕಂಡುಬಂದಲ್ಲಿ, ಮಂಡಲಿಯು ಬರಹದಲ್ಲಿನ ಆದೇಶದ ಮೂಲಕ ಆವರಣದ ಒಡೆಯನನ್ನು ಆ ಚರಂಡಿಯನ್ನು ಉಪಯೋಗಿಸಲು ಅಧಿಕೃತಗೊಳಿಸಬಹುದು ಅಥವಾ ಅವನನ್ನು ಅದರ ಜಂಟಿ ಒಡೆಯನೆಂದು ಘೋಷಿಸಬಹುದು.

(3) (2)ನೇ ಉಪಪ್ರಕರಣದ ಮೇರೆಗೆ ಮಾಡಿದ ಆದೇಶವು,-

(ಎ) ಆವರಣದ ಒಡೆಯನಿಂದ ಬಾಡಿಗೆಯ ಅಥವಾ ನಷ್ಟಪರಿಹಾರದ ಸಂದಾಯ;

(ಬಿ) ಹಿಂದೆ ಹೇಳಿದ ಚರಂಡಿಯೊಂದಿಗೆ ಅದನ್ನು ಕೂಡಿಸುವ ಉದ್ದೇಶಕ್ಕಾಗಿ ಆವರಣಕ್ಕಾಗಿನ ಚರಂಡಿಯ ನಿರ್ಮಾಣ;

(ಸಿ) ಹಿಂದೆ ಹೇಳಿದ ಚರಂಡಿಯು ಇರುವಂಥ ಭೂಮಿಯ ಮೇಲೆ ಎಲ್ಲ ಯುಕ್ತ ವೇಳೆಗಳಲ್ಲಿ ಸಹಾಯಕರು ಮತ್ತು ಕೆಲಸಗಾರರೊಂದಿಗೆ ಪ್ರವೇಶ;

(ಡಿ) ಹಿಂದೆ ಹೇಳಿದ ಚರಂಡಿಯನ್ನು ಇಟ್ಟುಕೊಂಡು ಬರಲು, ದುರಸ್ತಿ ಮಾಡಲು, ನೀರು ಹಾಯಿಸಲು, ಸ್ವಚ್ಛಗೊಳಿಸಲು ಮತ್ತು ಹರಿಸಲು ಪಕ್ಷಕಾರರ ಅನುಕ್ರಮ ಜವಾಬ್ದಾರಿಗಳು

- ಇವುಗಳ ಬಗ್ಗೆ ನಿರ್ದೇಶನವನ್ನು ಒಳಗೊಳ್ಳಬಹುದು.

72. ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಮಳೆಯ ನೀರಿನ ಚರಂಡಿಗಳು ವಿಭಿನ್ನವಾಗಿರತಕ್ಕದ್ದು.- ಯಾವುದೇ ಆವರಣದ ಪರಿಣಾಮಕಾರಿ ಚರಂಡಿ ವ್ಯವಸ್ಥೆಗಾಗಿನ ಕ್ರಮಗಳನ್ನು ಕೈಗೊಳ್ಳತಕ್ಕದ್ದು ಅಥವಾ ಕೈಗೊಳ್ಳಬಹುದು ಎಂದು ಈ ಅಧ್ಯಾಯದಲ್ಲಿ ಉಪಬಂಧಿಸಿರುವಾಗಲೆಲ್ಲಾ, ಮಂಡಳಿಯ ಪ್ರತ್ಯೇಕ ಗ್ರಾಮಸಾರ ಚರಂಡಿ ಅಥವಾ ನಿಗಮ ಚರಂಡಿ ಅಥವಾ ಇತರ ಸೂಕ್ತ ಸ್ಥಳಗಳಿಗೆ ಪ್ರತಿಯೊಂದು ಹರಿದುಹೋಗುವ ಹೊಲಸು ಮತ್ತು ಕಲುಷಿತವಾದ ನೀರಿಗೆ ಒಂದು ಚರಂಡಿ ಮತ್ತು ಮಳೆ ನೀರು ಮತ್ತು ಕಲುಷಿತವಲ್ಲದ ಅಂತರ್ಜಲಕ್ಕಾಗಿನ ಅಥವಾ ಮಳೆಯ ನೀರು ಮತ್ತು ಕಲುಷಿತವಲ್ಲದ ಅಂತರ್ಜಲ ಇವೆರಡಕ್ಕೂ ಪೂರ್ಣವಾಗಿ ವಿಭಿನ್ನವಾದ ಒಂದು ಚರಂಡಿ ಇರತಕ್ಕದ್ದು ಎಂದು ಅಗತ್ಯಪಡಿಸುವುದು ಮಂಡಳಿಗೆ ಸಕ್ಷಮವಾಗಿರತಕ್ಕದ್ದು.

73. ತಪ್ಪಿಕರವಾದ ಚರಂಡಿ ವ್ಯವಸ್ಥೆಗಾಗಿ ಕೆಲವು ಕಾಮಗಾರಿಗಳನ್ನು ಕಾರ್ಯಗತಗೊಳಿಸಲು ಒಡೆಯನನ್ನು ಅಗತ್ಯಪಡಿಸುವ ಅಧಿಕಾರ.- ಯಾವುದೇ ಆವರಣದ ಸಾಕಷ್ಟು ಚರಂಡಿ ವ್ಯವಸ್ಥೆಯ ಉದ್ದೇಶಕ್ಕಾಗಿ, ಮಂಡಳಿಯು, ಬರಹದಲ್ಲಿನ ನೋಟೀಸಿನ ಮೂಲಕ,-

(ಎ) ಎರಡು ಅಥವಾ ಅದಕ್ಕಿಂತ ಹೆಚ್ಚು ಕಟ್ಟಡಗಳ ನಡುವಣ ಯಾವುದೇ ಅಂಗಳ, ಸಂದಿ ಅಥವಾ ದಾರಿಯನ್ನು ಅಂಥ ಕಟ್ಟಡಗಳ ಒಡೆಯ ಅಥವಾ ಒಡೆಯರು ಮಂಡಳಿಯು ಅನುಮೋದಿಸಬಹುದಾದಂಥ ಸಾಮಗ್ರಿಗಳು ಮತ್ತು ಅಂಥ ರೀತಿಯಲ್ಲಿ ನೆಲಗಟ್ಟು ಮಾಡುವಂತೆ ಅಗತ್ಯಪಡಿಸಬಹುದು; ಮತ್ತು

(ಬಿ) ಅಂಥ ನೆಲಗಟ್ಟನ್ನು ಸರಿಯಾದ ದುರಸ್ತಿಯಲ್ಲಿಡಲು ಅಗತ್ಯಪಡಿಸಬಹುದು.

74. ಗ್ರಾಮಸಾರ ಚರಂಡಿಗಳನ್ನು ಹರಿಸಲು ಮತ್ತು ಗ್ರಾಮಸಾರದ ವಿಲೆಗಾಗಿ ಸ್ಥಳಗಳನ್ನು ಗೊತ್ತುಪಡಿಸುವುದು.- ಮಂಡಳಿಯು, ಅದು ಸೂಕ್ತವೆಂದು ಪರ್ಯಾಲೋಚಿಸುವಂಥ ಸ್ಥಳ ಅಥವಾ ಸ್ಥಳಗಳೊಳಕ್ಕೆ ಮಂಡಳಿಯು ಯಾವುದೇ ಅಥವಾ ಎಲ್ಲಾ ಗ್ರಾಮಸಾರ ಚರಂಡಿಗಳು ಹರಿದುಹೋಗುವಂತೆ ಮತ್ತು ಅಲ್ಲಿ ಎಲ್ಲಾ ಗ್ರಾಮಸಾರವನ್ನು ವಿಲೆಮಾಡುವಂತೆ ಮಾಡಬಹುದು:

ಪರಂತು, ಈ ಅಧ್ಯಾಯವು ಜಾರಿಗೆ ಬರುವುದಕ್ಕೆ ಮುಂಚೆ ಈ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ಉದ್ದೇಶಕ್ಕಾಗಿ ಉಪಯೋಗಿಸಲಾಗಿಲ್ಲದಂಥ ಯಾವುದೇ ಸ್ಥಳವನ್ನು, ಹಾಗೆ ಜಾರಿಗೆ ಬಂದ ತರುವಾಯ ಮಂಡಳಿಯ ಅನುಮೋದನೆಯಿಲ್ಲದೆ ಅದಕ್ಕಾಗಿ ಉಪಯೋಗಿಸತಕ್ಕದ್ದಲ್ಲ:

ಮತ್ತೂ ಪರಂತು, ಈ ಬಗ್ಗೆ ಮಂಡಳಿಯು ಗೊತ್ತುಪಡಿಸಬಹುದಾದಂಥ ದಿನಾಂಕದಂದು ಮತ್ತು ಆ ತರುವಾಯ ಯಾವುದೇ ಗ್ರಾಮಸಾರ ಚರಂಡಿಯನ್ನು ಯಾವುದೇ ಜಲಮಾರ್ಗದೊಳಕ್ಕೆ [ಈ ಬಗ್ಗೆ ರಚಿಸಿದ ಉಪವಿಧಿಗಳಲ್ಲಿ ನಿಯಮಿಸಬಹುದಾದಂಥ ರೀತಿಯಲ್ಲಿ ಅದನ್ನು ಸಂಸ್ಕರಿಸುವ] ವರೆಗೆ ಹರಿಯಬಿಡತಕ್ಕದ್ದಲ್ಲ.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಚಿಸಲಾಗಿದೆ.

75. ಅನುಮತಿಯಿಲ್ಲದೆ ಗ್ರಾಮಸಾರ ಚರಂಡಿಗಳೊಂದಿಗೆ ಕೂಡಿಸತಕ್ಕದ್ದಲ್ಲ.- ಮಂಡಳಿಯು ಬರಹದಲ್ಲಿನ ಅನುಮತಿಯಿಲ್ಲದೆ, ಯಾವನೇ ವ್ಯಕ್ತಿಯು, ಯಾವುದೇ ಆದ ಉದ್ದೇಶಕ್ಕಾಗಿ, ಯಾವುದೇ ಕಾಲದಲ್ಲಿ 63ನೇ ಪ್ರಕರಣದಲ್ಲಿ

ಉಲ್ಲೇಖಿಸಿದ, ಮಂಡಲಿಯು ನಿರ್ಮಿಸಿದ ಅಥವಾ ಅದು ಇಟ್ಟುಕೊಂಡು ಬಂದಿರುವ ಅಥವಾ ಅದರಲ್ಲಿ ನಿಹಿತವಾಗಿರುವ ಯಾವುದೇ ಗ್ರಾಮಸಾರ ಚರಂಡಿಯೊಂದಿಗೆ ಯಾವುದೇ ಕೂಡಿಸುವಿಕೆ ಅಥವಾ ಸಂಪರ್ಕವನ್ನು ಮಾಡತಕ್ಕದ್ದಲ್ಲ ಅಥವಾ ಮಾಡಗೊಡತಕ್ಕದ್ದಲ್ಲ.

76. ಅನುಮತಿಯಿಲ್ಲದೆ ಗ್ರಾಮಸಾರ ಚರಂಡಿಗಳ ಮೇಲೆ ಕಟ್ಟಡಗಳು ಮತ್ತು ಖಾಸಗಿ ಬೀದಿಗಳನ್ನು ಕಟ್ಟತಕ್ಕದ್ದಲ್ಲ ಅಥವಾ ನಿರ್ಮಿಸತಕ್ಕದ್ದಲ್ಲ.- (1) ಮಂಡಲಿಯ ಬರಹದಲ್ಲಿನ ಅನುಮತಿಯಿಲ್ಲದೆ ಮಂಡಲಿಯು ನಿರ್ಮಿಸಿದ ಅಥವಾ ಇಟ್ಟುಕೊಂಡು ಬಂದಿರುವ ಅಥವಾ ಅದರಲ್ಲಿ ನಿಹಿತವಾದ ಮಂಡಲಿಯ ಯಾವುದೇ ಗ್ರಾಮಸಾರ ಚರಂಡಿಯ ಮೇಲೆ ಯಾವುದೇ ಖಾಸಗಿ ಬೀದಿಯನ್ನು ನಿರ್ಮಿಸತಕ್ಕದ್ದಲ್ಲ ಮತ್ತು ಯಾವುದೇ ಕಟ್ಟಡ, ಗೋಡೆ, ಬೇಲಿ ಅಥವಾ ಇತರ ರಚನೆಯನ್ನು ಕಟ್ಟತಕ್ಕದ್ದಲ್ಲ.

(2) ಮಂಡಲಿಯ ಬರಹದಲ್ಲಿನ ಅನುಮತಿಯಿಲ್ಲದೆ ಹಿಂದೆ ಹೇಳಿದಂತೆ ಯಾವುದೇ ಗ್ರಾಮಸಾರ ಚರಂಡಿಯ ಮೇಲೆ ಯಾವುದೇ ಖಾಸಗಿ ಬೀದಿಯನ್ನು ನಿರ್ಮಿಸಿದರೆ ಅಥವಾ ಯಾವುದೇ ಕಟ್ಟಡ, ಗೋಡೆ, ಬೇಲಿ ಅಥವಾ ರಚನೆಯನ್ನು ಕಟ್ಟಿದರೆ, ಮಂಡಲಿಯು ಅದನ್ನು ತೆಗೆದುಹಾಕಬಹುದು ಅಥವಾ ಅದರ ಬಗ್ಗೆ ಅದು ಸೂಕ್ತವೆಂದು ಯೋಚಿಸುವಂತೆ ಅನ್ಯಥಾ ವ್ಯವಹರಿಸಬಹುದು.

(3) ಹಾಗೆ ಮಾಡುವಲ್ಲಿ ಮಂಡಲಿಯು ವಹಿಸಿದ ವೆಚ್ಚಗಳನ್ನು ಖಾಸಗಿ ಬೀದಿ ಅಥವಾ ಕಟ್ಟಡ, ಬೇಲಿ, ಗೋಡೆ ಅಥವಾ ಇತರ ರಚನೆಯ ಒಡೆಯನು, ಅಥವಾ ಸಂದರ್ಭಾನುಸಾರ ತಪ್ಪುಮಾಡುವ ವ್ಯಕ್ತಿಯು ಸಂದಾಯಮಾಡತಕ್ಕದ್ದು ಮತ್ತು ಅವುಗಳನ್ನು ಈ ಅಧಿನಿಯಮದ ಮೇರೆಗೆ ಸಂದಾಯ ಮಾಡಬೇಕಾದ ಚಾರ್ಜುಗಳ ಬಾಕಿಯಂತೆ ವಸೂಲು ಮಾಡತಕ್ಕದ್ದು.

77. ಗ್ರಾಮಸಾರ ಚರಂಡಿಗಳಿಗಾಗಿ ಸ್ವತ್ತಿನ ಉಪಯೋಗದ ಬಗ್ಗೆ ಹಕ್ಕುಗಳು.- (1) ಮಂಡಲಿಯು ಬೆಂಗಳೂರು ಮಹಾನಗರ ಪ್ರದೇಶದ ಸ್ಥಳೀಯ ಪರಿಮಿತಿಗಳ ಒಳಗೆಯೇ ಆಗಲಿ ಅಥವಾ ಹೊರಗಡೆಯೇ ಆಗಲಿ ಯಾವುದೇ ಸ್ಥಿರಾಸ್ತಿಯನ್ನು ಆರ್ಜಿಸದೆ ಅದರ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಗ್ರಾಮಸಾರ ಚರಂಡಿಗಳನ್ನು ನೆಲೆಗೊಳಿಸಬಹುದು ಮತ್ತು ಇಟ್ಟುಕೊಂಡು ಬರಬಹುದು, ಮತ್ತು ಯಾವುದೇ ಕಾಲದಲ್ಲಿ ಯಾವುದೇ ಗ್ರಾಮಸಾರ ಚರಂಡಿಗಳನ್ನು ಪರೀಕ್ಷಿಸುವ, ದುರಸ್ತಿಮಾಡುವ, ಬದಲಾಯಿಸುವ ಅಥವಾ ತೆಗೆದುಹಾಕುವ ಉದ್ದೇಶಕ್ಕಾಗಿ ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಗ್ರಾಮಸಾರ ಚರಂಡಿಗಳನ್ನು ಹಾಕಲಾಗಿದೆಯೋ ಆ ಯಾವುದೇ ಸ್ವತ್ತಿನ ಮೇಲೆ ಪ್ರವೇಶಿಸಬಹುದು:

ಪರಂತು, ಮಂಡಲಿಯು, ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಯಾವುದೇ ಗ್ರಾಮಸಾರ ಚರಂಡಿಯನ್ನು ಹಾಕಲಾಗಿದೆಯೋ ಆ ಸ್ವತ್ತಿನಲ್ಲಿ ಸತತ ಉಪಯೋಗದ ಹಕ್ಕನ್ನು ಹೊರತುಪಡಿಸಿ ಯಾವುದೇ ಇತರ ಹಕ್ಕನ್ನು ಆರ್ಜಿಸತಕ್ಕದ್ದಲ್ಲ.

(2) ಈ ಪ್ರಕರಣದ ಮೂಲಕ ಅದಕ್ಕೆ ಪ್ರಧಾನ ಮಾಡಿದ ಅಧಿಕಾರಗಳನ್ನು ಚಲಾಯಿಸುವಲ್ಲಿ, ಮಂಡಲಿಯು ಸಾಧ್ಯವಾಗಬಹುದಾದಷ್ಟು ಕಡಿಮೆ ಹಾನಿಯನ್ನುಂಟು ಮಾಡತಕ್ಕದ್ದು ಮತ್ತು ಅದು ಮಾಡಿದ ಯಾವುದೇ ಹಾನಿಗಾಗಿ ಪೂರ್ಣ ನಷ್ಟ ಪರಿಹಾರವನ್ನು ಅದು ಕೊಡತಕ್ಕದ್ದು.

78. ಇತರ ವ್ಯಕ್ತಿಗಳಿಗೆ ಸೇರಿದ ಭೂಮಿಯ ಮೂಲಕ ಗ್ರಾಮಸಾರ ಚರಂಡಿಯನ್ನು ಹಾಕಲು ಆವರಣದ ಒಡೆಯನ ಅಧಿಕಾರ.- (1) ಮಂಡಲಿಗೆ ಇನ್ನೊಬ್ಬ ವ್ಯಕ್ತಿಯ ಸ್ಥಿರಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಯಾವುದೇ ಗ್ರಾಮಸಾರ ಚರಂಡಿಯನ್ನು ಹಾಕುವುದರ ಮೂಲಕ ಯಾವುದೇ ಆವರಣದ ಗ್ರಾಮಸಾರ ಚರಂಡಿಯನ್ನು ವ್ಯವಸ್ಥೆಗೊಳಿಸುವುದು ಏಕಮಾತ್ರ ಅಥವಾ ಹೆಚ್ಚು ಅನುಕೂಲಕರ ಸಾಧನವಾಗಿರುವುದಾಗಿ ಕಂಡುಬಂದರೆ, ಮಂಡಲಿಯು, ಬರಹದಲ್ಲಿನ ಆದೇಶದ ಮೂಲಕ ಅಂಥ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಅಂಥ ಗ್ರಾಮಸಾರ ಚರಂಡಿಯನ್ನು ಹಾಕಲು ಅಥವಾ ಒಯ್ಯಲು ಆವರಣದ ಒಡೆಯನನ್ನು ಅಧಿಕೃತಗೊಳಿಸಬಹುದು:

ಪರಂತು, ಅಂಥ ಯಾವುದೇ ಆದೇಶವನ್ನು ಮಾಡುವುದಕ್ಕೆ ಮುಂಚೆ ಮಂಡಲಿಯು, ಆ ಸ್ಥಿರ ಸ್ವತ್ತಿನ ಒಡೆಯನಿಗೆ ಆ ಆದೇಶವನ್ನು ಏಕೆ ಮಾಡಬಾರದು ಎಂಬ ಬಗ್ಗೆ, ರಚಿಸಿದ ವಿನಿಯಮಗಳ ಮೂಲಕ ನಿಯಮಿಸಬಹುದಾದಂಥ ಕಾಲದೊಳಗೆ ಕಾರಣ ತೋರಿಸಲು ಯುಕ್ತ ಅವಕಾಶವನ್ನು ಕೊಡತಕ್ಕದ್ದು:

ಮತ್ತೂ ಪರಂತು, ಆವರಣದ ಒಡೆಯನು ಯಾವ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಮತ್ತು ಅದಕ್ಕೆ ಅಡ್ಡಲಾಗಿ ಅಂಥ ಗ್ರಾಮಸಾರ ಚರಂಡಿಯನ್ನು ಹಾಕಲಾಗಿದೆಯೋ ಅಂಥ ಸ್ವತ್ತಿನಲ್ಲಿ ಸತತ ಉಪಯೋಗದ ಹಕ್ಕನ್ನು ಹೊರತುಪಡಿಸಿ ಯಾವುದೇ ಇತರ ಹಕ್ಕನ್ನು ಆರ್ಜಿಸತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದ ಮೇರೆಗೆ ಆದೇಶವನ್ನು ಮಾಡಿದ ಮೇಲೆ, ಆವರಣದ ಒಡೆಯನು ಹಾಗೆ ಮಾಡುವ ಅವನ ಉದ್ದೇಶದ ಬಗ್ಗೆ ಯುಕ್ತ ನೋಟೀಸನ್ನು ಕೊಟ್ಟ ತರುವಾಯ, ಅಂಥ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಗ್ರಾಮಸಾರ ಚರಂಡಿಯನ್ನು ಹಾಕುವ ಉದ್ದೇಶಕ್ಕಾಗಿ ಅಥವಾ ಅದನ್ನು ದುರಸ್ತಿ ಮಾಡುವ ಉದ್ದೇಶಕ್ಕಾಗಿ ಸೂರ್ಯೋದಯ ಮತ್ತು ಸೂರ್ಯಾಸ್ತದ ನಡುವಿನ ಯಾವುದೇ ಕಾಲದಲ್ಲಿ ಸಹಾಯಕರು ಮತ್ತು ಕೆಲಸಗಾರರೊಂದಿಗೆ ಆ ಸ್ಥಿರ ಸ್ವತ್ತಿನ ಮೇಲೆ ಪ್ರವೇಶಿಸಬಹುದು.

(3) ಈ ಪ್ರಕರಣದ ಮೇರೆಗೆ ಚರಂಡಿಯನ್ನು ಹಾಕುವಲ್ಲಿ ಆ ಸ್ಥಿರ ಸ್ವತ್ತಿಗೆ ಸಾಧ್ಯವಾದಷ್ಟು ಕಡಿಮೆ ಹಾನಿಯನ್ನು ಮಾಡತಕ್ಕದ್ದು ಮತ್ತು ಆವರಣದ ಒಡೆಯನು,-

(ಎ) ಕಾರ್ಯಸಾಧ್ಯವಾಗಬಹುದಾದಷ್ಟು ಕಡಿಮೆ ವಿಳಂಬದಲ್ಲಿ ಗ್ರಾಮಸಾರ ಚರಂಡಿಯನ್ನು ಹಾಕುವಂತೆ ಮಾಡತಕ್ಕದ್ದು;

(ಬಿ) ಅಂಥ ಗ್ರಾಮಸಾರ ಚರಂಡಿಯನ್ನು ಹಾಕುವ ಉದ್ದೇಶಕ್ಕಾಗಿ ತೆರೆದ, ಅಗದ ಅಥವಾ ತೆಗೆದು ಹಾಕಿದ ಯಾವುದೇ ಭೂಮಿಯನ್ನು ಅವನ ಸ್ವಂತ ಖರ್ಚಿನಲ್ಲಿ ಮತ್ತು ಕಾರ್ಯ ಸಾಧ್ಯವಾಗಬಹುದಾದಷ್ಟು ಕಡಿಮೆ ವಿಳಂಬದಲ್ಲಿ ಭರ್ತಿಮಾಡತಕ್ಕದ್ದು, ಪುನಃ ಸ್ಥಾಪಿಸತಕ್ಕದ್ದು ಮತ್ತು ಸರಿಮಾಡತಕ್ಕದ್ದು; ಮತ್ತು

(ಸಿ) ಅಂಥ ಗ್ರಾಮಸಾರ ಚರಂಡಿಯನ್ನು ಹಾಕುವ ಕಾರಣದಿಂದಾಗಿ ಹಾನಿಯನ್ನು ಅನುಭವಿಸುವ ಆ ಸ್ಥಿರ ಸ್ವತ್ತಿನ ಒಡೆಯ ಅಥವಾ ಯಾವನೇ ಇತರ ವ್ಯಕ್ತಿಗೆ ನಷ್ಟ ಪರಿಹಾರವನ್ನು ಸಂದಾಯಮಾಡತಕ್ಕದ್ದು.

(4) ಯಾವ ಸ್ಥಿರ ಸ್ವತ್ತಿನ ಮೇಲೆ, ಕೆಳಗೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಗ್ರಾಮಸಾರ ಚರಂಡಿಯನ್ನು ಈ ಪ್ರಕರಣದ ಮೇರೆಗೆ ಹಾಕಲಾಗಿದೆಯೋ ಆ ಸ್ಥಿರ ಸ್ವತ್ತಿನ ಒಡೆಯನು ಅಂಥ ಸ್ಥಿರ ಸ್ವತ್ತಿನ ಮೇಲೆ ಕಟ್ಟಡವನ್ನು ಕಟ್ಟಿಲ್ಲದೇ ಇರುವಾಗ ಅಂಥ ಸ್ವತ್ತಿನ ಮೇಲೆ ಯಾವುದೇ ಕಟ್ಟಡವನ್ನು ಕಟ್ಟಲು ಇಚ್ಛಿಸಿದರೆ ಮಂಡಳಿಯು ಬರಹದಲ್ಲಿನ ನೋಟೀಸಿನ ಮೂಲಕ ಆ ಆವರಣದ ಒಡೆಯನನ್ನು ಅದು ಅನುಮೋದಿಸತಕ್ಕಂಥ ರೀತಿಯಲ್ಲಿ ಗ್ರಾಮಸಾರ ಚರಂಡಿಯನ್ನು ಮುಚ್ಚಲು, ತೆಗೆದುಹಾಕಲು ಅಥವಾ ಮಾರ್ಗಪಲ್ಲಟಗೊಳಿಸಲು ಮತ್ತು ಅದರ ಮೇಲೆ, ಅದರ ಗುಂಟ ಅಥವಾ ಅದಕ್ಕೆ ಅಡ್ಡಲಾಗಿ ಆ ಗ್ರಾಮಸಾರ ಚರಂಡಿಯನ್ನು ಹಾಕಿಲ್ಲದೆ ಇದ್ದಿದ್ದರೆ ಹೇಗೋ ಹಾಗೆ ಆ ಸ್ಥಿರ ಸ್ವತ್ತನ್ನು ಮುಚ್ಚಲು, ಪುನಃ ಸ್ಥಾಪಿಸಲು ಮತ್ತು ಸರಿಮಾಡಲು ಅಗತ್ಯಪಡಿಸತಕ್ಕದ್ದು;

ಪರಂತು, ಯಾವುದೇ ಅಂಥ ಕಡ್ಡಾಯ ಕೋರಿಕೆಯನ್ನು ಮಂಡಳಿಯ ಅಭಿಪ್ರಾಯದಲ್ಲಿ ಆ ಉದ್ದೇಶಿತ ಕಟ್ಟಡವನ್ನು ನಿರ್ಮಿಸುವುದಕ್ಕಾಗಿ ಅಥವಾ ಅದರ ಸುರಕ್ಷಿತ ಅನುಭೋಗಕ್ಕಾಗಿ ಆ ಗ್ರಾಮಸಾರ ಚರಂಡಿಯನ್ನು ಮುಚ್ಚುವುದು, ತೆಗೆದುಹಾಕುವುದು ಅಥವಾ ಮಾರ್ಗಪಲ್ಲಟಗೊಳಿಸುವುದು ಅವಶ್ಯ ಅಥವಾ ವಿಹಿತವಾಗಿದ್ದ ಹೊರತು, ಮಾಡತಕ್ಕದ್ದಲ್ಲ.

79. ಹೊಣೆಗಾರನಾದ ವ್ಯಕ್ತಿಗೆ ನೋಟೀಸನ್ನು ಕೊಟ್ಟ ತರುವಾಯ ಕಾಮಗಾರಿಯನ್ನು ನಿರ್ವಹಿಸಲು ಅಧಿಕಾರ.- (1) ಈ ಅಧ್ಯಾಯದ ಉಪಬಂಧಗಳ ಮೇರೆಗೆ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಯಾವನೇ ವ್ಯಕ್ತಿಯನ್ನು ಅಗತ್ಯಪಡಿಸಬಹುದಾದಾಗ ಅಥವಾ ಅವನು ಹೊಣೆಗಾರನಾಗಿರುವಾಗ, ಮಂಡಳಿಯು, ಈ ಅಧಿನಿಯಮದ ಮತ್ತು ಈ ಬಗ್ಗೆ ರಚಿಸಿದ ಯಾವುದೇ ವಿನಿಯಮಗಳ ಉಪಬಂಧಗಳಿಗೆ ಅನುಸಾರವಾಗಿ, ಈ ಉದ್ದೇಶಕ್ಕಾಗಿ ಅದು ನಿರ್ದಿಷ್ಟಪಡಿಸಬಹುದಾದಂಥ ಕಾಲದೊಳಗೆ ಅದನ್ನು ನಿರ್ವಹಿಸಲು ಅವಕಾಶವನ್ನು ಅಂಥ ವ್ಯಕ್ತಿಗೆ ಕೊಟ್ಟ ತರುವಾಯ ಅಂಥ ಕಾಮಗಾರಿಯನ್ನು ನಿರ್ವಹಿಸುವಂತೆ ಮಾಡತಕ್ಕದ್ದು.

(2) ಯಾವುದೇ ಅಂಥ ಕಾಮಗಾರಿಯನ್ನು ನಿರ್ವಹಿಸುವಲ್ಲಿ ಮಂಡಳಿಯು ವಹಿಸಿದ ಅಥವಾ ವಹಿಸುವ ಸಂಭವವಿರುವಲ್ಲಿ ವೆಚ್ಚಗಳನ್ನು ಸದರಿ ವ್ಯಕ್ತಿಯು ಸಂದಾಯ ಮಾಡತಕ್ಕದ್ದು ಮತ್ತು ಅಂಥ ಕಾಮಗಾರಿಯನ್ನು ಇಟ್ಟುಕೊಂಡುಬರುವುದಕ್ಕೆ ಸಂಬಂಧಿಸಿದಂತೆ ಮಂಡಳಿಯು ವಹಿಸಿದ ವೆಚ್ಚಗಳನ್ನು ಅಂಥ ಕಾಮಗಾರಿಯಿಂದ ಸಾಧ್ಯಗೊಳಿಸಲಾದಂಥ ಸೌಕರ್ಯಗಳು ಮತ್ತು ಅನುಕೂಲತೆಗಳನ್ನು ಅನುಭೋಗಿಸುವ ವ್ಯಕ್ತಿ ಅಥವಾ ವ್ಯಕ್ತಿಗಳು ಸಂದಾಯಮಾಡತಕ್ಕದ್ದು.

(3) (2)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಿದ ವೆಚ್ಚವನ್ನು, ಹೊಣೆಗಾರನಾದ ವ್ಯಕ್ತಿ ಅಥವಾ ವ್ಯಕ್ತಿಗಳಿಂದ ಈ ಅಧಿನಿಯಮದ ಮೇರೆಗೆ ಸಂದಾಯ ಮಾಡಬೇಕಾದ ಚಾರ್ಜ್‌ಗಳ ಬಾಕಿಯಂತೆ ವಸೂಲುಮಾಡತಕ್ಕದ್ದು.

80. ಗ್ರಾಮಸಾರ ಚರಂಡಿ ಅಥವಾ ರೊಚ್ಚು ಗುಂಡಿಯ ವಾಯುಸಂಚಾರಕ್ಕೆ ಸುರಂಗ ಮಾರ್ಗಗಳು (ಶಾಪ್ಟ್‌ಗಳು) ಇತ್ಯಾದಿಗಳನ್ನು ಜೋಡಿಸುವ ಅಧಿಕಾರ.- ಅದು ಮಂಡಳಿಯಲ್ಲಿ ನಿಹಿತವಾಗಿರಲಿ ಅಥವಾ ಇಲ್ಲದಿರಲಿ ಯಾವುದೇ ಗ್ರಾಮಸಾರ ಚರಂಡಿ ಅಥವಾ ರೊಚ್ಚುಗುಂಡಿಗೆ ವಾಯು ಸಂಚಾರವನ್ನು ಒದಗಿಸುವ ಉದ್ದೇಶಕ್ಕಾಗಿ, ಮಂಡಳಿಯು, ಈ ಬಗ್ಗೆ ರಚಿಸಿದ ವಿನಿಯಮಗಳಿಗೆ ಅನುಸಾರವಾಗಿ, ಅದಕ್ಕೆ ಅವಶ್ಯವೆಂದು ಕಂಡುಬರಬಹುದಾದಂಥ ಯಾವುದೇ ಸುರಂಗ ಮಾರ್ಗ ಅಥವಾ ಕೊಳವೆಯನ್ನು ಯಾವುದೇ ಆವರಣದ ಮೇಲೆ ನಿರ್ಮಿಸಬಹುದು ಅಥವಾ ಯಾವುದೇ ಕಟ್ಟಡದ ಹೊರಗಡೆ ಅದನ್ನು ಜೋಡಿಸಬಹುದು.

81. ದೋಷಯುಕ್ತವಾಗಿರುವುದಾಗಿ ನಂಬಲಾದ ಗ್ರಾಮಸಾರ ಚರಂಡಿಗಳು, ಇತ್ಯಾದಿಯನ್ನು ಪರಿಶೀಲಿಸಲು ಮತ್ತು ಪರೀಕ್ಷಿಸಲು ಅಧಿಕಾರ.- (1) ಮಂಡಳಿಗೆ, ಖಾಸಗಿ ಗ್ರಾಮಸಾರ ಚರಂಡಿ ಅಥವಾ ರೊಚ್ಚುಗುಂಡಿಯು ಆರೋಗ್ಯಕ್ಕೆ ಪ್ರತಿಕೂಲಕರವಾಗಿರುವ ಅಥವಾ ಉಪದ್ರವಕಾರಿಯಾಗಿರುವ ಸ್ಥಿತಿಯಲ್ಲಿದೆ ಎಂದು ಅಥವಾ ಮಂಡಳಿಯ ಗ್ರಾಮಸಾರ ಚರಂಡಿಯೊಂದಿಗೆ ನೇರವಾಗಿ ಅಥವಾ ಪರೋಕ್ಷವಾಗಿ ಸಂಪರ್ಕವನ್ನು ಹೊಂದಿರುವ ಖಾಸಗಿ ಗ್ರಾಮಸಾರ ಚರಂಡಿಯು ಅಂತರ್ಜಲವು ಸೇರಿಕೊಳ್ಳುವ ಹಾಗೆ ದೋಷಪೂರಿತವಾಗಿದೆ ಎಂದು ನಂಬಲು ಯುಕ್ತ ಕಾರಣಗಳಿವೆಯೆಂದು ಕಂಡುಬರುವಲ್ಲಿ ಅದು, ಅದರ ಸ್ಥಿತಿಯನ್ನು ಪರೀಕ್ಷಿಸಬಹುದು ಮತ್ತು ಆ ಉದ್ದೇಶಕ್ಕಾಗಿ ಒತ್ತಡದಲ್ಲಿರುವ ನೀರಿನ ಮೂಲಕ ಪರೀಕ್ಷೆಯನ್ನು

ಹೊರತುಪಡಿಸಿ ಯಾವುದೇ ಇತರ ಪರೀಕ್ಷೆಯನ್ನು ಮಾಡಬಹುದು ಮತ್ತು ಅದು ಅವಶ್ಯವೆಂದು ಭಾವಿಸಿದರೆ ಭೂಮಿಯನ್ನು ಅಗೆಯಬಹುದು.

(2) ಪರೀಕ್ಷೆಯನ್ನು ಮಾಡಿದ ಮೇಲೆ ಆ ಗ್ರಾಮಸಾರ ಚರಂಡಿ ಅಥವಾ ರೊಚ್ಚುಗುಂಡಿಯು ಸರಿಯಾದ ಸ್ಥಿತಿಯಲ್ಲಿ ಇರುವುದಾಗಿ ಕಂಡುಬಂದರೆ, ಮಂಡಳಿಯು ಸಾಧ್ಯವಾದಷ್ಟು ಬೇಗನೆ, ಅದು ಅಗೆದ ಭೂಮಿಯನ್ನು ಪುನಃ ಸ್ಥಾಪಿಸತಕ್ಕದ್ದು ಮತ್ತು ಅದು ಮಾಡಿದ ಹಾನಿಯನ್ನು ತುಂಬಿಕೊಡತಕ್ಕದ್ದು.

82. ಲೈಸೆನ್ಸ್ ಪಡೆದ ಕೊಳಾಯಿಗಾರನು ಕಾಮಗಾರಿಯನ್ನು ಮಾಡತಕ್ಕದ್ದು.-(1) ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ, ಯಾವನೇ ಇತರ ವ್ಯಕ್ತಿಯು ಈ ಅಧ್ಯಾಯದಲ್ಲಿ ವಿವರಿಸಿರುವ ಯಾವುದೇ ಕಾಮಗಾರಿಯನ್ನು ನಿರ್ವಹಿಸತಕ್ಕದ್ದಲ್ಲ ಮತ್ತು ಯಾವನೇ ವ್ಯಕ್ತಿಯು ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಅಂಥ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಅನುಮತಿಸತಕ್ಕದ್ದಲ್ಲ;

ಪರಂತು, ಸ್ಯಾನಿಟರಿ ಇಂಜಿನಿಯರ್‌ನ ಅಭಿಪ್ರಾಯದಲ್ಲಿ ಆ ಕಾಮಗಾರಿಯು ಸಣ್ಣ ಸ್ವರೂಪದ್ದಾಗಿದ್ದರೆ, ಅವನು ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಇತರ ವ್ಯಕ್ತಿಯು ಅಂಥ ಕಾಮಗಾರಿಯನ್ನು ನಿರ್ವಹಿಸುವುದಕ್ಕಾಗಿ ಬರಹದಲ್ಲಿ ಅನುಮತಿಯನ್ನು ಕೊಡಬಹುದು.

(2) 59ನೇ ಪ್ರಕರಣದ ಉಪಬಂಧಗಳು ಯಾವುದೇ ಚರಂಡಿಗೆ ಸಂಬಂಧಪಟ್ಟ ಯಾವುದೇ ಕಾಮಗಾರಿಗೆ ಸಂಬಂಧಿಸಿದಂತೆ, ಅವು ನೀರು ಸರಬರಾಜಿಗೆ ಸಂಬಂಧಪಟ್ಟ ಯಾವುದೇ ಕಾಮಗಾರಿಗೆ ಸಂಬಂಧಿಸಿದಂತೆ ಅನ್ವಯವಾಗುವ ಹಾಗೆ ಅನ್ವಯವಾಗತಕ್ಕದ್ದು.

83. ಕೆಲವು ಕಾರ್ಯಗಳ ಬಗ್ಗೆ ನಿಷೇಧ.- ಯಾವನೇ ವ್ಯಕ್ತಿಯು,-

(ಎ) ಯಾವುದೇ ಕಾಮಗಾರಿಗಳ ಲೈಸೆನ್ಸುಗಳನ್ನು ಸ್ಥಾಪಿಸುವಲ್ಲಿ ಮಂಡಲಿಯ ಅಧಿಕಾರದ ಮೇರೆಗೆ ಕಾರ್ಯನಿರ್ವಹಿಸುತ್ತಿರುವ ಯಾವನೇ ವ್ಯಕ್ತಿಯನ್ನು ಉದ್ದೇಶಪೂರ್ವಕವಾಗಿ ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಅಂಥ ಕಾಮಗಾರಿಯ ಲೈಸೆನ್ಸುಗಳನ್ನು ಸ್ಥಾಪಿಸುವ ಉದ್ದೇಶಕ್ಕಾಗಿ ನೆಲದಲ್ಲಿ ಜೋಡಿಸಿರುವ ಯಾವುದೇ ಕಂಬ, ಸ್ತಂಭ ಅಥವಾ ಗೂಟವನ್ನು ಹೊರಗೆಳೆಯತಕ್ಕದ್ದಲ್ಲ ಅಥವಾ ತೆಗೆದುಹಾಕತಕ್ಕದ್ದಲ್ಲ ಅಥವಾ ಅದೇ ಉದ್ದೇಶಕ್ಕಾಗಿ ಮಾಡಿದ ಯಾವುದೇ ಕಾಮಗಾರಿಗಳನ್ನು ವಿರೂಪಗೊಳಿಸತಕ್ಕದ್ದಲ್ಲ ಅಥವಾ ನಾಶಪಡಿಸತಕ್ಕದ್ದಲ್ಲ;

(ಬಿ) ಮಂಡಳಿಗೆ ಸೇರಿದ ಯಾವುದೇ ಬೀಗ, ಬಿರುಡೆ, ಕವಾಟ, ಕೊಳವೆ ಅಥವಾ ಇತರ ಕಾಮಗಾರಿ ಅಥವಾ ಸಾಧನ ಸಾಮಗ್ರಿಯನ್ನು ಬುದ್ಧಿಪೂರ್ವಕವಾಗಿ ಅಥವಾ ನಿರ್ಲಕ್ಷ್ಯತೆಯಿಂದ ಒಡೆಯತಕ್ಕದ್ದಲ್ಲ, ಹಾನಿಗೊಳಿಸತಕ್ಕದ್ದಲ್ಲ, ತಿರುಗಿಸತಕ್ಕದ್ದಲ್ಲ, ತೆರೆಯತಕ್ಕದ್ದಲ್ಲ, ಮುಚ್ಚತಕ್ಕದ್ದಲ್ಲ, ನಿಲ್ಲಿಸತಕ್ಕದ್ದಲ್ಲ ಅಥವಾ ಅನ್ಯಥಾ ಅದರೊಂದಿಗೆ ಹಸ್ತಕ್ಷೇಪ ಮಾಡತಕ್ಕದ್ದಲ್ಲ; ಅಥವಾ

(ಸಿ) ಮಂಡಳಿಗೆ ಸೇರಿದ ಯಾವುದೇ ಗ್ರಾಮಸಾರ ಕಾಮಗಾರಿಯ ಹರಿವನ್ನು ಕಾನೂನುಬಾಹಿರವಾಗಿ ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಅದರಿಂದ ಹಾಯಿಸತಕ್ಕದ್ದಲ್ಲ, ಎಳೆದುಕೊಳ್ಳತಕ್ಕದ್ದಲ್ಲ ಅಥವಾ ಅದನ್ನು ಮಾರ್ಗಪಲ್ಲಟ ಗೊಳಿಸತಕ್ಕದ್ದಲ್ಲ ಅಥವಾ ಅದರಿಂದ ಗ್ರಾಮಸಾರವನ್ನು ತೆಗೆದುಕೊಳ್ಳತಕ್ಕದ್ದಲ್ಲ;

(ಡಿ) ಈ ಅಧ್ಯಾಯದ ಮೇರೆಗೆ ಅವನ ಕರ್ತವ್ಯಗಳನ್ನು ನಿರ್ವಹಿಸುವಲ್ಲಿ ಮಂಡಲಿಯ ಯಾವನೇ ಅಧಿಕಾರಿ ಅಥವಾ ಇತರ ನಿಯೋಜಿತನನ್ನು ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಯಾವುದೇ ಗ್ರಾಮಸಾರ ಕಾಮಗಾರಿಗೆ ಸಂಬಂಧಪಟ್ಟಂತೆ ಅದರ ಮೇರಿಗಿನ ಯಾವುದೇ ಪ್ರವೇಶ, ಪರಿಶೀಲನೆ, ಪರೀಕ್ಷೆ ಅಥವಾ ವಿಚಾರಣೆಯನ್ನು ಮಾಡುವುದಕ್ಕಾಗಿ ಅವಶ್ಯವಾದ ಸಾಧನವನ್ನು ಅವನಿಗೆ ಒದಗಿಸಲು ನಿರಾಕರಿಸತಕ್ಕದ್ದಲ್ಲ ಅಥವಾ ಉದ್ದೇಶಪೂರ್ವಕವಾಗಿ ನಿರ್ಲಕ್ಷಿಸತಕ್ಕದ್ದಲ್ಲ.

84. ಗ್ರಾಮಸಾರ ಚರಂಡಿ ವ್ಯವಸ್ಥೆ ಬಗ್ಗೆ ವಿನಿಯಮಗಳು.- (1) ಮಂಡಳಿಯು, ರಾಜ್ಯ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ ಈ ಅಧ್ಯಾಯದ ಉದ್ದೇಶಗಳನ್ನು ಈಡೇರಿಸಲು ವಿನಿಯಮಗಳನ್ನು ರಚಿಸಬಹುದು.

[(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಉಪಬಂಧಕ್ಕೆ ಪ್ರತಿಕೂಲವಾಗದಂತೆ ಅಂಥ ವಿನಿಯಮಗಳು, ಕೈಗಾರಿಕಾ ಆವರಣದ ಅಧಿಭೋಗದಾರರು, ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಕಾರ್ಖಾನೆಯ ಕಶ್ಮಲ ಪ್ರವಾಹವನ್ನು ಬಿಡುವುದು ಮತ್ತು ಅದನ್ನು ವಿಲೆ ಮಾಡುವುದಕ್ಕಾಗಿ ಮಂಡಳಿಗೆ ಸಂದಾಯ ಮಾಡಬೇಕಾದ ಚಾರ್ಜ್‌ಗಳಿಗಾಗಿ ಉಪಬಂಧಿಸಬಹುದು.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಜಿಸಲಾಗಿದೆ.

184ಎ. ಗ್ರಾಮಸಾರ ಚರಂಡಿ ವ್ಯವಸ್ಥೆ ಬಗೆಗಿನ ಉಪವಿಧಿಗಳು.- (1) ನಿಯಮಗಳು ಮತ್ತು ವಿನಿಯಮಗಳ ಉಪಬಂಧಗಳಿಗೆ ಒಳಪಟ್ಟು, ಮಂಡಳಿಯು, ಪೂರ್ವ ಪ್ರಕಟಣೆಯ ತರುವಾಯ,-

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

(ಎ) ಗ್ರಾಮಸಾರ ಚರಂಡಿಗಳ ಒಳಕ್ಕೆ ಅಸಹ್ಯಕರ ಅಥವಾ ಅಡ್ಡಿಯುಂಟುಮಾಡುವ ವಸ್ತುಗಳು, ಕಲುಷಿತ ನೀರು ಅಥವಾ ಇತರ ಕಲುಷಿತ ಮತ್ತು ಹೊಲಸು ವಸ್ತುಗಳನ್ನು ವಿಸರ್ಜಿಸುವುದನ್ನು ಅಥವಾ ಹಾಕುವುದನ್ನು ನಿಯಂತ್ರಿಸುವುದು ಅಥವಾ ನಿಷೇಧಿಸುವುದು;

(ಬಿ) ಈ ಅಧಿನಿಯಮದಲ್ಲಿ ನಿರ್ದಿಷ್ಟವಾಗಿ ಉಪಬಂಧಿಸಿಲ್ಲದ, ಯಾವುದೇ ರೀತಿಯಲ್ಲಿ, ಗ್ರಾಮಸಾರ ಚರಂಡಿಗಳು, ವಾಯು ಸಂಚಾರ ಸುರಂಗಗಳು, ಕೊಳವೆಗಳು, ಕಳ್ಳಸುಗುಳು, ಮೂತ್ರಿಗಳು, ರೊಚ್ಚುಗುಂಡಿಗಳು ಮತ್ತು ಇತರ ಗ್ರಾಮಸಾರ ಚರಂಡಿ ಕಾಮಗಾರಿಗಳ ನಿರ್ಮಾಣ, ಬದಲಾವಣೆ, ನಿರ್ವಹಣೆ, ಸಂರಕ್ಷಣೆ, ಸ್ವಚ್ಛಗೊಳಿಸುವಿಕೆ ಮತ್ತು ದುರಸ್ತಿ ಇವುಗಳನ್ನು ನಿಯಂತ್ರಿಸುವುದು;

(ಸಿ) ಗ್ರಾಮಸಾರ ಚರಂಡಿಗಳನ್ನು ಸ್ವಚ್ಛಗೊಳಿಸುವುದು;

(ಡಿ) ಮಂಡಳಿಯ ಅನುಮತಿಯಿಲ್ಲದೆ ಗ್ರಾಮಸಾರ ಚರಂಡಿಗಳ ಮೇಲೆ ಕಟ್ಟಡಗಳನ್ನು ಕಟ್ಟುವುದನ್ನು ನಿಷೇಧಿಸುವುದು;

(ಇ) ಮಂಡಳಿಯ ಗ್ರಾಮಸಾರ ಚರಂಡಿಗಳೊಂದಿಗೆ ಖಾಸಗಿ ಚರಂಡಿಗಳನ್ನು ಕೂಡಿಸುವುದು;

(ಎಫ್) ರೊಚ್ಚುಗುಂಡಿಗಳ ಸ್ಥಳ ನಿರ್ದೇಶನ ಮತ್ತು ನಿರ್ಮಾಣ;

(ಜಿ) ರೊಚ್ಚುಗುಂಡಿಗಳನ್ನು ಮುಚ್ಚುವುದು ಮತ್ತು ಅವುಗಳ ಬಗ್ಗೆ ವಾಯು ಸಂಚಾರ;

(ಹೆಚ್) ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಯಾವುದೇ ಕೈಗಾರಿಕಾ ಆವರಣದಿಂದ ಕಾರ್ಖಾನೆಯ ಕಶ್ಮಲ ಪ್ರವಾಹವನ್ನು ವಿಸರ್ಜನೆ ಮಾಡಬಹುದಾದಂಥ ದಿವಸದಲ್ಲಿನ ಅವಧಿ ಅಥವಾ ಅವಧಿಗಳು;

(ಐ) ಕಾರ್ಖಾನೆ ಕಶ್ಮಲ ಪ್ರವಾಹದಿಂದ ಎಲ್ಲಾ ಘನೀಕರಿಸುವ ವಸ್ತುವನ್ನು ಹೊರತುಪಡಿಸುವುದು;

(ಜೆ) ಮಂಡಳಿಯ ಗ್ರಾಮಸಾರ ಚರಂಡಿಗೆ ಅದು ಪ್ರವೇಶ ಮಾಡುವುದಕ್ಕೆ ಮುಂಚೆ ಕೈಗಾರಿಕಾ ಕಶ್ಮಲ ಪ್ರವಾಹದಿಂದ ಯಾವುದು ಮಂಡಳಿಯ ಅಭಿಪ್ರಾಯದಲ್ಲಿ ಒಂಟಿಯಾಗಿಯೇ ಆಗಲಿ ಅಥವಾ ಮಂಡಳಿಯ ಗ್ರಾಮಸಾರ ಚರಂಡಿಗಳ ಮೂಲಕ ಹರಿದು ಹೋಗುವಾಗ ಅದು ಸಂಪರ್ಕವನ್ನು ಹೊಂದುವ ಸಂಭವವಿರುವಂಥ ಯಾವುದೇ ವಸ್ತುವಿನ ಸಂಯೋಜನೆಯೊಂದಿಗೆ ಆಗಲಿ, ಆ ಗ್ರಾಮಸಾರ ಚರಂಡಿಗಳಿಗೆ ಹಾನಿಯುಂಟು ಮಾಡುವುದೋ ಅಥವಾ ಅಡ್ಡಿಯುಂಟು ಮಾಡುವುದೋ ಅಥವಾ ಆ ಗ್ರಾಮಸಾರ ಚರಂಡಿಗಳಿಂದ ಆ ಗ್ರಾಮಸಾರದ ಸಂಸ್ಕರಣೆ ಅಥವಾ ವಿಲೆಯನ್ನು ವಿಶೇಷವಾಗಿ ಕಷ್ಟವಾಗಿಸುವುದೋ ಅಥವಾ ದುಬಾರಿಯಾಗಿಸುವುದೋ ಆ ಯಾವುದೇ ಘಟಕವನ್ನು ಹೊರಹಾಕುವುದು;

(ಕೆ) ಯಾವುದನ್ನು ಯಾವುದೇ ಸಮೃತ್ತಿ ಅಥವಾ ಅನುಮತಿಯಿಲ್ಲದೆ, ಯಾವುದೇ ಒಂದು ದಿವಸದಂದು ಯಾವುದೇ ಕೈಗಾರಿಕಾ ಆವರಣದಿಂದ ಮಂಡಳಿಯ ಗ್ರಾಮಸಾರ ಚರಂಡಿಯೊಳಕ್ಕೆ ವಿಸರ್ಜಿಸಬಹುದೋ ಆ ಕಾರ್ಖಾನೆಯ ಕಶ್ಮಲ ಪ್ರವಾಹದ ಗರಿಷ್ಠ ಪ್ರಮಾಣ ಮತ್ತು ಅಂಥ ಸಮೃತ್ತಿ ಅಥವಾ ಅನುಮತಿಯಿಲ್ಲದೆ ಯಾವುದೇ ಕೈಗಾರಿಕಾ ಆವರಣದಿಂದ ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಕಾರ್ಖಾನೆಯ ಕಶ್ಮಲ ಪ್ರವಾಹವನ್ನು ವಿಸರ್ಜಿಸಬಹುದಾದಂಥ ಗರಿಷ್ಠ ಪ್ರಮಾಣ;

(ಎಲ್) ಕಾರ್ಖಾನೆಯ ಕಶ್ಮಲ ಪ್ರವಾಹವು ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ವಿಸರ್ಜನೆಯಾಗುವ ಕಾಲದಲ್ಲಿ, ಅದರ ಶಾಖವನ್ನು ನಿಯಂತ್ರಿಸುವುದು ಮತ್ತು ಅಂಥ ವಿಸರ್ಜನೆಯ ಕಾಲದಲ್ಲಿ ಕಾರ್ಖಾನೆಯ ಕಶ್ಮಲ ಪ್ರವಾಹದ ಯಥಾಸ್ಥಿತಿಯನ್ನು (ಹಾಗೆಂದರೆ ಆಮ್ಲೀಯ ಅಥವಾ ಕ್ಷಾರೀಯವಲ್ಲದ) ಸುನಿಶ್ಚಿತಗೊಳಿಸಿಕೊಳ್ಳುವುದು;

(ಎಂ) ಕೈಗಾರಿಕಾ ಆವರಣದಿಂದ ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ಹರಿಯುವುದರ ಮಾದರಿಗಳನ್ನು ಯಾವುದೇ ಕಾಲದಲ್ಲಿ ಸುಲಭವಾಗಿ ಒಬ್ಬ ವ್ಯಕ್ತಿಯು ತೆಗೆದುಕೊಳ್ಳುವುದನ್ನು ಸಾಧ್ಯಗೊಳಿಸುವಂಥ ಪರಿಶೀಲನಾ ಛೇಂಬರುಗಳು ಅಥವಾ ಆಳು ಗುಂಡಿಯನ್ನು ಒದಗಿಸುವುದು ಮತ್ತು ಇಟ್ಟುಕೊಂಡುಬರುವುದು;

(ಎನ್) ಯಾವುದೇ ಕೈಗಾರಿಕಾ ಆವರಣದಿಂದ ಮಂಡಳಿಯ ಗ್ರಾಮಸಾರ ಚರಂಡಿಗಳೊಳಕ್ಕೆ ವಿಸರ್ಜಿಸಲಾಗುತ್ತಿರುವ ಯಾವುದೇ ಕಾರ್ಖಾನೆಯ ಕಶ್ಮಲ ಪ್ರವಾಹದ ಗಾತ್ರವನ್ನು ಅಳತೆ ಮಾಡಲು ಅಗತ್ಯವಾಗಬಹುದಾದಂಥ ಮೀಟರ್‌ಗಳನ್ನು ಒದಗಿಸುವುದು ಮತ್ತು ಇಟ್ಟುಕೊಂಡು ಬರುವುದು ಮತ್ತು ಅಂಥ ಮೀಟರುಗಳನ್ನು ಪರೀಕ್ಷಿಸುವುದು

- ಇವುಗಳಿಗಾಗಿ ಉಪಬಂಧಿಸಲು ಉಪವಿಧಿಗಳನ್ನು ರಚಿಸಬಹುದು.

(3) ಈ ಪ್ರಕರಣದ ಮೇರೆಗೆ ಯಾವುದೇ ವಿನಿಯಮವನ್ನು ರಚಿಸುವಲ್ಲಿ, ಮಂಡಳಿಯು, ಅದರ ಉಲ್ಲಂಘನೆಯು ಒಂದು ನೂರು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಜುಲ್ಮಾನೆಯಿಂದ ಮತ್ತು ಮುಂದುವರಿಯುತ್ತಿರುವ ಉಲ್ಲಂಘನೆಯ ಸಂದರ್ಭದಲ್ಲಿ, ಅಂಥ ಉಲ್ಲಂಘನೆಯನ್ನು ಮುಂದುವರಿಸದಿರಲು ಮಂಡಳಿಯಿಂದ ನೋಟೀಸನ್ನು ಸ್ವೀಕರಿಸಿದ ತರುವಾಯ

ಉಲ್ಲಂಘನೆಯು ಮುಂದುವರಿಯುತ್ತಿರುವಂಥ ಕಾಲದಲ್ಲಿ ಪ್ರತಿ ದಿವಸಕ್ಕಾಗಿ ಹತ್ತು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆಯಿಂದ ದಂಡನೀಯವಾಗತಕ್ಕದೆಂದು ಉಪಬಂಧಿಸಬಹುದು.

85. ಕೆಲವು ಅಪರಾಧಗಳಿಗಾಗಿ ದಂಡನೆ.- ಯಾರೇ ಆಗಲಿ,-

(ಎ) ಈ ಕೆಳಕಂಡ ಕೋಷ್ಟಕದ ಮೊದಲನೇ ಅಂಕಣದಲ್ಲಿ ನಮೂದಿಸಿರುವ ಈ ಅಧಿನಿಯಮದ ಯಾವುದೇ ಉಪಬಂಧವನ್ನು ಉಲ್ಲಂಘಿಸಿದರೆ; ಅಥವಾ

(ಬಿ) ಸದರಿ ಯಾವುದೇ ಉಪಬಂಧದ ಮೇರೆಗೆ ಅವನಿಗೆ ಕೊಟ್ಟ ಕಾನೂನುಬದ್ಧ ಯಾವುದೇ ಆದೇಶ ಅಥವಾ ನಿರ್ದೇಶನ ಅಥವಾ ಅವನಿಗೆ ಕಾನೂನುಬದ್ಧವಾಗಿ ಮಾಡಿಕೊಂಡ ಯಾವುದೇ ಕಡ್ಡಾಯ ಕೋರಿಕೆಯನ್ನು ಪಾಲಿಸಲು ತಪ್ಪಿದರೆ, ಅವನು,-

(i) ಸದರಿ ಕೋಷ್ಟಕದ ಮೂರನೇ ಅಂಕಣದಲ್ಲಿ ಆ ಬಗ್ಗೆ ನಿರ್ದಿಷ್ಟಪಡಿಸಿದ ಮೊಬಲಗಿಗೆ ವಿಸ್ತರಿಸಬಹುದಾದಂಥ ಜುಲ್ಮಾನೆಯಿಂದ; ಮತ್ತು

(ii) ಮುಂದುವರಿಯುತ್ತಿರುವ ಉಲ್ಲಂಘನೆ ಅಥವಾ ತಪ್ಪುವಿಕೆಯ ಸಂದರ್ಭದಲ್ಲಿ, ಅಂಥ ಮೊದಲನೇ ಉಲ್ಲಂಘನೆ ಅಥವಾ ತಪ್ಪುವಿಕೆಗಾಗಿನ ಅಪರಾಧವು ನಿರ್ಣಯವಾದ ತರುವಾಯ ಅಂಥ ಉಲ್ಲಂಘನೆ ಅಥವಾ ತಪ್ಪುವಿಕೆಯು ಮುಂದುವರಿಯುತ್ತಿರುವಂಥ ಕಾಲದಲ್ಲಿ ಪ್ರತಿಯೊಂದು ದಿವಸಕ್ಕಾಗಿ ಆ ಕೋಷ್ಟಕದ ನಾಲ್ಕನೇ ಅಂಕಣದಲ್ಲಿ ನಿರ್ದಿಷ್ಟಪಡಿಸಿದ ಮೊಬಲಗಿಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆಯಿಂದ

- ದಂಡನೀಯನಾಗತಕ್ಕದ್ದು.

ಕೋಷ್ಟಕ

ಅಧಿನಿಯಮದ ಉಪಬಂಧಗಳು	ವಿಷಯ	ಕೋಷ್ಟಕ	
		ವಿಧಿಸಬಹುದಾದ ಜುಲ್ಮಾನೆ	ವಿಧಿಸಬಹುದಾದಂಥ ನಿತ್ಯದ ಜುಲ್ಮಾನೆ
1	2	3	4
		ರೂ. ಗಳು	ರೂ. ಗಳು
ಪ್ರಕರಣ 65	ಮಂಡಳಿಯ ಗ್ರಾಮಸಾರ ಚರಂಡಿಗಳು ಅಥವಾ ಮಂಡಳಿಯ ಗ್ರಾಮಸಾರ ಚರಂಡಿಗಳೊಂದಿಗೆ ಸಂಪರ್ಕವನ್ನು ಹೊಂದಿರುವ ಚರಂಡಿಗಳು ಅಥವಾ ಗ್ರಾಮಸಾರ ಚರಂಡಿಗಳಲ್ಲಿನ ಒಳ ವಸ್ತುಗಳು ನಿರಾತಂಕವಾಗಿ ಹರಿದು ಹೋಗುವುದಕ್ಕೆ ಹಾನಿ ಅಥವಾ ಅದಕ್ಕೆ ಅಡ್ಡಿಯನ್ನುಂಟು ಮಾಡುವುದು.	100	50
ಪ್ರಕರಣ 66 ಉಪಪ್ರಕರಣ(2)	ನೋಟೀಸು ಇಲ್ಲದೆ ಮಂಡಳಿಯ ಗ್ರಾಮಸಾರ ಚರಂಡಿಗಳೊಂದಿಗೆ ಖಾಸಗಿ ಚರಂಡಿಯನ್ನು ಕೂಡಿಸತಕ್ಕದ್ದಲ್ಲ.	50	5

ಪ್ರಕರಣ 67	ಚರಂಡಿ ವ್ಯವಸ್ಥೆ ಇಲ್ಲದ ಆವರಣದ ಚರಂಡಿ ವ್ಯವಸ್ಥೆ ಗಾಗಿನ ಕಡ್ಡಾಯ ಕೋರಿಕೆಯನ್ನು ಪಾಲಿಸದಿರುವುದು.	100	25
ಪ್ರಕರಣ 68	ಚರಂಡಿಗಳಿಲ್ಲದ ಹೊಸ ಆವರಣದ ನಿರ್ಮಾಣ.	1,000	-
ಪ್ರಕರಣ 69	ಆವರಣಗಳ ಯಾವುದೇ ಗುಂಪು ಅಥವಾ ಬ್ಲಾಕುಗಳಿಗಾಗಿನ ಚರಂಡಿ ವ್ಯವಸ್ಥೆಯ ಕಾಮಗಾರಿಗಳ ನಿರ್ವಹಣೆಗಾಗಿನ ಕಡ್ಡಾಯ ಕೋರಿಕೆಯನ್ನು ಪಾಲಿಸದಿರುವುದು.	100	-
ಪ್ರಕರಣ 70	ಕೆಲವು ಸಂದರ್ಭಗಳಲ್ಲಿ ಖಾಸಗಿ ಚರಂಡಿಗಳನ್ನು ಮುಚ್ಚಲು ಅಥವಾ ಅವುಗಳ ಉಪಯೋಗವನ್ನು ಸೀಮಿತಗೊಳಿಸುವ ನಿರ್ದೇಶನವನ್ನು ಪಾಲಿಸದಿರುವುದು.	50	-
ಪ್ರಕರಣ 71	ಚರಂಡಿಯ ಒಡೆಯನಲ್ಲದ ಇತರ ವ್ಯಕ್ತಿಯು ಅದನ್ನು ಉಪಯೋಗಿಸುವುದರ ಬಗ್ಗೆ ಸ್ಯಾನಿಟರಿ ಇಂಜಿನಿಯರನ ಆದೇಶಗಳನ್ನು ಪಾಲಿಸದಿರುವುದು.	50	-
ಪ್ರಕರಣ 72	ಗ್ರಾಮಸಾರ ಚರಂಡಿ ವ್ಯವಸ್ಥೆ ಮತ್ತು ಮಳೆಯ ನೀರು ಚರಂಡಿಗಳನ್ನು ವಿಭಿನ್ನವಾಗಿಡುವುದಕ್ಕಾಗಿನ ಕಡ್ಡಾಯ ಕೋರಿಕೆಯನ್ನು ಪಾಲಿಸದಿರುವುದು.	50	-

ಪ್ರಕರಣ 73	ಅಂಗಳ ಇತ್ಯಾದಿಗಳನ್ನು ನೆಲಗಟ್ಟು ಮಾಡುವುದಕ್ಕಾಗಿನ ಕಡ್ಡಾಯ ಕೋರಿಕೆಯನ್ನು ಪಾಲಿಸದಿರುವುದು.	50	-
ಪ್ರಕರಣ 75	ಬರಹದಲ್ಲಿನ ಅನುಮತಿ ಇಲ್ಲದೆ ಮಂಡಳಿಯ ಗ್ರಾಮಸಾರ ಚರಂಡಿಗಳೊಂದಿಗೆ ಸಂಪರ್ಕ.	200	50
ಪ್ರಕರಣ 78 ಉಪಪ್ರಕರಣ (4)	ಕೊಳವೆ ಅಥವಾ ಚರಂಡಿಯನ್ನು ಮುಚ್ಚಲು, ತೆಗೆದುಹಾಕಲು ಅಥವಾ ಮಾರ್ಗಪಲ್ಲಟ ಮಾಡುವ ಬಗ್ಗೆ ಕಡ್ಡಾಯ ಕೋರಿಕೆಯನ್ನು ಪಾಲಿಸದಿರುವುದು.	50	5
ಪ್ರಕರಣ 82 ಉಪಪ್ರಕರಣ (1)	ಲೈಸೆನ್ಸ್ ಪಡೆದ ಕೊಳಾಯಿಗಾರನನ್ನು ಹೊರತುಪಡಿಸಿ ಇತರ ವ್ಯಕ್ತಿಯು ಕಾಮಗಾರಿಯನ್ನು ನಿರ್ವಹಿಸುವುದು.	200	-
ಪ್ರಕರಣ 82, ಉಪಪ್ರಕರಣ (2) ಪ್ರಕರಣ 59 (2) ಇದರೊಂದಿಗೆ ಓದಿಕೊಂಡು	ನಿಯೋಜಿಸಿಕೊಂಡ ಲೈಸೆನ್ಸ್ ಪಡೆದ ಕೊಳಾಯಿಗಾರನ ಹೆಸರನ್ನು ಅಗತ್ಯ ಪಡಿಸಿದಾಗ ಒದಗಿಸಲು ತಪ್ಪುವುದು.	100	-
ಪ್ರಕರಣ 82 ಉಪಪ್ರಕರಣ (6) ಪ್ರಕರಣ 59 (2) ಇದರೊಂದಿಗೆ ಓದಿಕೊಂಡು	ಲೈಸೆನ್ಸ್ ಪಡೆದ ಕೊಳಾಯಿಗಾರರು ನಿಯಮಿಸಿದ ಚಾರ್ಜ್‌ಗಳಿಗಿಂತ ಹೆಚ್ಚಿಗೆ ತಗಾದೆಮಾಡಕೂಡದು.	100	-

ಪ್ರಕರಣ 82	ಲೈಸೆನ್ನು ಪಡೆದ ಕೊಳಾಯಿಗಾರರು	100	-
ಉಪಪ್ರಕರಣ (8)	ವಿನಿಯಮಗಳನ್ನು ಉಲ್ಲಂಘಿಸ-		
ಪ್ರಕರಣ 59 (2)	ಕೂಡದು ಅಥವಾ ಕಾಮಗಾರಿಯನ್ನು		
ಇದರೊಂದಿಗೆ	ಅಜಾಗರೂಕತೆ ಅಥವಾ		
ಓದಿಕೊಂಡು	ನಿರ್ಲಕ್ಷ್ಯತೆಯಿಂದ		
	ನಿರ್ವಹಿಸಕೂಡದು, ಇತ್ಯಾದಿ.		
ಪ್ರಕರಣ 83	ಗ್ರಾಮಸಾರ ಚರಂಡಿ ಕಾಮಗಾರಿಗಳಿಗೆ	100	-
	ಸಂಬಂಧಪಟ್ಟ ಬುದ್ಧಿಪೂರ್ವಕ		
	ಅಥವಾ ನಿರ್ಲಕ್ಷ್ಯತೆಯ ಕಾರ್ಯಗಳ		
	ನಿಷೇಧ.		

ಅಧ್ಯಾಯ - VI

ಸಂಕೀರ್ಣ

86. ವಾರ್ಷಿಕ ವರದಿಗಳು, ಅಂಕಿ ಅಂಶಗಳು ಮತ್ತು ವಿವರ ಪಟ್ಟಿಗಳು.- (1) ಮಂಡಳಿಯು, ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ದಿನಾಂಕಕ್ಕೆ ಮುಂಚೆ ಮತ್ತು ಅಂಥ ನಮೂನೆಯಲ್ಲಿ, ನಿಯಮಗಳ ಮೂಲಕ ನಿಯಮಿಸಬಹುದಾದಂಥ ವಿಷಯಗಳ ಬಗ್ಗೆ ವಾರ್ಷಿಕ ವರದಿಯನ್ನು ರಾಜ್ಯ ಸರ್ಕಾರಕ್ಕೆ ಒಪ್ಪಿಸತಕ್ಕದ್ದು ಮತ್ತು ರಾಜ್ಯ ಸರ್ಕಾರವು ಅಂಥ ವರದಿಯನ್ನು ರಾಜಪತ್ರದಲ್ಲಿ ಪ್ರಕಟಿಸುವಂತೆ ಮಾಡತಕ್ಕದ್ದು.

(2) (1)ನೇ ಉಪಪ್ರಕರಣದ ಉಪಬಂಧಗಳಿಗೆ ಬಾಧಕವಾಗದಂತೆ, ಮಂಡಳಿಯು, ಪ್ರತಿಯೊಂದು ಹಣಕಾಸು ವರ್ಷವು ಮುಕ್ತಾಯವಾದ ತರುವಾಯ, ಆದಷ್ಟು ಬೇಗ '[ವಿನಿಯಮಗಳ]' ಮೂಲಕ ನಿಯಮಿಸಬಹುದಾದಂಥ ನಮೂನೆಯಲ್ಲಿ ಹಿಂದಿನ ಹಣಕಾಸು ವರ್ಷದ ಅವಧಿಯಲ್ಲಿನ ಅದರ ಚಟುವಟಿಕೆಗಳ ಬಗ್ಗೆ ವಿವರವನ್ನು ಕೊಟ್ಟು ವರದಿಯನ್ನು ರಾಜ್ಯ ಸರ್ಕಾರಕ್ಕೆ ಒಪ್ಪಿಸತಕ್ಕದ್ದು ಮತ್ತು ಆ ವರದಿಯು ಮುಂದಿನ ಹಣಕಾಸು ವರ್ಷದಲ್ಲಿ ಮಂಡಲಿಯು ಕೈಗೆತ್ತಿಕೊಳ್ಳುವ ಸಂಭವವಿರುವಂಥ ಚಟುವಟಿಕೆಗಳು ಯಾವುದಾದರೂ ಇದ್ದರೆ ಅವುಗಳ ಬಗ್ಗೆಯೂ ಸಹ ಒಂದು ವಿವರವನ್ನು ಕೊಡತಕ್ಕದ್ದು; ಮತ್ತು ರಾಜ್ಯ ಸರ್ಕಾರವು, ಅಂಥ ಪ್ರತಿಯೊಂದು ವರದಿಯನ್ನು ರಾಜ್ಯ ಸರ್ಕಾರವು ಅದನ್ನು ಸ್ವೀಕರಿಸಿದ ತರುವಾಯ ಆದಷ್ಟು ಬೇಗ ರಾಜ್ಯ ವಿಧಾನಮಂಡಲದ ಮುಂದೆ ಇಡುವಂತೆ ಮಾಡತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಚಿಸಲಾಗಿದೆ.

(3) ಮಂಡಳಿಯು, ರಾಜ್ಯ ಸರ್ಕಾರವು ನಿರ್ದೇಶಿಸಬಹುದಾದಂಥ ಕಾಲದಲ್ಲಿ ಮತ್ತು ಅಂಥ ನಮೂನೆ ಮತ್ತು ರೀತಿಯಲ್ಲಿ '[XXX]' ಅಂಥ ಅಂಕಿ ಅಂಶಗಳು ಮತ್ತು ವಿವರಪಟ್ಟಿಗಳು ಮತ್ತು ಕಾಲಕಾಲಕ್ಕೆ ರಾಜ್ಯಸರ್ಕಾರವು ಅಗತ್ಯಪಡಿಸಬಹುದಾದಂತೆ ಯಾವುದೇ ಪ್ರಸ್ತಾವಿತ ಅಥವಾ ಅಸ್ತಿತ್ವದಲ್ಲಿರುವ ಯೋಜನೆಯ ಬಗ್ಗೆ ಅಂಥ ವಿವರಗಳನ್ನು ರಾಜ್ಯ ಸರ್ಕಾರಕ್ಕೆ ಒದಗಿಸತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

87. ನಿಯಮ ರಚನಾಧಿಕಾರ.- (1) ರಾಜ್ಯ ಸರ್ಕಾರವು, ಪೂರ್ವ ಪ್ರಕಟಣೆಯ ತರುವಾಯ, ಅಧಿಸೂಚನೆಯ ಮೂಲಕ ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸಲು ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಬಾಧಕವಾಗದಂತೆ, ಅಂಥ ನಿಯಮಗಳು,-

(ಎ) ಅಧ್ಯಕ್ಷರ ಅಧಿಕಾರಗಳು ಮತ್ತು ಮಂಡಳಿಯ ಅಧ್ಯಕ್ಷ ಮತ್ತು ಇತರ ಸದಸ್ಯರ ಪದಾವಧಿ, ಯಾವ ಷರತ್ತುಗಳ ಮೇರೆಗೆ ಅವರು ಮರುನೇಮಕಾತಿಗಾಗಿ ಅರ್ಹರಾಗಿರತಕ್ಕದೋ ಆ ಷರತ್ತುಗಳು ಮತ್ತು ಅವರ ಪರಿಶ್ರಮಧನ, ಭತ್ಯೆಗಳು ಮತ್ತು ಇತರ ಸೇವಾ ಷರತ್ತುಗಳು;

(ಬಿ) ಸಮಾಲೋಚನಾ ಸಮಿತಿಯ ಸದಸ್ಯರ ನೇಮಕಾತಿಯ ನಿಬಂಧನೆಗಳು ಮತ್ತು ಷರತ್ತುಗಳು, ಅಂಥ ಸಮಿತಿಯ ಸಭೆಗಳನ್ನು ಕರೆಯುವುದು ಮತ್ತು ಅವುಗಳಲ್ಲಿ ವ್ಯವಹಾರವನ್ನು ನಡೆಸುವುದು;

(ಸಿ) 17ನೇ ಪ್ರಕರಣದ ಮೇರೆಗೆ ಮಂಡಲಿಯು ಯಾವ ನಮೂನೆಯಲ್ಲಿ ವಾರ್ಷಿಕ ಹಣಕಾಸು ವಿವರಣಾ ಪಟ್ಟಿ ಮತ್ತು ಪೂರಕ ವಿವರಣಾ ಪಟ್ಟಿಗಳನ್ನು ತಯಾರಿಸತಕ್ಕದ್ದೋ ಆ ನಮೂನೆ ಮತ್ತು ಅದರಲ್ಲಿ ಒಳಗೊಳ್ಳಬೇಕಾದ ವಿವರಗಳು;

(ಡಿ) ಮಂಡಲಿಯು ಯಾವ ಷರತ್ತಿಗೊಳಪಟ್ಟು 21ನೇ ಪ್ರಕರಣದ ಮೇರೆಗೆ ಸಾಲ ತೆಗೆದುಕೊಳ್ಳಬಹುದೋ ಆ ಷರತ್ತುಗಳು;

(ಇ) ಮಂಡಲಿಯು ಹೊರಡಿಸಿದ ಸ್ಟಾಕನ್ನು ಯಾವ ರೀತಿಯಲ್ಲಿ ಕೊಡತಕ್ಕದ್ದೋ, ವರ್ಗಾಯಿಸತಕ್ಕದ್ದೋ, ವ್ಯವಹರಿಸತಕ್ಕದ್ದೋ ಮತ್ತು ವಾಪಸ್ಸು ಪಡೆಯತಕ್ಕದ್ದೋ ಆ ರೀತಿ;

(ಎಫ್) ಮಂಡಲಿಯ ಲೆಕ್ಕಪತ್ರಗಳನ್ನು ಯಾವ ರೀತಿಯಲ್ಲಿ 25ನೇ ಪ್ರಕರಣದ ಮೇರೆಗೆ ಪ್ರಕಟಿಸತಕ್ಕದ್ದೋ ಆ ರೀತಿ;

(ಜಿ) 86ನೇ ಪ್ರಕರಣದ ಮೇರೆಗೆ ಮಂಡಲಿಯ ವಾರ್ಷಿಕ ವರದಿಯನ್ನು ಯಾವ ನಮೂನೆಯಲ್ಲಿ ಮತ್ತು ಯಾವ ದಿನಾಂಕದ ಒಳಗೆ ಒಪ್ಪಿಸತಕ್ಕದ್ದೋ ಆ ನಮೂನೆ ಮತ್ತು ಆ ಪ್ರಕರಣದ ಮೇರೆಗೆ ಮಂಡಲಿಯು ಅಂಕಿ ಅಂಶಗಳು ಮತ್ತು ವಿವರಪಟ್ಟಿಗಳನ್ನು ಒದಗಿಸುವ ರೀತಿ

- ಇವುಗಳಿಗಾಗಿ ಉಪಬಂಧಿಸಬಹುದು.

88. ವಿನಿಯಮಗಳು.- (1) ಮಂಡಲಿಯು, ರಾಜ್ಯ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ ಈ ಕೆಳಕಂಡ ಎಲ್ಲಾ ಅಥವಾ ಯಾವುದೇ ವಿಷಯಕ್ಕಾಗಿ ಉಪಬಂಧಿಸಲು, ಈ ಅಧಿನಿಯಮ ಮತ್ತು ಅದರ ಮೇರೆಗೆ ರಚಿಸಿದ ನಿಯಮಗಳಿಗೆ ಅಸಂಗತವಾಗಿಲ್ಲದ ವಿನಿಯಮಗಳನ್ನು ರಚಿಸಬಹುದು, ಎಂದರೆ:-

(ಎ) ಮಂಡಲಿಯ ನಿಧಿಗಳು ಮತ್ತು ಅದರ ಇತರ ಸ್ವತ್ತುಗಳ ವಹಿವಾಟು ಮತ್ತು ಅದರ ಲೆಕ್ಕಪತ್ರಗಳನ್ನು ಇಟ್ಟುಕೊಂಡು ಬರುವುದು;

(ಬಿ) ಮಂಡಲಿಯ ಸಭೆಗಳನ್ನು ಕರೆಯುವುದು ಮತ್ತು ನಡೆಸುವುದು ಮತ್ತು ಅಂಥ ಸಭೆಗಳನ್ನು ಯಾವ ಕಾಲದಲ್ಲಿ ಮತ್ತು ಸ್ಥಳಗಳಲ್ಲಿ ನಡೆಸತಕ್ಕದ್ದೋ ಆ ಕಾಲಗಳು ಮತ್ತು ಸ್ಥಳಗಳು ಮತ್ತು ಅದರಲ್ಲಿ ವ್ಯವಹಾರವನ್ನು ನಡೆಸುವುದು ಮತ್ತು ಕೋರಂ ಅನ್ನು ರೂಪಿಸಲು ಅವಶ್ಯವಾದ ಸದಸ್ಯರುಗಳ ಸಂಖ್ಯೆ;

(ಸಿ) ಮಂಡಲಿಯ ಅಧಿಕಾರಿಗಳು ಮತ್ತು ನೌಕರರ ಕರ್ತವ್ಯಗಳು ಮತ್ತು ಅವರ ಸಂಬಳಗಳು, ಭತ್ಯೆಗಳು ಮತ್ತು ಇತರ ಸೇವಾ ಷರತ್ತುಗಳು;

[ಡಿ) ಯಾವುದೇ ಉಪವಿಧಿಯ ಉಲ್ಲಂಘನೆಗಾಗಿ ವಿಧಿಸಬಹುದಾದಂಥ ಜುಲ್ಮಾನೆ, ಅದನ್ನು ಒಂದು ನೂರು ರೂಪಾಯಿಗಳಿಗೆ ವಿಸ್ತರಿಸಬಹುದು ಮತ್ತು ಮುಂದುವರಿಯುತ್ತಿರುವ ಉಲ್ಲಂಘನೆಯ ಸಂದರ್ಭದಲ್ಲಿ ಮಂಡಲಿಯಿಂದ ಆ ಉಲ್ಲಂಘನೆಯನ್ನು ಮುಂದುವರಿಸಕೂಡದು ಎಂಬ ಬಗ್ಗೆ ನೋಟೀಸನ್ನು ಸ್ವೀಕರಿಸಿದ ತರುವಾಯ ಉಲ್ಲಂಘನೆಯು ಮುಂದುವರಿಯುತ್ತಿರುವಂಥ ಕಾಲದಲ್ಲಿ ಪ್ರತಿಯೊಂದು ದಿವಸಕ್ಕೆ ಹತ್ತು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆ;]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಪ್ರತಿಯೋಚಿಸಲಾಗಿದೆ.

(ಇ) ಟೆಂಡರುಗಳನ್ನು ಕರೆಯುವುದು, ಪರ್ಯಾಲೋಚಿಸುವುದು ಮತ್ತು ಅಂಗೀಕರಿಸುವುದು ಇವುಗಳ ಬಗ್ಗೆ ಮಂಡಲಿಯು ಅನುಸರಿಸಬೇಕಾದ ಪ್ರಕ್ರಿಯೆ;

(ಎಫ್) ಯಾವುದರ ಬಗ್ಗೆ ವಿನಿಯಮಗಳನ್ನು ರಚಿಸುವುದು ಅವಶ್ಯವಾಗಿರುವುದೋ ಅಥವಾ ವಿಹಿತವಾಗಿರುವುದೋ ಅವುಗಳ ಬಗ್ಗೆ ಈ ಅಧಿನಿಯಮದ ಮೇರೆಗಿನ ಮಂಡಲಿಯ ಪ್ರಕಾರ್ಯಗಳಿಂದ ಉದ್ಭವಿಸುವ ಯಾವುದೇ ಇತರ ವಿಷಯ.

(2) ಈ ಅಧಿನಿಯಮದ ಮೇರೆಗೆ ವಿನಿಯಮಗಳ ರಚನಾಧಿಕಾರವು ಪೂರ್ವ ಪ್ರಕಟಣೆಯ ಷರತ್ತಿಗೆ ಒಳಪಟ್ಟಿರುತ್ತದೆ.

89. ರಾಜ್ಯ ಸರ್ಕಾರದಿಂದ ನಿರ್ದೇಶನಗಳು.- (1) ಅದರ ಪ್ರಕಾರ್ಯಗಳನ್ನು ನಿರ್ವಹಿಸುವಲ್ಲಿ, ಮಂಡಲಿಯು, ರಾಜ್ಯ ಸರ್ಕಾರವು ಅದಕ್ಕೆ ಕೊಡಬಹುದಾದಂಥ ಕಾರ್ಯನೀತಿಯ ಪ್ರಶ್ನೆಗಳ ಬಗ್ಗೆ ಅಂಥ ನಿರ್ದೇಶನಗಳ ಮೂಲಕ ಮಾರ್ಗದರ್ಶನವನ್ನು ಪಡೆದುಕೊಳ್ಳತಕ್ಕದ್ದು;

[ಪರಂತು, ಅಂಥ ನಿರ್ದೇಶನವನ್ನು ಮಂಡಲಿಯೊಂದಿಗೆ ಸಮಾಲೋಚಿಸಿದ ತರುವಾಯ ಕೊಡತಕ್ಕದ್ದು.]¹

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

(2) ಯಾವುದು ಕಾರ್ಯನೀತಿಯ ಪ್ರಶ್ನೆ ಎಂಬ ಬಗ್ಗೆ ಯಾವುದೇ ಭಿನ್ನಾಭಿಪ್ರಾಯದ ಸಂದರ್ಭದಲ್ಲಿ ಅದರ ಬಗ್ಗೆ ರಾಜ್ಯ ಸರ್ಕಾರದ ತೀರ್ಮಾನವು ಅಂತಿಮವಾಗಿರತಕ್ಕದ್ದು.

90. ಲೈಸೆನ್ಸ್‌ಗಳು ಮತ್ತು ಬರಹದಲ್ಲಿನ ಅನುಮತಿಗಳು.- (1) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದಲ್ಲಿ ಯಾವುದೇ ಉದ್ದೇಶಕ್ಕಾಗಿ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಕೊಡಬಹುದೋ ಎಂಬ ಬಗ್ಗೆ ಉಪಬಂಧಿಸಿರುವಾಗಲೆಲ್ಲ ಅಂಥ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಗೆ ಸಂದರ್ಭಾನುಸಾರ ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರನು ಅಥವಾ ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ನಿಯಮಗಳು ಅಥವಾ ವಿನಿಯಮಗಳ ಮೇರೆಗೆ ಅದನ್ನು ಕೊಡಲು ಶಕ್ತಗೊಳಿಸಿರುವ ಅಧಿಕಾರಿಯು ರುಜುಮಾಡತಕ್ಕದ್ದು ಮತ್ತು ಈ ಅಧಿನಿಯಮದ ಯಾವುದೇ ಇತರ ಉಪಬಂಧ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮದ ಯಾವುದೇ ಉಪಬಂಧದ ಮೇರೆಗೆ ನಿರ್ದಿಷ್ಟಪಡಿಸಬೇಕೆಂದು ಅಗತ್ಯಪಡಿಸಿದ ಯಾವುದೇ ಇತರ ವಿಷಯದ ಜೊತೆಗೆ,-

(ಎ) ಅದನ್ನು ಕೊಡುವ ದಿನಾಂಕ;

(ಬಿ) ಅದನ್ನು ಕೊಟ್ಟಿರುವಂಥ ಉದ್ದೇಶ ಮತ್ತು ಅವಧಿ (ಯಾವುದಾದರೂ ಇದ್ದರೆ ಅದು);

(ಸಿ) ಯಾವುದಕ್ಕೆ ಒಳಪಟ್ಟು ಅದನ್ನು ಕೊಡಲಾಗಿದೆಯೋ ಆ ಪರಿಬಂಧಗಳು ಮತ್ತು ಷರತ್ತುಗಳು ಯಾವುದಾದರೂ ಇದ್ದರೆ ಅವು;

(ಡಿ) ಅದನ್ನು ಕೊಟ್ಟಿರುವ ವ್ಯಕ್ತಿಯ ಹೆಸರು ಮತ್ತು ವಿಳಾಸ;

(ಇ) ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಗಾಗಿ ಸಂದಾಯ ಮಾಡಿದ ಫೀಜು ಯಾವುದಾದರೂ ಇದ್ದರೆ ಅದು

- ಇವುಗಳನ್ನು ನಿರ್ದಿಷ್ಟಪಡಿಸತಕ್ಕದ್ದು.

(2) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿದಂತೆ ಹೊರತು, ಪ್ರತಿಯೊಂದು ಅಂಥ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಗಾಗಿ ಮಂಡಲಿಯು ಕಾಲಕಾಲಕ್ಕೆ ನಿಗದಿಪಡಿಸಬಹುದಾದಂಥ ದರದಲ್ಲಿ ಫೀಜನ್ನು ವಿಧಿಸಬಹುದು ಮತ್ತು ಅಂಥ ಫೀಜನ್ನು, ಯಾರಿಗೆ ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಕೊಡಲಾಗಿದೆಯೋ ಆ ವ್ಯಕ್ತಿಯು ಸಂದಾಯ ಮಾಡತಕ್ಕದ್ದು.

(3) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿದಂತೆ ಹೊರತು, ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಕೊಟ್ಟಿರುವ ಯಾವುದೇ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಯಾವುದೇ ಕಾಲದಲ್ಲಿ ಮಂಡಲಿಯು ಅಥವಾ ಅದನ್ನು ಕೊಟ್ಟಿರುವ ಅಧಿಕಾರಿಯು, ಅದನ್ನು ತಪ್ಪು ನಿರೂಪಣೆ ಅಥವಾ ಮೋಸದಿಂದ ಪಡೆದುಕೊಂಡಿದ್ದಾನೆ ಎಂದು ಅದಕ್ಕೆ ಅಥವಾ ಅವನಿಗೆ ಮನದಟ್ಟಾದರೆ, ಅಥವಾ ಅದರ ಯಾವುದೇ ಪರಿಬಂಧ ಅಥವಾ ಷರತ್ತನ್ನು ಪಡೆದುಕೊಂಡವನು ಅದನ್ನು ಉಲ್ಲಂಘಿಸಿದ್ದರೆ ಅಥವಾ ಅದನ್ನು ಪಾಲಿಸಲು ತಪ್ಪಿದ್ದರೆ ಅಥವಾ ಯಾವುದಕ್ಕಾಗಿ ಲೈಸೆನ್ಸ್ ಅಥವಾ ಅನುಮತಿಯನ್ನು ಕೊಡಲಾಗಿದೆಯೋ ಆ ಯಾವುದೇ ವಿಷಯಕ್ಕೆ ಸಂಬಂಧಪಟ್ಟ ಈ ಅಧಿನಿಯಮದ ಯಾವುದೇ ಉಪಬಂಧ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಉಲ್ಲಂಘನೆಗಾಗಿ ಪಡೆದುಕೊಂಡವನು ಅಪರಾಧಿ ಎಂದು ನಿರೀತನಾಗಿದ್ದರೆ, ಅಮಾನತ್ತಿನಲ್ಲಿಡಬಹುದು ಅಥವಾ ರದ್ದುಗೊಳಿಸಬಹುದು:

ಪರಂತು,-

(ಎ) ಅಮಾನತ್ತು ಅಥವಾ ರದ್ದಿಯಾತಿಯ ಯಾವುದೇ ಆದೇಶವನ್ನು ಮಾಡುವುದಕ್ಕೆ ಮುಂಚೆ ಅದನ್ನು ಏಕೆ ಅಮಾನತ್ತುಗೊಳಿಸಬಾರದು ಅಥವಾ ರದ್ದುಗೊಳಿಸಬಾರದು ಎಂಬ ಬಗ್ಗೆ ಕಾರಣವನ್ನು ತೋರಿಸಲು ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಪಡೆದವನಿಗೆ ಯುಕ್ತ ಅವಕಾಶವನ್ನು ಕೊಡತಕ್ಕದ್ದು.

(ಬಿ) ಅಂಥ ಪ್ರತಿಯೊಂದು ಆದೇಶವು, ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯ ಅಮಾನತ್ತು ಅಥವಾ ರದ್ದಿಯಾತಿಗಾಗಿನ ಕಾರಣಗಳ ಬಗ್ಗೆ ಸಂಕ್ಷಿಪ್ತ ನಿರೂಪಣೆಯನ್ನು ಒಳಗೊಂಡಿರತಕ್ಕದ್ದು.

(4) ಅಂಥ ಯಾವುದೇ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಅಮಾನತ್ತುಗೊಳಿಸಿದಾಗ ಅಥವಾ ರದ್ದುಗೊಳಿಸಿದಾಗ ಅಥವಾ ಯಾವ ಅವಧಿಗಾಗಿ ಅದನ್ನು ಕೊಡಲಾಗಿದ್ದಿತೋ ಆ ಅವಧಿಯು ಮುಕ್ತಾಯಗೊಂಡಿರುವಾಗ ಪಡೆದುಕೊಂಡವನು ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮದ ಎಲ್ಲಾ ಉದ್ದೇಶಗಳಿಗಾಗಿ, ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಅಮಾನತ್ತುಗೊಳಿಸುವ ಅಥವಾ ರದ್ದುಗೊಳಿಸುವ ಆದೇಶವನ್ನು, ರದ್ದುಗೊಳಿಸುವಂಥ ಕಾಲದವರೆಗೆ ಅಥವಾ ಆ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ನವೀಕರಿಸುವವರೆಗೆ, ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಹೊಂದಿಲ್ಲ ಎಂಬುದಾಗಿ ಭಾವಿಸತಕ್ಕದ್ದು.

(5) ಈ ಅಧಿನಿಯಮದ ಮೇರೆಗೆ ಕೊಟ್ಟಿರುವ ಯಾವುದೇ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಪಡೆದುಕೊಂಡಿರುವ ಪ್ರತಿಯೊಬ್ಬನು ಎಲ್ಲಾ ಯುಕ್ತ ಕಾಲಗಳಲ್ಲಿ ಅಂಥ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯು

ಜಾರಿಯಲ್ಲಿರುವಾಗ, ಆ ಮಂಡಳಿ ಅಥವಾ ಅದನ್ನು ಕೊಟ್ಟಿರುವ ಪ್ರಾಧಿಕಾರವು ಹಾಗೆ ಅಗತ್ಯಪಡಿಸಿದರೆ, ಅಂಥ ಲೈಸೆನ್ಸ್ ಅಥವಾ ಬರಹದಲ್ಲಿನ ಅನುಮತಿಯನ್ನು ಹಾಜರುಪಡಿಸತಕ್ಕದ್ದು.

91. ಪ್ರವೇಶ ಮತ್ತು ಪರಿಶೀಲನೆಯ ಅಧಿಕಾರಗಳು.- ಮುಖ್ಯ ಇಂಜಿನಿಯರನು, ನೀರು ಸರಬರಾಜು ಇಂಜಿನಿಯರನು, ಸ್ಯಾನಿಟರಿ ಇಂಜಿನಿಯರನು ಅಥವಾ ಈ ಬಗ್ಗೆ ಮಂಡಳಿಯು ಅಧಿಕೃತಗೊಳಿಸಿದ ಅಥವಾ ಈ ಬಗ್ಗೆ ಈ ಅಧಿನಿಯಮದ ಉಪಬಂಧಗಳ ಮೂಲಕ ಅಥವಾ ಅವುಗಳ ಮೇರೆಗೆ ಶಕ್ತಗೊಳಿಸಲಾಗಿರುವ ಯಾವನೇ ಅಧಿಕಾರಿಯು, ಸಹಾಯಕರು ಮತ್ತು ಕೆಲಸಗಾರರೊಂದಿಗೆ ಅಥವಾ ಅವರಿಲ್ಲದೆಯೇ,-

(ಎ) ಆ ಭೂಮಿ ಅಥವಾ ಕಟ್ಟಡದ ಬಗ್ಗೆ ಅಥವಾ ಅದಕ್ಕೆ ಸಂಬಂಧಿಸಿದಂತೆ ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರ ಮೇರೆಗೆ ರಚಿಸಿರುವ ಯಾವುದೇ ನಿಯಮ ಅಥವಾ ವಿನಿಯಮದ ಯಾವುದೇ ಉಲ್ಲಂಘನೆಯಾಗಿದೆಯೋ ಅಥವಾ ಆಗಿದ್ದಿತೇ ಹೇಗೆ ಎಂಬುದನ್ನು ಖಚಿತಪಡಿಸಿಕೊಳ್ಳುವ ಉದ್ದೇಶಕ್ಕಾಗಿ;

(ಬಿ) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಕ್ರಮವನ್ನು ಕೈಗೊಳ್ಳಲು ಅಥವಾ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಮಂಡಲಿಯನ್ನು ಅಥವಾ ಈ ಬಗ್ಗೆ ಅಧಿಕೃತಗೊಳಿಸಲಾಗಿರುವ ಅಥವಾ ಶಕ್ತಗೊಳಿಸಲಾಗಿರುವ ಯಾವನೇ ಅಧಿಕಾರಿಯನ್ನು ಅಧಿಕೃತಗೊಳಿಸುವ ಅಥವಾ ಅಗತ್ಯಪಡಿಸುವಂಥ ಸಂದರ್ಭಗಳು ಇವೆಯೋ ಅಥವಾ ಇಲ್ಲವೋ ಎಂಬುದನ್ನು ಖಚಿತಪಡಿಸಿಕೊಳ್ಳುವ ಉದ್ದೇಶಕ್ಕಾಗಿ;

(ಸಿ) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೂಲಕ ಅಧಿಕೃತಗೊಳಿಸಲಾದ ಅಥವಾ ಅಗತ್ಯಪಡಿಸಲಾದ ಯಾವುದೇ ಕ್ರಮವನ್ನು ಕೈಗೊಳ್ಳುವ ಅಥವಾ ಯಾವುದೇ ಕಾಮಗಾರಿಯನ್ನು ನಿರ್ವಹಿಸುವ ಉದ್ದೇಶಕ್ಕಾಗಿ;

(ಡಿ) ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಅಧಿಕೃತಗೊಳಿಸಿದ ಅಥವಾ ಅಗತ್ಯಪಡಿಸಿದ ಅಥವಾ ಈ ಅಧಿನಿಯಮದ ಯುಕ್ತ ಆಡಳಿತಕ್ಕಾಗಿ ಅವಶ್ಯವಾದ ಯಾವುದೇ ವಿಚಾರಣೆ, ಪರಿಶೀಲನೆ, ಪರೀಕ್ಷೆ, ಅಳತೆ, ಮೌಲ್ಯ ನಿರ್ಧಾರಣೆ ಅಥವಾ ಸಮೀಕ್ಷೆಯನ್ನು ನಡೆಸಲು;

(ಇ) ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಮಂಡಳಿಯ ಯಾವನೇ ಅಧಿಕಾರಿಯು ಸಾಮಾನ್ಯವಾಗಿ ಪ್ರಕಾರ್ಯಗಳನ್ನು ಸಮರ್ಥವಾಗಿ ನಿರ್ವಹಿಸುವ ಉದ್ದೇಶಕ್ಕಾಗಿ

- ಯಾವುದೇ ಭೂಮಿ ಅಥವಾ ಕಟ್ಟಡದೊಳಗೆ ಅಥವಾ ಅದರ ಮೇಲೆ ಪ್ರವೇಶಿಸಬಹುದು.

92. ಯಾವುದೇ ಕಾಮಗಾರಿಗೆ ಸಂಬಂಧಪಟ್ಟಂತೆ ಭೂಮಿಗೆ ಲಗತ್ತಾಗಿರುವ ಭೂಮಿಯನ್ನು ಪ್ರವೇಶಿಸಲು ಅಧಿಕಾರ.- (1) ಮುಖ್ಯ ಇಂಜಿನಿಯರನು, ನೀರು ಸರಬರಾಜು ಇಂಜಿನಿಯರನು, ಸ್ಯಾನಿಟರಿ ಇಂಜಿನಿಯರನು ಅಥವಾ ಈ ಬಗ್ಗೆ ಮಂಡಳಿಯು ಅಧಿಕೃತಗೊಳಿಸಿದ ಅಥವಾ ಈ ಅಧಿನಿಯಮದ ಯಾವುದೇ ಉಪಬಂಧದ ಮೂಲಕ ಅಥವಾ ಅದರ ಮೇರೆಗೆ ಈ ಬಗ್ಗೆ ಶಕ್ತಗೊಳಿಸಲಾಗಿರುವ ಯಾವನೇ ಅಧಿಕಾರಿಯು ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಅಧಿಕೃತಗೊಳಿಸಲಾಗಿರುವ ಯಾವುದೇ ಕಾಮಗಾರಿಯಿಂದ ಐವತ್ತು ಮೀಟರುಗಳೊಳಗಿನ ಯಾವುದೇ ಭೂಮಿಯ ಮೇಲೆ ಸಹಾಯಕರು ಅಥವಾ ಕೆಲಸಗಾರರೊಂದಿಗೆ ಅಥವಾ ಅವರಿಲ್ಲದೆ ಅದರ ಮೇಲೆ ಯಾವುದೇ ಮಣ್ಣು, ಕಂಕರು, ಕಲ್ಲು ಅಥವಾ ಇತರ ಸಾಮಗ್ರಿಗಳನ್ನು ಹಾಕುವ ಉದ್ದೇಶಕ್ಕಾಗಿ ಅಥವಾ ಅಂಥ ಕಾಮಗಾರಿಗೆ ಪ್ರವೇಶಾವಕಾಶವನ್ನು ಪಡೆಯುವುದಕ್ಕಾಗಿ ಅಥವಾ ಅದರ ನಿರ್ವಹಣೆಗೆ ಸಂಬಂಧಿಸಿದ ಯಾವುದೇ ಇತರ ಉದ್ದೇಶಗಳಿಗಾಗಿ ಪ್ರವೇಶಿಸಬಹುದು.

(2) ಹಾಗೆ ಅಧಿಕೃತಗೊಳಿಸಲಾಗಿರುವ ವ್ಯಕ್ತಿಯು ಅಂಥ ಯಾವುದೇ ಭೂಮಿಯ ಮೇಲೆ ಪ್ರವೇಶಿಸುವುದಕ್ಕೆ ಮುಂಚೆ, ಅದರ ಉದ್ದೇಶವನ್ನು ತಿಳಿಸತಕ್ಕದ್ದು; ಮತ್ತು ಅದರ ಒಡೆಯ ಅಥವಾ ಅಧಿಭೋಗದಾರನು ಹಾಗೆ ಅಗತ್ಯಪಡಿಸಿದರೆ, ಅಂಥ ಉದ್ದೇಶಕ್ಕಾಗಿ ಅಗತ್ಯವಾಗಬಹುದಾದಷ್ಟರಮಟ್ಟಿಗೆ ಆ ಭೂಮಿಗೆ ಬೇಲಿಯನ್ನು ಹಾಕತಕ್ಕದ್ದು.

(3) ಹಾಗೆ ಅಧಿಕೃತಗೊಳಿಸಲಾಗಿರುವ ವ್ಯಕ್ತಿಯು, ಈ ಪ್ರಕರಣದ ಮೂಲಕ ಪ್ರದಾನ ಮಾಡಲಾಗಿರುವ ಯಾವುದೇ ಅಧಿಕಾರವನ್ನು ಚಲಾಯಿಸುವಲ್ಲಿ ಸಾಧ್ಯವಾಗಬಹುದಾದಷ್ಟು ಕಡಿಮೆ ಹಾನಿಯನ್ನು ಉಂಟುಮಾಡತಕ್ಕದ್ದು ಮತ್ತು ಖಾಯಂ ಆಗಿರಲಿ ಅಥವಾ ತಾತ್ಕಾಲಿಕವಾದುದಾಗಿರಲಿ ಯಾವುದೇ ಅಂಥ ಹಾನಿಗಾಗಿ ಅಂಥ ಭೂಮಿಯ ಒಡೆಯ ಅಥವಾ ಅಧಿಭೋಗದಾರನಿಗೆ ಅಥವಾ ಅವರಿಬ್ಬರಿಗೂ ಈ ಬಗ್ಗೆ ರಚಿಸಿರುವ ವಿನಿಯಮಗಳಿಗನುಸಾರವಾಗಿ ಮಂಡಳಿಯು ಪರಿಹಾರ ಧನವನ್ನು ಸಂದಾಯ ಮಾಡತಕ್ಕದ್ದು.

93. ಕಟ್ಟಡಗಳೊಳಕ್ಕೆ ಬಲಾತ್ಕಾರ ಪ್ರವೇಶ.- (1) ಮುಖ್ಯ ಇಂಜಿನಿಯರನು, ನೀರು ಸರಬರಾಜು ಇಂಜಿನಿಯರನು, ಸ್ಯಾನಿಟರಿ ಇಂಜಿನಿಯರನು ಅಥವಾ ಮಂಡಲಿಯು ಈ ಬಗ್ಗೆ ಅಧಿಕೃತಗೊಳಿಸಿದ ಅಥವಾ ಈ ಅಧಿನಿಯಮದ ಯಾವುದೇ ಉಪಬಂಧದ ಮೂಲಕ ಅಥವಾ ಅದರ ಮೇರೆಗೆ ಈ ಬಗ್ಗೆ ಶಕ್ತಗೊಳಿಸಲಾದ ಯಾವನೇ ಅಧಿಕಾರಿಗೆ, -

(ಎ) ಅಂಥ ಪ್ರವೇಶದ ಉದ್ದೇಶಕ್ಕಾಗಿ ಯಾವುದೇ ಬಾಗಿಲು, ಗೇಟು ಅಥವಾ ಇತರ ಅಡ್ಡಿಯನ್ನು ತೆರೆಯುವುದು ಅವಶ್ಯವೆಂದು ಅವನು ಪರ್ಯಾಲೋಚಿಸಿದರೆ; ಮತ್ತು

(ಬಿ) ಆ ಒಡೆಯ ಅಥವಾ ಅಧಿಭೋಗದಾರನು ಗೈರು ಹಾಜರಿದ್ದರೆ ಅಥವಾ ಹಾಜರಿದ್ದು ಅಂಥ ಬಾಗಿಲು, ಗೇಟು ಅಥವಾ ಅಡ್ಡಿಯನ್ನು ತೆರೆಯಲು ನಿರಾಕರಿಸಿದರೆ

- ಯಾವುದೇ ಸ್ಥಳದಲ್ಲಿ ಯಾವುದೇ ಪ್ರವೇಶ ಮಾಡುವುದು ಮತ್ತು ಅವುಗಳನ್ನು ತೆರೆಯುವುದು ಅಥವಾ ತೆರೆಯುವಂತೆ ಮಾಡುವುದು ಕಾನೂನು ಸಮ್ಮತವಾಗಿರತಕ್ಕದ್ದು.

(2) ಅಂಥ ಯಾವುದೇ ಸ್ಥಳದಲ್ಲಿ ಯಾವುದೇ ಪ್ರವೇಶವನ್ನು ಮಾಡುವುದಕ್ಕೆ ಅಂಥ ಯಾವುದೇ ಬಾಗಿಲು, ಗೇಟು ಅಥವಾ ಇತರ ಅಡ್ಡಿಯನ್ನು ತೆರೆಯುವುದಕ್ಕೆ ಅಥವಾ ತೆರೆಯುವಂತೆ ಮಾಡುವುದಕ್ಕೆ ಮುಂಚೆ ಮುಖ್ಯ ಇಂಜಿನಿಯರನು, ನೀರು ಸರಬರಾಜು ಇಂಜಿನಿಯರನು, ಸ್ಯಾನಿಟರಿ ಇಂಜಿನಿಯರನು ಅಥವಾ ಈ ಬಗ್ಗೆ ಅಧಿಕೃತಗೊಳಿಸಲಾಗಿರುವ ಅಥವಾ ಶಕ್ತಗೊಳಿಸಲಾಗಿರುವ ವ್ಯಕ್ತಿಯು, ಪ್ರವೇಶಿಸಬೇಕಾದ ಜಾಗವು ಇರುವಂಥ ಸ್ಥಳದ ಇಬ್ಬರು ಅಥವಾ ಅದಕ್ಕಿಂತ ಹೆಚ್ಚಿನ ಗೌರವಾನ್ವಿತ ನಿವಾಸಿಗಳನ್ನು, ಆ ಪ್ರವೇಶವನ್ನು ಅಥವಾ ತೆರೆಯುವುದನ್ನು ನೋಡಲು ಕರೆಯತಕ್ಕದ್ದು ಮತ್ತು ಹಾಗೆ ಮಾಡಲು ಅವರಿಗೆ ಅಥವಾ ಅವರಲ್ಲಿ ಒಬ್ಬನಿಗೆ ಬರಹದಲ್ಲಿನ ಆದೇಶವನ್ನು ಕೊಡಬಹುದು.

(3) ಈ ಪ್ರಕರಣದ ಮೇರೆಗೆ, ಯಾವುದೇ ಸ್ಥಳದಲ್ಲಿ ಯಾವುದೇ ಪ್ರವೇಶವನ್ನು ಮಾಡಿದ ತರುವಾಯ ಅಥವಾ ಯಾವುದೇ ಬಾಗಿಲು, ಗೇಟು ಅಥವಾ ಇತರ ಅಡ್ಡಿಯನ್ನು ತೆರೆದ ತರುವಾಯ ಅದಷ್ಟು ಬೇಗ ಮಂಡಳಿಗೆ ವರದಿಯನ್ನು ಒಪ್ಪಿಸತಕ್ಕದ್ದು.

94. ಪ್ರವೇಶಿಸುವ ಕಾಲ.- ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ವಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿರುವಂತೆ ಹೊರತು, ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಅಧಿಕೃತಗೊಳಿಸಿದ ಯಾವುದೇ ಪ್ರವೇಶವನ್ನು ಸೂರ್ಯೋದಯ ಮತ್ತು ಸೂರ್ಯಾಸ್ತದ ನಡುವಣ ವೇಳೆಗಳಲ್ಲಿ ಹೊರತು ಮಾಡತಕ್ಕದ್ದಲ್ಲ.

95. ಸಾಮಾನ್ಯವಾಗಿ ಸಮ್ಮತಿಯನ್ನು ಪಡೆದುಕೊಳ್ಳತಕ್ಕದ್ದು.- ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ವಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿರುವಂತೆ ಹೊರತು, ಯಾವುದೇ ಭೂಮಿ ಅಥವಾ ಕಟ್ಟಡದ ಮೇಲೆ ಅಥವಾ ಅದರ ಒಳಕ್ಕೆ ಯಾವುದೇ ಪ್ರವೇಶವನ್ನು ಆ ಅಧಿಭೋಗದಾರನ ಸಮ್ಮತಿ ಇಲ್ಲದೆ ಅಥವಾ ಅಧಿಭೋಗದಾರನು ಇಲ್ಲದಿದ್ದರೆ, ಅದರ ಒಡೆಯನ ಸಮ್ಮತಿ ಇಲ್ಲದೆ ಮಾಡತಕ್ಕದ್ದಲ್ಲ ಮತ್ತು ಯಾವುದೇ ಅಂಥ ಪ್ರವೇಶವನ್ನು ಸಂದರ್ಭಾನುಸಾರ ಸದರಿ ಒಡೆಯ ಅಥವಾ ಅಧಿಭೋಗದಾರನಿಗೆ ಅಂಥ ಪ್ರವೇಶವನ್ನು ಮಾಡುವ ಉದ್ದೇಶದ ಬಗ್ಗೆ ಇಪ್ಪತ್ತು ನಾಲ್ಕು ಗಂಟೆಗಳಿಗಿಂತ ಕಡಿಮೆ ಇಲ್ಲದ ಬರಹದಲ್ಲಿನ ನೋಟೀಸನ್ನು ಕೊಡದೆ ಮಾಡತಕ್ಕದ್ದಲ್ಲ.

96. ಸಾಮಾಜಿಕ ಅಥವಾ ಧಾರ್ಮಿಕ ಆಚರಣೆಗಳ ಬಗ್ಗೆ ಯುಕ್ತ ಗೌರವವನ್ನು ಹೊಂದಿರತಕ್ಕದ್ದು.- ಮಾನವ ವಸತಿ ಎಂದು ಉಪಯೋಗಿಸುವ ಯಾವುದೇ ಸ್ಥಳವನ್ನು ಈ ಅಧಿನಿಯಮದ ಮೇರೆಗೆ ಪ್ರವೇಶಿಸಿದಾಗ, ಪ್ರವೇಶಿಸಿದ ಸ್ಥಳದ ಅಧಿಭೋಗದಾರರ ಸಾಮಾಜಿಕ ಮತ್ತು ಧಾರ್ಮಿಕ ರೂಢಿಗಳು ಮತ್ತು ಆಚರಣೆಗಳಿಗೆ ಯುಕ್ತ ಗೌರವವನ್ನು ಕೊಡತಕ್ಕದ್ದು ಮತ್ತು ಮಹಿಳೆಯ ವಾಸ್ತವಿಕ ಅಧಿಭೋಗದಲ್ಲಿರುವ ಯಾವುದೇ ಕೊಠಡಿಯನ್ನು ಅವಳು ಅಲ್ಲಿಂದ ಹಿಂತೆಗೆಯಲು ಸ್ವತಂತ್ರವಾಗಿರುವಳೆಂದು ಅವಳಿಗೆ ತಿಳಿಸುವವರೆಗೆ ಮತ್ತು ಹಿಂತೆಗೆಯಲು ಅವಳಿಗೆ ಪ್ರತಿಯೊಂದು ಯುಕ್ತ ಸೌಲಭ್ಯವನ್ನು ಕೊಡುವವರೆಗೆ ಪ್ರವೇಶಿಸತಕ್ಕದ್ದಲ್ಲ ಅಥವಾ ಅದನ್ನು ಒಡೆದು ತೆರೆಯತಕ್ಕದ್ದಲ್ಲ.

97. ಕಾಮಗಾರಿಯನ್ನು ನಿರ್ವಹಿಸುವಲ್ಲಿ ನಿಷೇಧ ಅಥವಾ ಅಡ್ಡಿ ಅಥವಾ ಪೀಡಿಸುವಿಕೆ.- ಈ ಅಧಿನಿಯಮದ ಯಾವುದೇ ಉಪಬಂಧ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಕಾರಣದಿಂದಾಗಿ ಅಥವಾ ಅದರ ಪರಿಣಾಮದಿಂದಾಗಿ ಅವನನ್ನು ಅಧಿಕೃತಗೊಳಿಸಿದ ಅಥವಾ ಶಕ್ತಗೊಳಿಸಿದ ಅಥವಾ ಮಾಡಲು ಅಗತ್ಯಪಡಿಸಿರುವಂಥ ಅವನ ಕರ್ತವ್ಯ ಅಥವಾ ಯಾವುದೇ ಕಾರ್ಯದ ನಿರ್ವಹಣೆಯಲ್ಲಿ ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಅಧಿಕೃತಗೊಳಿಸಿದ ಅಥವಾ ಶಕ್ತಗೊಳಿಸಿದ ಯಾವನೇ ವ್ಯಕ್ತಿಯನ್ನು ಯಾವನೇ ವ್ಯಕ್ತಿಯು ಅಡ್ಡಿಪಡಿಸತಕ್ಕದ್ದಲ್ಲ ಅಥವಾ ಪೀಡಿಸತಕ್ಕದ್ದಲ್ಲ.

98. ನೋಟೀಸು, ಇತ್ಯಾದಿಗಳು ಯುಕ್ತ ಕಾಲವನ್ನು ನಿಗದಿಪಡಿಸತಕ್ಕದ್ದು.- ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಹೊರಡಿಸಿದ ಅಥವಾ ಮಾಡಿದ ಯಾವುದೇ ನೋಟೀಸು, ಬಿಲ್ಲು, ಆದೇಶ ಅಥವಾ ಕಡ್ಡಾಯ ಕೋರಿಕೆಯು ಯಾವುದನ್ನಾದರೂ ಮಾಡಲು ಅಗತ್ಯಪಡಿಸಿರುವಲ್ಲಿ, ಯಾವುದನ್ನು ಮಾಡುವುದಕ್ಕಾಗಿ ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ನಿಯಮ ಅಥವಾ ವಿನಿಯಮದಲ್ಲಿ ಯಾವುದೇ ಕಾಲವನ್ನು ನಿಗದಿಪಡಿಸಿಲ್ಲವೋ ಅದನ್ನು ಮಾಡುವುದಕ್ಕಾಗಿ ಆ ನೋಟೀಸು, ಬಿಲ್ಲು, ಆದೇಶ ಅಥವಾ ಕಡ್ಡಾಯ ಕೋರಿಕೆಯು ಯುಕ್ತ ಕಾಲವನ್ನು ನಿರ್ದಿಷ್ಟಪಡಿಸತಕ್ಕದ್ದು.

99. ನೋಟೀಸುಗಳು, ಇತ್ಯಾದಿಗಳ ಮೇಲಿನ ರುಜುವಿನ ಬಗ್ಗೆ ಮುದ್ದೆಯನ್ನು ಹಾಕಬಹುದು.- (1) ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರ್ ಅಥವಾ ಹಾಗೆ ಮಾಡಲು ಅಧಿಕೃತಗೊಳಿಸಿದ ಅಥವಾ ಶಕ್ತಗೊಳಿಸಿದ ಯಾವುದೇ ಅಧಿಕಾರಿಯು ರುಜುವನ್ನು ಹೊಂದಿರಲು ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮಗಳ ಮೂಲಕ ಅಗತ್ಯಪಡಿಸಲಾಗಿರುವಂಥ ಪ್ರತಿಯೊಂದು ಲೈಸೆನ್ಸು, ಅದರಲ್ಲಿನ ಅನುಮತಿ,

ನೋಟೀಸು, ಬಿಲ್ಲು, ಸಮನ್ಯುಗಳು ಅಥವಾ ಇತರ ದಸ್ತಾವೇಜು ಅದರ ಮೇಲೆ ಯಾವನೇ ಅಂಥ ಅಧಿಕಾರಿಯ ರುಜುವಿನ ಪಡಿಯಚ್ಚನ್ನು ಅದು ಹೊಂದಿದ್ದರೆ, ಅದಕ್ಕೆ ಸರಿಯಾಗಿ ರುಜು ಮಾಡಿರುವುದಾಗಿ ಭಾವಿಸತಕ್ಕದ್ದು.

(2) (1)ನೇ ಉಪಪ್ರಕರಣದಲ್ಲಿರುವುದ್ಯಾವುದೂ ಚೆಕ್ಕಿಗೆ ಅನ್ವಯವಾಗುವುದೆಂದು ಭಾವಿಸತಕ್ಕದ್ದಲ್ಲ.

100. ನೋಟೀಸುಗಳು, ಇತ್ಯಾದಿಗಳನ್ನು ಯಾರು ಜಾರಿಗೊಳಿಸಬೇಕು ಅಥವಾ ಕೊಡಬೇಕು ಎಂಬ ಬಗ್ಗೆ.- ಯಾವನೇ ವ್ಯಕ್ತಿಗೆ ಜಾರಿಮಾಡಬೇಕೆಂದು ಅಥವಾ ಕೊಡಬೇಕೆಂದು ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ಯಾವುದೇ ವಿನಿಯಮದ ಮೂಲಕ ಅಗತ್ಯಪಡಿಸಿರುವ ಎಲ್ಲಾ ನೋಟೀಸುಗಳು, ಬಿಲ್ಲುಗಳು, ಸಮನ್ಯುಗಳು ಮತ್ತು ಇತರ ದಸ್ತಾವೇಜುಗಳನ್ನು, ಮಂಡಲಿಯ ಅಧಿಕೃತಗೊಳಿಸಬಹುದಾದಂಥ ವ್ಯಕ್ತಿಗಳು ಜಾರಿಗೊಳಿಸತಕ್ಕದ್ದು ಅಥವಾ ಕೊಡತಕ್ಕದ್ದು.

101. ನೋಟೀಸುಗಳು, ಇತ್ಯಾದಿಗಳ ಜಾರಿ.- (1) ಯಾವನೇ ವ್ಯಕ್ತಿಗೆ ಜಾರಿಗೊಳಿಸಬೇಕೆಂದು ಅಥವಾ ಕೊಡಬೇಕೆಂದು ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೂಲಕ ಅಗತ್ಯಪಡಿಸಿರುವ ಅಥವಾ ಅಧಿಕೃತಗೊಳಿಸಿರುವ ಪ್ರತಿಯೊಂದು ನೋಟೀಸು, ಬಿಲ್ಲು, ಸಮನ್ಯುಗಳು, ಆದೇಶ, ಕಡ್ಡಾಯ ಕೋರಿಕೆ ಅಥವಾ ಇತರ ದಸ್ತಾವೇಜನ್ನು ಈ ಅಧಿನಿಯಮ ಅಥವಾ ಅಂಥ ನಿಯಮ ಅಥವಾ ವಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿರುವಂತೆ ಹೊರತು,-

(ಎ) ಜಾರಿಗೊಳಿಸಬೇಕಾದ ವ್ಯಕ್ತಿಯು ಕಂಪನಿಯಾಗಿರುವಲ್ಲಿ, ಆ ದಸ್ತಾವೇಜನ್ನು ಅದರ ನೋಂದಾಯಿತ ಕಚೇರಿ ಅಥವಾ ಅದರ ಪ್ರಧಾನ ಕಚೇರಿಯಲ್ಲಿ ಅಥವಾ ವ್ಯವಹಾರದ ಸ್ಥಳದಲ್ಲಿ ಕಂಪನಿಯ ಕಾರ್ಯದರ್ಶಿಗೆ ವಿಳಾಸಿಸಿದ್ದರೆ; ಮತ್ತು

(i) ನೋಂದಾಯಿತ ಅಂಚೆ ಮೂಲಕ ಕಳುಹಿಸಿದ್ದರೆ; ಅಥವಾ

(ii) ಆ ಕಂಪನಿಯ ನೋಂದಾಯಿತ ಕಚೇರಿಯಲ್ಲಿ ಅಥವಾ ಪ್ರಧಾನ ಕಚೇರಿಯಲ್ಲಿ ಅಥವಾ ವ್ಯವಹಾರದ ಸ್ಥಳದಲ್ಲಿ ವಶಾವಣೆ ಮಾಡಿದ್ದರೆ;

(ಬಿ) ಜಾರಿಗೊಳಿಸಬೇಕಾದ ವ್ಯಕ್ತಿಯು ಪಾಲುದಾರಿಕೆಯಾಗಿರುವಲ್ಲಿ, ಆ ದಸ್ತಾವೇಜನ್ನು ಪಾಲುದಾರಿಕೆಯ ವ್ಯವಹಾರವನ್ನು ನಡೆಸುತ್ತಿರುವಂಥ ಹೆಸರು ಅಥವಾ ಅಂಕಿತ ನಾಮದ ಮೂಲಕ ಗುರುತಿಸಿ ಅದರ ವ್ಯವಹಾರದ ಪ್ರಧಾನ ಸ್ಥಳದಲ್ಲಿ ಅದಕ್ಕೆ ವಿಳಾಸಿಸಿದ್ದರೆ; ಮತ್ತು

(i) ನೋಂದಾಯಿತ ಅಂಚೆ ಮೂಲಕ ಕಳುಹಿಸಿದ್ದರೆ; ಅಥವಾ

(ii) ವ್ಯವಹಾರದ ಸದರಿ ಸ್ಥಳದಲ್ಲಿ ವಶಾವಣೆ ಮಾಡಿದ್ದರೆ;

(ಸಿ) ಜಾರಿಗೊಳಿಸಬೇಕಾದ ವ್ಯಕ್ತಿಯು ಸಾರ್ವಜನಿಕ ನಿಕಾಯ ಅಥವಾ ನಿಗಮ, ಸಂಘ ಅಥವಾ ಇತರ ನಿಕಾಯವಾಗಿರುವಲ್ಲಿ, ಆ ದಸ್ತಾವೇಜನ್ನು ಅದರ ಪ್ರಧಾನ ಕಚೇರಿಯಲ್ಲಿ ಆ ನಿಕಾಯ, ನಿಗಮ ಅಥವಾ ಸಂಘದ ಕಾರ್ಯದರ್ಶಿ, ಖಜಾಂಚಿ ಅಥವಾ ಇತರ ಮುಖ್ಯ ಅಧಿಕಾರಿಗೆ ವಿಳಾಸಿಸಿದ್ದರೆ; ಮತ್ತು

(i) ನೋಂದಾಯಿತ ಅಂಚೆ ಮೂಲಕ ಕಳುಹಿಸಿದ್ದರೆ; ಅಥವಾ

(ii) ಆ ಕಚೇರಿಯಲ್ಲಿ ವಶಾವಣೆ ಮಾಡಿದ್ದರೆ;

(ಡಿ) ಯಾವುದೇ ಇತರ ಸಂದರ್ಭದಲ್ಲಿ ಆ ದಸ್ತಾವೇಜನ್ನು ಜಾರಿಗೊಳಿಸಬೇಕಾದ ವ್ಯಕ್ತಿಗೆ ವಿಳಾಸಿಸಿದ್ದರೆ; ಮತ್ತು

(i) ಅದನ್ನು ಅವನಿಗೆ ಕೊಟ್ಟಿದ್ದರೆ ಅಥವಾ ಕೊಡಮಾಡಿದ್ದರೆ; ಅಥವಾ

(ii) ಅಂಥ ವ್ಯಕ್ತಿಯು ಸಿಕ್ಕದಿದ್ದರೆ, '[ಕರ್ನಾಟಕ ರಾಜ್ಯ]' ದೊಳಗಿದ್ದರೆ, ಅವನ ತಿಳಿದುಬಂದ ಕೊನೆಯ ವಾಸಸ್ಥಳ ಅಥವಾ ವ್ಯವಹಾರದ ಸ್ಥಳದಲ್ಲಿ ಯಾವುದೇ ಎದ್ದುಕಾಣುವ ಭಾಗದಲ್ಲಿ ಅಂಟಿಸಿದ್ದರೆ ಅಥವಾ ಅವನ ಕುಟುಂಬದ ಯಾವನೇ ವಯಸ್ಕ ಸದಸ್ಯರಿಗೆ ಕೊಟ್ಟಿದ್ದರೆ ಅಥವಾ ಕೊಡಮಾಡಿದ್ದರೆ ಅಥವಾ ಅದು ಸಂಬಂಧಪಡುವಂಥ ಭೂಮಿ ಅಥವಾ ಕಟ್ಟಡ ಯಾವುದಾದರೂ ಇದ್ದರೆ ಅದರ ಯಾವುದೇ ಎದ್ದು ಕಾಣುವ ಭಾಗದ ಮೇಲೆ ಅಂಟಿಸಿದ್ದರೆ; ಅಥವಾ

1. ಕರ್ನಾಟಕ ಕಾನೂನುಗಳ ಅಳವಡಿಕೆ ಆದೇಶ, 1973ರ ಮೂಲಕ 1.11.1973 ರಿಂದ ಜಾರಿಗೆ ಬರುವಂತೆ ಅಳವಡಿಸಲಾಗಿದೆ.

(iii) ಅದನ್ನು ಆ ವ್ಯಕ್ತಿಗೆ ನೋಂದಾಯಿತ ಅಂಚೆಯ ಮೂಲಕ ಕಳುಹಿಸಿದ್ದರೆ

- ಕ್ರಮಬದ್ಧವಾಗಿ ಜಾರಿಗೊಳಿಸಲಾಗಿದೆಯೆಂದು ಭಾವಿಸತಕ್ಕದ್ದು.

(2) ಯಾವುದೇ ಭೂಮಿ ಅಥವಾ ಕಟ್ಟಡದ ಒಡೆಯ ಅಥವಾ ಅಧಿಭೋಗದಾರನಿಗೆ ಜಾರಿ ಮಾಡಬೇಕೆಂದು ಅಗತ್ಯಪಡಿಸಿದ ಅಥವಾ ಅಧಿಕೃತಗೊಳಿಸಿರುವಂಥ ಯಾವುದೇ ದಸ್ತಾವೇಜನ್ನು, ಆ ಭೂಮಿ ಅಥವಾ ಕಟ್ಟಡದ

ಸಂದರ್ಭಾನುಸಾರ “ಒಡೆಯ” ಅಥವಾ “ಅಧಿಭೋಗದಾರ” ಇವನಿಗೆ (ಆ ಭೂಮಿ ಅಥವಾ ಕಟ್ಟಡವನ್ನು ಹೆಸರಿಸಿ) ಹೆಚ್ಚಿನ ಹೆಸರು ಅಥವಾ ವಿವರಣೆ ಇಲ್ಲದೆ ವಿಳಾಸಿಸಬಹುದು; ಮತ್ತು ಅದನ್ನು,-

(ಎ) ಹಾಗೆ ವಿಳಾಸಿಸಿದ ಆ ದಸ್ತಾವೇಜನ್ನು (1)ನೇ ಉಪಪ್ರಕರಣದ (ಡಿ) ಖಂಡಕ್ಕೆ ಅನುಸಾರವಾಗಿ ಕಳುಹಿಸಿದ್ದರೆ ಅಥವಾ ವಶಾವಣೆ ಮಾಡಿದ್ದರೆ; ಅಥವಾ

(ಬಿ) ಹಾಗೆ ವಿಳಾಸಿಸಿದ ದಸ್ತಾವೇಜನ್ನು ಅಥವಾ ಹಾಗೆ ವಿಳಾಸಿಸಿದ ಅದರ ಪ್ರತಿಯನ್ನು ಆ ಭೂಮಿ ಅಥವಾ ಕಟ್ಟಡದಲ್ಲಿನ ಯಾವನೇ ವ್ಯಕ್ತಿಗೆ ವಶಾವಣೆ ಮಾಡಿದ್ದರೆ ಅಥವಾ ಅದನ್ನು ವಶಾವಣೆ ಮಾಡಬಹುದಾದ ವ್ಯಕ್ತಿ ಆ ಭೂಮಿ ಅಥವಾ ಕಟ್ಟಡದಲ್ಲಿ ಇಲ್ಲದೆ ಇರುವಲ್ಲಿ, ಆ ಭೂಮಿ ಅಥವಾ ಕಟ್ಟಡದ ಯಾವುದೇ ಎದ್ದು ಕಾಣುವ ಭಾಗದಲ್ಲಿ ಅಂಟಿಸಿದ್ದರೆ

- ಕ್ರಮಬದ್ಧವಾಗಿ ಜಾರಿಗೊಳಿಸಲಾಗಿದೆಯೆಂದು ಭಾವಿಸತಕ್ಕದ್ದು.

(3) ಈ ಪ್ರಕರಣಕ್ಕೆ ಅನುಸಾರವಾಗಿ ದಸ್ತಾವೇಜನ್ನು ಪಾಲುದಾರಿಕೆಗೆ ಜಾರಿಗೊಳಿಸಿರುವಲ್ಲಿ, ಆ ದಸ್ತಾವೇಜನ್ನು ಪ್ರತಿಯೊಬ್ಬ ಪಾಲುದಾರನಿಗೆ ಜಾರಿಗೊಳಿಸಲಾಗಿದೆ ಎಂದು ಭಾವಿಸತಕ್ಕದ್ದು.

(4) ಯಾವುದೇ ಆವರಣದ ಒಡೆಯನಿಗೆ ಯಾವುದೇ ದಸ್ತಾವೇಜನ್ನು ಜಾರಿ ಮಾಡುವುದನ್ನು ಸಾಧ್ಯಗೊಳಿಸುವ ಉದ್ದೇಶಕ್ಕಾಗಿ, ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರ್ ಅಥವಾ ಹಾಗೆ ಮಾಡಲು ಅಧಿಕೃತಗೊಳಿಸಿದ ಅಥವಾ ಶಕ್ತಗೊಳಿಸಿದ ಇತರ ಯಾವನೇ ಅಧಿಕಾರಿಯು ಬರಹದಲ್ಲಿನ ನೋಟೀಸಿನ ಮೂಲಕ ಆ ಆವರಣದ ಅಧಿಭೋಗದಾರನನ್ನು ಅದರ ಒಡೆಯನ ಹೆಸರು ಮತ್ತು ವಿಳಾಸವನ್ನು ತಿಳಿಸಲು ಅಗತ್ಯಪಡಿಸಬಹುದು.

(5) ದಸ್ತಾವೇಜನ್ನು ಜಾರಿಗೊಳಿಸಬೇಕಾದ ವ್ಯಕ್ತಿಯು ಅಪ್ರಾಪ್ತ ವಯಸ್ಕನಾಗಿರುವಲ್ಲಿ, ಅವನ ಪಾಲಕ ಅಥವಾ ಅವನ ಕುಟುಂಬದ ಯಾವನೇ ವಯಸ್ಕ ಸದಸ್ಯನಿಗೆ ಮಾಡಿದ ಜಾರಿಯು ಅಪ್ರಾಪ್ತ ವಯಸ್ಕನಿಗೆ ಮಾಡಿದ ಜಾರಿಯಾಗಿರುವುದಾಗಿ ಭಾವಿಸತಕ್ಕದ್ದು.

(6) 99 ಮತ್ತು 100ನೇ ಪ್ರಕರಣ ಮತ್ತು ಈ ಪ್ರಕರಣದಲ್ಲಿ ಇರುವುದು ಯಾವುದೂ, ನ್ಯಾಯಾಲಯವು ಈ ಅಧಿನಿಯಮದ ಮೇರೆಗೆ ಹೊರಡಿಸಿದ ಯಾವುದೇ ಸಮನಿಗೆ ಅನ್ವಯವಾಗತಕ್ಕದ್ದಲ್ಲ.

(7) ಈ ಪ್ರಕರಣದ ಅರ್ಥ ವ್ಯಾಪ್ತಿಯೊಳಗೆ ಸೇವಕನು ಕುಟುಂಬದ ಸದಸ್ಯನಾಗಿರುವುದಿಲ್ಲ.

102. ಚಾರ್ಜ್‌ಗಳಿಗಾಗಿನ ಬಿಲ್ಲುಗಳು ಅಥವಾ ತಗಾದೆ ನೋಟೀಸನ್ನು ಸಾಮಾನ್ಯ ಅಂಚೆಯ ಮೂಲಕ ಜಾರಿಗೊಳಿಸುವುದು.- 100 ಮತ್ತು 101ನೇ ಪ್ರಕರಣಗಳಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಯಾವುದೇ ಚಾರ್ಜ್‌ಗಳಿಗಾಗಿನ ಬಿಲ್ಲು ಅಥವಾ ತಗಾದೆ ನೋಟೀಸನ್ನು, 101ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಯುಕ್ತ ವ್ಯಕ್ತಿಗೆ ಅವನ ತಿಳಿದು ಬಂದ ಕೊನೆಯ ವಾಸ ಅಥವಾ ವ್ಯವಹಾರದ ಸ್ಥಳಕ್ಕೆ ವಿಳಾಸಿಸಿದ, ಅಂಚೆಗೆ ಹಾಕಿದ ಬಗ್ಗೆ ಪ್ರಮಾಣಪತ್ರದ ಮೇರೆಗಿನ ಮೊದಲೇ ಸಂದಾಯ ಮಾಡಿದ ಪತ್ರದೊಂದಿಗೆ ಅದನ್ನು ಸಾಮಾನ್ಯ ಅಂಚೆಯ ಮೂಲಕ ಕಳುಹಿಸುವ ಮೂಲಕ, ಜಾರಿಗೊಳಿಸಬಹುದು ಮತ್ತು ಹಾಗೆ ಕಳುಹಿಸಲಾದ ಪ್ರತಿಯೊಂದು ಬಿಲ್ಲು ಅಥವಾ ನೋಟೀಸಿನ ಜಾರಿಯನ್ನು ರುಜುವಾತುಪಡಿಸುವಲ್ಲಿ ಆ ಪತ್ರವನ್ನು ಸರಿಯಾಗಿ ವಿಳಾಸಿಸಲಾಗಿತ್ತು ಮತ್ತು ಅಂಚೆಗೆ ಹಾಕಿದ ಬಗ್ಗೆ ಪ್ರಮಾಣ ಪತ್ರದ ಮೇರೆಗೆ ಅಂಚೆಗೆ ಹಾಕಲಾಗಿತ್ತು ಎಂಬುದನ್ನು ರುಜುವಾತುಪಡಿಸಲು ಅದು ಸಾಕಷ್ಟಾಗಿರತಕ್ಕದ್ದು.

103. ನೋಟೀಸು, ಇತ್ಯಾದಿಗಳನ್ನು ಪಾಲಿಸದೆ ಇರುವ ಸಂದರ್ಭದಲ್ಲಿ ಅಧಿಕಾರ.- ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಯಾವನೇ ವ್ಯಕ್ತಿಗೆ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ಅಥವಾ ಯಾವುದೇ ಕಾರ್ಯವನ್ನು ಮಾಡಲು ಅಂಥ ವ್ಯಕ್ತಿಯನ್ನು ಅಗತ್ಯಪಡಿಸಿ ಕೊಟ್ಟ ಯಾವುದೇ ನೋಟೀಸು ಅಥವಾ ಆದೇಶ ಅಥವಾ ಕಡ್ಡಾಯ ಕೋರಿಕೆಯ ನಿಬಂಧನೆಗಳನ್ನು ಪಾಲಿಸದೆ ಇರುವ ಸಂದರ್ಭದಲ್ಲಿ, ತಪ್ಪಿದ ವ್ಯಕ್ತಿಯು ಅಂಥ ತಪ್ಪಿಗಾಗಿ ದಂಡನೆಗೆ ಗುರಿಯಾಗಿರಲಿ ಅಥವಾ ಇಲ್ಲದಿರಲಿ ಅಥವಾ ಅದಕ್ಕಾಗಿ ಪ್ರಾಸಿಕ್ಯೂಷನ್ನಿಗೆ ಒಳಗಾಗಿರಲಿ ಅಥವಾ ಇಲ್ಲದಿರಲಿ ಅಥವಾ ಯಾವುದೇ ದಂಡನೆಯ ಆದೇಶಕ್ಕೆ ಗುರಿಯಾಗಿರಲಿ ಅಥವಾ ಇಲ್ಲದಿರಲಿ, ಯಾರ ಸೂಚನೆಯ ಮೇರೆಗೆ ಆ ನೋಟೀಸು, ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು ಕೊಡಲಾಗಿದೆಯೋ ಆ ಪ್ರಾಧಿಕಾರ ಅಥವಾ ಅಧಿಕಾರಿಗೆ, ಅಂಥ ವ್ಯಕ್ತಿಗೆ ಬರಹದಲ್ಲಿನ ನೋಟೀಸನ್ನು ಕೊಟ್ಟ ತರುವಾಯ, ಅಂಥ ವ್ಯಕ್ತಿಯು ಮಾಡಬೇಕೆಂದು ಅಥವಾ ನಿರ್ವಹಿಸಬೇಕೆಂದು ಅಗತ್ಯಪಡಿಸಿದ ಕಾರ್ಯ ಅಥವಾ ಕಾಮಗಾರಿಯನ್ನು ಪೂರ್ಣಗೊಳಿಸುವುದಕ್ಕಾಗಿ ಅವಶ್ಯವಾಗಬಹುದಾದಂಥ ಕ್ರಮ ಅಥವಾ ಅಂಥ ಕಾರ್ಯಗಳನ್ನು ಕೈಗೊಳ್ಳುವುದು ಕಾನೂನು ಸಮ್ಮತವಾಗಿರತಕ್ಕದ್ದು ಮತ್ತು ಆ ಬಗ್ಗೆ ವಹಿಸಿದ ಎಲ್ಲಾ ವೆಚ್ಚಗಳನ್ನು, ತಗಾದೆ ಮಾಡಿದಾಗ ಮಂಡಳಿಗೆ ಸಂದಾಯ ಮಾಡತಕ್ಕದ್ದು ಮತ್ತು ಅಂಥ ತಗಾದೆಯ ತರುವಾಯ ಹತ್ತು ದಿವಸಗಳೊಳಗೆ ಸಂದಾಯಮಾಡದಿದ್ದರೆ, ಅವುಗಳನ್ನು ಈ ಅಧಿನಿಯಮದ ಮೇರೆಗೆ ಸಂದಾಯಮಾಡಬೇಕಾದ ಚಾರ್ಜ್‌ಗಳ ಬಾಕಿಯಂತೆ ವಸೂಲಾಡತಕ್ಕದ್ದು.

104. ಒಡೆಯನು ತಪ್ಪಿದಲ್ಲಿ ಸಂದಾಯ ಮಾಡಲು ಅಧಿಭೋಗದಾರನ ಹೊಣೆ.- (1) ಅವನ ಒಡತನದಲ್ಲಿರುವಂಥ ಸ್ವತ್ತಿಗೆ ಸಂಬಂಧಿಸಿದಂತೆ ಯಾವನೇ ವ್ಯಕ್ತಿಗೆ ಯಾವುದೇ ನೋಟೀಸು, ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು ಕೊಡಲಾಗಿದ್ದರೆ, ಯಾರ ಸೂಚನೆಯ ಮೇರೆಗೆ ಅಂಥ ನೋಟೀಸು, ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು

ಕೊಡಲಾಗಿದೆಯೋ ಆ ಪ್ರಾಧಿಕಾರ ಅಥವಾ ಅಧಿಕಾರಿಯು, ಅಂಥ ಸ್ವತ್ತು ಅಥವಾ ಅದರ ಯಾವುದೇ ಭಾಗದ ಅಧಿಭೋಗದಾರನನ್ನು, ಒಡೆಯನಿಗೆ ಬದಲು ಅವನಿಗೆ, ಅಂಥ ಸ್ವತ್ತಿಗೆ ಸಂಬಂಧಿಸಿದಂತೆ ಅವನು ಸಂದಾಯಮಾಡಬೇಕಾದ ಯಾವುದೇ ಬಾಡಿಗೆಯನ್ನು 103ನೇ ಪ್ರಕರಣದ ಮೇರೆಗೆ ಒಡೆಯನಿಂದ ವಸೂಲು ಮಾಡಬಹುದಾದ ಮೊಬಲಗಿನಷ್ಟವರೆಗೆ ಅದು ಬಾಕಿಯಾಗಿರುವಂತೆ ಸಂದಾಯ ಮಾಡಲು ಅಗತ್ಯಪಡಿಸಬಹುದು:

ಪರಂತು, ಅಧಿಭೋಗದಾರನು, ಅವನು ಸಂದಾಯಮಾಡಬೇಕಾದ ಬಾಡಿಗೆಯ ಸರಿಯಾದ ಮೊಬಲಗು, ಅಥವಾ ಅದನ್ನು ಯಾರಿಗೆ ಸಂದಾಯ ಮಾಡಬೇಕಾಗಿದೆಯೋ ಆ ವ್ಯಕ್ತಿಯ ಹೆಸರು ಮತ್ತು ವಿಳಾಸವನ್ನು ಬಹಿರಂಗಪಡಿಸಲು ನಿರಾಕರಿಸಿದರೆ, ಆ ಪ್ರಾಧಿಕಾರ ಅಥವಾ ಅಧಿಕಾರಿಯು 103ನೇ ಪ್ರಕರಣದ ಮೇರೆಗೆ ವಸೂಲಾಗಬೇಕಾದ ಒಟ್ಟು ಮೊಬಲಗನ್ನು ಈ ಅಧಿನಿಯಮದ ಮೇರೆಗೆ ಸಂದಾಯಮಾಡಬೇಕಾದ ಚಾರ್ಜುಗಳ ಬಾಕಿ ಎಂಬಂತೆ ಅಧಿಭೋಗದಾರನಿಂದ ವಸೂಲು ಮಾಡಬಹುದು.

(2) (1)ನೇ ಉಪಪ್ರಕರಣದ ಮೇರೆಗೆ ಒಡೆಯನಿಗೆ ಬದಲಾಗಿ ಅಧಿಭೋಗದಾರನಿಂದ ವಸೂಲುಮಾಡಿದ ಯಾವುದೇ ಮೊಬಲಗನ್ನು ಒಡೆಯ ಮತ್ತು ಅಧಿಭೋಗದಾರನ ನಡುವೆ ತದ್ವಿರುದ್ಧವಾಗಿ ಮಾಡಿಕೊಂಡ ಯಾವುದೇ ಕರಾರು ಇಲ್ಲದೆ ಇರುವಲ್ಲಿ, ಒಡೆಯನಿಗೆ ಸಂದಾಯ ಮಾಡಲಾಗಿದೆ ಎಂದು ಭಾವಿಸತಕ್ಕದ್ದು.

105. ಒಡೆಯನು ತಪ್ಪಿದಲ್ಲಿ ಅಧಿಭೋಗದಾರನಿಂದ ಕಾಮಗಾರಿಯ ನಿರ್ವಹಣೆ ಮತ್ತು ಬಾಡಿಗೆಯಿಂದ ವೆಚ್ಚಗಳನ್ನು ಮುರಿದುಕೊಳ್ಳುವುದು.- ಯಾವುದೇ ಭೂಮಿಯ ಅಥವಾ ಕಟ್ಟಡದ ಒಡೆಯನು, ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ನಿರ್ವಹಿಸಲು ಅವನನ್ನು ಅಗತ್ಯಪಡಿಸಿರುವಂಥ ಯಾವುದೇ ಕಾಮಗಾರಿಯನ್ನು ನಿರ್ವಹಿಸಲು ತಪ್ಪಿದಾಗಲೆಲ್ಲಾ, ಅಂಥ ಭೂಮಿ ಅಥವಾ ಕಟ್ಟಡದ ಅಧಿಭೋಗದಾರನು ಯಾವನಾದರೂ ಇದ್ದರೆ, ಅವನು, ಮಂಡಳಿಯ ಅನುಮೋದನೆಯೊಂದಿಗೆ ಸದರಿ ಕಾಮಗಾರಿಯನ್ನು ನಿರ್ವಹಿಸಬಹುದು ಮತ್ತು ಅವನು, ಒಡೆಯ ಮತ್ತು ಅಧಿಭೋಗದಾರನ ನಡುವೆ ತದ್ವಿರುದ್ಧವಾದ ಯಾವುದೇ ಕರಾರಿಗೆ ಒಳಪಟ್ಟು, ಒಡೆಯನಿಂದ ಆ ಕಾಮಗಾರಿಯನ್ನು ನಿರ್ವಹಿಸುವಲ್ಲಿ ಅವನು ವಹಿಸಿದ ಯುಕ್ತ ವೆಚ್ಚಗಳನ್ನು ವಸೂಲು ಮಾಡಲು ಹಕ್ಕುಳ್ಳವನಾಗಿರತಕ್ಕದ್ದು ಮತ್ತು ಒಡೆಯನಿಗೆ ಅವನು ಸಂದಾಯ ಮಾಡಬೇಕಾದ ಬಾಡಿಗೆಯಿಂದ ಅದರ ಮೊಬಲಗನ್ನು ಅವನು ಮುರಿದುಕೊಳ್ಳಬಹುದು.

106. ಏಜೆಂಟರು ಮತ್ತು ನ್ಯಾಸಧಾರಿಗಳಿಗೆ ಪರಿಹಾರ.- (1) ರಿಸೀವರು, ಏಜೆಂಟ್ ಅಥವಾ ನ್ಯಾಸಧಾರಿ ಎಂದು ಸ್ಥಿರಸ್ವತ್ತಿನ ಬಾಡಿಗೆಯನ್ನು ಅವನು ಸ್ವೀಕರಿಸುವ ಕಾರಣದಿಂದಾಗಿ ಯಾವನೇ ವ್ಯಕ್ತಿಯು ಅಥವಾ ಅವನು ರಿಸೀವರ್, ಏಜೆಂಟ್ ಅಥವಾ ನ್ಯಾಸಧಾರಿಯಾಗಿದ್ದು, ಆ ಸ್ವತ್ತನ್ನು ಬಾಡಿಗೆದಾರನಿಗೆ ಕೊಟ್ಟಿದ್ದಿದ್ದರೆ, ಆ ಬಾಡಿಗೆಯನ್ನು ಸ್ವೀಕರಿಸುವ ಆ ವ್ಯಕ್ತಿಯು, ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಯಾವುದನ್ನು ವಿವೇಚಿಸುವುದಕ್ಕಾಗಿ ಹಣವು ಅಗತ್ಯವಾಗಿದೆಯೋ ಆ ಸ್ವತ್ತಿನ ಒಡೆಯನಿಗೆ ವಿಧಿಸಿದ ಯಾವುದೇ ಬಾಧ್ಯತೆಯನ್ನು ವಿಮೋಚನೆಗೊಳಿಸಲು ಬದ್ಧನಾಗಿರುವಲ್ಲಿ ಅವನು ಆ ಉದ್ದೇಶಕ್ಕಾಗಿ ಸಾಕಷ್ಟಾದ, ಒಡೆಯನಿಗೆ ಸೇರಿದ ಅವನಲ್ಲಿರುವ ನಿಧಿಗಳನ್ನು ಅವನು ಹೊಂದಿರುವ ಅಥವಾ ಅವನದೇ ಆದ ಅನುಚಿತ ಕಾರ್ಯ ಅಥವಾ ತಪ್ಪಿತವು ಇಲ್ಲದಿದ್ದರೆ ಅವನು ಅವುಗಳನ್ನು ಹೊಂದಿರಬಹುದಾಗಿದ್ದ ಹೊರತು ಆ ಬಾಧ್ಯತೆಯನ್ನು ವಿಮೋಚನೆಗೊಳಿಸಲು ಬದ್ಧನಾಗಿರತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದ ಮೇರೆಗಿನ ಪರಿಹಾರಕ್ಕೆ ರಿಸೀವರು, ಏಜೆಂಟ್ ಅಥವಾ ನ್ಯಾಸಧಾರಿಯು ಹಕ್ಕುಳ್ಳವನಾಗಿರುವನು ಎಂಬ ಯಾವುದೇ ಸಂಗತಿಯನ್ನು ರುಜುವಾತುಪಡಿಸುವ ಭಾರವು ಅವನ ಮೇಲೆ ಇರತಕ್ಕದ್ದು.

(3) ಯಾವನೇ ರಿಸೀವರ್, ಏಜೆಂಟ್ ಅಥವಾ ನ್ಯಾಸಧಾರಿಯು ಈ ಪ್ರಕರಣದ ಮೇರೆಗಿನ ಪರಿಹಾರಕ್ಕೆ ಅವನ ಹಕ್ಕನ್ನು ಕ್ಷೇಮು ಮಾಡಿರುವಲ್ಲಿ ಮತ್ತು ಸ್ಥಾಪಿಸುವಲ್ಲಿ, ಮಂಡಳಿಯು ಬರಹದಲ್ಲಿನ ನೋಟೀಸು ಮೂಲಕ ಹಿಂದೆ ಹೇಳಿದಂತೆ ಅವನ ಬಾಧ್ಯತೆಯನ್ನು ವಿಮೋಚನೆಗೊಳಿಸಲು, ಒಡೆಯನ ಪರವಾಗಿ ಅಥವಾ ಅವನ ಉಪಯೋಗಕ್ಕಾಗಿ ಅವನು ಸ್ವೀಕರಿಸಬಹುದಾದಂಥ ಹಣಗಳನ್ನು ಮೊದಲು ವಿನಿಯೋಗಿಸಲು ಅವನನ್ನು ಅಗತ್ಯಪಡಿಸಬಹುದು ಮತ್ತು ಆ ನೋಟೀಸನ್ನು ಪಾಲಿಸಲು ತಪ್ಪಿದರೆ, ಅವನು ಆ ಬಾಧ್ಯತೆಯನ್ನು ವಿಮೋಚನೆಗೊಳಿಸಲು ವೈಯಕ್ತಿಕವಾಗಿ ಹೊಣೆಗಾರನಾಗಿರುವುದಾಗಿ ಭಾವಿಸತಕ್ಕದ್ದು.

107. ಅಪರಾಧಿಗಳಿಂದ ಉಂಟಾದ ಹಾನಿಗಾಗಿ ಅವರು ಸಂದಾಯ ಮಾಡಬೇಕಾದ ನಷ್ಟಪರಿಹಾರ.- (1) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ವಿರುದ್ಧದ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ದೇಶನಾಗಿರುವ ಯಾವನೇ ವ್ಯಕ್ತಿಯು ಸದರಿ ಅಪರಾಧಕ್ಕಾಗಿ ಅವನು ಶಿಕ್ಷೆಗೆ ಗುರಿಯಾಗಿರಬಹುದಾದಂಥ ಯಾವುದೇ ದಂಡನೆ ಏನೇ ಇದ್ದಾಗ್ಯೂ, ಮಂಡಳಿಯು ಯುಕ್ತವೆಂದು ಪರ್ಯಾಲೋಚಿಸಬಹುದಾದಂತೆ ಸದರಿ ಅಪರಾಧದಿಂದ ಮಂಡಳಿಯ ಸ್ವತ್ತಿಗೆ ಉಂಟಾಗುವ ಯಾವುದೇ ಹಾನಿಗಾಗಿ ಅಂಥ ನಷ್ಟಪರಿಹಾರವನ್ನು ಸಂದಾಯ ಮಾಡಲು ಹೊಣೆಗಾರನಾಗಿರತಕ್ಕದ್ದು.

(2) (1)ನೇ ಉಪಪ್ರಕರಣದ ಮೇರೆಗೆ ಸಂದಾಯ ಮಾಡಬೇಕಾದ ನಷ್ಟಪರಿಹಾರದ ಮೊಬಲಗಿನ ಬಗ್ಗೆ ವಿವಾದವು ಉಂಟಾಗುವ ಸಂದರ್ಭದಲ್ಲಿ, ಅಂಥ ಮೊಬಲಗನ್ನು, ಅವನಿಗೆ ಮಾಡಿಕೊಂಡ ಅರ್ಜಿಯ ಮೇಲೆ ಸದರಿ ಅಪರಾಧದ ಬಗ್ಗೆ ಯಾರ ಮುಂದೆ ಅಪರಾಧಿ ಎಂದು ನಿರ್ದೇಶನಾಗಿದ್ದನೋ ಆ ಮ್ಯಾಜಿಸ್ಟ್ರೇಟನು ನಿರ್ಧರಿಸತಕ್ಕದ್ದು, ಮತ್ತು ಹಾಗೆ ನಿರ್ಧರಿಸಿದ

ನಷ್ಟ ಪರಿಹಾರದ ಮೊಬಲಗನ್ನು ಸಂದಾಯ ಮಾಡದೆ ಇದ್ದಾಗ, ಅದನ್ನು ಸದರಿ ಮ್ಯಾಜಿಸ್ಟ್ರೇಟರಿಂದ ಹೊರಟ ವಾರೆಂಟಿನ ಮೇರೆಗೆ ಅದಕ್ಕಾಗಿ ಹೊಣೆಗಾರನಾದ ವ್ಯಕ್ತಿಗೆ ಅವನು ವಿಧಿಸಿದ ಜುಲ್ಮಾನೆಯು ಅದು ಆಗಿದ್ದಿದ್ದರೆ ಹೇಗೋ ಹಾಗೆ ವಸೂಲು ಮಾಡತಕ್ಕದ್ದು.

108. ಬಾಕಿಗಳನ್ನು ವಸೂಲು ಮಾಡುವ ವಿಧಾನ.- (1) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ, ವಿನಿಯಮ ಅಥವಾ ಆದೇಶದ ಮೇರೆಗಿನ ಯಾವುದೇ ಚಾರ್ಜ್, ವೆಚ್ಚಗಳು, ಖರ್ಚುಗಳು, ಫೀಜುಗಳು, ದರಗಳು, ಬಾಡಿಗೆ ಇವುಗಳ ಬಗ್ಗೆ ಅಥವಾ ಯಾವುದೇ ಇತರ ಬಾಬಿನ ಬಗ್ಗೆ ಮಂಡಳಿಗೆ ಬಾಕಿಯಾದ ಯಾವುದೇ ಮೊತ್ತವನ್ನು ವಸೂಲಿಯ ಬಗೆಗಿನ ಯಾವುದೇ ಇತರ ವಿಧಾನಕ್ಕೆ ಬಾಧಕವಾಗದಂತೆ ಅಂಥ ಮೊತ್ತವು ಬಾಕಿಯಾಗಿರುವ ಯಾವನೇ ವ್ಯಕ್ತಿಯಿಂದ,-

(ಎ) ಅದು ಭೂಕಂದಾಯದ ಬಾಕಿಯಾಗಿದ್ದಿದ್ದರೆ ಹೇಗೋ ಹಾಗೆ, ಅಥವಾ

(ಬಿ) ಅಂಥ ಮ್ಯಾಜಿಸ್ಟ್ರೇಟನು, ಯಾವನೇ ನ್ಯಾಯಿಕ ಮ್ಯಾಜಿಸ್ಟ್ರೇಟನಿಗೆ ಮಾಡಿಕೊಂಡ ಅರ್ಜಿಯ ಮೇಲೆ, ಅದು ಅವನು ವಿಧಿಸಿದ ಜುಲ್ಮಾನೆಯಾಗಿದ್ದಿದ್ದರೆ ಹೇಗೋ ಹಾಗೆ

- ವಸೂಲು ಮಾಡಬಹುದು.

109. ಸಾಮಾನ್ಯ ದಂಡ.- ಈ ಅಧಿನಿಯಮದ ಮೂಲಕ ದಂಡನೆಯನ್ನು ವ್ಯಕ್ತವಾಗಿ ಉಪಬಂಧಿಸಿಲ್ಲದಂಥ ಯಾವುದೇ ಪ್ರಕರಣದಲ್ಲಿ, ಯಾರೇ ಆಗಲಿ, ಈ ಅಧಿನಿಯಮದ ಯಾವುದೇ ಉಪಬಂಧ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮ '[ಅಥವಾ ಉಪವಿಧಿ]'ಯ ಮೇರೆಗೆ ಹೊರಡಿಸಿದ ಯಾವುದೇ ನೋಟೀಸು, ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು ಪಾಲಿಸಲು ತಪ್ಪಿದರೆ ಅಥವಾ ಈ ಅಧಿನಿಯಮದ ಯಾವುದೇ ಉಪಬಂಧ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮ '[ಅಥವಾ ಉಪವಿಧಿ]'ಯನ್ನು ಅನ್ಯಥಾ ಉಲ್ಲಂಘಿಸಿದರೆ, ಅವನು ಒಂದು ನೂರು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಜುಲ್ಮಾನೆಯಿಂದ ಮತ್ತು ಮುಂದುವರಿಯುತ್ತಿರುವ ತಪ್ಪಿತ ಅಥವಾ ಉಲ್ಲಂಘನೆಯ ಸಂದರ್ಭದಲ್ಲಿ ಅಂಥ ಮೊದಲ ತಪ್ಪಿತ ಅಥವಾ ಉಲ್ಲಂಘನೆಗಾಗಿನ ಅಪರಾಧ ನಿರ್ಣಯದ ತರುವಾಯ ಅಂಥ ತಪ್ಪಿತ ಅಥವಾ ಉಲ್ಲಂಘನೆಯು ಮುಂದುವರಿಯುತ್ತಿರುವಂಥ ಕಾಲದಲ್ಲಿ ಪ್ರತಿಯೊಂದು ದಿವಸಕ್ಕಾಗಿ ಇಪ್ಪತ್ತು ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಹೆಚ್ಚಿನ ಜುಲ್ಮಾನೆಯಿಂದ ದಂಡನೀಯನಾಗತಕ್ಕದ್ದು.

1. 1966ರ ಅಧಿನಿಯಮ ಸಂಖ್ಯೆ 6ರ ಮೂಲಕ 17.3.1966 ರಿಂದ ಜಾರಿಗೆ ಬರುವಂತೆ ಸೇರಿಸಲಾಗಿದೆ.

110. ಕಂಪನಿಗಳಿಂದ ಅಪರಾಧಗಳು.- (1) ಈ ಅಧಿನಿಯಮದ ಮೇರೆಗಿನ ಯಾವುದೇ ಅಪರಾಧವನ್ನು ಕಂಪನಿಯು ಮಾಡಿರುವಲ್ಲಿ, ಆ ಅಪರಾಧವನ್ನು ಮಾಡಿದ್ದ ಕಾಲದಲ್ಲಿ, ಆ ಕಂಪನಿಯ ವ್ಯವಹಾರವನ್ನು ನಡೆಸುವುದಕ್ಕಾಗಿ ಕಂಪನಿಯ ಪ್ರಭಾರದಲ್ಲಿದ್ದ ಮತ್ತು ಅದಕ್ಕೆ ಜವಾಬ್ದಾರನಾಗಿದ್ದ ಪ್ರತಿಯೊಬ್ಬ ವ್ಯಕ್ತಿ ಮತ್ತು ಕಂಪನಿಯು ಆ ಅಪರಾಧದ ಬಗ್ಗೆ ತಪ್ಪಿತಸ್ಥನಾಗಿರುವುದಾಗಿ ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ವ್ಯವಹರಣೆಗೆ ಗುರಿಯಾಗತಕ್ಕದ್ದು ಮತ್ತು ದಂಡಿತರಾಗತಕ್ಕದ್ದು:

ಪರಂತು, ಈ ಉಪಪ್ರಕರಣದಲ್ಲಿ ಅಡಕವಾಗಿರುವುದು ಯಾವುದೂ, ಯಾವನೇ ಅಂಥ ವ್ಯಕ್ತಿಯನ್ನು ಈ ಅಧಿನಿಯಮದಲ್ಲಿ ಉಪಬಂಧಿಸಿರುವ ಯಾವುದೇ ದಂಡನೆಗೆ ಅವನಿಗೆ ಅವನ ತಿಳಿವಳಿಕೆಯಿಲ್ಲದೆ ಆ ಅಪರಾಧವನ್ನು ಮಾಡಲಾಗಿದ್ದಿತೆಂದು ಅಥವಾ ಅಂಥ ಅಪರಾಧವನ್ನು ಮಾಡುವುದನ್ನು ತಡೆಗಟ್ಟಲು ಅವನು ಯುಕ್ತ ಶ್ರದ್ಧೆಯನ್ನು ವಹಿಸಿದ್ದೆನೆಂದು ಅವನು ರುಜುವಾತುಪಡಿಸಿದರೆ ಯಾವುದೇ ದಂಡನೆಗೆ ಗುರಿಪಡಿಸತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಈ ಅಧಿನಿಯಮದ ಮೇರೆಗಿನ ಅಪರಾಧವನ್ನು ಕಂಪನಿಯು ಮಾಡಿರುವಲ್ಲಿ ಮತ್ತು ಆ ಅಪರಾಧವನ್ನು ಕಂಪನಿಯ ಯಾವನೇ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯ ಸಮ್ಮತಿ ಅಥವಾ ಪರೋಕ್ಷ ಸಮ್ಮತಿಯಿಂದ ಮಾಡಲಾಗಿದೆ ಎಂದು ರುಜುವಾತುಪಡಿಸಿರುವಲ್ಲಿ ಅಥವಾ ಅದು ಅವರ ಯಾವುದೇ ನಿರ್ಲಕ್ಷ್ಯತೆಯಿಂದ ಆಗಿದೆ ಎಂದು ಹೇಳಬಹುದಾಗಿರುವಲ್ಲಿ, ಅಂಥ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯು ಸಹ ಆ ಅಪರಾಧದ ಬಗ್ಗೆ ತಪ್ಪಿತಸ್ಥನಾಗಿರುವುದಾಗಿ ಭಾವಿಸತಕ್ಕದ್ದು ಮತ್ತು ಅವರು ತದನುಸಾರವಾಗಿ ವ್ಯವಹರಣೆಗೆ ಗುರಿಯಾಗತಕ್ಕದ್ದು ಮತ್ತು ದಂಡಿತರಾಗತಕ್ಕದ್ದು.

ವಿವರಣೆ.- ಈ ಪ್ರಕರಣದ ಉದ್ದೇಶಗಳಿಗಾಗಿ,-

(ಎ) 'ಕಂಪನಿ' ಎಂದರೆ ನಿಗಮಿತ ನಿಕಾಯ ಮತ್ತು ಅದು ಫರ್ಮ ಅಥವಾ ವ್ಯಕ್ತಿಗಳ ಇತರ ಸಂಘವನ್ನು ಒಳಗೊಳ್ಳುತ್ತದೆ; ಮತ್ತು

(ಬಿ) ಫರ್ಮಿಗೆ ಸಂಬಂಧಪಟ್ಟಂತೆ 'ನಿರ್ದೇಶಕ' ಎಂದರೆ ಫರ್ಮಿನ ಪಾಲುಗಾರ.

111. ಪ್ರಾಸಿಕ್ಯೂಷನ್‌ಗಳು.- ಈ ಅಧಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿರುವಂತೆ ಹೊರತು, ಯಾವುದೇ ನ್ಯಾಯಾಲಯವು, ಈ ಬಗ್ಗೆ ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ನೀರು ಸರಬರಾಜು ಇಂಜಿನಿಯರ್, ಸ್ಯಾನಿಟರಿ ಇಂಜಿನಿಯರ್ ಅಥವಾ ಮಂಡಳಿಯು ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯಿಂದ ಸ್ವೀಕರಿಸಿದ ದೂರು ಅಥವಾ

ಮಾಹಿತಿಯ ಮೇಲೆ ಅಲ್ಲದೆ, ಈ ಅಧಿನಿಯಮ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ದಂಡನೀಯವಾದ ಯಾವುದೇ ಅಪರಾಧದ ಬಗ್ಗೆನ ಅಧಿವಿಚಾರಣೆಯನ್ನು ನಡೆಸತಕ್ಕದ್ದಲ್ಲ.

112. ಅಪರಾಧಗಳ ಬಗ್ಗೆ ರಾಜಿ.- (1) ಮಂಡಳಿ ಅಥವಾ ಈ ಬಗ್ಗೆ ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ಅದು ಅಧಿಕೃತಗೊಳಿಸಿದ ಮಂಡಳಿಯ ಯಾವನೇ ಅಧಿಕಾರಿಯು ವ್ಯವಹರಣೆಗಳನ್ನು ಹೂಡುವುದಕ್ಕೆ ಮುಂಚಿತವಾಗಿಯೇ ಆಗಲಿ ಅಥವಾ ಆ ತರುವಾಯವೇ ಆಗಲಿ, ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ದಂಡನೀಯವಾದ ಯಾವುದೇ ಅಪರಾಧವನ್ನು ರಾಜಿ ಮಾಡಿಕೊಳ್ಳಬಹುದು:

ಪರಂತು, ಮಂಡಳಿಯು ಅಥವಾ ಅದರ ಪರವಾಗಿ ಹೊರಡಿಸಿದ ನೋಟೀಸು, ಆದೇಶ ಅಥವಾ ಕಡ್ಡಾಯ ಕೋರಿಕೆಯನ್ನು ಪಾಲಿಸಲು ತಪ್ಪುವ ಮೂಲಕ ಮಾಡಲಾಗಿರುವ ಯಾವುದೇ ಅಪರಾಧವನ್ನು ಅಂಥ ಪಾಲನೆಯನ್ನು ಸಾಧ್ಯವಾಗುವಷ್ಟರ ಮಟ್ಟಿಗೆ ಅದನ್ನು ಪಾಲಿಸುವವರೆಗೆ ರಾಜಿ ಮಾಡಿಕೊಳ್ಳತಕ್ಕದ್ದಲ್ಲ.

(2) ಅಪರಾಧವನ್ನು ರಾಜಿ ಮಾಡಿಕೊಂಡಿರುವಲ್ಲಿ, ಅಪರಾಧಿಯು ಅಭಿರಕ್ಷೆಯಲ್ಲಿದ್ದರೆ ಬಿಡುಗಡೆ ಮಾಡತಕ್ಕದ್ದು ಮತ್ತು ಹಾಗೆ ರಾಜಿ ಮಾಡಿಕೊಂಡಿರುವ ಅಪರಾಧಕ್ಕೆ ಸಂಬಂಧಿಸಿದಂತೆ ಅವನ ವಿರುದ್ಧ ಯಾವುದೇ ಹೆಚ್ಚಿನ ವ್ಯವಹರಣೆಗಳನ್ನು ಕೈಗೊಳ್ಳತಕ್ಕದ್ದಲ್ಲ.

113. ಅಪರಾಧಿಗಳ ದಸ್ತಗಿರಿ.- (1) ಮುಖ್ಯ ಇಂಜಿನಿಯರು, ನೀರು ಸರಬರಾಜು ಇಂಜಿನಿಯರ್, ಸ್ಯಾನಿಟರಿ ಇಂಜಿನಿಯರ್, ಮಂಡಳಿಯು ಈ ಬಗ್ಗೆ ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿ ಅಥವಾ ಯಾವನೇ ಪೊಲೀಸ್ ಅಧಿಕಾರಿಯು, ಅವನ ಎದುರಿನಲ್ಲಿ ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ವಿರುದ್ಧ ಯಾವುದೇ ಅಪರಾಧವನ್ನು ಮಾಡುವ ಯಾವನೇ ವ್ಯಕ್ತಿಯನ್ನು, -

(ಎ) ಅಂಥ ವ್ಯಕ್ತಿಯ ಹೆಸರು ಮತ್ತು ವಿಳಾಸವು ಅವನಿಗೆ ಗೊತ್ತಿಲ್ಲದಿದ್ದರೆ; ಮತ್ತು

(ಬಿ) ತಗಾದೆಯ ಮೇಲೆ ಅಂಥ ವ್ಯಕ್ತಿಯು ತನ್ನ ಹೆಸರು ಮತ್ತು ವಿಳಾಸಗಳನ್ನು ಕೊಡಲು ನಿರಾಕರಿಸಿದರೆ ಅಥವಾ ಅಂಥ ಅಧಿಕಾರಿಯು ಸುಳ್ಳಾಗಿರುವುದಾಗಿ ನಂಬಲು ಕಾರಣವಿರುವಂಥ ಹೆಸರು ಮತ್ತು ವಿಳಾಸವನ್ನು ಕೊಟ್ಟರೆ

- ದಸ್ತಗಿರಿ ಮಾಡಬಹುದು.

(2) ಹಾಗೆ ದಸ್ತಗಿರಿ ಮಾಡಲಾಗಿರುವ ಯಾವನೇ ವ್ಯಕ್ತಿಯನ್ನು, ಅವನ ಸರಿಯಾದ ಹೆಸರು ಮತ್ತು ವಿಳಾಸಗಳನ್ನು ಖಚಿತಪಡಿಸಿಕೊಂಡ ತರುವಾಯ ಅಥವಾ ಅತಿ ಹತ್ತಿರದ ಮ್ಯಾಜಿಸ್ಟ್ರೇಟನ ಆದೇಶವಿಲ್ಲದೆ, ದಸ್ತಗಿರಿಯ ಸ್ಥಳದಿಂದ ಅಂಥ ಮ್ಯಾಜಿಸ್ಟ್ರೇಟನ ನ್ಯಾಯಾಲಯಕ್ಕೆ ಪ್ರಯಾಣಕ್ಕಾಗಿ ಅವಶ್ಯವಾದ ಕಾಲವನ್ನು ಹೊರತುಪಡಿಸಿ, ದಸ್ತಗಿರಿಯ ಕಾಲದಿಂದ ಇಪ್ಪನ್ನಾಲ್ಕು ಗಂಟೆಗಳಿಗಿಂತ ಹೆಚ್ಚು ಅವಧಿಗಾಗಿ ಅಭಿರಕ್ಷೆಯಲ್ಲಿ ತಡೆಹಿಡಿದಿಟ್ಟಿರತಕ್ಕದ್ದಲ್ಲ.

114. ಪೊಲೀಸ್ ಅಧಿಕಾರಿಗಳು ಮತ್ತು ನಿಗಮದ ನಿಯೋಜಿತರ ಕರ್ತವ್ಯಗಳು.- ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ವಿರುದ್ಧ ಯಾವುದೇ ಅಪರಾಧವನ್ನು ಮಾಡುವ ಅಥವಾ ಮಾಡಲು ಪ್ರಯತ್ನಿಸುವ ಬಗ್ಗೆ ಮಂಡಳಿ ಅಥವಾ ಈ ಬಗ್ಗೆ ಅಧಿಕೃತಗೊಳಿಸಿದ ಮಂಡಳಿಯ ಅಧಿಕಾರಿಗಳಿಗೆ ಕೂಡಲೇ ಮಾಹಿತಿಯನ್ನು ಕೊಡುವುದು ಮತ್ತು ಅವರ ಕಾನೂನು ಸಮ್ಮತ ಅಧಿಕಾರವನ್ನು ಚಲಾಯಿಸುವುದರಲ್ಲಿ ಅಂಥ ಎಲ್ಲಾ ಅಧಿಕಾರಿಗಳಿಗೆ ಸಹಾಯ ಮಾಡುವುದು ಎಲ್ಲಾ ಪೊಲೀಸ್ ಅಧಿಕಾರಿಗಳು ಮತ್ತು ಆ ನಿಗಮದ ನಿಯೋಜಿತರ ಕರ್ತವ್ಯವಾಗಿರತಕ್ಕದ್ದು.

115. ನೋಟೀಸುಗಳು ಮತ್ತು ಇತರ ದಸ್ತಾವೇಜುಗಳ ಸಿಂಧುತ್ವ.- ಈ ಅಧಿನಿಯಮ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಹೊರಡಿಸಿದ ಯಾವುದೇ ನೋಟೀಸು, ಆದೇಶ, ಕಡ್ಡಾಯ ಕೋರಿಕೆ, ಲೈಸೆನ್ಸು, ಬರಹದಲ್ಲಿನ ಅನುಮತಿ ಅಥವಾ ಯಾವುದೇ ಇತರ ದಸ್ತಾವೇಜು ಅದರ ಸ್ವರೂಪದ ಬಗ್ಗೆ ದೋಷದ ಕಾರಣದಿಂದ ಮಾತ್ರವೇ ಅಸಿಂಧುವಾಗತಕ್ಕದ್ದಲ್ಲ.

116. ಸಾಕ್ಷ್ಯವಾಗಿ ದಸ್ತಾವೇಜು ಅಥವಾ ನಮೂದಿನ ಅಂಗೀಕಾರಾರ್ಹತೆ.- ಮಂಡಳಿಯ ಸ್ವಾಧೀನದಲ್ಲಿರುವ ಯಾವುದೇ ರಸೀದಿ, ಅರ್ಜಿ, ನಕಾಶೆ, ನೋಟೀಸು, ಆದೇಶ ಅಥವಾ ಇತರ ದಸ್ತಾವೇಜಿನ ಅಥವಾ ರಿಜಿಸ್ಟರಿನಲ್ಲಿನ ಯಾವುದೇ ನಮೂದಿನ ಪ್ರತಿಯು, ಅದರ ಕಾನೂನು ಸಮ್ಮತ ರಕ್ಷಕನು ಅಥವಾ ಈ ಬಗ್ಗೆ ಮಂಡಳಿಯು ಅಧಿಕೃತಗೊಳಿಸಿರುವ ಇತರ ವ್ಯಕ್ತಿಯು ಕ್ರಮಬದ್ಧವಾಗಿ ಪ್ರಮಾಣೀಕರಿಸಿದ್ದರೆ, ಆ ದಸ್ತಾವೇಜು ಅಥವಾ ನಮೂದಿನ ಇರುವಿಕೆಯ ಬಗ್ಗೆ ಸಾಕ್ಷ್ಯದಲ್ಲಿ ಅಂಗೀಕಾರಾರ್ಹವಾಗಿರತಕ್ಕದ್ದು, ಮತ್ತು ಅದನ್ನು ಅದರಲ್ಲಿ ದಾಖಲು ಮಾಡಿದ ವಿಷಯಗಳು ಮತ್ತು ವ್ಯವಹಾರಗಳ ಸಾಕ್ಷ್ಯವಾಗಿ, ಅಂಥ ವಿಷಯಗಳು ಮತ್ತು ವ್ಯವಹಾರಗಳನ್ನು ರುಜುವಾತುಪಡಿಸಲು ಆ ಮೂಲ ದಸ್ತಾವೇಜು ಅಥವಾ ನಮೂದನ್ನು ಹಾಜರುಪಡಿಸಿದರೆ, ಅಂಗೀಕಾರಾರ್ಹವಾಗಿರಬಹುದಾದಷ್ಟರ ಮಟ್ಟಿಗೆ ಪ್ರತಿಯೊಂದು ಪ್ರಕರಣದಲ್ಲಿ ಅಂಗೀಕರಿಸತಕ್ಕದ್ದು.

117. ಮಂಡಳಿಯ ಅಧಿಕಾರಿಗಳ ಸಾಕ್ಷ್ಯ.- ಮಂಡಳಿಯ ಯಾವನೇ ಅಧಿಕಾರಿ ಅಥವಾ ನೌಕರನನ್ನು ಆ ಮಂಡಳಿಯು ಪಕ್ಷಕಾರನಾಗಿರದಂಥ ಯಾವುದೇ ಕಾನೂನು ವ್ಯವಹರಣೆಗಳಲ್ಲಿ ಯಾವುದರ ಒಳಾಂಶಗಳನ್ನು 116ನೇ ಪ್ರಕರಣದ

ಮೇರೆಗೆ ಪ್ರಮಾಣಿತ ಪ್ರತಿಯ ಮೂಲಕ ರುಜುವಾತುಪಡಿಸಲು ಸಾಧ್ಯವೋ, ಆ ಯಾವುದೇ ರಿಜಿಸ್ಟರು ಅಥವಾ ದಸ್ತಾವೇಜನ್ನು ಹಾಜರುಪಡಿಸಲು, ಅಥವಾ ವಿಶೇಷ ಕಾರಣಕ್ಕಾಗಿ ಮಾಡಿದ ನ್ಯಾಯಾಲಯದ ಆದೇಶದ ಮೂಲಕ ಹೊರತು ಅದರಲ್ಲಿ ದಾಖಲು ಮಾಡಿದ ಯಾವುದೇ ವಿಷಯ ವ್ಯವಹಾರವನ್ನು ರುಜುವಾತುಪಡಿಸುವುದಕ್ಕಾಗಿ ಸಾಕ್ಷಿದಾರನಾಗಿ ಹಾಜರಾಗಲು ಅಗತ್ಯಪಡಿಸತಕ್ಕದ್ದಲ್ಲ.

118. ಅಧಿಕಾರಗಳ ಪ್ರತ್ಯಾಯೋಜನೆ.- ಮಂಡಳಿಯು, ಅಧಿಸೂಚನೆಯ ಮೂಲಕ ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರನಿಗೆ ಪ್ರದಾನ ಮಾಡಿದ ಯಾವುದೇ ಅಧಿಕಾರ ಅಥವಾ ವಿಧಿಸಿದ ಯಾವುದೇ ಕರ್ತವ್ಯವನ್ನು ಆ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಸಂದರ್ಭಗಳಲ್ಲಿ ಮತ್ತು ಅಂಥ ಷರತ್ತುಗಳು ಯಾವುದಾದರೂ ಇದ್ದರೆ ಅವುಗಳ ಮೇರೆಗೆ, ಆ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಿದ ಮಂಡಲಿಯ ಯಾವನೇ ಇತರ ಅಧಿಕಾರಿ ಅಥವಾ ನೌಕರನು ಸಹ ಚಲಾಯಿಸತಕ್ಕದ್ದು ಅಥವಾ ನೆರವೇರಿಸತಕ್ಕದ್ದು ಎಂದು ನಿರ್ದೇಶಿಸಬಹುದು.

119. ಮುಖ್ಯ ನಿಯಂತ್ರಣ ಪ್ರಾಧಿಕಾರ.- (1) ಮಂಡಳಿಯು, ಈ ಅಧಿನಿಯಮದ ಆಡಳಿತಕ್ಕೆ ಸಂಬಂಧಪಟ್ಟ ಎಲ್ಲಾ ವಿಷಯಗಳಿಗೆ ಸಂಬಂಧಿಸಿದಂತೆ ಅದು ಮುಖ್ಯ ನಿಯಂತ್ರಣ ಪ್ರಾಧಿಕಾರವಾಗಿರತಕ್ಕದ್ದು ಮತ್ತು ಆ ಉದ್ದೇಶಕ್ಕಾಗಿ ಈ ಬಗ್ಗೆ ಅವಶ್ಯವಾದ ಎಲ್ಲಾ ಅಧಿಕಾರಗಳನ್ನು ಚಲಾಯಿಸಬಹುದು.

(2) ಮುಖ್ಯ ಇಂಜಿನಿಯರ್ ಅಥವಾ ಮಂಡಳಿಯು ಈ ಬಗ್ಗೆ ಅಧಿಸೂಚಿಸಿರುವ ಯಾವನೇ ಇತರ ಅಧಿಕಾರಿ ಅಥವಾ ಅಧಿಕಾರಿಗಳು ಸಹ ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಆ ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರ್ ಚಲಾಯಿಸಬಹುದಾದಂಥ ಯಾವುದೇ ಅಧಿಕಾರವನ್ನು ಚಲಾಯಿಸಬಹುದು ಅಥವಾ ನೆರವೇರಿಸಬಹುದಾದಂಥ ಯಾವುದೇ ಪ್ರಕಾರ್ಯವನ್ನು ನೆರವೇರಿಸಬಹುದು.

120. ಅಪೀಲುಗಳು.- ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ನೀರು ಸರಬರಾಜು ಇಂಜಿನಿಯರ್ ಅಥವಾ ಸ್ಯಾನಿಟರಿ ಇಂಜಿನಿಯರ್ ಅಥವಾ ಇತರ ಅಧಿಕಾರಿಯ ಯಾವುದೇ ತೀರ್ಮಾನ ಅಥವಾ ಆದೇಶದಿಂದ ಬಾಧಿತನಾದ ಯಾವನೇ ವ್ಯಕ್ತಿಯು ಅಂಥ ತೀರ್ಮಾನ ಅಥವಾ ಆದೇಶದ ದಿನಾಂಕದಿಂದ ಅರವತ್ತು ದಿವಸಗಳ ಅವಧಿಯೊಳಗೆ ವಿನಿಯಮಗಳ ಮೂಲಕ ನಿಯಮಿಸಿದ ಪ್ರಾಧಿಕಾರಕ್ಕೆ ಅಪೀಲವನ್ನು ಮಾಡಿಕೊಳ್ಳಬಹುದು ಮತ್ತು ಮಂಡಲಿಯಿಂದ ಪುನರೀಕ್ಷಣೆಗೆ ಒಳಪಟ್ಟು, ಅಂಥ ಅಪೀಲಿನ ಬಗ್ಗೆ ಅಪೀಲು ಪ್ರಾಧಿಕಾರದ ಆದೇಶಗಳು ಅಂತಿಮವಾಗಿರತಕ್ಕದ್ದು.

121. ಪುನರೀಕ್ಷಣೆ.- ಮಂಡಳಿಯು, ಯಾವುದೇ ಆದೇಶ ಅಥವಾ ವ್ಯವಹರಣೆಯ ಕಾನೂನು ಸಮ್ಮತ ಅಥವಾ ಔಚಿತ್ಯದ ಬಗ್ಗೆ ಅದು ಮನದಟ್ಟು ಮಾಡಿಕೊಳ್ಳುವ ಉದ್ದೇಶಕ್ಕಾಗಿ ಅದಕ್ಕೆ ಅಧೀನವಾದ ಯಾವನೇ ಅಧಿಕಾರಿಯ ಯಾವುದೇ ವ್ಯವಹರಣೆಗಳ ದಾಖಲೆಗಳನ್ನು ತರಿಸಿಕೊಳ್ಳಬಹುದು ಮತ್ತು ಅದಕ್ಕೆ ಸಂಬಂಧಿಸಿದಂತೆ ಅದು ಸೂಕ್ತವೆಂದು ಯೋಚಿಸುವಂಥ ಆದೇಶವನ್ನು ಮಾಡಬಹುದು.

122. ನಿಯಮಗಳು ಮತ್ತು ವಿನಿಯಮಗಳನ್ನು ರಾಜ್ಯ ವಿಧಾನ ಮಂಡಲದ ಮುಂದೆ ಇಡತಕ್ಕದ್ದು, ಇತ್ಯಾದಿ.- (1) ಈ ಅಧಿನಿಯಮದ ಮೇರೆಗೆ ರಚಿಸಿದ ಪ್ರತಿಯೊಂದು ನಿಯಮ ಅಥವಾ ವಿನಿಯಮ ಮತ್ತು 129ನೇ ಪ್ರಕರಣದ ಮೇರೆಗೆ ರಚಿಸಿದ ಪ್ರತಿಯೊಂದು ಆದೇಶವನ್ನು, ಅದನ್ನು ರಚಿಸಿದ ತರುವಾಯ, ಆದಷ್ಟು ಬೇಗನೆ, ರಾಜ್ಯ ವಿಧಾನ ಮಂಡಲದ ಪ್ರತಿಯೊಂದು ಸದನದ ಮುಂದೆ ಅದು ಅಧಿವೇಶನದಲ್ಲಿರುವಾಗ ಒಂದು ಅಧಿವೇಶನದಲ್ಲಿ ಅಥವಾ ಎರಡು ಅಥವಾ ಅದಕ್ಕಿಂತ ಹೆಚ್ಚಿನ ಅಧಿವೇಶನಗಳಲ್ಲಿ ಅಡಕವಾಗಬಹುದಾದಂಥ ಒಟ್ಟು ಮೂವತ್ತು ದಿವಸಗಳ ಅವಧಿಗಾಗಿ ಇಡತಕ್ಕದ್ದು ಮತ್ತು ಸದರಿ ಅವಧಿಯು ಮುಕ್ತಾಯವಾಗುವುದಕ್ಕೆ ಮುಂಚೆ ರಾಜ್ಯ ವಿಧಾನ ಮಂಡಲದ ಯಾವುದೇ ಸದನವು ಯಾವುದೇ ನಿಯಮ ಅಥವಾ ವಿನಿಯಮ ಅಥವಾ ಆದೇಶದಲ್ಲಿ ಯಾವುದೇ ಮಾರ್ಪಾಟನ್ನು ಮಾಡಿದರೆ ಅಥವಾ ಯಾವುದೇ ನಿಯಮ ಅಥವಾ ವಿನಿಯಮ ಅಥವಾ ಆದೇಶವು ಪರಿಣಾಮಕಾರಿಯಾಗಿರತಕ್ಕದ್ದಲ್ಲವೆಂದು ನಿರ್ದೇಶಿಸಿದರೆ ಮತ್ತು ಆ ಮಾರ್ಪಾಟು ಅಥವಾ ನಿರ್ದೇಶನಕ್ಕೆ ಇನ್ನೊಂದು ಸದನವು ಒಪ್ಪಿದರೆ, ಆ ತರುವಾಯ ಅಂಥ ನಿಯಮ ಅಥವಾ ವಿನಿಯಮ ಅಥವಾ ಆದೇಶವು ಸಂದರ್ಭಾನುಸಾರ ಅಂಥ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗಿರತಕ್ಕದ್ದು ಅಥವಾ ಪರಿಣಾಮಕಾರಿಯಾಗಿರತಕ್ಕದ್ದಲ್ಲ.

(2) ಈ ಅಧಿನಿಯಮದ ಮೇರೆಗಿನ ನಿಯಮ ಅಥವಾ ವಿನಿಯಮವನ್ನು ಪೂರ್ವಾನುಷ್ಠಾನವಾಗಿ ಜಾರಿಗೆ ಬರುವಂತೆ ರಚಿಸಬಹುದು ಮತ್ತು ಅಂಥ ನಿಯಮ ಅಥವಾ ವಿನಿಯಮವನ್ನು ರಚಿಸಿದಾಗ ಆ ನಿಯಮ ಅಥವಾ ವಿನಿಯಮವನ್ನು ರಚಿಸುವುದಕ್ಕಾಗಿನ ಕಾರಣಗಳನ್ನು ರಾಜ್ಯ ವಿಧಾನಮಂಡಲದ ಎರಡೂ ಸದನಗಳ ಮುಂದೆ ಇಟ್ಟು ನಿರೂಪಣೆಯಲ್ಲಿ ನಿರ್ದಿಷ್ಟಪಡಿಸತಕ್ಕದ್ದು. (1)ನೇ ಉಪಪ್ರಕರಣದ ಮೇರೆಗೆ ರಚಿಸಿದ ಯಾವುದೇ ಮಾರ್ಪಾಟಿಗೆ ಒಳಪಟ್ಟು, ಈ ಅಧಿನಿಯಮದ ಮೇರೆಗೆ ರಚಿಸಿದ ಪ್ರತಿಯೊಂದು ನಿಯಮ ಅಥವಾ ವಿನಿಯಮವು ಈ ಅಧಿನಿಯಮದಲ್ಲಿ ಅಧಿನಿಯಮಿತವಾಗಿದ್ದಿದ್ದರೆ ಹೇಗೋ ಹಾಗೆ ಪರಿಣಾಮಕಾರಿಯಾಗಿರತಕ್ಕದ್ದು.

123. ನೀರು ಸರಬರಾಜು ಅಥವಾ ಗ್ರಾಮಸಾರ ಚರಂಡಿಯ ಉದ್ಯಮಗಳಿಗೆ ಸಂಬಂಧಿಸಿದಂತೆ ನಿಯೋಜಿತರಾದ ನಿಗಮದ ನಿಯೋಜಿತರ ಬಗ್ಗೆ ಉಪಬಂಧಗಳು.- (1) IVನೇ ಅಧ್ಯಾಯ ಅಥವಾ Vನೇ ಅಧ್ಯಾಯವು ಜಾರಿಗೆ ಬಂದಿರುವಂಥ ದಿನಾಂಕದಿಂದ ಪರಿಣಾಮಕಾರಿಯಾಗುವಂತೆ ಸಂದರ್ಭಾನುಸಾರ ನಿಗಮದ ನೀರು ಸರಬರಾಜು ಉದ್ಯಮ ಅಥವಾ ಗ್ರಾಮಸಾರ ಚರಂಡಿ ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಯೋಜಿತರಾದ ನಿಗಮದ ಪ್ರತಿಯೊಬ್ಬ ಅಧಿಕಾರಿ ಮತ್ತು ಇತರ ನಿಯೋಜಿತರು ಮಂಡಳಿಗೆ ವರ್ಗಾವಣೆಯಾಗತಕ್ಕದ್ದು ಮತ್ತು ರಾಜ್ಯ ಸರ್ಕಾರವು ನಿರ್ಧರಿಸಬಹುದಾದಂಥ ಪದನಾಮವನ್ನು ಹೊಂದಿರತಕ್ಕದ್ದು ಮತ್ತು ಅವನು ಆ ನಿಗಮದ ಅಧಿಕಾರಿ ಅಥವಾ ಆ ನಿಯೋಜಿತನೆಂದು ಮುಂದುವರಿದಿದ್ದರೆ ಅವನು ಅದನ್ನು ಧಾರಣೆ ಮಾಡುತ್ತಿದ್ದಂತೆ ಅದೇ ಅವಧಿ, ಅದೇ ಪರಿಶ್ರಮಧನ, ಅದೇ ಸೇವಾ ನಿಬಂಧನೆಗಳು ಮತ್ತು ಷರತ್ತುಗಳ ಮೇರೆಗೆ ಪದಧಾರಣೆ ಮಾಡತಕ್ಕದ್ದು ಮತ್ತು ಅಂಥ ಅವಧಿ, ಪರಿಶ್ರಮಧನ ಮತ್ತು ನಿಬಂಧನೆಗಳು ಮತ್ತು ಷರತ್ತುಗಳನ್ನು ಮಂಡಳಿಯು ಕ್ರಮಬದ್ಧವಾಗಿ ಬದಲಾವಣೆ ಮಾಡಿದ ಹೊರತು ಮತ್ತು ಅಲ್ಲಿಯವರೆಗೆ ಹಾಗೆ ಮಾಡಲು ಮುಂದುವರೆಯತಕ್ಕದ್ದು;

ಪರಂತು, ಅಂಥ ವರ್ಗಾವಣೆಗೆ ಮುಂಚೆ ನಿಗಮದ ಅಧೀನದಲ್ಲಿ ಅಂಥ ಅಧಿಕಾರಿ ಅಥವಾ ನಿಯೋಜಿತನು ಸಲ್ಲಿಸಿದ ಯಾವುದೇ ಸೇವೆಯನ್ನು ಮಂಡಳಿಯ ಅಧೀನದಲ್ಲಿ ಸಲ್ಲಿಸಿದ ಸೇವೆಯಾಗಿರುವುದಾಗಿ ಭಾವಿಸತಕ್ಕದ್ದು.

(2) ಮಂಡಳಿಯು, (1)ನೇ ಉಪಪ್ರಕರಣದ ಮೇರೆಗೆ ವರ್ಗಾವಣೆ ಮಾಡಿದ ಯಾವನೇ ಅಧಿಕಾರಿ ಅಥವಾ ಇತರ ನಿಯೋಜಿತನನ್ನು ಅದು ಸೂಕ್ತವೆಂದು ಯೋಚಿಸಬಹುದಾದಂಥ ಈ ಅಧಿನಿಯಮದ ಮೇರೆಗಿನ ಅಂಥ ಪ್ರಕಾರ್ಯಗಳನ್ನು ನಿರ್ವಹಿಸುವಲ್ಲಿ ನಿಯೋಜಿಸಿಕೊಳ್ಳಬಹುದು ಮತ್ತು ಅಂಥ ಪ್ರತಿಯೊಬ್ಬ ಅಧಿಕಾರಿ ಅಥವಾ ಇತರ ನಿಯೋಜಿತನು ತದನುಸಾರವಾಗಿ ಆ ಪ್ರಕಾರ್ಯಗಳನ್ನು ನಿರ್ವಹಿಸತಕ್ಕದ್ದು.

124. ಮಂಡಳಿಯ ಸದಸ್ಯರು, ಅಧಿಕಾರಿಗಳು ಮತ್ತು ನೌಕರರು ಲೋಕನೌಕರರಾಗಿರತಕ್ಕದ್ದು.- (1) ಮಂಡಳಿಯ ಎಲ್ಲಾ ಸದಸ್ಯರು, ಅಧಿಕಾರಿಗಳು ಮತ್ತು ನೌಕರರನ್ನು ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಅನುಸರಣೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವಾಗ ಅಥವಾ ಕಾರ್ಯನಿರ್ವಹಿಸುತ್ತಿರುವುದಾಗಿ ತಾತ್ಪರ್ಯವಾಗುವ, ತತ್ಕಾಲದಲ್ಲಿ ಜಾರಿಯಲ್ಲಿರುವ ಭಾರತ ದಂಡ ಸಂಹಿತೆ (ಕೇಂದ್ರ ಅಧಿನಿಯಮ 1860ರ 45)ಯ 21ನೇ ಪ್ರಕರಣ ಮತ್ತು ಭ್ರಷ್ಟಾಚಾರ ಪ್ರತಿಬಂಧಕ ಅಧಿನಿಯಮ, 1947 (ಕೇಂದ್ರ ಅಧಿನಿಯಮ 1947ರ 2) ಇದರ ಅರ್ಥವ್ಯಾಪ್ತಿಯೊಳಗೆ ಲೋಕನೌಕರರಾಗಿರುವುದಾಗಿ ಭಾವಿಸತಕ್ಕದ್ದು.

(2) ಭಾರತ ದಂಡ ಸಂಹಿತೆಯ 161ನೇ ಪ್ರಕರಣದಲ್ಲಿನ 'ರಾಜ್ಯ ಸರ್ಕಾರ' ಮತ್ತು 'ಸರ್ಕಾರ' ಎಂಬ ಪದಗಳು (1)ನೇ ಉಪಪ್ರಕರಣದ ಉದ್ದೇಶಗಳಿಗಾಗಿ ಮಂಡಳಿಯನ್ನು ಒಳಗೊಳ್ಳುವುದೆಂದು ಭಾವಿಸತಕ್ಕದ್ದು.

125. ಮಂಡಳಿ, ಇತ್ಯಾದಿಯ ಬಗ್ಗೆ ಕ್ರಮದ ಸಂರಕ್ಷಣೆ.- (1) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಸದ್ಭಾವನೆಯಿಂದ ಮಾಡಿರುವ ಅಥವಾ ಮಾಡಲು ಉದ್ದೇಶಿಸಲಾಗಿರುವಂಥ ಯಾವುದೇ ಕಾರ್ಯಕ್ಕಾಗಿ ಮಂಡಳಿಯ ವಿರುದ್ಧ ಅಥವಾ ಮಂಡಳಿಯ ಯಾವನೇ ಅಧಿಕಾರಿ ಅಥವಾ ನೌಕರನ ವಿರುದ್ಧ ಅಥವಾ ಮಂಡಳಿಯ ಯಾವನೇ ಅಧಿಕಾರಿ ಅಥವಾ ನೌಕರನ ಆದೇಶ ಅಥವಾ ನಿರ್ದೇಶನದ ಮೇರೆಗೆ ಕಾರ್ಯ ನಿರ್ವಹಿಸುತ್ತಿರುವ ಯಾವನೇ ವ್ಯಕ್ತಿಯ ವಿರುದ್ಧ ಯಾವುದೇ ನ್ಯಾಯಾಲಯದಲ್ಲಿ ಯಾವುದೇ ದಾವೆ ಅಥವಾ ಪ್ರಾಸಿಕ್ಯೂಷನ್ ಪುರಸ್ಕರಿಸತಕ್ಕದ್ದಲ್ಲ.

(2) ಮಂಡಳಿಯ ಪೂರ್ವ ಮಂಜೂರಾತಿ ಇಲ್ಲದೆ ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಮೇರೆಗೆ ಮಾಡಿದ ಅಥವಾ ಮಾಡಲಾಗಿದೆ ಎಂದು ತಾತ್ಪರ್ಯವಾಗುವ ಯಾವುದೇ ಕಾರ್ಯಕ್ಕಾಗಿ ಮಂಡಳಿಯ ಯಾವನೇ ಅಧಿಕಾರಿ ಅಥವಾ ನೌಕರನ ವಿರುದ್ಧ ಯಾವುದೇ ದಾವೆ, ಪ್ರಾಸಿಕ್ಯೂಷನ್ ಅಥವಾ ಇತರ ಕಾನೂನು ವ್ಯವಹರಣೆಯನ್ನು ಹೂಡತಕ್ಕದ್ದಲ್ಲ.

126. ದಾವೆಗಳ ಬಗ್ಗೆ ನೋಟೀಸನ್ನು ಕೊಡತಕ್ಕದ್ದು.- (1) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ವಿನಿಯಮದ ಅನುಸರಣೆಯಲ್ಲಿ ಮಾಡಿದ ಅಥವಾ ಮಾಡಲಾಗಿದೆಯೆಂದು ತಾತ್ಪರ್ಯವಾಗುವ ಯಾವುದೇ ಕಾರ್ಯಕ್ಕೆ ಸಂಬಂಧಿಸಿದಂತೆ, ಮಂಡಳಿಯ ವಿರುದ್ಧ ಅಥವಾ ಮಂಡಳಿಯ ಯಾವನೇ ಅಧಿಕಾರಿ ಅಥವಾ ನೌಕರನ ವಿರುದ್ಧ ಅಥವಾ ಮಂಡಳಿ ಅಥವಾ ಯಾವನೇ ಅಧಿಕಾರಿ ಅಥವಾ ಇತರ ನೌಕರನ ಆದೇಶ ಅಥವಾ ನಿರ್ದೇಶನದ ಮೇರೆಗೆ ಕಾರ್ಯ ನಿರ್ವಹಿಸುತ್ತಿರುವ ಯಾವನೇ ವ್ಯಕ್ತಿಯ ವಿರುದ್ಧ ಯಾವುದೇ ದಾವೆಯನ್ನು, ಬರಹದಲ್ಲಿನ ನೋಟೀಸನ್ನು ಮಂಡಳಿಯ ಕಚೇರಿಯಲ್ಲಿ ಬಿಟ್ಟ ತರುವಾಯ ಎರಡು ತಿಂಗಳುಗಳು ಮುಕ್ತಾಯವಾಗುವವರೆಗೆ ಮತ್ತು ಅಂಥ ಅಧಿಕಾರಿ, ನೌಕರ ಅಥವಾ ವ್ಯಕ್ತಿಯ ಸಂದರ್ಭದಲ್ಲಿ, ಬರಹದಲ್ಲಿನ ನೋಟೀಸನ್ನು ಸಹ ಅವನಿಗೆ ವಶಾವಣೆ ಮಾಡಿದ್ದ ಹೊರತು ಅಥವಾ ಅದನ್ನು ಅವನ ಕಚೇರಿ ಅಥವಾ ಆ ವಾಸಸ್ಥಳದಲ್ಲಿ ಬಿಟ್ಟಿದ್ದ ಹೊರತು, ಮತ್ತು ಅಂಥ ನೋಟೀಸು ಸ್ಪಷ್ಟವಾಗಿ ವ್ಯಾಜ್ಯದ ಕಾರಣ, ಕೋರಿರುವ ಪರಿಹಾರದ ಸ್ವರೂಪ, ಕ್ಲೇಮು ಮಾಡಿದ ನಷ್ಟ ಪರಿಹಾರದ ಮೊಬಲಗು ಮತ್ತು ಉದ್ದೇಶಿಸುವ ವಾದಿಯ ಹೆಸರು ಮತ್ತು ವಾಸಸ್ಥಳ ಇವುಗಳನ್ನು ನಿರೂಪಿಸುವ ಹೊರತು, ಮತ್ತು ಆ ವಾದಪತ್ರವು ಅಂಥ ನೋಟೀಸನ್ನು ಹಾಗೆ ಬಿಡಲಾಗಿದೆ ಅಥವಾ ವಶಾವಣೆ ಮಾಡಲಾಗಿದೆಯೆಂಬ ನಿರೂಪಣೆಯನ್ನು ಒಳಗೊಂಡಿದ್ದ ಹೊರತು, ಹೂಡತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿರುವುದು ಯಾವುದೂ, ಯಾವುದರ ಉದ್ದೇಶವು ನೋಟೀಸನ್ನು ಕೊಡುವುದರ ಅಥವಾ ಆ ದಾವೆಯನ್ನು ಹೂಡುವಿಕೆಯನ್ನು ಮುಂದೂಡುವುದರ ಮೂಲಕ ವಿಫಲಗೊಳ್ಳುವುದೋ, ಆ ನಿರ್ಬಂಧಕಾಜ್ಞೆಯನ್ನು ಕ್ಲೇಮು ಮಾಡಿದ ಒಂದೇ ಪರಿಹಾರವಾಗಿರುವಂಥ ದಾವೆಗೆ ಅನ್ವಯಿಸುವುದಾಗಿ ಭಾವಿಸತಕ್ಕದ್ದಲ್ಲ.

127. ನೇಮಕಾತಿಗಳು, ಅಧಿಸೂಚನೆಗಳು, ನಿಯಮಗಳು, ಉಪವಿಧಿಗಳು, ಇತ್ಯಾದಿಗಳ ಮುಂದುವರಿಕೆ.- (1) IVನೇ ಅಧ್ಯಾಯವು ಜಾರಿಗೆ ಬರುವಂಥ ದಿನಾಂಕದಿಂದ ಪರಿಣಾಮಕಾರಿಯಾಗಿರುವಂತೆ,-

(ಎ) ಅದು ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949ರ ಮೇರೆಗೆ ಮಾಡಿದ ಅಥವಾ ಹೊರಡಿಸಿದ ಯಾವುದೇ ನೇಮಕಾತಿ, ಅಧಿಸೂಚನೆ, ಆದೇಶ, ಯೋಜನೆ, ನಿಯಮ, ಉಪವಿಧಿ, ನಮೂನೆ ಅಥವಾ ನೋಟೀಸು ಮತ್ತು ಅದರ ಮೇರೆಗೆ ಕೊಟ್ಟ ಯಾವುದೇ ಲೈಸೆನ್ಸ್ ಅಥವಾ ಅನುಮತಿಯು ಜಾರಿಯಲ್ಲಿರುವುದು ಮುಂದುವರಿಯತಕ್ಕದ್ದು ಮತ್ತು ಅವುಗಳನ್ನು ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಮಾಡಿದ ಅಥವಾ ಹೊರಡಿಸಿದ ಯಾವುದೇ ನೇಮಕಾತಿ, ಅಧಿಸೂಚನೆ, ಆದೇಶ, ಯೋಜನೆ, ನಿಯಮ, ವಿನಿಯಮ, ನಮೂನೆ ಅಥವಾ ನೋಟೀಸು ಅಥವಾ ಕೊಟ್ಟ ಯಾವುದೇ ಲೈಸೆನ್ಸ್ ಅಥವಾ ಅನುಮತಿಯ ಮೂಲಕ ಅದನ್ನು ರದ್ದುಗೊಳಿಸಿದ ಹೊರತು ಮತ್ತು ಅಲ್ಲಿಯವರೆಗೆ ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಮಾಡಲಾಗಿದೆ, ಹೊರಡಿಸಲಾಗಿದೆ ಅಥವಾ ಕೊಡಲಾಗಿದೆಯೆಂದು ಭಾವಿಸತಕ್ಕದ್ದು;

(ಬಿ) ಆ ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಗಮದ ಮೂಲಕ, ಅದರೊಂದಿಗೆ ಅಥವಾ ಅದಕ್ಕಾಗಿ ವಹಿಸಿದ ಎಲ್ಲಾ ಬಾಧ್ಯತೆಗಳು ಮತ್ತು ಹೊಣೆಗಾರಿಕೆಗಳು, ಮಾಡಿಕೊಂಡ ಎಲ್ಲಾ ಕರಾರುಗಳು, ಮಾಡಬೇಕೆಂದು ವಚನಬದ್ಧ ಮಾಡಿಕೊಂಡ ಎಲ್ಲಾ ವಿಷಯಗಳು ಮತ್ತು ಕಾರ್ಯಗಳನ್ನು ಮಂಡಳಿಯ ಮೂಲಕ, ಅದರೊಂದಿಗೆ ಅಥವಾ ಅದಕ್ಕಾಗಿ ವಹಿಸಲಾಗಿದೆ, ಮಾಡಿಕೊಳ್ಳಲಾಗಿದೆ ಅಥವಾ ಮಾಡಬೇಕೆಂದು ವಚನಬದ್ಧ ಮಾಡಿಕೊಳ್ಳಲಾಗಿದೆ ಎಂದು ಭಾವಿಸತಕ್ಕದ್ದು;

(ಸಿ) ನಿಗಮದಲ್ಲಿ ನಿಹಿತವಾದ ಎಲ್ಲಾ ಚರ ಮತ್ತು ಸ್ಥಿರ ಸ್ವತ್ತು ಮತ್ತು ಯಾವುದೇ ಸ್ವರೂಪ ಮತ್ತು ಬಗೆಯ ಎಲ್ಲಾ ಹಿತಾಸಕ್ತಿಗಳು, ಅವುಗಳು ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ, ಆ ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಗಮವು ಬಳಸಿದ, ಉಪಭೋಗಿಸಿದ ಅಥವಾ ಹೊಂದಿರುವ ಯಾವುದೇ ವಿವರಣೆಯ ಎಲ್ಲಾ ಹಕ್ಕುಗಳೊಂದಿಗೆ ಮಂಡಳಿಯಲ್ಲಿ ನಿಹಿತಗೊಳ್ಳತಕ್ಕದ್ದು;

(ಡಿ) ಆ ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಗಮಕ್ಕೆ ಬಾಕಿಯಾದ ಎಲ್ಲಾ ದರಗಳು, ಫೀಜುಗಳು, ಬಾಡಿಗೆಗಳು ಮತ್ತು ಇತರ ಹಣದ ಮೊತ್ತಗಳು ಮಂಡಳಿಗೆ ಬಾಕಿಯಾಗಿರುವುದಾಗಿ ಭಾವಿಸತಕ್ಕದ್ದು; ಅಥವಾ

(ಇ) ನಿಗಮವು ಅಥವಾ ಅದರ ವಿರುದ್ಧ ಹೂಡಿರುವ ಅಥವಾ ಹೂಡಬಹುದಾಗಿದ್ದಂಥ ಎಲ್ಲಾ ದಾವೆಗಳು, ಪ್ರಾಸಿಕ್ಯೂಷನ್‌ಗಳು ಮತ್ತು ಇತರ ಕಾನೂನು ವ್ಯವಹಾರಗಳನ್ನು, ಅವುಗಳು ಆ ನೀರು ಸರಬರಾಜು ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ ಮಂಡಳಿಯು ಅಥವಾ ಅದರ ವಿರುದ್ಧ ಮುಂದುವರಿಸಬಹುದು ಅಥವಾ ಹೂಡಬಹುದು.

(2) Vನೇ ಅಧ್ಯಾಯವು ಜಾರಿಗೆ ಬರುವಂಥ ದಿನಾಂಕದಿಂದ ಪರಿಣಾಮಕಾರಿಯಾಗುವಂತೆ,-

(ಎ) ಬೆಂಗಳೂರು ನಗರದ ಪೌರ ನಿಗಮ ಅಧಿನಿಯಮ, 1949 ಇದರ ಮೇರೆಗೆ ಮಾಡಿದ ಅಥವಾ ಹೊರಡಿಸಿದ ಯಾವುದೇ ನೇಮಕಾತಿ, ಅಧಿಸೂಚನೆ, ಆದೇಶ, ಯೋಜನೆ, ನಿಯಮ, ಉಪವಿಧಿ, ನಮೂನೆ ಅಥವಾ ನೋಟೀಸು ಮತ್ತು ಅದರ ಮೇರೆಗೆ ಕೊಟ್ಟಿರುವ ಯಾವುದೇ ಲೈಸೆನ್ಸ್ ಅಥವಾ ಅನುಮತಿ, ಅದು ಆ ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ, ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಮಾಡಿರುವ ಅಥವಾ ಹೊರಡಿಸಿರುವ ಯಾವುದೇ ನೇಮಕಾತಿ, ಅಧಿಸೂಚನೆ, ಆದೇಶ, ಯೋಜನೆ, ನಿಯಮ, ವಿನಿಯಮ, ನಮೂನೆ ಅಥವಾ ನೋಟೀಸು ಅಥವಾ ಅದರ ಮೇರೆಗೆ ಕೊಟ್ಟ ಯಾವುದೇ ಲೈಸೆನ್ಸ್ ಅಥವಾ ಅನುಮತಿಯ ಮೂಲಕ ಅದನ್ನು ರದ್ದುಗೊಳಿಸಿದ ಹೊರತು ಮತ್ತು ಅಲ್ಲಿಯವರೆಗೆ, ಜಾರಿಯಲ್ಲಿರುವುದು ಮುಂದುವರಿಯತಕ್ಕದ್ದು ಮತ್ತು ಈ ಅಧಿನಿಯಮದ ಉಪಬಂಧಗಳ ಮೇರೆಗೆ ಅವುಗಳನ್ನು ಮಾಡಿರುವುದಾಗಿ, ಹೊರಡಿಸಿರುವುದಾಗಿ ಅಥವಾ ಕೊಟ್ಟಿರುವುದಾಗಿ ಭಾವಿಸತಕ್ಕದ್ದು;

(ಬಿ) ಆ ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಿಸಿದಂತೆ, ನಿಗಮವು, ಅದರೊಂದಿಗೆ ಅಥವಾ ಅದಕ್ಕಾಗಿ ವಹಿಸಿದ ಎಲ್ಲಾ ಬಾಧ್ಯತೆಗಳು ಮತ್ತು ಹೊಣೆಗಾರಿಕೆಗಳು, ಮಾಡಿಕೊಂಡ ಎಲ್ಲಾ ಕರಾರುಗಳು, ವಚನಬದ್ಧ ಮಾಡಿಕೊಂಡ ಎಲ್ಲಾ ವಿಷಯಗಳು ಮತ್ತು ಕಾರ್ಯಗಳನ್ನು ಮಂಡಳಿಯು, ಅದರೊಂದಿಗೆ ಅಥವಾ ಅದಕ್ಕಾಗಿ ವಹಿಸಿರುವುದಾಗಿ, ಮಾಡಿಕೊಂಡಿರುವುದಾಗಿ ಅಥವಾ ವಚನಬದ್ಧಗೊಳಿಸಿರುವುದಾಗಿ ಭಾವಿಸತಕ್ಕದ್ದು;

(ಸಿ) ನಿಗಮದಲ್ಲಿ ನಿಹಿತವಾದ ಎಲ್ಲಾ ಚರ ಮತ್ತು ಸ್ಥಿರ ಸ್ವತ್ತು ಮತ್ತು ಯಾವುದೇ ಸ್ವರೂಪ ಮತ್ತು ಬಗೆಯ ಎಲ್ಲಾ ಹಿತಾಸಕ್ತಿಗಳು, ಅವುಗಳು ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ, ಆ ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಗಮವು ಬಳಸಿದ, ಉಪಭೋಗಿಸಿದ ಅಥವಾ ಹೊಂದಿರುವ ಯಾವುದೇ ವಿವರಣೆಯ ಎಲ್ಲಾ ಹಕ್ಕುಗಳೊಂದಿಗೆ ಮಂಡಳಿಯಲ್ಲಿ ನಿಹಿತಗೊಳ್ಳತಕ್ಕದ್ದು;

(ಡಿ) ಆ ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಿಸಿದಂತೆ ನಿಗಮಕ್ಕೆ ಬಾಕಿಯಾದ ಎಲ್ಲಾ ದರಗಳು, ಫೀಜುಗಳು, ಬಾಡಿಗೆಗಳು ಮತ್ತು ಇತರ ಹಣದ ಮೊತ್ತಗಳು ಮಂಡಳಿಗೆ ಬಾಕಿಯಾಗಿರುವುದಾಗಿ ಭಾವಿಸತಕ್ಕದ್ದು;

(ಇ) ನಿಗಮದ ಅಥವಾ ಅದರ ವಿರುದ್ಧ ಹೂಡಿರುವಂಥ ಅಥವಾ ಹೂಡಬಹುದಾಗಿದ್ದಂಥ ಎಲ್ಲಾ ದಾವೆಗಳು, ಪ್ರಾಸಿಕ್ಯೂಷನ್‌ಗಳು ಮತ್ತು ಇತರ ಕಾನೂನು ವ್ಯವಹಾರಗಳನ್ನು, ಅವುಗಳು ಆ ಗ್ರಾಮಸಾರ ಉದ್ಯಮಕ್ಕೆ ಸಂಬಂಧಪಡುವಷ್ಟರ ಮಟ್ಟಿಗೆ ಮಂಡಳಿಯು ಅಥವಾ ಅದರ ವಿರುದ್ಧ ಮುಂದುವರಿಸಬಹುದು ಅಥವಾ ಹೂಡಬಹುದು.

128. ಮೈಸೂರು ಅಧಿನಿಯಮ, 1949ರ LXIXರ ತಿದ್ದುಪಡಿ.- (1) IVನೇ ಅಧ್ಯಾಯವು ಜಾರಿಗೆ ಬರುವಂಥ ದಿನಾಂಕದಿಂದ, ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949 ಇದು ಈ ಕೆಳಕಂಡ ತಿದ್ದುಪಡಿಗಳಿಗೆ ಒಳಪಟ್ಟು ಪರಿಣಾಮಕಾರಿಯಾಗತಕ್ಕದ್ದು, ಎಂದರೆ:-

(i) 171, 172, 173, 174, 175, 176, 177, 178, 179, 180, 181 ಮತ್ತು 182ನೇ ಪ್ರಕರಣಗಳನ್ನು ಲೋಪಿಸತಕ್ಕದ್ದು;

(ii) 367ನೇ ಪ್ರಕರಣದಲ್ಲಿ,-

(ಎ) (5)ನೇ ಖಂಡದಲ್ಲಿ, (ಎ) ಉಪಖಂಡಕ್ಕೆ ಬದಲಾಗಿ ಈ ಕೆಳಕಂಡ ಉಪಖಂಡವನ್ನು ಪ್ರತಿಯೋಜಿಸತಕ್ಕದ್ದು, ಎಂದರೆ:-

“(ಎ) ಸಾರ್ವಜನಿಕ ಕೆರೆಗಳು, ಬಾವಿಗಳು, ನಳಿಕೆಗಳು ಅಥವಾ ಇತರ ಕಾಮಗಾರಿಗಳಿಂದ ನೀರಿನ ಉಪಯೋಗಕ್ಕಾಗಿ, ಅವುಗಳ ಉಪಯೋಗಕ್ಕಾಗಿ”; ಮತ್ತು

(ಸಿ), (ಡಿ), (ಇ), (ಎಫ್), (ಜಿ), (ಹೆಚ್) ಮತ್ತು (ಐ) ಉಪಖಂಡಗಳನ್ನು ಲೋಪಿಸತಕ್ಕದ್ದು;

(ಬಿ) (7)ನೇ ಖಂಡದಲ್ಲಿ, (ಇ) ಉಪಖಂಡದಲ್ಲಿ, “ಮುಚ್ಚಿದ ರೊಚ್ಚುಗುಂಡಿಗಳು ಮತ್ತು” ಎಂಬ ಪದಗಳನ್ನು ಲೋಪಿಸತಕ್ಕದ್ದು ಮತ್ತು (ಎಫ್) ಉಪಖಂಡದಲ್ಲಿ, “ಕೊಳವೆಗಳು ಅಥವಾ” ಪದಗಳನ್ನು ಲೋಪಿಸತಕ್ಕದ್ದು.

(2) Vನೇ ಅಧ್ಯಾಯವು ಜಾರಿಗೆ ಬರುವಂಥ ದಿನಾಂಕದಿಂದ ಪರಿಣಾಮಕಾರಿಯಾಗಿರುವಂತೆ ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949 ಇದು ಈ ಕೆಳಕಂಡ ತಿದ್ದುಪಡಿಗಳಿಗೆ ಒಳಪಟ್ಟು, ಪರಿಣಾಮಕಾರಿಯಾಗಿರತಕ್ಕದ್ದು, ಎಂದರೆ:-

(i) 184ನೇ ಪ್ರಕರಣದಲ್ಲಿ “ಸಾರ್ವಜನಿಕ ಚರಂಡಿಗಳು, ಕೊಳವೆಗಳು ಮತ್ತು ಚರಂಡಿ ವ್ಯವಸ್ಥಾ ಕಾಮಗಾರಿಗಳು” ಎಂಬ ಪದಗಳಿಗೆ ಬದಲಾಗಿ “ಸಾರ್ವಜನಿಕ ಮೇಲ್ಮೈ ಚರಂಡಿಗಳು ಮತ್ತು ಅವುಗಳಿಗೆ ಸಂಬಂಧಿಸಿದ ಚರಂಡಿ ವ್ಯವಸ್ಥೆ ಕಾಮಗಾರಿಗಳು” ಎಂಬ ಪದಗಳನ್ನು ಪ್ರತಿಯೋಜಿಸತಕ್ಕದ್ದು;

(ii) 187ನೇ ಪ್ರಕರಣದಲ್ಲಿ,-

(ಎ) (1) ಮತ್ತು (2)ನೇ ಉಪಪ್ರಕರಣಗಳಲ್ಲಿ “ಸಾರ್ವಜನಿಕ ಚರಂಡಿ” ಎಂಬ ಪದಗಳಿಗೆ ಬದಲಾಗಿ “ಸಾರ್ವಜನಿಕ ಮೇಲ್ಮೈ ಚರಂಡಿ” ಎಂಬ ಪದಗಳನ್ನು ಪ್ರತಿಯೋಜಿಸತಕ್ಕದ್ದು;

(ಬಿ) (3) ಮತ್ತು (4)ನೇ ಉಪಪ್ರಕರಣಗಳನ್ನು ಲೋಪಿಸತಕ್ಕದ್ದು;

(iii) 188 ಮತ್ತು 189ನೇ ಪ್ರಕರಣಗಳಲ್ಲಿ “ಸಾರ್ವಜನಿಕ ಚರಂಡಿ” ಎಂಬ ಪದಗಳಿಗೆ ಬದಲಾಗಿ “ಸಾರ್ವಜನಿಕ ಮೇಲ್ಮೈ ಚರಂಡಿ” ಎಂಬ ಪದಗಳನ್ನು ಪ್ರತಿಯೋಜಿಸತಕ್ಕದ್ದು;

(iv) 199ನೇ ಪ್ರಕರಣದಲ್ಲಿ “ನೀರು ಸರಬರಾಜು” ಎಂಬ ಪದಗಳನ್ನು ಲೋಪಿಸತಕ್ಕದ್ದು;

(v) 368ನೇ ಪ್ರಕರಣದಲ್ಲಿ, “ಮತ್ತು - - ಗೆ ನೀರಿನ ಸರಬರಾಜು” ಮತ್ತು “ಮತ್ತು ಕಟ್ಟಡಗಳಿಗೆ ಸಂಬಂಧಿಸಿದಂತೆ ಶೌಚಗೃಹಗಳು, ಭೂ ಶೌಚಗೃಹಗಳು, ಕಕ್ಕಸುಗಳು, ಬೂದಿಗುಂಡಿಗಳು ಮತ್ತು ರೊಚ್ಚುಗುಂಡಿ ಮತ್ತು ನೀರುಹರಿಸಿ ಸ್ವಚ್ಛಗೊಳಿಸುವುದಕ್ಕಾಗಿ ಸಾಕಷ್ಟು ನೀರನ್ನು ಸರಬರಾಜು ಮಾಡಿರುವ ಶೌಚಗೃಹಗಳನ್ನು ಇಡುವುದು” ಎಂಬ ಪದಗಳನ್ನು ಲೋಪಿಸತಕ್ಕದ್ದು.

(3) (1)ನೇ ಉಪಪ್ರಕರಣ ಅಥವಾ (2)ನೇ ಉಪಪ್ರಕರಣದ ಮೂಲಕ ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949ರ ಉಪಬಂಧಗಳಿಗೆ ತಿದ್ದುಪಡಿಗಳನ್ನು ಮಾಡಿದ್ದಾಗ್ಯೂ, ನೀರು ತೆರಿಗೆ ಅಥವಾ ನೈರ್ಮಲ್ಯ ಉಪಕರವೆಂದು ನಿಗಮಕ್ಕೆ ಸಂದಾಯ ಮಾಡಬೇಕಾದ ಸ್ವತ್ತು ತೆರಿಗೆಯನ್ನು ಈ ಅಧಿನಿಯಮದ Vನೇ ಅಧ್ಯಾಯವು ಜಾರಿಗೆ ಬರುವುದಕ್ಕೆ ಮುಂಚೆ ಯಾವ ವರ್ಷಕ್ಕಾಗಿ ಅಂಥ ತೆರಿಗೆ ಅಥವಾ ಉಪಕರವನ್ನು ಸಂದಾಯ ಮಾಡಬೇಕಾಗಿದ್ದಿತೋ ಆ ವರ್ಷಕ್ಕೆ ಸಂಬಂಧಿಸಿದಂತೆ ನಿಗಮಕ್ಕೆ ಸಂದಾಯ ಮಾಡುವುದು ಮುಂದುವರಿಯತಕ್ಕದ್ದು.

(4) ಬೆಂಗಳೂರು ನಗರ ಪೌರ ನಿಗಮ ಅಧಿನಿಯಮ, 1949 ಇದರಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಈ ಅಧಿನಿಯಮದ IVನೇ ಅಧ್ಯಾಯವು ಜಾರಿಗೆ ಬಂದ ತರುವಾಯ, ನಿಗಮವು ಮಂಡಳಿಗೆ ರಾಜ್ಯ ಸರ್ಕಾರವು ಆದೇಶದ ಮೂಲಕ ನಿರ್ದಿಷ್ಟಪಡಿಸಬಹುದಾದಂತೆ ಅಂಥ ವರ್ಷಗಳಲ್ಲಿ ನೀರು ತೆರಿಗೆ ಎಂದು ಸಂಗ್ರಹಿಸಿದ ಸ್ವತ್ತು ತೆರಿಗೆಯ ಅಂಥ ಶೇಕಡಾವಾರನ್ನು ಸಂದಾಯ ಮಾಡತಕ್ಕದ್ದು.

129. ಈ ಅಧಿನಿಯಮವನ್ನು ಜಾರಿಗೊಳಿಸುವುದಕ್ಕಾಗಿ ಆದೇಶಗಳು.- (1) ಈ ಅಧಿನಿಯಮ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ರಾಜ್ಯ ಸರ್ಕಾರವು, ರಾಜಪತ್ರದಲ್ಲಿ ಪ್ರಕಟಿಸಿದ ಆದೇಶದ ಮೂಲಕ,-

(ಎ) ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸುವುದಕ್ಕಾಗಿ;

(ಬಿ) ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸುವ ಉದ್ದೇಶಗಳಿಗಾಗಿ 127ನೇ ಪ್ರಕರಣದ (1)ನೇ ಉಪಪ್ರಕರಣದ (ಎ) ಖಂಡ ಅಥವಾ 127ನೇ ಪ್ರಕರಣದ (2)ನೇ ಉಪಪ್ರಕರಣದ (ಎ) ಖಂಡದಲ್ಲಿ ಉಲ್ಲೇಖಿಸಿದ ನಿಯಮಗಳು, ಉಪನಿಧಿಗಳು, ಅಧಿಸೂಚನೆಗಳು ಮತ್ತು ಆದೇಶಗಳು ಇವುಗಳಿಂದ ಲೋಪಿಸುವುದು, ಅವುಗಳಿಗೆ ಸೇರ್ಪಡೆ ಮಾಡುವುದು ಮತ್ತು ಅವುಗಳನ್ನು ಅಳವಡಿಸಿಕೊಳ್ಳುವುದು ಮತ್ತು ಅವುಗಳಿಗೆ ಮಾರ್ಪಾಟುಗಳನ್ನು ಮಾಡುವುದಕ್ಕಾಗಿ;

(ಸಿ) ಯಾವುದೇ ಕಾನೂನಿನಲ್ಲಿ ನಿಗಮ ಅಥವಾ ಇತರ ಪ್ರಾಧಿಕಾರಗಳಿಗೆ ಮಾಡಿದ ಉಲ್ಲೇಖಗಳನ್ನು ಅರ್ಥೈಸುವಲ್ಲಿನ ತೊಂದರೆಗಳನ್ನು ಒಳಗೊಂಡು ಈ ಅಧಿನಿಯಮದ ಉಪಬಂಧಗಳಿಗೆ ಪರಿವರ್ತನೆ ಹೊಂದುವುದಕ್ಕೆ ಸಂಬಂಧಿಸಿದಂತೆ ಉದ್ಭವಿಸುವ ತೊಂದರೆಗಳನ್ನು ನಿವಾರಿಸುವುದಕ್ಕಾಗಿ;

(ಡಿ) ನಿಗಮವು ನಡೆಸುತ್ತಿರುವ ಸೇವೆಗಳು ಮತ್ತು ಚಟುವಟಿಕೆಗಳನ್ನು ಮಂಡಲಿಯು ತತ್ಕಾಲದಲ್ಲಿ ನಡೆಸುವುದನ್ನು, ಮುಂದುವರಿಸುವುದನ್ನು ಅಧಿಕೃತಗೊಳಿಸುವುದಕ್ಕಾಗಿ; ಮತ್ತು

(ಇ) ಹಿಂದೆ ಹೇಳಿದ ಯಾವುದೇ ವಿಷಯಕ್ಕೆ ಸಂಬಂಧಿಸಿದಂತೆ, ಅವಶ್ಯ ಅಥವಾ ವಿಹಿತವೆಂದು ಕಂಡುಬರುವಷ್ಟರ ಮಟ್ಟಿಗೆ ಯಾವುದೇ ಪ್ರಾಧಿಕಾರದ ಅಧಿಕಾರಗಳು ಅಥವಾ ಅಧಿಕಾರ ವ್ಯಾಪ್ತಿಯನ್ನು ಬದಲಾಯಿಸುವುದು ಮತ್ತು ಅಂಥ ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಅಧಿಕಾರ ವ್ಯಾಪ್ತಿಯನ್ನು ಚಲಾಯಿಸಲು ಇತರ ಪ್ರಾಧಿಕಾರಗಳನ್ನು ಶಕ್ತಗೊಳಿಸುವುದಕ್ಕಾಗಿ

- ಅದಕ್ಕೆ ಅವಶ್ಯ ಅಥವಾ ವಿಹಿತವೆಂದು ಕಂಡುಬರುವಂಥ ಉಪಬಂಧಗಳನ್ನು ಮಾಡಬಹುದು.

(2) (1)ನೇ ಉಪಪ್ರಕರಣದ ಮೇರೆಗಿನ ಯಾವುದೇ ಆದೇಶದ ಮೂಲಕ ಮಾಡಿದ ಉಪಬಂಧಗಳು 122ನೇ ಪ್ರಕರಣದ ಉಪಬಂಧಗಳಿಗೆ ಒಳಪಟ್ಟು, ಈ ಅಧಿನಿಯಮದಲ್ಲಿ ಅಧಿನಿಯಮಿತವಾಗಿದ್ದಿದ್ದರೆ ಹೇಗೋ ಹಾಗೆ ಪರಿಣಾಮಕಾರಿಯಾಗಿರತಕ್ಕದ್ದು ಮತ್ತು ಯಾವುದೇ ಅಂಥ ಆದೇಶವನ್ನು ಈ ಅಧ್ಯಾಯದ ಪ್ರಾರಂಭದ ದಿನಾಂಕಕ್ಕಿಂತ ಮುಂಚಿನದಲ್ಲದ ಯಾವುದೇ ದಿನಾಂಕಕ್ಕೆ ಪೂರ್ವಾನ್ವಯವಾಗುವ ಹಾಗೆ ಮಾಡಬಹುದು:

ಪರಂತು, ಅದನ್ನು ಮಾಡುವುದಕ್ಕೆ ಮುಂಚೆ ಯಾವುದೇ ದಿನಾಂಕಕ್ಕೆ ಅದರ ಯಾವುದೇ ಉಪಬಂಧಗಳನ್ನು ಪೂರ್ವಾನ್ವಯವಾಗಿ ಯಾವುದೇ ಅಂಥ ಆದೇಶವು ಮಾಡುವಷ್ಟರ ಮಟ್ಟಿಗೆ, ಆ ಕಾರಣದಿಂದಾಗಿ ಯಾವನೇ ವ್ಯಕ್ತಿಯು ಅಪರಾಧದ ಬಗ್ಗೆ ತಪ್ಪಿತಸ್ಥನಾಗಿರುವುದಾಗಿ ಭಾವಿಸತಕ್ಕದ್ದಲ್ಲ.

ಅನುಸೂಚಿ

(24ನೇ ಪ್ರಕರಣವನ್ನು ನೋಡಿ)

ಕೋಷ್ಟಕ

ಆಸ್ತಿಯ ವಿವರಣೆ	ವರ್ಷಗಳ ಸಂಖ್ಯೆ ಅಥವಾ ಅವಧಿ
ಎ. ಪೂರ್ಣ ಸ್ವಾಮ್ಯದ ಮೇರೆಗೆ ಒಡೆತನದಲ್ಲಿರುವ ಭೂಮಿ.	ನಿರ್ದಿಷ್ಟವಲ್ಲದ್ದು.
ಬಿ. ಗೇಣಿಯ ಮೇರೆಗೆ ಧಾರಣ ಮಾಡಿರುವ ಭೂಮಿ,	
(ಎ) ಭೂಮಿಯಲ್ಲಿನ ಹೂಡಿಕೆಗಾಗಿ	ಗೇಣಿಯ ಅವಧಿ ಅಥವಾ ಗೇಣಿಯನ್ನು ಹಸ್ತಾಂತರಣ ಮಾಡಿದ ಮೇಲೆ ಮುಕ್ತಾಯವಾಗದೆ ಉಳಿದಿರುವ ಅವಧಿ.
(ಬಿ) ನಿವೇಶನವನ್ನು ಸ್ವಚ್ಛಗೊಳಿಸುವ ಖರ್ಚಿಗಾಗಿ	ನಿವೇಶನವನ್ನು ಸ್ವಚ್ಛಗೊಳಿಸಿದ ದಿನಾಂಕದಂದು ಮುಕ್ತಾಯವಾಗದೆ ಉಳಿದಿರುವ ಗೇಣಿಯ ಅವಧಿ.
ಸಿ. ಹೊಸದಾಗಿ ಖರೀದಿಸಿದ ಆಸ್ತಿಗಳು,	
(ಎ) ಮೇಲೆ ನಮೂದಿಸಿಲ್ಲದ ಕಟ್ಟಡಗಳು ಮತ್ತು ಖಾಯಂ ಸ್ವರೂಪದ ಸಿವಿಲ್ ಇಂಜಿನಿಯರಿಂಗ್ ಕಾಮಗಾರಿಗಳು,-	
(i) ಕಛೇರಿಗಳು	ಐವತ್ತು
(ii) ಮರದ ರಚನೆಗಳಂಥ ತಾತ್ಕಾಲಿಕ ನಿರ್ಮಿತಿಗಳು.	ಐದು
(iii) ಕಚ್ಚಾ ರಸ್ತೆಗಳನ್ನು ಹೊರತುಪಡಿಸಿ ಇತರ ರಸ್ತೆಗಳು.	ಒಂದು ನೂರು
(iv) ಇತರೆ.	ಐವತ್ತು
(ಬಿ) ಸ್ವಯಂಚಾಲಿತ ವಾಹನಗಳು.	ಏಳು
(ಸಿ) (i) ಕಛೇರಿ ಪೀಠೋಪಕರಣಗಳು ಮತ್ತು ಜೋಡಣೆಗಳು.	ಇಪ್ಪತ್ತು
(ii) ಕಛೇರಿ ಸಾಧನ ಸಾಮಗ್ರಿ.	ಹತ್ತು
(ಡಿ) ಇನ್ನೊಬ್ಬನು ಉಪಯೋಗಿಸಿದುದನ್ನು ಖರೀದಿ ಮಾಡಿದ ಆಸ್ತಿಗಳು ಮತ್ತು ಈ ಕೋಷ್ಟಕದಲ್ಲಿ ಅನ್ಯಥಾ ಒದಗಿಸಿಲ್ಲದ ಆಸ್ತಿಗಳು.	ಒಡೆಯನು ಅದನ್ನು ಆರ್ಜಿಸಿದ ಕಾಲದಲ್ಲಿ ಆ ಆಸ್ತಿಯ ಸ್ವರೂಪ, ವರ್ಷಗಳು ಮತ್ತು ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು ಪ್ರತಿಯೊಂದು ಸಂದರ್ಭದಲ್ಲಿ ರಾಜ್ಯ ಸರ್ಕಾರವು ನಿರ್ಧರಿಸುವಂಥ ಯುಕ್ತ ಅವಧಿ.

ಅಧಿಸೂಚನೆ

I

[ಬೆಂಗಳೂರು, ದಿನಾಂಕ 1ನೇ ಡಿಸೆಂಬರ್, 1964 [ಸಂಖ್ಯೆ ಪಿಎಲ್‌ಎಂ 158 ಎಂಎನ್‌ವೈ 64]

ಎಸ್.ಓ. 1664.- ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಅಧಿನಿಯಮ, 1964 (1964ರ ಕರ್ನಾಟಕ ಅಧಿನಿಯಮ 36)ರ 1ನೇ ಪ್ರಕರಣದ (2)ನೇ ಉಪಪ್ರಕರಣದ ಮೂಲಕ ಪ್ರದತ್ತವಾದ ಅಧಿಕಾರಗಳನ್ನು ಚಲಾಯಿಸಿ, ಕರ್ನಾಟಕ ಸರ್ಕಾರವು, 1964ರ ಡಿಸೆಂಬರ್ 1ನೇ ದಿವಸವನ್ನು ಸದರಿ ಅಧಿನಿಯಮದ IVನೇ ಅಧ್ಯಾಯವು ಜಾರಿಗೆ ಬರತಕ್ಕ ದಿನಾಂಕವೆಂದು ಈ ಮೂಲಕ ಗೊತ್ತುಪಡಿಸಿದೆ.

ಮೈಸೂರು ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಎಲ್.ಎ. ಧರ್ಮಣಿ)
ಉಪ ಕಾರ್ಯದರ್ಶಿ.

II

[ಬೆಂಗಳೂರು, ದಿನಾಂಕ 1ನೇ ಡಿಸೆಂಬರ್, 1964 [ಸಂಖ್ಯೆ ಪಿಎಲ್‌ಎಂ 154 ಎಂಎನ್‌ವೈ 64]

ಎಸ್.ಓ. 1665.- ಬೆಂಗಳೂರು ನೀರು ಸರಬರಾಜು ಮತ್ತು ಗ್ರಾಮಸಾರ ಚರಂಡಿ ವ್ಯವಸ್ಥೆ ಅಧಿನಿಯಮ, 1964 (1964ರ ಮೈಸೂರು ಅಧಿನಿಯಮ 36)ರ 1ನೇ ಪ್ರಕರಣದ (2)ನೇ ಉಪಪ್ರಕರಣದ ಮೂಲಕ ಪ್ರದತ್ತವಾದ ಅಧಿಕಾರಗಳನ್ನು ಚಲಾಯಿಸಿ, ಮೈಸೂರು ಸರ್ಕಾರವು, 1964ರ ಡಿಸೆಂಬರ್ 2ನೇ ದಿವಸವನ್ನು ಸದರಿ ಅಧಿನಿಯಮದ Vನೇ ಅಧ್ಯಾಯವು ಜಾರಿಗೆ ಬರತಕ್ಕ ದಿನಾಂಕವೆಂದು ಈ ಮೂಲಕ ಗೊತ್ತುಪಡಿಸಿದೆ.

ಮೈಸೂರು ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಎಲ್.ಎ. ಧರ್ಮಣಿ)
ಉಪ ಕಾರ್ಯದರ್ಶಿ.

(ಕರ್ನಾಟಕ ರಾಜಪತ್ರ (ವಿಶೇಷ ಸಂಚಿಕೆ) ಭಾಗ IV-2ಸಿ (ii) ದಿನಾಂಕ 1ನೇ ಡಿಸೆಂಬರ್, 1964 ರಲ್ಲಿ ಸಂಖ್ಯೆ 276 ಎಂದು ಪ್ರಕಟಿಸಲಾಗಿದೆ).

* * * * *

The above translation of the Bangalore Water Supply & Sewerage Act, 1964 (36 of 1964) shall be authoritative text in the Kannada Language under section 5A of the Karnataka Official Language Act, 1963 (Karnataka Act 26 of 1963).

GOVERNOR OF KARNATAKA

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ,

ಜಿ.ಕೆ. ಬೋರೇಗೌಡ

ಸರ್ಕಾರದ ಕಾರ್ಯದರ್ಶಿ,

ಸಂಸದೀಯ ವ್ಯವಹಾರಗಳು ಮತ್ತು ಶಾಸನ ರಚನೆ ಇಲಾಖೆ.